


عمران ڈائجسٹ کا مقبول ترین سلسلہ

صُورِ اَلہ



صمورالہ پیکر حسن تھی اور راموش سراپا عشق..... لیکن ان کی محبت جدائی سے عبارت تھی۔ صدیوں پر محیط لازوال عشق کی داستان

صمورالہ

خالد حبیب

مکتبہ عمران ڈائجسٹ

۳۷۔ اردو بازار۔ کراچی

آسمان پر بادلوں کی سیاہ چٹانیں تیز گزر گزراہٹ کے ساتھ لڑھک رہی تھیں۔ ان چٹانوں کے درمیان سے بجلی کے کوندے اس طرح آزاد ہو رہے تھے جیسے کسی شکاری کے قدموں کی چاپ سن کر جھاڑیوں میں چھپا خرگوش اچانک چھلانگ لگا کر نکل بھاگے۔ میرے اوسان خطا ہو رہے تھے۔ یہ گرج اور چمک رنگ لانے والی تھی اور ابھی میرا سفر کافی طویل تھا۔ پتلی ڈھلوان سڑک تاحہ نگاہ سوئی پڑی تھی۔ ایسا لگتا تھا جیسے پوری کائنات میں میرے علاوہ کوئی جاندار نہ ہو۔ نہ کسی پرندے کی آواز تھی اور نہ کسی چوپائے کی سرسراہٹ سب بادلوں کے خوف سے روپوش ہو گئے تھے۔ نہ جانے انہوں نے زمین کے کونے طبق میں پناہ لی تھی۔ کار کے انجن کی غوغا بادلوں کی غراہٹ میں دب گئی تھی۔ گو میں نے اس خوفناک راستے کے باوجود رفتار کافی تیز کر رکھی تھی۔ لیکن اس کے باوجود مجھے یقین تھا کہ بارش کے شروع ہونے سے قبل میں کوئی جائے پناہ نہ تلاش کر سکوں گا۔ بہر حال جتنا بھی سفر طے ہو جائے۔

میرا اندازہ درست نکلا۔ کار کے کھلے ہوئے شیشے کے راستے پانی کی ایک بوند میری ناک سے نکل آئی اور میرا دل خوف سے لرز گیا۔ بارش آگئی تھی میں نے اس پہلی ہی بوند سے خوفزدہ ہو کر چاروں سمت نگاہ دوڑائی اور نہ جانے یہ میری نگاہ کا فریب تھا کہ حقیقت مجھے سڑک سے دور ایک سیاہ گنبد نظر آیا کار کی رفتار تیز تھی اس لئے چشم زدن میں وہ گنبد میری نگاہوں سے اوجھل ہو گیا۔

لیکن اگر درحقیقت وہ صرف نظری واہمہ نہیں تھا تو میرے لئے ایک نعمت سے کم نہیں تھا۔ اور نعمتوں کو ٹھکرانا انسان کی سب سے بڑی حماقت ہے چنانچہ میں نے کار کی رفتار سست کی اور پھر اسے روک دیا اور پھر یورس گیر میں ڈال کر سست رفتاری سے واپس چل پڑا۔ میری نگاہیں وہی سیاہ گنبد تلاش کر رہی تھیں۔ تھوڑی دور واپسی کے بعد فریب نگاہ پیش نگاہ تھا۔ اب اسے فریب نگاہ نہیں کہا جاسکتا تھا۔ بادلوں کی سیاہ چھاؤں میں اس کی گولائی صاف نظر آرہی تھی۔ اور یہ گولائی یقیناً انسانی ہاتھوں کی مرہون منت تھی۔

کوئی مقبرہ، کسی کی یادگار، کچھ بھی ہو، بس اس گنبد کے نیچے ایک خلاء ضرور ہو، جہاں میرا بدن سمٹ سکے اور میں اس بارش سے محفوظ ہو جاؤں۔ میں نے سڑک سے نیچے کا وہ راستہ دیکھا جہاں سے گزر کر میں گنبد تک پہنچ سکوں۔ ناہموار ضرور تھا، لیکن ناقابل عبور نہیں تھا۔ میں نے ایک لمحہ ضائع کئے بغیر کار کا رخ اس طرف موڑ دیا۔ اور میری خوبصورت کار میری ناقدری کے گلے کرتی ہوئی سیاہ گنبد کی طرف دوڑنے لگی۔ چند لمحات کے بعد میں گنبد کے قریب تھا۔

تقریباً چھٹ مربع عمارت تھی۔ سیدھی دیواریں اور اس کے اوپر ایک گنبد۔ لیکن سب سے خوب صورت چیز جو مجھے اس میں نظر آئی وہ دروازہ تھا، کیونکہ مجھے اس کی ضرورت تھی۔ اس عمارت کا جائے وقوع میری سمجھ میں نہیں آیا۔ میں نے صرف یہ سوچا کہ کسی خدا ترس نے اسے صرف اس لئے بنایا ہوگا کہ میں اس بارش میں، اس میں پناہ لے سکوں۔ لیکن دروازے کے دوسری طرف سیاہ تاریکی دیکھ کر میرے دل میں اور کچھ وسوسے بھی جاگ اٹھے۔ بارش سے پناہ زندگی کی حفاظت کے لیے تھی اور ممکن ہے اس عمارت کے اندر بھی زندگی کو خطرہ لاحق ہو۔ اس ویران ماحول میں سانپ اور دوسرے حشرات الارض بھی اس عمارت کو اپنا مسکن بنا سکتے ہیں۔ ممکن ہے اندر کوئی معزز سانپ اپنے لواحقین کے ساتھ ممکن ہو اور اسے میری مداخلت ناگوار گزرے۔ بارش سے تو زندگی بچ سکتی ہے، لیکن.....

تب بادلوں نے میری بزدلی پر ایک زوردار تہقہہ لگایا اور میں جلدی سے کار سے نیچے اتر گیا۔ یہ اعتراف کرتے ہوئے شرمندہ ہوں کہ بچپن ہی سے بادلوں کی گرج سے خوفزدہ رہتا ہوں اور اس وقت کی دھمکی سے سانپ کی موجودگی ذہن سے نکلی گئی۔ کار کا دروازہ بند کرنے کی حماقت ضرور کی تھی اور اس کے بعد آنکھیں بند کر کے عمارت کے دروازے میں چھلانگ لگا دی۔

جوتوں کے نیچے پللی کلہا ہٹ، کونوں کے نزدیک پھنکاریں، یا گردن کے نزدیک کسی پتلی سی زبان کی نمی کا متوقع تھا۔ جسم کے کسی حصے میں درد کی ٹیس اور پھر پورے جسم میں زہری کھولن کو محسوس کرنے کے لئے تیار تھا۔ ایک دلخراش چیخ حلق سے آزاد ہونے کے لئے تڑپ رہی تھی۔ لیکن تمام باتوں میں سے ایک بات بھی نہ ہوئی تو تیزی سے دھڑکتے ہوئے دل کی رفتار اعتدال پر آنے لگی۔ اپنی جگہ سے ہلے بغیر کھڑا رہا، اور پھر جب آنکھیں تاریک ماحول کی عادی ہو گئیں تو چاروں طرف دیکھا، زمین صاف تھی، البتہ ایک دیوار کے قریب کچھ سیاہی نظر آرہی تھی۔ شاید کاہی جمی ہوئی تھی۔ باقی ماحول صاف ستھرا تھا، بدبو بھی نہیں تھی، تب خلوص دل سے کسی بھی مقصد کے تحت اس عمارت بنانے والے کو عادی۔ بادلوں کی گرج سے پہاڑیاں لرز رہی تھیں۔ بارش کا شور قیامت ڈھائے ہوئے تھا۔ میری مظلوم کار باہر بھیگ رہی تھی، لیکن بہر حال میں نے اس کے ششے وغیرہ سب بند کر دیئے تھے۔

گہری گہری سانسیں لیتا رہا، سوچتا رہا، نہ جانے کیا کیا، اور پھر صرف ایک بات ذہن میں رہ گئی، درحقیقت یہ عمارت کیا ہے؟ دراصل دوسری باتیں خواہ مخواہ ذہن کو کچھ پریشان کرتی تھیں۔ اس لئے کوئی ایسی بات سوچنا زیادہ سودمند تھی، جس کا زندگی سے کوئی تعلق نہ ہو اور اس کے لئے اس عمارت سے زیادہ اچھی چیز اور کوئی نہیں ہو سکتی تھی، چنانچہ میں اسے بنوانے والے کے مزاج کے بارے میں غور کرنے لگا۔ اندر کوئی قبر وغیرہ بھی نہیں تھی، جس سے اسے کسی کا مقبرہ سمجھا جائے، ممکن ہے دیواروں پر کسی قسم کے نشانات کوئی تحریر کندہ ہو۔

انسان کیسا عجیب و غریب جانور ہے، حالات اور ماحول کی کرید اس کے ذہن میں بسی ہوئی ہے اور وہ کوشش کے باوجود اس سے فرار نہیں حاصل کر سکتا۔ میں یہاں بارش سے بچنے کے لئے آیا تھا، خاموشی سے کھڑا رہتا، بارش بند ہو جاتی، نکل کر چلا جاتا اور اس عمارت کو ذہن سے نکال دیتا، اسے بھول جاتا، تاوقتیکہ اس کی ضرورت نہ پیش آ جاتی۔ لیکن اب ایک ضرورت پوری ہو گئی تھی۔ وقتی سکون مل گیا تھا۔ ہاں اسے وقتی سکون ہی کہا جا سکتا تھا، کیونکہ ابھی صرف بارش میں سر چھپانے کی جگہ ملتی تھی۔ نہ جانے بارش کب تک جاری رہے اور اس کے بعد راستوں کی کیا حالت ہو، جبکہ مجھے ایک طویل سفر طے کرنا ہے۔ لیکن اس وقت باقی باتوں کو بھول کر میں اس عمارت کی کھوج میں پڑ گیا تھا۔ اور یہ حقیقت ہے کہ کوئی بھی تحریک بے معنی نہیں ہوتی، ہمارا تجسس ہی کائنات کی عقدہ کشائی کرتا ہے۔ تجسس نہ ہوتا تو انسان شاید ابھی تک بدستور پہاڑوں اور غاروں کا باسی ہوتا۔ دنیا کوئی شکل اختیار نہ کرتی تجسس نے کائنات کے سر بستہ راز حل کر دیئے اور ہم آسمان کی بلندیاں ناپنے لگے اور اگر میں اس عمارت کے بارے میں نہ سوچتا تو دنیا کی سب سے حیرت انگیز داستان آپ تک نہ پہنچتی۔ زمین کا راز، راز دنیا، پتھروں کے شبستان کی شخصیت ہمیشہ پوشیدہ رہتی!

چنانچہ میں اس عمارت کے بارے میں سوچ رہا تھا۔ دیواروں پر کندہ نقوش کو دیکھنے کے تصور کے ساتھ مجھے اپنی جیب میں موجود لائٹریاڈ آیا، سگریٹ کا پیکٹ یاد آیا۔ سگریٹ کی طلب ابھری اور موسم کا احساس ہوا۔ یہاں اس خاموش عمارت میں ایک خاموش ساتھی کی معیت اپنا لی جائے

تو تنہائی دور ہو جائے گی۔ میں نے بڑے پیار سے اپنے جگری دوست کو نکالا۔ محبت سے ہونٹوں سے دبایا۔ اور پھر لائٹر کے شعلے نے ننھی سی مسکراہٹ وا کر دی۔ سر چنگاری مسکرا مسکرا مجھے زندگی کا احساس دلاتی رہی۔ ذہن کو ایک انوکھی فرحت کا احساس ہوا۔ دو تین گہرے گہرے کش لینے کے بعد میں ایک دیوار کے قریب پہنچ گیا۔ لائٹر دوبارہ روشن کیا اور دیوار کو دیکھنے لگا۔ لیکن دیوار سپاٹ تھی۔ اس پر کوئی نقش نہ تھا۔ ہاں نم ہوا کی شرارت نے اس پر کچھ سیاہ نقوش ضرور ترتیب دے دیئے تھے جو بے معنی تھے۔ میں نے دوسری اور پھر تیسری دیوار دیکھی اور مایوس ہو گیا۔ کوئی تحریر نہ تھی، کوئی تصویر نہ تھی۔ آخری دیوار بھی کیوں چھوڑی جاتی۔ چنانچہ میں اس کی طرف بھی بڑھ گیا۔ میری نگاہ دیوار پر تھی۔ نیچے فرش کا کوئی خیال نہ تھا لیکن جب میرا بڑھا ہوا قدم خلاء میں جھول گیا اور میرے جسم کو ایک جھٹکا لگا تو میں جلدی سے سنبھل گیا۔ یہ وہی دیوار تھی جس کے نزدیک فرش کی سیاہی دیکھ کر میں جسے کا ہی سمجھا تھا۔ لیکن اصل میں وہ خلاء تھا۔ میں نے اپنا جھولتا ہوا پاؤں پیچھے ہٹا لیا۔ اور پھر اس خلاء کے نزدیک اکڑاؤں بیٹھ کر لائٹر لگا لیا۔ لائٹر کی کمزور روشنی نے بہر حال اس چھوٹے سے خلاء کو منور کر دیا۔ لیکن اس میں پتھر ٹلی سیرھیاں دیکھ کر میرے دل کی دھڑکنیں پھر تیز ہو گئیں۔ یہ سیرھیاں کہاں گئی ہیں، شاید نیچے کوئی تہہ خانہ ہے۔ لیکن تہہ خانے میں کیا ہے۔

کوئی خزانہ، کوئی پراسرار مقبرہ، کوئی پوشیدہ راز بہت سے خیالات ذہن میں دوڑنے لگے اور میں اپنی ہمت ٹٹولنے لگا خاموشی سے بارش رکسنے کا انتظار کروں۔ اور جب بارش ختم جائے تو یہاں سے چلا جاؤں، یا پھر خزانہ نکال لوں، سر بستہ راز حل کر لوں۔ دنیا کے سامنے اس انوکھے راز کی نقاب کشائی کر دوں؟ دل کو پرکھا، خوف کا عنصر ضرور تھا، لیکن تجسس اس پر غالب تھا۔ چند لحظات سوچ میں گزر گئے اور تجسس مصلحت پر غالب رہا۔ اور پھر تہہ خانے کی سیڑھی پر پہلا قدم رکھ دیا، ٹھوس اور مضبوط سیڑھی۔ اسی کے اندازے سے دوسرا قدم بڑھایا، تیسرا، پھر چوتھا۔ لائٹر روشن کیا، دیکھا سیڑھیوں کی ترتیب لامحدود تھی۔ نہ جانے کہاں تک گئی تھیں۔ واپس جانا بزدلی کی اعلیٰ مثال ہوئی تھی، جہاں چار سیڑھیاں طے کی ہیں، وہاں باقی بھی سہی، اترتا رہا، فضا بدستور صاف ستھری تھی۔ کوئی گھٹن نہیں تھی کوئی ناگوار احساس نہیں تھا۔ اپنے اندازے کے مطابق تقریباً سو سیڑھیاں طے کیں۔ اور اگر ایک سیڑھی ایک فٹ چوڑی بھی تصور کی جاتی تو گویا سو فٹ کی گہرائی میں اتر چکا تھا۔ تب پھر پیروں نے نئی سیڑھی ٹٹولی۔ لیکن وہ موجود نہیں تھی۔ گویا سیڑھیاں ختم ہو گئی تھیں۔ میرے گہرے گہرے سانس خاموش فضا میں سرسراہٹ پیدا کر رہے تھے۔ مجھے نہیں معلوم تھا کہ میرے سامنے کیا ہے۔ لائٹر بھی احتیاط سے جلا رہا تھا ورنہ گیس ختم ہو جاتی۔ جب میرا سانس اعتدال پر آ گیا تو میں نے لائٹر نکال لیا، اسے روشن کیا، لیکن اس کی روشنی کتنی دور تک کام کر سکتی تھی۔ ہاں میں نے خود سے چند قدم کے فاصلے پر کسی وجود کو محسوس کیا۔ میرے جسم میں ایک سرد لہر دوڑ گئی۔ ایک اور خیال میرے ذہن میں آیا۔ کہیں یہ ڈاکوؤں کا مسکن نہ ہو۔ پوشیدہ ہونے کے لیے بہترین جگہ تھی۔ کون ہے؟ میرے منہ سے لرزتی ہوئی آواز نکلی اور میں نے خوف کی وجہ سے لائٹر دوبارہ روشن کر لیا کوئی جواب نہ ملا، البتہ لائٹر کی وندلی روشنی نے یہ ضرور واضح کر دیا کہ کوئی موجود ہے۔ ایک انسانی خاکہ لگا ہوں کے سامنے تھا لیکن وہ پوشیدہ رہنے کے خیال سے شاید سانس بھی نہیں لے رہا تھا۔ بوتلے کیوں نہیں، کون ہو تم۔ میں نے تمہیں دیکھ لیا ہے۔ میں نے ہمت کر کے کہا لیکن وہی خاموشی۔ وہی پراسرار سکوت، لائٹر بجھ گیا۔ گیس ختم ہو گئی تھی۔ اس دوران میں نے اسے کافی جلا یا تھا اور پھر نہ جانے گیس بھی کب کی ڈالی تھی، اس کے بجھ جانے سے میرے خوف میں اور اضافہ ہو گیا۔ کیا کروں۔ کیا واپس بھاگ جاؤں۔ لیکن سیڑھی پر آسانی

سے پکڑا جاسکتا ہوں۔ صرف دو ہاتھ مجھے پشت سے پکڑ کر واپس نیچے پھینک سکتے ہیں۔ میری بزدلی کا بھرم اور کھل جانے گا۔ پھر کیوں نہ اسے خوفزدہ کرنے کی کوشش کروں جو دلیری سے سامنے کھڑا ہے۔ ممکن ہے میرے عزم سے اسکے حوصلے پست ہو جائیں۔ یہی مناسب معلوم ہوا اور میں قدموں میں دھمک پیدا کر کے آگے بڑھا، لیکن میرے سامنے موجود وہ چھپے نہ ہٹا۔

میں بھی اب جان کی بازی لگانے پر تل گیا۔ میں نے اس سے بھڑ جانے کا فیصلہ کیا۔ یوں بھی میرا دل ضرور کمزور ہے، لیکن جسم کمزور نہیں۔ میں ایک آدمی کو زیر کر سکتا ہوں بشرطیکہ وہ بھی خاص قوت کا مالک نہ ہو۔ چنانچہ میں اس سے جا ٹکرایا، دل دھڑکا، رکا اور پھر ایک قہقہہ پیٹ میں گزر گئے۔ وہ تو کوئی سنگی مجسمہ تھا، ہاں انسانی مجسمہ جس نے خواہ وہ مجھے ہول میں ڈال دیا تھا۔ میں نے اسے ٹٹولا مکمل انسانی جسم تھا ہاتھ میں سنگی ٹکڑا اور ڈھال لئے ہوئے، غالباً کسی پرانے طرز کے سپاہی کا بت تراشا گیا تھا، میں نے اسے اچھی طرح ٹٹولا۔ کاش یہاں روشنی ہوتی اور میں اسے غور سے دیکھ سکتا۔ گویا میرا خیال بے معنی نہیں تھا۔ اور یہ گنبد بے معنی نہیں تھا۔ یہ اس تہ خانے کی نشاندہی کرتا تھا۔ اور یہ تہ خانہ، جس میں یہ سنگی مجسمہ موجود تھا۔ مجسمے کے قریب کھڑا، میں خاموشی سے سوچ رہا تھا اب کیا کروں۔ آگے بڑھوں یا واپس لوٹ جاؤں۔ ایک طرح سے آگے بڑھنا فضول تھا۔ یہاں تاریکی تھی، تاریکی میں سوائے ٹھوکریں کھانے کے میں اور کیا کر سکتا تھا۔ پھر اس تہ خانے کو کیا دیکھوں گا۔ واپس لوٹ جانا ہی بہتر ہے اور میں مایوسی سے گردن ہلا کر واپس پلٹنے والا ہی تھا کہ اچانک مجھے تہ خانے میں روشنی سی محسوس ہوئی۔ اس کے ساتھ ہی ایک آواز ابھری، کھٹ کھٹ کی آواز، میں اچھل کر پلٹا۔ تب میں نے ایک مشعل دیکھی۔ اور وہ مشعل کافی دور نظر آرہی تھی۔ اس کا مطلب ہے کہ تہ خانہ بے حد وسیع و عریض ہے۔ مشعل کسی کے ہاتھ میں تھی۔ اور وہ آہستہ آہستہ آگے بڑھ رہا تھا۔ کھٹ کھٹ کی آوازیں اسی کے قدموں سے ابھر رہی تھیں۔ اور یہ آوازیں اگر میرا اندازہ غلط نہیں تو یہ کھڑاؤں کی آواز تھی ٹکڑی کی کھڑاؤں۔ پھر وہ مشعل ایک دوسری مشعل کی طرف جھکی اور دوسری مشعل بھٹک سے جل اٹھی۔ اس مشعل کے نیچے بھی ایک انسانی مجسمہ نظر آرہا تھا، جس کے ہاتھ میں مشعل دبلی ہوئی تھی۔ لیکن مشعل روشن کرنے والا کون ہے، میرے قدم جم گئے۔ خوف بھی محسوس ہو رہا تھا اور قدم بھی جم گئے تھے۔ آنے والا قدم قدم پر مشعلیں روشن کرتا آرہا تھا اور اب تہ خانے کو دیکھ کر مجھے چکر آنے لگے۔ میرے اندازے کے مطابق وہ کم از کم ایک مربع فرلانگ میں پھیلا ہوا تھا۔ اس میں بیٹھارنگی مجسمے موجود تھے۔ مختلف انداز کے، انتہائی پراسرار۔

تب مشعلیں روشن کرنے والا میرے بالکل نزدیک آ گیا، میں نے اسے غور سے دیکھا۔ دبلے پتلے جسم کا ایک درویش ٹائپ کا آدمی تھا۔ جسم پر مختصر سالباست تھا، لمبی ڈاڑھی۔ جٹاؤں کی شکل میں چھوٹے بال، حسین خدو خال۔ چہرے پر ایک عجیب سی تمکنت اور وقار۔ بڑی بڑی شعلہ قلن آنکھیں اور سرخ سرخ ہونٹ، میں اسے دیکھتا رہا۔ اس نے مشعل میرے چہرے کی طرف بڑھائی اور میں چونک کر پیچھے ہٹ گیا۔ وہ میرے جسم میں تحریک دیکھ کر خود بھی ساکت ہو گیا۔ اس کی بڑی بڑی آنکھیں میری طرف اٹھی ہوئی تھیں۔ تب اس کے ہونٹوں پر ہلکی سی مسکراہٹ پیدا ہو گئی۔

”میں بھی حیران تھا“ اس نے کہا۔ ”کہ راء آمن کے محافظوں میں ایک کا اضافہ کس طرح ہو گیا۔ بیشک تم انسانی حیثیت رکھتے ہو۔ لیکن تمہارے جسم پر محافظوں کا لباس بھی نہیں ہے۔“

”تم کون ہو؟“ میں نے ہمت کر کے پوچھا۔

”میں.....“ وہ حیرت سے بولا ”مجھے نہیں جانتے؟“

”نہیں میں نے پہلے تمہیں نہیں دیکھا؟“

”میں راموش بت تراش ہوں۔ فرعون ششم کا جزواں بھائی۔ جس نے طویل زندگی پتھروں کی گود میں گزاری اور جب میں اپنی حیثیت

پہچان کرواپس آیا تو مصر کے درود یوارمل گئے اور نیل کی پر اسرار کہانیوں میں ایک اور کہانی کا اضافہ ہو گیا۔ مجھے حیرت ہے تم مجھے نہیں پہچانتے۔“

اس نے تعجب سے آنکھیں پھاڑتے ہوئے کہا اور میں احمقوں کی طرح اس بوڑھے کی شکل دیکھنے لگا۔ یقیناً وہ صحیح الدماغ نہیں تھا۔ نہ

جانے کہاں کی وہ کہانیاں سنا رہا تھا اور اس ویران تہ خانے میں اگر یہ بوڑھا میرے سر پر پتھر کی مشعل دے مارے تو میری لاش بھی مشکل سے

دریافت ہوگی۔ ایک بار پھر میرے حواس جواب دے گئے۔ میں نے خوفزدہ لگا ہوں سے اسے دیکھا اور بوڑھے کے ہونٹوں پر پھر ایک مسکراہٹ

پھیل گئی۔ اس مسکراہٹ میں بے حد نرمی تھی۔

”خوف کھا رہے ہو مجھ سے تمہاری آنکھوں سے اندازہ ہو رہا ہے۔ ذرا نہیں اجنبی دوست، میں تو انسانوں کا پیاسا ہوں۔ صدیوں سے

انسانوں کے لئے ترس رہا ہوں، ہاں میری روح کو محبت کی طلب ہے، میں نے ان پتھروں کو اپنا مولس بنایا ہے، لیکن یہ خاموش مجھے کب کسی کی سنتے

ہیں۔ ساکت اور سپاٹ نقوش والے، ان کے دل میں نہ محبت جاگ سکتی ہے اور نہ ہمدردی، لیکن یہ ان سے بہتر ہیں جو اعتبار کے ٹکڑے اڑا دیتے ہیں

اور دلوں کو توڑنے میں اپنا ثانی نہیں رکھتے۔ کیا تم بھی ان میں سے ہو؟“ بوڑھے کی گفتگو نے میرے ذہن سے خوف دور کر دیا۔ وہ پاگل نہیں تھا۔ اس

کے لہجے سے محبت کا درد چمک رہا تھا۔ اس کی آنکھوں میں نرمی تھی۔

”کیا تمہارا تعلق اس دنیا سے نہیں ہے؟“ میں نے پوچھا۔

”دنیا سے کسی کا تعلق کب ہوتا ہے پگلے، دنیا تو ایک راہ گزر ہے۔ اگر ہم اس راہ گزر سے تعلق پیدا کر لیں تو منزل دور ہو جاتی ہے۔ ہم تو

مسافر ہیں چلتے رہتے ہیں۔ ہر راہ گزر منزل محسوس ہوتی ہے۔ اسے اپنانے کی کوشش کرتے ہیں۔ ٹھوکریں کھاتے ہیں، ہوش آتا ہے اور آگے بڑھ

جاتے ہیں۔ منزل کہاں ہے، کسے معلوم، کون اس کی نشاندہی کر سکتا ہے۔ شاید کوئی نہیں۔“ اُس نے گردن ہلائی اور تھکے تھکے انداز میں ہنسنے لگا۔

”ادوار کبھی نہیں مٹتے، پیچھے چلے جاتے ہیں، شکلیں بدلتے رہتے ہیں۔ لیکن پرانی شکلیں بھی کبھی کبھی ابھر آتی ہیں۔ یہ تو ماحول کی فضا

میں منتشر ذرات، جو نہ جانے کہاں کہاں یکجا ہو جاتے ہیں۔ دنیا کند ذہن ہے۔ وہ ان ذرات کی یکجائی پر حیران ہوتی ہے۔ نہ جانے کس کس بات پر

حیران ہوتی ہے۔ حالانکہ ہر چیز اجنبی ہے۔ جو سوچ لو اپنا ہے، جسے نظر انداز کرو، جس پر یقین نہ کرو، وہ فہم سے بالاتر بن جاتا ہے، ناقابل یقین

ہو جاتا ہے، میں راموش ہوں۔ اس سے پہلے بھی کچھ تھا، اس کے بعد بھی کچھ ہوں۔ جو چاہو سمجھ لو، جو چاہو کہہ لو۔ کچھ یادیں ذہن سے چپک جاتی

ہیں، کچھ محو ہو جاتی ہیں۔ حال کو حقیقت کہا جاتا ہے اور ماضی کو کہانی جس پر دل چاہے یقین کر لو، جسے چاہے کہانی سمجھ لو۔“

بوڑھے کی گفتگو فہم سے بالاتر تھی، کچھ سمجھ میں نہیں آ رہا تھا۔ میں پریشان لگا ہوں سے اسے دیکھنے لگا۔ پھر میں نے کہا: ”مجسموں کا یہ شہر کس

نے آباد کیا، یہ سب یہاں کہاں سے آ گئے؟“

”میں بتا چکا ہوں، میں راموش بت تراش ہوں۔“

اودہ تو یہ سب تمہاری تخلیق ہیں؟ میں نے تعجب سے کہا۔ ہاں، سانس پوری کرنے کے لئے سہاروں کی ضرورت ہوتی ہے، جو کچھ ہم سے چھین جاتا ہے، ہم اس کی یاد کو دل میں چھپا لیتے ہیں۔ کبھی یہ یاد زبان پر ابھر آتی ہے، کبھی قلم سے ابھرتی ہے۔ کبھی پتھروں کے کھلونوں میں ڈھل جاتی ہے۔ میں نے ماضی کے پھول چنے، اور پتھروں میں ڈھال دیئے۔ وہ حاصل کر لیا جو مجھے نمل سکا تھا۔ راموش سلطنت مصر کا صحیح وارث تھا، لیکن اسے کچھ نمل سکا، اس پر ظلم ہوا۔ اس سے بہت کچھ چھین لیا گیا۔ اور جب اسے کچھ نمل سکا تو اس نے پتھروں میں واپسی مناسب سمجھی، وہ پتھروں میں آ گیا اور اب انہیں سے دل بہلاتا ہے۔ شہزاد کی کہانی پر کسی نے یقین نہیں کیا۔ اسے پاگل دیوانہ سمجھا۔ شہزاد نے یہ دنیا اپنائی، انسانوں سے دور، انسانوں کی تلاش میں۔ پتھروں کا سکون حاصل کیا۔ یہ خاموش دوست سن تو لیتے ہیں۔ مسکراتے تو نہیں، قہقہے تو نہیں لگاتے، نفرت تو نہیں کرتے، یہ انسانوں سے بہتر ہیں۔ لیکن پھر بھی انسانوں کی پیاس باقی رہتی ہے محبت کی طلب رہتی ہے۔ یہ ایک ایسا نشہ ہے جسے انسان کبھی نہیں بھول سکتا۔“

”محترم دوست!“ میں نے ایک گہری سانس لی ”اگر رُزِ محسوس کرو تو صاف کہہ دوں کہ تمہاری ایک بات بھی میری سمجھ میں نہیں آئی۔ میں تمہارے بارے میں کچھ بھی نہیں جان سکا۔ باہر بارش ہو رہی ہے۔ یہ تہہ خانہ میرے خیال میں دنیا کا عجوبہ ہے اور اگر تم ان تمام مجسموں کے خالق ہو، تو دنیا والے ایک عظیم بت تراش سے بے خبر ہیں اگر یہ عظیم الشان تہہ خانہ دنیا کی نگاہوں میں آجائے تو تہلکہ مچ جائے۔“

”نہیں نہیں، ایسا مت کہو، خدا کے لئے ایسا مت کہو، دنیا کسی کے پاس کچھ نہیں رہنے دیتی۔ وہ سب کچھ اپنا لیتی ہے سب کچھ چھین لیتی ہے۔ اگر مجھ سے میری یادیں چھین لی گئیں تو پھر میرے پاس کیا رہ جائے گا، اب تو پتھر بھی ختم ہو گئے میں دوبارہ یہ یادیں تعمیر نہ کر سکوں گا۔“ بوڑھے نے خوفزدہ انداز میں پیچھے ہٹتے ہوئے کہا۔

”اگر تمہاری مرضی نہیں ہے تو میں دنیا کو تمہارے بارے میں کچھ نہیں بتاؤں گا، لیکن خود میرے دل میں جو خلش رہے گی اسے میں کیسے دور کر سکوں گا۔“

”میں تمہارے ذہن کی ہر خلش دور کر دوں گا میں تمہیں ایک ایک مجسمے سے روشناس کرادوں گا، اور پھر تم سے رازداری کی بھیک مانگوں گا۔ میری اس سنسان دنیا کو چھین کر تمہیں کچھ نہ ملے گا، سوائے اس کے کہ تم بھی ان میں شمار ہو جاؤ گے۔ جنہوں نے مجھ سے سب کچھ چھین لیا۔“

”میں وعدہ کرتا ہوں کہ تمہاری نشاندہی نہیں کروں گا۔“ میں نے کہا۔

”تب آؤ مجسموں کی اس خاموش دنیا کو دیکھو، تمہیں اس میں ضابطہ نظر آئے گا۔ پوری کہانی تمہاری سمجھ میں آجائے گی۔ ان سب سے ان کی داستان پوچھو، دیکھو یہ راءِ با من کا شہر ہے۔ یہ چھٹے فرعون کی مملکت ہے۔ یہ سنتری کھڑے ہیں۔ آؤ۔ آگے بڑھو، روشنیاں تمہاری راہنمائی کریں گی۔ یہ دربار ہال ہے۔ تم شرماتے ہوئے چہروں والی ان حسیناؤں کو دیکھ رہے ہو، یہ مصر کی کنواریاں ہیں۔ اپنے مشاغل میں مصروف۔ یہ دربار کا راستہ ہے۔ ہاں یہ دیکھو، یہ فرعون کے شیر ہیں۔ یہ معزز درباری ہیں۔ وہ سامنے دیکھو، وہ تخت فرعون ہے اور اس پر موجود راءِ با من۔ دیکھو اس کے

چہرے پر کیسا جلال ہے۔ مگر وہ عاصب ہے، کینہ پرور ہے، شیطان صفت ہے۔ ظالم اور سنگدل ہے تم نے دیکھا۔“
 ”ہاں لیکن وہ تو تمہارا ہم شکل ہے۔“ میں نے تخت پر جلوہ افروز مجسمے کو دیکھ کر کہا۔

”میرا جزواں بھائی ہے کینخت۔ میرے ہی خون کے ذرات لیے ہوئے ہے۔ لیکن ان ذرات میں کینہ پروری کے جراثیم ہیں۔ آؤ تخت پر چل کر بیٹھیں۔ اب وہ ہمارا کچھ نہیں بگاڑ سکتا۔ اس کی زندگی میرے ہاتھ میں دے ہوئے ہتھوڑے کی ایک جنبش کی مرہون منت ہے، وہ مجھ سے بری طرح خوف زدہ ہے آؤ۔“

اس نے نرمی اور محبت سے میرا ہاتھ پکڑا اور تخت پر پہنچ گیا میں عجیب سی کیفیت محسوس کر رہا تھا۔ مجھے لگ رہا تھا جیسے تمام مجسمے سرگوشیاں کر رہے ہوں۔ ایک دوسرے کو اشارے کر رہے ہوں۔ کچھ کہہ رہے ہوں چپکے چپکے۔ لیکن میں نے ذہن سے یہ خیالات جھٹک دیئے۔ میں بوڑھے کی پراسرار شخصیت میں کھو گیا۔ وہ بھی خاموشی سے میری شکل دیکھ رہا تھا۔

”میں ان مجسموں کی کہانی سننے کے لئے بے چین ہوں۔“ میں نے کہا۔

”ان کی کہانی میری کہانی ہے۔ اور میں سوچ رہا ہوں کہ اپنی کہانی کہاں سے شروع کروں عجیب کہانی ہے یہ بھی جہاں سے شروع ہوتی ہے وہیں پر اختتام ہو جاتا ہے۔ سمجھ میں نہیں آتا کہ اختتام سے سناؤں یا شروع سے لیکن تم نہ سمجھو گے۔ اگر میں نے اسے اختتام سے شروع کیا تو ابتدا گم ہو جائے گی اور جسے ابتدا کہیں گے، وہ تو اس کہانی کا دوسرا دور ہے لیکن چونکہ تمہارا تعلق اسی دور سے ہے، اس لئے اس دور کی کہانی سنو، تاکہ اسے سمجھ سکو، ہاں یہ ابتدا میرے علم کی انتہا ہے۔ علم جو دھندلکوں میں گم ہو گیا تھا اور جب میں خود کو یاد آیا تو گردش کائنات ایک انوکھا ڈرامہ کر چکی تھی۔ تم

الجزرے ہو، نہ الجھو، یوں سمجھو کہ میرا نام شہزاد ہے میرے باپ کا نام حکیم الدین تھا۔ ہاں میرے باپ نے البتہ میزک پاس کر لیا تھا۔ یہ تعلیم اس لئے اہمیت رکھتی تھی کہ میرے خاندان کے دوسرے لوگ تعلیم سے بے بہرہ تھے۔ کسان اور کاروباری قسم کے لوگ۔ میرا باپ حکیم الدین پڑا لکھا آدمی

کہلاتا تھا اور خاندان والوں کو یقین تھا ایک دن ضرور بڑا آدمی بن جائے گا اور پھر وہ بڑا آدمی بن گیا۔ ظاہر ہے اس سے قبل کسی فرد نے کسی سرکاری دفتر میں کلرکی نہیں کی تھی۔ تو میرا باپ کلرک بن گیا اور خاندان ہی کے ایک گھرانے میں اس کی شادی کر دی گئی۔ پڑھے لکھے شوہر کی بیوی بڑی انگلیں لے کر آئی تھی۔ لیکن کلرک کی گئی بندھی تنخواہ نے آہستہ آہستہ اس کی انگلیوں کو گہری نیند سلا دیا۔ یہ پڑھا لکھا آدمی تو اتنا بھی نہیں کما سکتا تھا جتنا خاندان

کے بعض دوسرے کاروباری لوگ کمالیتے تھے۔ آہستہ آہستہ اس کی ساکھ گرتی گئی اور خاندان والے اس سے کتنے چلے گئے۔ یوں بھی وہ اس سے دور دیہات میں رہتے تھے۔ بہر حال میری ماں صبر و شکر سے ایک معمولی سے مکان میں گزارہ کر رہی تھی۔ میرے باپ نے اس کے لئے کوئی تاج محل تعمیر نہیں کیا تھا۔ لیکن وہ اپنے فرائض بڑی خوش اسلوبی سے انجام دے رہی تھی، اور ہر سال بڑی باقاعدگی سے خاندان میں ایک فرد کا اضافہ کر رہی

تھی۔ چنانچہ شادی کے آٹھویں سال میں اس نے میرے باپ کو تین لڑکیوں اور چار لڑکوں کے تحفے دیئے تھے۔ لیکن ان تحفوں کے وزن سے میرے باپ کی کمر جھک گئی تھی۔ یہ تحفے خوب صورت تو تھے لیکن ان کی دیکھ بھال نے میرے باپ کی کمر توڑ دی تھی۔ وہ بوڑھا نظر آنے لگا تھا۔ گھر کی حالت خراب سے خراب تر ہوتی جا رہی تھی۔ معمولی تنخواہ تھی اور نو افراد کا بوجھ، ہر ایک پر کچھ نہ کچھ ضرور خرچ ہوتا تھا۔ فائدہ کشی کی نوبت آگئی تھی۔ نویں سال

میں میری باری آئی اور میں نے اس دنیا میں آنکھ کھولی اور یہ میرے باپ ہی کا کہنا ہے کہ میری پیدائش سے قبل ہی اس کے حالات میں تبدیلی ہونے لگی۔ اچانک اس کا عہدہ بڑھ گیا۔ وہ اپر ڈویژن کلرک ہو گیا، تنخواہ بڑھ گئی اور تھوڑی سی خوشحالی نے جھانکا۔

پھر جس دن میں پیدا ہوا، اس دن ایک انوکھا واقعہ پیش آیا۔ میرا باپ دفتر سے چھٹی کر کے واپس آ رہا تھا کہ سیاہ رنگ کی ایک کار سے ٹکرا کر گر اور بے ہوش ہو گیا۔ پھر اسے ایک خوب صورت کونٹھی کے ڈرائنگ روم میں ہوش آیا تھا۔ ایک معمر انسان اس کے سر ہانے بیٹھا ہوا تھا۔ اس نے بڑی ہمدردی سے اس سے بات چیت کی، اس کے حالات پوچھے اور بہت متاثر ہوا۔ اس شخص کا نام چودھری بدر الحسن تھا اور یہ شہر کا ایک بڑا سرمایہ دار تھا۔ بدر الحسن نے میرے باپ سے اس کی زندگی کے واقعات سنے اور پھر وہ اسے چھوڑنے اس کے گھر تک آیا۔ سیاہ رنگ کی کار سے اتر کر میرے باپ نے اسے سلام کیا تو بدر الحسن نے جیب سے پرس نکال کر اس سے کئی سو روپے کے نوٹ نکالے اور میرے باپ کی طرف بڑھاتے ہوئے کہنے لگا۔ ”حکیم الدین، نہ جانے کیوں طبیعت تم سے میل کھاتی ہے۔ انہیں ایک دوست کا تحفہ سمجھ کر قبول کر لو، اور ہاں اگر طبیعت خراب نہ ہو تو کل دفتر سے واپسی پر میرے آفس میں آ جانا، میں تمہارا انتظار کروں گا۔“

نوٹ دیکھ کر میرے باپ کے منہ میں پانی بھر آیا۔ اس کی کئی ماہ کی تنخواہ تھی۔ اور انہیں قبول نہ کرنے کا سوال ہی پیدا نہیں ہوتا تھا۔ کار کی ٹکر سے اس کے جسم میں کو کوئی خاص چوٹ نہیں آئی تھی۔ تھوڑی بہت تکلیف تھی بھی تو نوٹ دیکھ کر رفع ہو گئی تھی۔ بہر حال وہ خوش خوش گھر واپس آیا تو یہاں نوے مہمان کی تشریف آوری ہو چکی تھی۔ میرے باپ کے لئے یہ کوئی نئی بات نہیں تھی۔ یہ تو ہر سال ہی ہوتا رہتا تھا۔ آخر وہ کہاں تک خوش ہوتا۔ لیکن میرے معاملے میں خصوصیت تھی۔ ایک تو اس کی تنخواہ بڑھ گئی تھی، جسے میرے نام سے منسوب کیا جاتا تھا دوسرے آج تو کمال ہی ہو گیا تھا۔ میرے باپ نے تمام نوٹ میری گود میں ڈال دیئے اور میری ماں حیران رہ گئی۔ اتنے نوٹ بیک وقت کبھی نہیں دیکھے گئے تھے۔ بہر حال اب تو ان کے گھر میں ایک شہزادہ پیدا ہو گیا تھا۔ اس شہزادے کی خصوصی طور سے آؤ بھگت کی گئی اور اسی مناسبت سے اس کا نام شہزادہ رکھ دیا گیا۔ شہزادے کی پیدائش کے بعد اس کی قسمت درحقیقت بدل گئی۔ حسب وعدہ میرے باپ نے دوسرے روز سینھ بدر الحسن سے ملاقات کی اور بدر الحسن نے اسے سرکاری ملازمت چھوڑ کر اپنے آفس میں ایک اچھی پینکشن کی وہ میرے والد کی موجودہ تنخواہ سے چار گنا زیادہ تھی۔ میرے والد نے اسے فوراً قبول کر لیا اور اس طرح وہ بدر الحسن کی فرم میں ملازم ہو گئے۔ حکیم الدین کی قسمت بدل گئی تھی۔ نہ جانے کہاں سے اس کے ذہن میں بے پناہ صلاحیتیں پیدا ہو گئی تھیں۔ باہر انہیں اتفاقات ہی کہہ لیا جاتا۔ اس نے بدر الحسن کے کاروبار کو کہیں سے کہیں پہنچا دیا۔ ایسے ایسے کارنامے انجام دیئے کہ بدر الحسن اس کے گرویدہ ہو گئے اور آخر میں اس نیک انسان نے میرے باپ کو پیش کش کی کہ وہ اس سے کاروبار میں اشتراک کرے۔ دونوں مل کر ایک نیا کاروبار کرتے ہیں جس میں دولت بدر الحسن کی ہوگی، اور صلاحیتیں میرے باپ کی۔ منافع آدھا آدھا ہوگا۔

اس سے سنہری موقع اور کہاں مل سکتا تھا۔ چنانچہ میرے باپ نے فوراً حامی بھری۔ کاروبار شروع ہوا اور طوفانی انداز میں ترقی ہونے لگی۔ میرا باپ دن رات مصروف ہو گیا اور اپنی صلاحیتوں کے جوہر دکھانے لگا۔ نتیجہ یہ نکلا کہ بہت مختصر عرصہ میں ہمارا کچا مکان ایک عالیشان کونٹھی میں بدل گیا۔ گندے میلے کچیلے بہن بھائی ملازموں کی گود میں پرورش پانے لگے۔ والدہ کاروں میں سیر کرنے لگیں۔ نقشہ ہی بدل گیا۔ اور میرے والد محترم

حکیم الدین، اب سیٹھ حکیم الدین کہلانے لگے۔

لیکن گھر والوں کے ذہن میں ایک بات ابتداء سے بیٹھی ہوئی تھی۔ وہ یہ کہ ان کی قسمت بدلنے میں میرا بہت بڑا ہاتھ ہے، اور میری عزت و احترام ہی ان کی خوشیاں قائم رکھ سکتا ہے۔ میں ان کے لئے ایک دیوتا کی حیثیت اختیار کر گیا۔ یوں میری حیثیت میرے دوسرے بہن بھائیوں میں الگ تھی۔ میرے لئے خصوصی ملازم رکھے گئے تھے میری پرورش ایک خاص انداز میں ہو رہی تھی۔ اور میں نے بھی ہوش سنبھالنے پر خود کو دوسروں سے الگ محسوس کیا۔ میری نگاہوں میں سب حقیر تھے۔ میں خود کو واجب الاحترام سمجھتا تھا۔ کچھ ماحول ہی ایسا تھا۔

بہر حال وقت گزرتا رہا۔ بدرالحسن کا انتقال ہو گیا اور اب میرے والد کا وسیع کاروبار تھا۔ میرے بہن بھائی اعلیٰ تعلیم حاصل کر رہے تھے۔ شہر میں ہماری درجنوں کوٹھیاں تھیں بہت سی کاریں اور بے شمار ملازم تھے۔ میں نے بھی اسکول جانا شروع کر دیا۔ میری فطرت ایک خاص نوعیت کی حامل تھی۔ میں جانتا ہوں اس فطرت میں میرا کوئی دخل نہیں تھا۔ بس مجھے اس انداز میں پرورش کیا گیا تھا۔ جیسے میں کوئی انوکھی چیز ہوں اور اب یہ بات میرے ضمیر میں رچ گئی تھی۔ میں اپنے بہن بھائیوں سے علیحدہ رہتا۔ میرے زیادہ دوست بھی نہ تھے جو تھے، میں ان سب کو حقیر سمجھتا تھا اور ان سے ایک حد تک راہ ورسم رکھتا تھا۔ اسکول سے نکل کر کالج کی زندگی میں آیا اور اس وقت میں اکیس برس کا تھا جب مجھے سنگ تراشی کا شوق پیدا ہوا۔ میں سنگ تراشی کی ایک نمائش میں گیا تھا۔ وہاں میں نے بے شمار حسین مجسمے دیکھے اور اچانک مجھے احساس ہوا کہ میں اس فن سے کسی حد تک واقف ہوں۔ میرے ذہن کے پردوں پر مٹے مٹے نقوش ابھرنے لگے۔ میں ایک عجیب سی چاہت کا احساس محسوس کر رہا تھا۔

نمائش سے واپس آ کر میں کافی دیر تک اس سلسلہ میں سوچتا رہا اور پھر میں نے فیصلہ کیا کہ میں سنگتراشی کروں گا۔ میں مجسمہ سازی سیکھوں گا۔ میں کسی خواہش کا اظہار کروں اور وہ پوری نہ ہو گھر کا ہر فرد میرے احکامات کی تعمیل کو فرض منہی سمجھتا تھا۔ میرے والد نے کوٹھی کا ایک حصہ میرے لئے مخصوص کر دیا۔ وہاں سنگ تراشی کا جدید ترین سامان مہیا کیا گیا۔ بہت سی چیزیں غیر ممالک سے منگوائی گئیں۔ اخبار میں کسی ماہر سنگتراشی کے استاد کا اشتہار دیا گیا اور بالاخر ایک بزرگ کو ملازم رکھ لیا تھا۔ چھوٹی سی تقریب ہوئی اور استاد نے مجھے سنگتراشی کے انسٹرومنٹ پکڑنا سکھایا۔ لیکن یہ سب چیزیں میرے لئے اجنبی نہیں تھیں۔ یہ پلاسٹک آف پیرس کا دور تھا۔ لیکن میں مجسمہ سازی کے ان لوازمات کا ہرگز خواہشمند نہیں تھا میں تو پتھروں کی ناہموار چٹانوں سے حسن و جمال کے پیکرا بھارنا چاہتا تھا۔ استاد صاحب سے میرا اختلاف ہو گیا۔ ان کا خیال تھا کہ ابتداء پلاسٹک آف پیرس سے ہونی چاہئے اس کے بعد پتھروں سے خود خال تراشے جائیں۔ لیکن میں نے مخالفت کی:

”میں صرف سنگتراشی کرنا چاہتا ہوں۔“

”صاحبزادے، بنیاد غلط نہیں ہونی چاہئے۔ ابھی چھینی، تھوڑی کا وقت بہت دور ہے۔“

”کیسی بنیاد۔ کاہے کی بنیاد۔“ میں نے جھنجھلائے ہوئے انداز میں چھینی، تھوڑی اٹھالی اور پھر میرا ہاتھ پتھروں پر چلنے لگا۔ میں نے ایک

انسانی مجسمے کے پاؤں تراشے۔ لیکن استاد صاحب تو اسی وقت حیران رہ گئے جب میرے ہاتھ سبک روی سے پتھر پر چلنے لگے۔

”کیا اس سے قبل بھی تم نے سنگتراشی کی کوشش کی ہے؟“

انہوں نے پوچھا اور میرے دل و دماغ میں ایک طوفان ابھرا آیا۔ میرا دل چاہا کہ ہاں کہہ دوں۔ میں انہیں بتا دوں کہ میں تو ایک عظیم سنگ تراش ہوں۔ نہ جانے میں نے کتنے مجسمے تراشے ہیں۔ جاؤ میرا فن دیکھنا ہے تو..... لیکن اس سے آگے کے الفاظ میرے پاس نہ تھے۔ اس سے آگے خلاء تھا۔ میں کچھ بھی جواب نہ دے سکا اور پھر جب ایک رات کی انتھک محنت کے بعد میں نے مجسمے سے رقص کرتے پاؤں تراشے اور دوسری شام استاد نے انہیں دیکھا تو دنگ رہ گئے، اور کھسیانے سے ہو کر میرے والد کے پاس پہنچ گئے۔

”حضور والا! کیا آپ میرا امتحان لینا چاہتے ہیں۔“ انہوں نے پوچھا۔

”ہم نہیں سمجھے۔“ میرے والد نے کہا۔

”صاحبزادے تو فن سنگتراشی میں ماہر ہیں میں انہیں کیا سکھاؤں گا۔“

اور میرے والد حیران رہ گئے۔ انہوں نے استاد صاحب کے ساتھ آ کر میرے تراشے ہوئے پاؤں دیکھے۔ سبک اور حسین پاؤں، جن کا رقص کا انداز انوکھا تھا۔ صرف ان پاؤں کو دیکھ کر ناپنے والی کا پورا تصور ذہن میں ابھرا آتا تھا۔ وہ بیچارے کیا کہتے، میری پوری زندگی ان کے سامنے تھی۔ بہر حال استاد اسی دن سے غائب ہو گئے۔ وہ اپنی استادی سے ناجائز فائدہ نہیں اٹھانا چاہتے تھے۔ باوقار آدمی تھے۔ حرام کی روٹیاں توڑنا پسند نہ کرتے تھے۔ ان کا خیال تھا کہ یہاں ان کی ضرورت نہیں ہے۔ استاد چلے گئے لیکن اب مجھے کون روک سکتا تھا۔ پتھر سے مجسمے کی پنڈلیاں ابھریں، پھر آدھا جسم ابھرا آیا۔ اور بالآخر ایک دن میرا پہلا مجسمہ مکمل ہو گیا۔

میری حیثیت نے یہاں بھی گل گھلائے۔ والد صاحب نے مجسمے کی تشہیر کی اور میرے پہلے شاہکار کی تصاویر اخبارات میں شائع ہوئیں۔ نہ جانے کیوں فن کے جاننے والوں نے اسے بہت سراہا۔ یہ تصویر مجسمہ سازی کے معیار پر پوری اترتی تھی۔ کوئی بھی یہ ماننے کے لئے تیار نہیں تھا کہ یہ کسی نوآموز اور بغیر استاد کے فنکار کے فن کا نمونہ ہے اخباری نمائندوں نے مجھ سے انٹرویو لئے۔ میں پریشان ہو گیا۔ ایک دو آدمیوں سے ملاقات کرنے کے بعد میں نے صاف کہہ دیا کہ اب میں کسی سے نہیں ملنا چاہتا اور لوگوں کو روک دیا گیا۔

بہر حال میرا شوق مکمل ہوتا رہا۔ کوٹھی کا وہ مخصوص حصہ مجسموں سے بھرتا رہا میں بہت تیز سنگ تراش تھا۔ میں نے بیشمار مجسمے بنائے۔ مختلف انداز، مختلف کیفیات۔ گو میرے گھر والے اس فن سے واقفیت نہیں رکھتے تھے۔ میرے بعد میری والدہ کو کسی اولاد کی ضرورت نہیں رہی تھی۔ میں آخری اولاد تھا اور سب سے چھوٹا ہونے کی وجہ سے سب کی توجہ کا مرکز بھی تھا۔

گھر کے حالات سے مجھے کوئی دلچسپی نہیں تھی۔ بہت سے لوگوں سے ملنے سے ہمیشہ گھبراتا تھا میرے بھائیوں کی شادی ہوئی۔ گھر میں کچھ اور افراد شامل ہو گئے۔ لیکن میں سب سے بے نیاز تھا۔ مجھے صرف اپنے نگار خانے سے دلچسپی تھی۔ میں صرف پتھر کے صنم پوجتا تھا۔ گوشت پوست کی بلبلیوں سے مجھے کوئی لگاؤ نہیں تھا۔“

”تم میری گفتگو سے اکتا تو نہیں رہے اجنبی؟“ بوڑھے سنگتراش نے ایک گہری سانس لے کر مجھے مخاطب کیا اور میں اس حیرت انگیز داستان کی بھول بھلیوں سے نکل آیا وہ میری شکل دیکھ رہا تھا۔ پھر اس نے کہا:

”میری داستان طویل ہے۔ ممکن ہے تمہارے پاس اتنا وقت نہ ہو۔ داستان زندگی جب چھڑ گئی تو اس کا ایک ایک پہلو یاد آ گیا ہے۔ کسی بھی پہلو سے نظر بچا کر گزر جانے کی ہمت نہیں ہے، بس دل کٹنے لگتا ہے۔ گزرے ہوئے سنہری لمحات ہی زندگی کے ضامن ہیں۔ کہیں ایسا نہ ہو کہ تم میری داستان سے اکتا جاؤ، اور اسے ادھورا چھوڑ کر چلے جاؤ، پھر دل کے زخم سکون نہ لینے دیں گے، احساس تنہائی اور شدید ہو جائے گا۔ بولو، ابھی زخموں کے نشان ہیں۔ یہ گھاؤ بنیں گے، پکیں گے، سڑیں گے، ان سے قلعن اٹھے گا۔ کیا تم یہ سب کچھ برداشت کر سکو گے؟“

”داستان جاری رکھو سنگ تراش۔ تم فنکار ہو، اور میں فن کا دلدادہ ہوں۔ میں پوری زندگی تمہارے سامنے گزار سکتا ہوں۔ حیرت کی یہ دنیا، میری زندگی بدل چکی ہے۔ اب بارش قیامت تک ہوتی رہے، مجھے خوف نہیں ہے تمہاری داستان بے حد دلکش ہے، اس کا کوئی پہلو نظر انداز نہ کرو، کہانی میں جھول پیدا ہو جائے گا۔ اور میں اس کی صحیح تصویر کشی نہ کر سکوں گا۔“ میں نے کہا اور وہ چونک پڑا، میں اسے نہیں بتانا چاہتا تھا کہ میں داستان گو ہوں، اور اس کی کہانی تحریر میں آسکتی ہے۔ یہ دوسری بات ہے کہ میں اس سے کیا ہوا وعدہ نبھاؤں، اور آپ شاید ہیں کہ میں نے آپ کو اس کے بارے میں کچھ نہیں بتایا،

”شکر یہ میرے دوست!“ بوڑھے کے خوبصورت ہونٹوں پر ایک دلکش مسکراہٹ پھیل گئی۔

”حسن و عشق سانسوں کے امین ہیں۔ خدائے بزرگ و برتر نے یہ دنیا تشکیل کی ہے۔ اس نے انسان کو ان سنگلاخ چٹانوں پر بیٹھ دیا، جہاں بیزاری تھی، روح نے اکتاہٹ محسوس کی، فریاد کی اور یہاں پھول بکھر گئے، اس نے انسان کو مایوس نہیں کیا۔ اس نے دنیا کو کشش بخش دی اور حضرت انسان اس گل کدے پر ایسے فدا ہوئے کہ یہاں سے واپسی کا تصور ہی چھوڑ بیٹھے۔ میں بھی اس کشش سے بچا نہیں ہوں۔ میری کہانی میں بھی چند رنگین چہرے ابھرتے ہیں۔ کیا تمہیں ان سے روشناس نہ کرادوں۔“

”یہ زیادتی ہوگی سنگ تراش، سنا ہی رہے ہو تو پوری کہانی سناؤ۔“ میں نے درخواست کی اور اس کے ہونٹوں پر ایک پرسکون مسکراہٹ پھیل گئی، اس نے گردن ہلائی اور ایک گہری سانس لے کر بولا۔

”میں تمہیں ان کرداروں سے ضرور روشناس کراؤں گا جو میری زندگی میں کسی خوشگوار یا دکھناکھنی کی حیثیت رکھتے ہیں۔ تمہیں میری حیثیت دیکھ کر یہ سب اجنبی اجنبی سا لگے گا۔ لیکن اس بات کو ذہن میں رکھو کہ میں بھی تمہاری طرح اس ماحول کا ایک فرد تھا۔ میری پرورش میں ایک خاص جذبے کو دخل تھا جو میرے والدین کے ذہن پر مسلط ہو گیا تھا۔ ورنہ اس وقت تک میرے اندر کوئی خاص بات نہیں تھی۔ میں بھی انسانوں سے چیزوں سے متاثر ہوتا تھا۔ ہاں میرے والدین کے بخشنے ہوئے ایک انوکھے پن نے میرے اندر تھوڑی سی انفرادیت پیدا کر دی تھی اور میں بھی انہیں کے انداز میں خود کو عام لوگوں سے برتر کوئی شے سمجھنے لگتا تھا، ہاں اگر خود کبھی اپنا جائزہ لیا تو کوئی انوکھی بات نہ پائی، سوائے ان سٹے مٹے نقوش کے جو کبھی، کسی خاص ماحول میں میرے ذہن پر اجاگر ہو جاتے تھے اور میں ان میں کھو کر اپنی شخصیت سے دور ہو جاتا تھا۔ ورنہ عام حالات میں، میں بھی ایک نارمل انسان تھا۔ رنگ و نمو سے متاثر ہونے والا۔ میں سب سے جدا رہ کر زیادہ خوش نہ تھا کبھی کبھی یہ خواہش دل میں ابھرتی تھی کہ میں بھی سب میں گھل مل جاؤں، ان کے ساتھ بے تکلفی سے قہقہے لگاؤں ہنسی مذاق کروں۔ لیکن کبھی ایسے ارادے سے ان میں شامل بھی ہوا تو وہی احترام کی فضا پیدا ہو گئی اور

اسے بدلنا میرے بس سے باہر تھا۔

یہ ان دنوں کی بات ہے جب میرے نگار خانے میں تقریباً پچاس مجسمے موجود تھے اور میں نے ایک نئے مجسمے کی ابتداء کی تھی۔ میرے تیسرے بھائی ایک بہن کی شادی تیار تھی۔ کوٹھی میں تیاریاں ہو رہی تھیں، شادیانے بچ رہے تھے، مہمان خانے میں مہمانوں کا ہجوم تھا، نہ جانے کہاں کہاں سے لوگ آئے تھے۔ مجھے بھی اس شادی کے بارے میں بتایا گیا تھا، لیکن سب سے سب سے انداز میں، یہ بھی پوچھا گیا تھا کہ کہیں شور شادی میرے مشاغل میں حارج تو نہ ہوگا، اگر ایسا ہو تو کہیں اور انتظام کر لیا جائے۔

میں نے پہلی بار فراخ دلی اور ہمت سے کام لے کر اپنے والد سے کہا کہ میں ان سے اس قدر دور نہیں ہوں جتنا سمجھ لیا گیا ہوں۔ مجھے بھی اس گھر کی خوشیوں میں اتنا ہی شریک سمجھا جائے، جتنا دوسروں کو۔ اور میرے گھر والے یہ سن کر خوشی سے پھولے نہیں سمائے تھے۔ انہیں یہ جان کر گویا اچنبھا ہوا تھا کہ میں بھی ان میں سے ایک ہوں۔ یہ کیسے ممکن تھا، میں اپنے نگار خانے سے نکل کر ان کی خوشیوں میں شریک ہونے پہنچ گیا انہوں نے خود مجھے خود سے دور کر دیا تھا، ورنہ میں اپنے بہن بھائیوں سے زیادہ دور تو نہ تھا، مہمانوں میں بھی بہت سے مہمان مجھ سے نہیں ملے تھے حالانکہ انہیں یہاں آئے ہوئے کئی دن گزر گئے تھے۔ میرا صرف نام ہی سنا جاتا تھا۔ کسی کی میری طرف آنے کی جرأت نہیں ہوتی تھی۔

میں گھر والوں میں کیا شریک ہو گیا تھا، گویا گھر والوں کی عید ہو گئی تھی۔ سب کے سب نہال تھے، میری پزیرائی اس طرح ہو رہی تھی۔ جیسے میں اس تقریب کا مہمان خصوصی ہوں اور مجھے یہ سب عجیب لگ رہا تھا۔ میری دونوں بھائیاں بے حد خوب صورت تھیں۔ یہ دوسری بات ہے کہ جب سے وہ بیاہ کر آئی تھیں، میری ان سے صرف چند بار ملاقات ہوئی تھی اور وہ بھی خاصے روکھے پھیکے انداز میں۔ لیکن آج وہ مجھ سے اپنائیت پار ہی تھیں تو بہت خوش تھیں۔

بہر حال تکلف کی یہ فضا ختم کر کے مجھے اپنی زندگی میں کچھ تبدیلیاں محسوس ہو رہی تھیں اور میں تھوڑی دیر کے لئے اپنے نگار خانے، اپنے مشاغل کو بھول کر ان تفریحات میں گم ہو گیا تھا میری اس بے تکلفا نہ شرکت سے فضا اور حسین ہو گئی تھیں۔ حالانکہ میں تنہائی پسند تھا، لیکن اس ہنگامے سے مجھے کوئی وحشت نہیں ہو رہی تھی۔

اور پھر شادی میں صرف دو دن باقی رہ گئے تھے ہر معاملے میں مجھ سے مشورے لئے جاتے تھے اور میں شرمندہ سا ہو جاتا۔ بھلا مجھے ان معاملات میں کیا دخل تھا۔ لیکن ان لوگوں کو خوشیاں دینے کے لئے میں بھی پوری دلچسپی لے رہا تھا اور یہ اسی شام کی بات ہے، گھر کے اندر گہما گہمی تھی، میں پائیں باغ میں نکل آیا اور پھولوں کے ایک کنج کے نزدیک کھڑے ہو کر ان تمام ہنگاموں کے بارے میں سوچنے لگا میں نہ جانے کن خیالات میں گم تھا کہ مہمان لڑکیوں کا ایک گروہ ادھر آ نکلا۔ ان کے مترنم قہقہے سن کر میں چونک پڑا۔ میں نے سوچا کہ وہ بھی باغ کی سیر کو آئی ہیں۔ ان کے درمیان حائل نہ ہوا جائے، اس لئے میں وہاں سے ہٹا، لیکن اسی وقت ایک شریری آواز سنائی دی۔

”سنئے۔“ اور میں ٹھٹھک گیا۔ آواز انہیں لڑکیوں میں سے کسی نے دی تھی۔

میں نے ان کی طرف دیکھا اور غول بیابانی میری طرف بڑھ آیا۔

”ہم آپ کا کچھ وقت لینا چاہتے ہیں۔“ ایک لڑکی نے کہا۔

”فرمائیے۔“ میں نے سنجیدگی سے کہا۔

”گھاس پر بیٹھ کر۔“ وہی لڑکی بولی اور میں اس شریک کو دیکھ کر رہ گیا۔

”اعتراض ہے آپ کو؟“ اس بار ایک دوسری لڑکی نے کہا۔

”جی نہیں تو نہیں تو۔ بس۔ میرا مطلب ہے۔“ میں نے قدرے پریشان لہجے میں کہا۔

”تو پھر آئیے۔“ اس نے کہا اور سب آگے بڑھ گئیں۔ میں بھی ان کے درمیان گھر گیا تھا۔ ناچار مجھے بھی آگے بڑھنا پڑا۔ اور پھر وہ مجھے لئے ہوئے سبز گھاس کے ایک قطع پر پہنچ گئیں۔

”تشریف رکھئے۔“ ایک تیسری لڑکی نے کہا اور پھر نہ جانے کس نے اپنے نازک ہاتھوں سے میرے شانوں پر بوجھ ڈالا اور میں جلدی سے بیٹھ گیا۔

”ہم آپ کے مہمان ہیں اور مہمانوں کے کچھ حقوق ہوتے ہیں۔ ہم آپ سے وہی وصول کرنے آئے ہیں۔“

”فرمائیے، میں حاضر ہوں۔“ میں نے سنبھل کر کہا ان شریکوں کی شرارت میں مجھے بھی لطف آ رہا تھا۔

”ہم سب مقامی اور غیر مقامی باشندے آپ سے کچھ سوالات کرنا چاہتے ہیں۔ میرا خیال ہے لڑکیوں، تم مجھے اپنا نمائندہ بنالو، سوالات

صرف میں کروں گی۔“ تینکے تینکے نقش و نگار کی ایک حسین لڑکی نے کہا جس کا بڑا چشمہ اس کی ناک پر رکھا ہوا تھا۔ میں نے اسے دیکھا اور ایک نگاہ میں وہ مجھے بہت بھلی معلوم ہوئی، خاص طور سے اس کے ہونٹوں کی شرارت آمیز مسکراہٹ۔

”ٹھیک ہے، تم ہماری نمائندہ ہو۔“ لڑکیوں نے بیک آواز کہا۔

”شکریہ۔۔ چونکہ لڑکیوں کی تعداد کافی ہے۔ اس لئے باری باری سب کا تعارف وقت کے زیاں کے علاوہ اور کچھ نہ ہوگا۔ آپ صرف مجھ

سے تعارف حاصل کریں۔ میرا نام رعنا ہے۔ میں نہیں جانتی کہ میں آپ کی کوئی زاد بہن ہوں گی بہر حال کچھ بھی ہوں۔“

”جی۔“ میں نے مسکراتے ہوئے کہا

”اور آپ کا نام تو شنراؤ ہے۔ ہمیں معلوم ہے۔“

”یہ بہت اچھی بات ہے۔“ میں نے بدستور مسکراتے ہوئے کہا۔

”شنراؤ صاحب! کیا آپ ہمارے سوالات کے جواب دینا پسند کریں گے۔“

”یقیناً۔“

”تب پھر سوال نمبر ایک۔ ماشاء اللہ آپ نو بہن بھائی ہیں۔ آٹھ، افراد تو بمشکل ہیں۔ میرا مطلب ہے آسانی سے ایک دوسرے کے

بہن بھائی سمجھے جاسکتے ہیں۔ آپ خدو خال، عادات اطوار کی وجہ سے ان سے الگ کیوں ہیں؟“

”میں صرف اتنا عرض کروں گا، اس میں میری کوئی غلطی نہیں ہے۔“ میں نے مسکراتے ہوئے کہا اور لڑکیاں ہنس پڑیں۔

”بغیر اجازت قہقہے لگانا منع ہے۔“ رعنا اپنی عینک درست کرتے ہوئے بولی اور لڑکیاں اور زور سے ہنسنے لگیں۔

”جمہوریت کا زمانہ ہے۔ آج کل قوم کسی کی نہیں سنتی۔“ رعنا نے مایوسی سے شانے بلاتے ہوئے کہا، پھر دونوں ہاتھ اٹھا کر بولی:

”خاموش خاموش۔“ اور لڑکیاں خاموش ہو گئیں۔

”ہمیں یہاں آئے ہوئے کئی دن گزر گئے پچھلے دنوں تو صرف آپ کے افسانے سنتے رہے۔ اس طرف آنا بھی منع تھا جہاں آپ کی رہائش گاہ ہے، پھر آپ نظر آئے تو گھر والوں کا رویہ آپ کے ساتھ ایسا پایا جیسے سب آپ سے مرعوب ہوں۔“ رعنا نے کہا۔

”آپ نے میرے اوپر خاصی گہری نگاہ رکھی ہے۔“ میں نے مسکراتے ہوئے کہا اور لڑکیاں تالیاں بجانے لگیں۔ کچھ نے ہونٹوں سے

یٹھیاں بھی بجا ئی تھیں۔ لیکن شریر رعنا شرمندہ نہ ہوئی، اور جلدی سے بولی:

”یہ درست ہے۔ دراصل میری نگاہ کمزور ہے، اس لئے جسے دیکھتی ہوں غور سے دیکھتی ہوں۔ بہر حال میرا خیال ہے اب سنجیدگی سے کچھ

سوال و جواب ہو جائیں۔“

”ضرور۔“ میں نے کہا۔

”گھر والوں کے ساتھ، آپ سے ایک اجنبیت کی فضا کیوں ہے؟“

”میں عرض کر چکا ہوں کہ اس میں میرا قصور نہیں ہے۔ ممکن ہے میں ان کے قابل نہ ہوں۔“

”یہ غلط ہے۔ اب جب آپ ان میں شامل ہیں تو وہ بہت خوش نظر آتے ہیں۔“

”ممکن ہے وہ اپنے طور پر مجھے خود سے دور سمجھیں ہوں ہاں تھوڑا سا تنہائی پسند ضرور ہوں۔ لیکن اپنوں سے دور رہ کر تو زندگی ہی مشکل ہے۔“

”سنا ہے، آپ سنگ تراش ہیں۔“

”ہاں مجسمہ سازی میری زندگی ہے۔“ میں نے جواب دیا۔

”ہم آپ کی زندگی سے متعارف ہونا چاہتے ہیں۔“ رعنا نے کہا اور میں چونک پڑا۔

پھر میں نے لرزتی آواز میں کہا: ”ان خشک پتھروں میں آپ کو کچھ نہ مل سکے گا۔ انہیں پردہ نشیں رہنے دیجئے۔“

”کسی کا دل دکھانا اچھا نہیں ہے۔ آپ کفر کی طرف مائل کیوں ہیں۔ خدا سے ڈریئے۔“ رعنا نے کہا اور پھر لڑکیوں کی طرف ہاتھ اٹھا کر

بولی: ”جو جو لڑکی شہزاد صاحب کے نگار خانے کو دیکھنے کی خواہشمند ہے وہ ہاتھ اٹھائے۔“ اور تمام ہاتھ اٹھ گئے۔

میں نے سب کو دیکھا پھر دل میں سوچا۔ یہ چند روز کی مہمان ہیں۔ آئی ہیں۔ چلی جائیں گی۔ کیا خرچ ہے اگر ان کی خواہش پوری کر دی جائے۔

”آپ لوگوں کا اصرار ہے تو پھر چلئے۔“

”زندہ باد۔ آپ اتنے برے آدمی نہیں ہیں۔ جتنا ہم نے سمجھ لیا تھا۔“ رعنا نے میرے ساتھ چلتے ہوئے کہا۔

”میری بد قسمتی ہے کہ میں آپ لوگوں کی نگاہ میں وقعت نہ کر سکتا تھا۔“ میں نے کہا اور انہیں لئے ہوئے اپنے صدمہ کدے میں آ گیا۔ لڑکیوں نے اس عظیم الشان بت خانے میں قدم رکھا اور انگشت بدنداں رہ گئیں۔ انہیں اس حسین ماحول کی توقع نہیں تھی۔ وہ مجھے اتنا بڑا فنکار نہیں سمجھتی تھیں منہ بولتی تصویریں جن کی طرف رخ پھرنے میں ایسا محسوس ہوتا تھا جیسے انہوں نے ہولے سے کچھ کہا ہو، زندگی کا ثبوت دیا ہو۔ تمام لڑکیوں کے چہرے بدل گئے۔ سب پر سکتہ طاری تھا۔ وہ ایک ایک مجسمے کو غور سے دیکھ رہی تھیں اور یہ خاموش فضا کافی دیر تک برقرار رہی۔ میں نے رعنا کی طرف دیکھا وہ خود ایک مجسمہ معلوم ہو رہی تھی۔

اور اس انداز میں کھڑی رعنا مجھے پسند آئی۔ میں نے مسکراتے ہوئے یہ طلسم توڑا: ”مجھے محسوس ہو رہا ہے کہ میرے بت خانے میں کچھ اور بتوں کا اضافہ ہو گیا ہے۔“

اور وہ چونک پڑیں، ان میں زندگی لوٹ آئی۔ تب ایک لڑکی بولی: ”آپ نے درحقیقت یہاں کے ماحول کو حسن بخش دیا ہے۔ ہمیں اندازہ نہ تھا کہ آپ اتنے بڑے فنکار ہیں۔“

”کجنت پہل کر گئی۔ ارے میں تم سب کی نمائندہ ہوں مجھے ہی کچھ کہنے دو۔“ رعنا نے کہا لیکن اب اس کے لہجے میں وہ شوخی نہیں تھی۔ ”کہو کہو، کہد وہم خاموش ہیں۔“ لڑکیاں بولیں۔

”اب کیا کہوں۔“ رعنا نے ایک سر دواہ بھر کر کہا اسی وقت دروازے پر آہٹ سنائی دی اور میرے والد پریشان سے اندر داخل ہوئے۔ وہ ان لڑکیوں کو دیکھ کر بھونچکے رہ گئے۔ پھر انہوں نے سہجے ہوئے انداز میں میری طرف دیکھا اور لرزتی آواز میں بولے:

”مجھے دیر سے پتہ چلا بیٹے کہ شریر لڑکیاں تمہیں پریشان کر رہی ہیں۔ میں نے اسی لئے کہا تھا کہ میں کسی دوسری کوٹھی میں.....“

”کوئی بات نہیں ابو، انہوں نے میرا نگار خانہ دیکھنے کی خواہش ظاہر کی تھی، میں نے ان کی خواہش پوری کر دی، مجھے کوئی تکلیف نہیں ہوئی۔“ میں نے کہا اور میرے والد کا چہرہ کھل اٹھا۔

”چلو شریر لڑکیوں! اب اسے پریشان مت کرو چلو نکلو۔“ اور سب لڑکیاں خاموشی سے باہر نکل گئیں۔

”تم آرام کرو بیٹے۔“ میرے والد نے کہا اور میں نے گردن ہلا دی۔

وہ چلے گئے اور میں لڑکیوں کے بارے میں سوچنے لگا پھر اپنے بارے میں سوچنے لگا۔ بلاشبہ اس اجنبیت میں میرا کوئی ہاتھ نہیں تھا۔ گھر والوں نے ہی مجھے عجوبہ بنا دیا تھا۔ ان کے ذہنوں پر شدت سے یہ بات مسلط تھی کہ میری پیدائش کے بعد ہی ان کے حالات بدلے ہیں۔ میں ہر حالت میں قابل احترام ہوں حالانکہ یہ تو ہم پرستی تھی۔ اگر ایسی بات تھی، تب بھی میں ان کی اولاد تھا۔

کافی دیر تک میں بت خانے میں بیٹھا سوچتا رہا۔ مجھے نیا مجسمہ شروع کرنا تھا۔ لیکن میں نے فیصلہ کر لیا تھا کہ شادی کے ہنگاموں کے خاتمے کے بعد ہی اپنا کام کروں گا چنانچہ میں باہر نکل آیا اور کوٹھی کے دوسرے حصے کی طرف بڑھ گیا جو کافی دور تھا۔ چند ہی قدم چلا تھا کہ عقب سے ایک آواز ابھری: ”شہزاد صاحب۔“

اور میں چونک کر رک گیا۔ ایک کبج سے رعنا مجھے اشارہ کر رہی تھی۔ پھر وہ آواز دبا کر بولی: ”اس طرف آجائیے، وہاں کوئی دیکھ لے گا۔“ مجھے اس کا یہ انداز بے حد عجیب لگا۔ تاہم میں اس کی طرف بڑھ گیا۔

”فرمائیے:“ میں نے کہا

”آئیے اس بچ پر چلیں۔“ رعنا نے کہا اور میں خاموشی سے بچ کی طرف چل پڑا۔ رعنا خاموش تھی۔ میں بچ پر بیٹھ گیا تو وہ بھی اس کے دوسرے سرے پر بیٹھ گئی۔ اس کی گردن جھکی ہوئی تھی۔

”شہزاد صاحب، میں آپ کو آپ کے فن کی داد دے سکتی تھی، درحقیقت آپ کے فن نے مجھے بے حد متاثر کیا ہے۔“

”شکریہ:“ میں نے کہا

”آپ کے مجسموں کو دیکھتے ہوئے میں صرف ایک بات سوچ رہی تھی وہ کہ آپ کا رجحان کیا ہے۔ آپ فطرت کے کون سے پہلو سے متاثر ہیں۔“

”کیا محسوس کیا آپ نے؟“ میں نے پوچھا

”میں کند ذہن کوئی اندازہ نہیں لگا سکتی، بلکہ بے تکلفی سے عرض کروں کہ میں نے ان سب میں حسن کی عکاسی پائی۔ آپ نے آسمان کی حوریں زمین پر جمع کر دی ہیں۔ اس سے آپ کے حسن پرستی کا اندازہ ہوتا ہے۔ اور اگر مجھے معاف کر دیں تو اتنا عرض کروں کہ حسن و عشق کے مسائل سے نکل کر بھی فنکار بہت کچھ پیش کر سکتا ہے۔ آپ کے مجسمے حسن کے عکاس تو ضرور ہیں لیکن ان میں افکار کا فقدان ہے۔“

نہ جانے کیوں میرے ذہن میں الجھن پیدا ہو گئی اور میرے چہرے پر ناگواری کے تاثرات ابھر آئے اور غیر اختیاری طور پر میرے منہ سے نکلا: ”میں اس دنیا کا انسان نہیں ہوں مس رعنا۔ مجھے اس کے مسائل سے کوئی دلچسپی نہیں ہے۔ پتھر کے مجسمے تراش کر میں اس دنیا کے مسائل دور نہیں کر سکتا۔ میں اس کے لئے تڑپ کر اپنے فن کو مخ نہیں کر سکتا۔ ہاں میں حسن کا پجاری ہوں۔ میں صرف حسین مجسمے تراشنا چاہتا ہوں۔ میں ایک ایسا پیکر حسن تراشنا چاہتا ہوں جو دنیا بھر کے حسن کا عکاس ہو اور بس۔ میرے اوپر دنیا کی کوئی ذمہ داری نہیں ہے۔ یہ پوری دنیا میرے لئے اجنبی ہے۔“ میرا لہجہ درشت تھا۔

”آپ ناراض ہو گئے شہزادہ صاحب! میں معافی چاہتی ہوں۔“

رعنا نے گردن جھکا لی۔ میں خاموش رہا۔ چند منٹ کی خاموشی کے بعد وہ بولی: ”آپ مجھے معاف نہیں کریں گے؟“

”میں آپ سے ناراض نہیں ہوں مس رعنا۔“

”میں چاہتی تھی۔ میں چاہتی تھی کہ آپ کا فن منظر عام پر آئے آپ کے ہاتھوں میں جادو ہے۔ اگر آپ کوئی تعمیری نمونہ پیش کریں تو

دنیا آپ کے فن کا لوہا مان لے گی۔“

”میں اس دنیا سے دور رہنا چاہتا ہوں۔ آپ سے سوال کروں مس رعنا۔ اگر میں دنیا کی بدنمائی کو پتھروں میں ڈھال دوں تو کیا یہ دنیا

خوشنما بن جائے گی۔ سوائے اس کے لوگ میرے مجسمے کی تعریف کریں گے، اسے سراہیں گے۔ میرے فن کے بارے میں لکھیں گے، کیا اسے دیکھ کر

لوگ دنیا کے دکھ دور کرنے نکل پڑیں گے پھر میں ایسی چھپوری حرکتیں کیوں کروں۔ میں صرف حسن دیکھنا چاہتا ہوں۔ بدنامی چیزوں سے مجھے کوئی لگاؤ نہیں ہے۔“

”کیا ان میں سے ایک بھی مجھ سے آپ کے معیار حسن پر پورا نہیں اترتا؟“ رعنا نے اداس لہجے میں پوچھا۔

”ہاں، ایک دن میں ان سب کو توڑ ڈالوں گا، اس دن جب میرا آئیڈیل پتھروں سے ابھر آیا۔“

رعنا خاموشی سے میری شکل دیکھتی رہی۔ اس کے چہرے پر عجیب سے غم آلود تاثرات تھے۔

میں نے گہری لگا ہوں سے اس کا جائزہ لیا اور بولا: ”مجھے یقین ہے کہ آپ کو میری باتیں پسند نہیں آئی ہوں گی۔ یقیناً آپ سوچ رہی ہوں

گی کہ میں انتہائی خود غرض اور فضول انسان ہوں۔ اسی دنیا میں رہتا ہوں۔ اسی کی آب و ہوا میں سانس لیتا ہوں اور اس کے لئے میرے دل میں کوئی

ہمدردی، کوئی تڑپ، کوئی جذبہ نہیں ہے۔ میں آپ کو کیسے بتاؤں مس رعنا، کہ جب بھی میں اس ماحول پر نگاہ ڈالتا ہوں، خود کو اجنبی محسوس کرتا ہوں۔“

رعنا نے اب بھی کوئی جواب نہیں دیا۔ اس کی پراسرار خاموشی سے مجھے وحشت ہونے لگی۔ میں نے اکتائی ہوئی لگا ہوں سے

چاروں طرف دیکھا اور پھر لہجے ہوئے انداز میں بولا: ”کیا آپ مجھے اجازت دیں گی مس رعنا؟“

اور میرے اس سوال پر رعنا چونک پڑی: ”اوہ۔ ہاں، معاف کیجئے گا، میں نے آپ کا بڑا وقت برباد کیا۔“

وہ مجھ سے انداز میں بولی اور تیزی سے آگے بڑھ گئی۔ میں دور تک اسے جاتے ہوئے دیکھتا رہا۔ حسین لڑکی، کافی دلکش ہے۔ لیکن بے

کار باتیں کرتی ہے، وہی باتیں جو دوسرے کرتے ہیں۔ بھلا کسی افلاس زدہ عورت کی سوکھی ہوئی چھاتیوں سے چمپے ہوئے لاغر بچے کا اسٹیجوتا کر مجھے

کیا مل جائے گا۔ فضول۔ بکواس۔ میرا فن حسن ہے میں حسن کا عکاس ہوں اور جس دن۔ جس دن میرا آئیڈیل پتھروں سے ابھر آیا، اس دن میں دنیا

کو بتا دوں گا کہ میں کیا چاہتا تھا۔

ہنگامہ شادی زور و شور سے جاری رہا اس دوران دوسری لڑکیاں کئی بار مجھ سے ٹکرائیں، حسب معمول انہوں نے مجھ سے شوخ گفتگو

کی۔ لیکن رعنا میرے سامنے نہ آئی، شاید جان بوجھ کر۔ ورنہ یہ کیسے ممکن تھا کہ ایک ہی گھر میں ہونے کے بعد بھی کوئی ٹکراؤ نہ ہو۔ میں نے بھی اسے

تلاش کرنے کی کوشش نہیں کی۔ ظاہر ہے وہ میرے لئے ان دوسری لڑکیوں سے مختلف نہیں تھی، جو یہاں موجود تھیں۔ وہ مجھ سے ہنستی بولتی تھیں، مجھے

اعتراض نہ تھا۔ بہر حال وہ میری مہمان تھیں۔ رعنا بھی اگر ان میں شامل ہوتی تو کوئی فرق نہیں پڑ سکتا تھا اس دن کی باتوں میں کوئی ایسی بات نہیں تھی

جو رعنا کو ناگوار گزرتی۔ اس نے مجھے مشورہ دیا تھا، خلوص سے۔ مجھے اعتراف ہے۔ اس میں کوئی لالچ نہیں تھا۔ لیکن میرے ذہن نے اسے قبول نہیں

کیا تھا۔ اس سے رعنا کی شخصیت پر کوئی فرق نہیں پڑتا تھا۔

پھر یہ ناراضگی کیوں۔ یہ کھنچاؤ کیوں؟ اور اگر ہے تو میرے اوپر کس طرح اثر انداز ہو سکتی ہے۔ میرا اس سے واسطہ ہی کیا ہے۔

میں نے خاص طور سے توجہ نہیں دی میری ایک بہن رخصت ہو کر چلی گئی، ایک بھابھ آ گئی۔ میں نے ایک روز اس کے ساتھ ناشتہ بھی کیا۔ شرمیلی

سی، نازک سی لڑکی تھی۔ میرے لئے قابل احترام تھی، اس کا میں نے احترام کیا اور پھر ہنگامہ شادی ختم ہو گیا۔ مہمان رخصت ہونے لگے۔ میں نے

اپنا گوشہ سنبھال لیا، کچھ مہمان مجھ سے ملاقات کر کے جانا چاہتے تھے، میں ان سے ملا اور وہ چلے گئے۔

تب ایک شام جب میرا ذہن اداس تھا۔ میں خیالات میں ڈوبا ہوا تھا۔ میں نے قدموں کی آہٹ سنی، چونک کر دیکھا، رعنا تھی۔ ذہن اس وقت کسی کو قبول کرنے کو تیار نہیں تھا۔ تاہم میں نے اٹھ کر ان کا خیر مقدم کیا۔

”آئیے رعنا صاحبہ! میں نے مسکراتے ہوئے کہا۔

رعنا سنجیدگی سے مجھے گھورتی رہی۔ پھر اس نے ہنسی کا آواز میں کہا: ”آپ کی یہ مسکراہٹ بے معنی ہے۔“

”میں نہیں سمجھا؟“ میں نے کہا۔

میں اس مسکراہٹ کی بات کر رہی ہوں جو ابھی ابھی آپ کے ہونٹوں پر تھی۔“

”کیا کہنا چاہتی ہیں آپ اس کے بارے میں۔“

”آپ کیوں مسکرائے تھے؟“

”آپ کی پزیرائی کے لئے۔“ میں نے صاف گوئی سے جواب دیا۔

”گویا رسم دنیا آپ کو آتی ہے؟“

”اس حد تک ضرور۔“ میں نے کہا۔

”تب پھر آپ خود کو اس دنیا سے دور۔ اس سے الگ کیوں سمجھتے ہیں۔ دنیا کی حقیقتوں کا اعتراف کیوں نہیں کرتے۔ اس سے لگا ہیں کیوں جراتے ہیں؟“

”آپ نے تو ایک سانس میں میرے اوپر اتنے بہت سے الزامات لگا ڈالے۔ میں اس دنیا میں ہوں۔ اس سے قریب ہوں اسے سمجھتا ہوں۔ لیکن اس کے ساتھ میری اپنی ضرورتیں ہیں۔ جنہیں میں اس کے لئے نظر انداز نہیں کر سکتا۔“

”دوسروں کی پسند کا آپ کوئی پاس نہیں ہے؟“

”اس حد تک کہ وہ میری ذات پر اثر انداز نہ ہوں۔“ میں نے ہونٹ سکڑ کر کہا۔

”آپ کو صرف اپنی ذات عزیز ہے؟“

”ہاں، میں خود کو چاہتا ہوں۔“

”اور اگر کوئی۔۔۔ اگر کوئی آپ کو چاہے؟“ رعنا نے یہ بات انتہائی سنجیدگی سے کہی تھی۔

میں نے ایک لمحے توقف کیا، اسے دیکھا اور پھر جواب دیا۔ ”یہ اس کا فعل ہوگا۔ میں اسے کیسے روک سکوں گا۔“

”کوئی آپ کو حاصل کرنا چاہے تو؟“

”ممکن نہ ہوگا۔“ میں نے کہا۔

”بڑے سنگدل ہیں آپ۔ پتھروں کی دنیا کے انسان۔“ رعنا نے سکتی آواز میں کہا، پھر بولی: ”شہزاد صاحب، میں۔ میں آپ کو چاہنے لگی ہوں میری بد قسمتی ہے۔ میرے متعلقین کی بد قسمتی ہے کہ میں بے پناہ ضدی واقع ہوئی ہوں۔ اگر میں آپ کو نہ حاصل کر سکی تو خودکشی کر لوں گی میں۔ میں صرف آپ کو چاہتی ہوں۔ کل جا رہی ہوں۔ اگر میری زندگی آپ کو عزیز ہے تو کل صبح تک میرے بارے میں غور کر لیں، ورنہ میرا خون آپ کی گردن پر ہوگا۔“

رعنا مڑی اور واپس چلی گئی۔ میں سکتے کے عالم میں بیٹھا رہ گیا۔ ایسی بے باک لڑکی میں نے آج تک نہیں دیکھی تھی۔ دلکش تھی، حسین تھی، لیکن میرا آئیڈیل نہیں تھی۔ میں اسے کیسے اپنا سکتا تھا اور پھر یہ اس نے درست کہا تھا۔ میری اپنی نگاہ میں بھی اپنا تعین تھا۔ میں درحقیقت پتھروں کی دنیا کا انسان تھا۔ گوشت پوست کی کوئی لڑکی مجھے متاثر نہیں کر سکتی تھی۔ میرا آئیڈیل بھی پتھر تھے۔ میں اپنی زندگی کا حاصل۔ صرف یہ سمجھتا تھا کہ ایک حسین مورت تراش لوں۔ اور پھر اس کی پوجا کروں۔ پوجتا رہوں زندگی کے آخری سانس تک۔ آخری لمحات تک۔ اور پھر ایک دن اسی کی آغوش میں جان دے دوں۔ رعنا جیسی لڑکیاں مجھے کیا متاثر کر سکتی ہیں۔ ہاں اس نے ایک الجھی ہوئی بات کہہ دی تھی۔ اس نے کہا تھا کہ اگر اسے میرا التفات نہ حاصل ہو سکا تو وہ خودکشی کر لے گی۔ میں اس کے بارے میں سوچتا رہا پھر مجھے ہنسی آ گئی۔ ہونہر دیوانی کہیں کی، خودکشی کر لے گی، جذبات میں پاگل پن تک بے باک۔ بے وقوف بنانا چاہتی ہے مجھے۔ خودکشی کرتی ہے تو کر لے۔ میرے اوپر کیا اثر پڑے گا۔

میں نے اسے ذہن سے نکال دیا۔ دوسرے دن رعنا چلی گئی۔ گھر مہمانوں سے خالی ہو گیا۔ آخری مہمان بھی جا چکے تھے۔ اب صرف گھر کے لوگ تھے، روزمرہ کے معمولات میں تھا اور میرا صنم کدہ۔ کوئی تبدیلی نہیں تھی۔ وہی ماحول وہی رفتار، میرا ناشتہ، کھانا، ضرورت کی دوسری چیزیں میری رہائش گاہ پر آ جاتی تھیں۔ گھر والوں سے شاذ و نادر ہی ملاقات ہوتی تھی۔ نئی بھابی کو بھی بس ایک بار ناشتے پر دیکھا تھا۔ اس کے بعد کافی عرصہ تک کوئی ٹکراؤ نہیں ہوا میری دوسری بھابیاں بھی میری عادت، میرے مزاج سے واقف تھیں۔ انہوں نے گھر کا ماحول سمجھ لیا تھا۔ چنانچہ وہ بھی میرے مشاغل میں حارج نہیں ہوتی تھیں۔ لیکن ایک دن میں ایک بت کے قدموں میں سر جھکائے بیٹھا تھا کہ مجھے دروازے پر قدموں کی آہٹ سنائی دی۔ دروازہ بند نہیں تھا۔ کسی نے اندر جھانکا۔

ایک مسکراتا ہوا چہرہ، جو میرا شناسا ضرور تھا۔ لیکن میں بیک نظر اسے پہچان نہیں سکا تھا، تب وہ اندر داخل ہو گئی۔

”میں نے کہا سلام عرض کرتی ہوں۔ نہ جانے ایک بت پرست سلام کا جواب دے گا یا نہیں۔“

میں اٹھ کر کھڑا ہو گیا۔ نہ جانے اس وقت میرے چہرے پر کیسے تاثرات ہوں گے۔ اسی وقت عقب سے میرے بھائی کی شکل نمودار ہوئی۔ یہ وہی بھائی تھا، جس کی شادی حال ہی میں ہوئی تھی۔ یقیناً یہ میری نئی بھابی تھی۔

”میں نہ کہتا تھا کہ تمہیں مایوسی ہوگی۔ وہ حضرت تمہیں نہیں پہچان سکیں گے۔“ میرے بھائی نے ہنستے ہوئے کہا

”نہ سہی۔ دیکھنا چاہتی تھی کہ بت پرست کیسے ہوتے ہیں۔“ بھابی نے کہا۔

ان دونوں کی آمد غیر متوقع تھی لیکن مجھے ناگوار نہیں گزری تھی۔ گھر والے اس انداز میں کب میرے ساتھ پیش آتے تھے۔ کوئی آتا بھی تھا

تو اس طرح جیسے کسی عدالت میں حاضری دینے آیا ہو۔ میرے ہونٹوں پر مسکراہٹ پھیل گئی:

”آپ مجھے دوسرے بت پرست کہہ چکی ہیں بھائی جان میں بت پرست نہیں بت تراش ہوں۔“

میں نے کہا اور میرے انداز پر میرے بھائی کا چہرہ کھل گیا۔ اسے امید نہیں تھی کہ میں اتنی نرمی اور اپنائیت سے گفتگو کروں گا۔

”بت پرستی اور بت تراشی میں زیادہ فرق نہیں ہے۔ تم پتھروں کے صنم تراشتے ہو۔ ان سے تم نے اپنی ایک دنیا بنالی ہے۔ تم اسی دنیا میں

مگن رہتے ہو، باقی دنیا سے تمہارا رابطہ ٹوٹ چکا ہے۔ ہم اسے بت پرستی نہ کہیں تو اور کیا کہیں۔“ بھابی نے کہا۔

”آپ کی شکایت بجا ہے بھابی۔ پھر کبھی میں آپ کو آپ کے سوال کا جواب دوں گا۔ بد قسمتی سے آپ یہاں تشریف لائی ہیں اور میں

آپ کی کوئی خاطر نہیں کر سکا دیکھ رہی ہیں اپنے اس غریب دیور کو۔ بتوں کی محبت نے اس کی کیا حالت بنا دی ہے۔“

میں نے کہا اور میرا بھیا بول پڑا: ”ارے مجھے بتاؤ۔ یہاں تمہارے بہت سے خادم موجود ہیں، تم خود ہی بس.....“

”نہیں بھیا، آپ میرے لئے محترم ہیں بس سمجھ میں نہیں آ رہا، بھابی کی کیا خدمت کروں۔“

”بس مجھے اپنا صنم خانہ دکھا دو، ان بتوں کے خیال کی تشریح کر دو۔ یہی بہت بڑی خاطر ہوگی اور ہاں رات کو کھانا ہمارے ساتھ کھانا ہوگا۔“

”آپ کا حکم سر آنکھوں پر۔“ میں نے کہا۔

درحقیقت مجھے اس ماحول سے محبت تھی۔ میں ایسی اپنائیت چاہتا تھا۔ لیکن گھر والوں نے میرے اور اپنے درمیان ایک دیوار کھڑی کر رکھی

تھی۔ ایک خول چڑھا رکھا تھا، نہ وہ اس خول سے باہر جھانکتے تھے اور نہ میں اس دیوار کو توڑنے کی سکت رکھتا تھا۔

”خاصا معقول انسان تو ہے۔ بلا وجہ آپ لوگوں نے مجھے ڈرا رکھا تھا بتا دوں شہزادہ میاں کو، کہ آپ ان کے بارے میں کیا کیا کہتے

ہیں۔“ بھابی جان نے شرارت سے اپنے شوہر کو دیکھتے ہوئے کہا۔

”ارے ارے، بلا وجہ غلط فہمی پیدا کر رہی ہو۔ شہزادہ، یہ ندرت بے حد شیر ہے۔ الٹی سیدھی باتیں کرنے میں اپنا ٹانی نہیں رکھتی۔ میں

نے کچھ نہیں کہا ہے۔ سب اپنی طرف سے کہہ رہی ہے۔“

”چلو میں شوہر کی بات رکھنے کے لئے خاموش ہوئی جاتی ہوں۔“ ندرت بھابی نے ٹھنڈی سانس لے کر کہا اور پھر آگے بڑھتے ہوئے

بولیں: ”آؤ۔۔۔ پھر مجھے اپنے ان عزیزوں سے ملاؤ۔“

اور میں بھی ندرت بھابی اور بھیا کے ساتھ آگے بڑھ گیا۔ ندرت بھابی ایک حسین مجسمے کے سامنے رک گئیں۔ ایک لجائی ہوئی سی دلہن

سر جھکائے بیٹھی تھی۔ بھابی اسے غور سے دیکھتی رہیں پھر انہوں نے گردن ہلاتے ہوئے کہا:

”خوب خوب۔ ان محترمہ کا نقشہ ذہن میں محفوظ کر لوں، تمہارے لئے ذہن تلاش کرنے میں انہیں ذہن میں رکھا جائے گا جو تمہارا

آئیڈیل ہیں۔“

”نہیں بھابی، نہیں!“ اچانک میرے منہ سے چیخ کے انداز میں نکلا۔ ”یہ میرا آئیڈیل نہیں ہے۔ براہ کرم اسے میرا آئیڈیل نہ کہیں۔ ایسی

کوئی بات نہ بھابی۔ ایسی کوئی بات نہ کہیں۔“

میرا لہجہ اور میرے الفاظ سن کر بھابی بھونچکی رہ گئیں۔ بھیا بھی پریشان ہو گئے تھے۔ تب بھابی میرے قریب آئیں۔ انہوں نے نرمی سے میری کلائی پر ہاتھ رکھا اور محبت سے بولیں: ”سوری شہزاد، نادانستگی میں کوئی غلط بات کہہ بیٹھی۔ معاف کر دو۔“

میں نے جلتی ہوئی آنکھیں اٹھا کر بھابی کو دیکھا میرے ہونٹ خشک ہو رہے تھے۔ تب میں نے بھرائی ہوئی آواز میں کہا:

”ان میں سے کوئی مجھ سے میرا آئینہ مل نہیں ہے، بھابی۔ میں اسے تلاش کر رہا ہوں۔ وہ میرے ذہن میں ہے۔ لیکن اس کے نقوش واضح نہیں ہیں۔ جس دن وہ میرے ذہن میں آ گیا، میں صرف اسے تراشوں گا۔ میں ان تمام مجسموں کو فنا کر دوں گا۔ اس کے بعد مجھے کسی اور مجسمے کی ضرورت نہیں رہے گی۔“

”میری دعا ہے کہ اس کے نقوش تمہارے ذہن میں آ جائیں۔ بہر حال نادانستگی میں ہونے والی غلطی کو تم نے معاف کر دیا؟“

”آپ میرے لئے محترم ہیں بھابی۔ شرمندہ نہ کریں۔ آئیے۔“

میں نے کہا اور پھر میں بھابی کو اپنے بنائے ہوئے مختلف مجسمے دکھاتا رہا۔ بھابی عیش عیش کرتی رہیں۔ لیکن پھر انہوں نے کسی مجسمے پر تبصرہ نہیں کیا۔ خاموشی سے دیکھتی رہیں اور پھر ایک ٹھنڈی سانس لے کر بولیں:

”تمہارے اس صنم کدے میں اتنا حسن بکھر پڑا ہے کہ یہاں آ کر کافر ہونے کو دل چاہتا ہے۔ بہر حال خدا تمہارے فن کو اور ترقی دے۔

لیکن بتوں کی محبت میں ہم گوشت پوست کے انسانوں کو فراموش نہ کرو، کبھی کبھی اپنی چاہت کا تھوڑا سا حصہ ہمیں بھی دے دیا کرو۔“

”اگر کوئی ایسا احساس میری نالائقی کی وجہ سے آپ کے دل میں پیدا ہوا ہے تو میں شرمندہ ہوں۔ بہر حال کبھی تعمیل حکیم سے انحراف نہ

کروں گا۔“ بھیا اور بھابی چلے گئے۔ دیے میں نے اپنے بھیا کے چہرے پر حیرت کے آثار دیکھے تھے۔ اس سے قبل انہیں احساس نہ تھا کہ یہ مٹی اتنی نرم ہے۔ نہ جانے گھر کے لوگ مجھے کیا سمجھتے تھے۔ انہیں یہ خیال کبھی نہیں آیا تھا کہ اگر وہ مجھ سے قریب ہونے کی کوشش کریں گے تو میں ان سے دور نہیں رہوں گا۔ لیکن یہ طلسم ندرت بھابی نے توڑ دیا۔

اس رات میں نے گھر کے دوسرے لوگوں کے ساتھ کھایا۔ ندرت بھابی میری خاطر کسی مہمان کی طرح کر رہی تھیں۔ گھر کے دوسرے

لوگ بھی خوش تھے۔ بلاشبہ ندرت بھابی بڑی مخلص اور محبت کرنے والی تھیں۔ گھر بھر کے ساتھ ان کا سلوک اچھا تھا، کسی کو ان سے شکایت نہیں تھی۔

ایک ہفتے کے اندر وہ دوسرے میرے پاس آئیں اور مجھے ان کی آمد ناگوار نہ گزری۔ وہ بہت جلد مجھ سے بے تکلف ہو گئی تھیں۔ تیسری بار جب وہ میرے پاس آئیں تو میرے سر میں سخت درد تھا۔ جس کا اظہار میرے چہرے سے ہو رہا تھا۔

”کیا بات ہے شہزاد، طبیعت تو ٹھیک ہے؟“

”اور تم نے اطلاع بھی نہیں بھجوائی۔“

”کوئی خاص بات تو نہیں تھی بھابی۔ بس یونہی درد ہونے لگا تھا۔“

”فضول باتیں کرتے ہو تم۔ سر میں درد ہے اور کوئی بات نہیں ہے۔ ٹھہر دو میں دوا لے کر آتی ہوں۔“ بھابی نے کہا اور اگلے قدموں واپس چلی گئیں۔ میں انہیں جاتے دیکھتا رہا دوسروں سے مختلف، ہمدرد اور مخلص۔ یہ عورت میرے دل کو بھاگئی، میں دل میں ان کی عزت کرنے لگا۔ میں انہیں پسند کرنے لگا۔ میری محترم دوست، میری غم گسار۔ تھوڑی دیر کے بعد وہ واپس آئیں۔ سر درد دور کرنے کی کوئی نکیہ تھی۔ ایک گلاس پانی کے ساتھ انہوں نے مجھے وہ نکیہ دی اور میں نے اسے پانی کے ساتھ کھالیا۔

”لاؤ۔ تھوڑی دیر لیٹ جاؤ۔ میں تمہارا سر دبا دوں۔“

”اوہ۔ نہیں بھابی۔ مجھے عجیب لگے گا۔“

”تم تو دیوانے ہو۔ گھر بھر میں سب سے پیارے اور گھر بھر سے اس طرح دور۔ سنو شہزاد، تمہیں میرے گھر کیلئے حالات معلوم نہیں ہیں۔ میں جانتی ہوں تمہیں کسی کے بارے میں کچھ نہیں معلوم۔ میری پانچ بہنیں ہیں۔ بھائی ایک بھی نہیں، ہم سب بہنیں ہمیشہ سے بھائی کی آرزو مند رہی ہیں۔ ان میں میں سب سے خوش قسمت ہوں۔ یہاں اس گھر میں مجھے بہت سے بھائی بہن مل گئے ہیں۔ تم سب سے چھوٹے ہو۔ بڑے بھائیوں کا احترام کرنا پڑتا ہے اور تم میرے چھوٹے بھائی ہو۔ میں سب سے زیادہ تمہیں چاہتی ہوں۔ مجھے ایک بے تکلف بہن کی حیثیت دے سکو گے؟“

”میں آپ کا احترام ایک بہن کی طرح کرتا ہوں، بھابی۔“ میں نے ممنونیت سے کہا۔

اور پھر بھابی میرا سر دباتی رہیں۔ چند منٹ کے بعد انہوں نے کہا: ”جب تم نے خلوص سے یہ الفاظ کہہ دیئے ہیں تو میرا تم پر حق ہو گیا ہے۔ ان باتوں کو صرف میری زبان سے سن کر برداشت کر لینا جو تمہیں ناگوار گزریں۔ میں تم سے معافی نہیں مانگوں گی۔“

”کیسی باتیں کرتی ہیں آپ بھابی؟“ میں نے بھابی کے نرم ہاتھوں کا لمس اپنی پیشانی پر محسوس کر کے ایک عجیب سا سکون محسوس کرتے ہوئے کہا۔

”میں تم سے کچھ سوالات کروں گی۔“

”ضرور کریں۔“

”پہلی بات یہ بتاؤ کہ تم اس پورے گھر سے اجنبی کیوں ہو۔“

”میں نہیں جانتا بھابی۔ گھر والوں نے بچپن سے میرے اور اپنے درمیان ایک دیوار رکھی ہے۔ خدا نخواستہ اس میں دشمنی یا نفرت کا کوئی پہلو نہیں ہے۔ بس عجیب انداز میں وہ میرا احترام کرتے رہے ہیں۔ انہوں نے بس میری شخصیت کو یہ روپ دیا ہے اور اب میں یہ روپ اپنا چکا ہوں۔“

”اس کی وجہ تو ہمارے پسند لوگ یہ بتاتے ہیں کہ تمہاری آمد کے بعد اس گھر کی قسمت بدل گئی تھی، تب سے وہ تمہارا احترام کرتے تھے۔“

”تب اس سلسلہ میں میں کیا کر سکتا ہوں بھابی۔“

”وہ لوگ شدید نفسیاتی کش مکش کا شکار ہیں۔ تمہاری خوشنودی ان کے لئے مسرت کا باعث ہے۔ لیکن میں محسوس کرتی ہوں کہ ان کے اس وہم نے کافی نقصان پہنچایا ہے۔“

”نقصان۔۔۔ میں نہیں سمجھا بھابی؟“ میں نے کہا، ”میرا مستقبل ان پتھروں سے وابستہ ہے بھابی اور اب میں پتھروں کی اس دنیا کو اپنی دنیا تسلیم کر چکا ہوں اور زندگی کے آخری سانس تک اس فیصلے میں ترمیم نہیں کر سکتا۔“

بھابی نے میرے لہجے کی مضبوطی کا اندازہ لگایا اور موقع کی نزاکت بھانپ گئیں چنانچہ انہوں نے مسکراتے ہوئے کہا۔ ”خدا نخواستہ تمہارے مستقبل کو کوئی ایسا خطرہ بھی نہیں جس کے لئے کوئی یا تم پریشان ہو۔ میں نے بریکیل یہ بات کہی تھی لیکن تمہارا کوئی تصور تو ہوگا آئندہ زندگی کے لئے۔ کیا تم اپنی بہن کو یہ بات نہ بتاؤ گے؟“

”میں جو کچھ کہوں گا اس پر یقین کر لیں گی بھابی۔“

”دنیا کی سب سے اعلیٰ حقیقت کی مانند۔“ بھابی کے لہجے کی مضبوطی پر میں دنگ رہ گیا۔ ایسا بے پناہ بھروسہ کرتی ہیں وہ مجھ پر۔

”تب پھر میں آپ کو بتاؤں، میرے تصورات کسی اور قوت کے کنٹرول میں ہیں۔ میں اپنے بارے میں کچھ نہیں سوچ سکتا۔ کوئی پراسرار قوت میرے راستے متعین کرتی ہے اور میں اس کے خلاف کچھ نہیں سوچ سکتا۔“

”انوکھی بات ہے شہزاد۔ بہر حال تم نے کہی ہے اس لئے مجھے یقین ہے۔ مگر وہ قوت تم سے کیا کہتی ہے۔“

”کچھ نہیں۔ وہ کبھی مجھ سے ہمسکام نہیں ہوئی۔ بس میرے خیالات پر اس کا کنٹرول ہے۔“

”یہ مجسمے۔ ان مجسموں میں سے کسی میں اس قوت کا پرتو ہے۔“

”ان کی کہانی شاید آپ نے گھر میں کسی سے سنی ہو۔ مجسموں کی ایک نمائش دیکھ کر کچھ اجنبی خیالات میرے ذہن میں در آئے۔ میں نے سوچا میں بھی مجسمہ ساز ہوں۔ بس اسی دن سے میں نے سنگتراشی کا فیصلہ کر لیا۔ گھر میں اظہار کیا۔ میرے لئے مجسمہ سازی کا سامان اور ایک استاد فراہم کئے گئے استاد مجھے سنگتراشی کی ابتدا سکھانا چاہتے تھے۔ لیکن میرے ہاتھ مجسمہ سازی کے اوزاروں سے نا آشنا نہیں تھے۔ میں نے استاد کے حکم کی تعمیل نہ کی اور جب میں نے اپنے ہاتھوں کی پہنچ کا مظاہرہ کیا تو استاد فرار ہو گئے۔ ان کے خیالات میں میرے جیسے چابکدست سنگتراش کو شاگرد بنانا کران کا مذاق اڑایا گیا تھا۔ تب یہ تمام مجسمے میں نے اسی قوت کے سہارے تراشے لیکن وہ قوت مجھ سے کچھ اور چاہتی ہے۔ اس نے ایک لاہوتی تصور کو میرا آئیڈیل بنا دیا ہے۔ قبضہ قدرت سے باہر ہے۔ وہ چہرہ میری نگاہوں سے پوشیدہ ہے میں نے اس امید پر یہ تمام مجسمے تراشے ہیں کہ شاید وہ شکل نکل آئے لیکن ابھی میں اس سے بہت دور ہوں۔۔۔ بہت دور۔“

بھابی نے ایک گہری سانس لی۔ میرا سر دباتے ہوئے وہ کسی گہری سوچ میں گم ہو گئیں۔ پھر گردن جھٹکتے ہوئے بولیں: ”تو یہ بات طے ہے شہزاد کہ زندگی میں کسی لڑکی سے تم متاثر نہیں ہوئے۔“

”نہیں بھابی۔ میری زندگی کس قدر محدود ہے۔ یہ آپ کو معلوم ہے۔“ میں نے جواب دیا۔

”کوئی لڑکی بذات خود تمہاری طرف بڑھی۔“ بھابی نے پوچھا اور میں ایک لمحے تک کوئی جواب نہ دے سکا۔ بھابی گہری نگاہوں سے میرے طرف دیکھ رہی تھیں۔

”تم نے میرے اوپر اعتماد کیا ہے شہزاد۔ کوئی دوسرہ دل میں نہیں لاؤ۔“

”ہاں بھابی۔ آپ کے ان الفاظ پر رعنا مجھے یاد آتی ہے۔“ میں نے کہا۔

”رعنا۔۔۔“ بھابی نے زیر لب دہرایا۔

”ہاں۔ میں نہیں جانتا وہ کون تھی۔ غالباً میری کوئی عزیز ہوگی۔ ابھی تھوڑے دنوں کی بات ہے، آپ کی شادی پر وہ یہاں آئی تھی۔ مجھ سے اتفاقہ طور پر ملی۔ عجیب بے باک سی لڑکی تھی۔ دوسری ملاقات پر بے تکلف ہو گئی، عجیب عجیب باتیں کرنے لگی اور پھر جب وہ جانے لگی تو اس نے کہا کہ اگر وہ میرا اتفاق حاصل کرنے میں ناکام رہی تو خودکشی کر لے گی۔“

بھابی کے منہ سے چیخ نکل گئی۔ ان کے ہاتھ کاپٹنے لگے۔ وہ پھٹی پھٹی نگاہوں سے مجھے دیکھ رہی تھیں۔ میں ان کی یہ حالت دیکھ کر گھبرا گیا۔ میں نے ان کے دونوں ہاتھ پکڑ لئے اور اٹھ کر بیٹھ گیا۔

”تم۔۔۔ تم رعنا الطاف علی کی بات کر رہے ہو؟“

”میں اسے صرف رعنا کے نام سے جانتا ہوں۔“

”درمیانے سے قد کی خوبصورت لڑکی تھی، بانیں گال پر تل تھا۔“

”ہاں شاید۔“

”اوہ۔۔۔ اوہ۔“ بھابی نے دونوں ہاتھوں سے منہ چھپا لیا۔ اس کی سسکیاں بلند ہونے لگیں۔

”بھابی۔۔۔ بھابی۔“ میں سخت پریشان ہو گیا۔ ”کیا بات ہے بھابی، کیا ہو گیا؟“

”دیوانی لڑکی۔۔۔“ بھابی سسک کر بولیں۔

”بتائیے تو سہی بھابی، کیا بات ہے، کیا ہو گیا؟“

”اس نے خودکشی کر لی۔ ہاں اس نے خودکشی کر لی ہے شہزاد: یہاں سے واپسی کے تیسرے دن اس نے خودکشی کر لی اس کے والدین پاگل

ہو گئے۔ ابامیاں الطاف علی کے یہاں گئے تھے، وہاں کی حالت بتاتے تھے، کلیجہ منہ کو آتا تھا۔“

یہ خبر میرے اوپر بھی بم کی طرح گری تھی۔ رعنا نے خودکشی کر لی تھی، سچ خودکشی کر لی تھی، میرے لئے۔ اس نے جو کچھ کہا تھا وہی کر دکھایا تھا۔ آہ دیوانی لڑکی۔ میرے ذہن میں دھماکے ہوتے رہے۔

”یہ لڑکیاں بہت حساس ہوتی ہیں شہزاد۔ ناقص العقل ہوتی ہیں، ان کے ساتھ سخت برتاؤ نہ کیا کرو۔ اگر تمہارے ذہن پر بارگزریں تو

محبت سے سمجھا دو۔“

”بھابی۔“ میں شدت جذبات سے کھڑا ہو گیا۔ ”بہت برا ہوا بھابی، میں خود کو معاف نہیں کر سکوں گا بھابی، میرے ذہن پر کسی کا سایہ

ہے، وہ۔۔۔ وہ نہ جانے کون ہے، کیا چاہتی ہے، آپ چلی جائیے بھابی، میں قاتل ہوں، مجھ سے قتل ہو گیا ہے بھابی۔“

”سنہیا لو خود کو شہزاد، اتنا اثر نہ لو، وہ پاگل تھی۔“

”آپ چلی جائیے بھابی، خدا کے لئے اس وقت چلی جائیے۔“ میں نے پاگلوں کی طرح کہا،

”لیکن۔۔۔۔!“

”مجھے تنہا چھوڑ دیجئے، ورنہ میں دیواروں سے سر ٹکرا کر مر جاؤں گا، مجھے تنہا چھوڑ دیں۔“ میں نے کہا اور بمشکل تمام بھابی میرے کمرے سے نکل گئیں۔

”آہ۔ یہ کیا سنا دیا تھا اس نے۔ میں رعنا سے محبت نہیں کرتا تھا، مجھے اس سے کوئی لگاؤ نہیں تھا، لیکن بہر حال وہ انسان تھی، ارمان بھری

ایک نوجوان لڑکی تھی، جوانی نے اسے موت کا عطیہ دیا تھا اور اس کا محبوب میں بن گیا تھا، میں ایک پاگل دیوانہ، جس کے حواس درست نہیں تھے، لیکن

میرا کیا قصور ہے۔ میں نے اس سے کیا کہا تھا۔ میں نے تو اس سے خودکشی کے لئے نہیں کہا تھا۔ میں اس کی محبت کی پذیرائی بھی تو نہیں کر سکتا تھا۔ آخر

میں کیا کرتا، کیا کہتا اسے۔ میرے تو اپنے حواس درست نہیں ہیں، کسی ان دیکھی قوت نے میری فطرت مسخ کر دی ہے۔ عجیب سا جال بن دیا ہے اس

نے میرے گرد۔ میں نے ہال میں رکھے مجسموں پر نگاہیں دوڑائیں ایک سے ایک حسین تھا، میں نے ایک ایک کے قریب جا کر دیکھا، ان میں میرا

ایک بھی آئیڈیل نہیں ہے۔ پھر ان کا وجود کیا معنی رکھتا ہے، یہ میرے لئے ناکارہ ہیں انہوں نے میرا ذہن خراب کر دیا ہے۔ رعنا مر گئی پھر یہ

کیوں زندہ ہیں، میں رعنا کو اپنی محبت نہیں دے سکا، انہیں کیوں اپنے سینے سے لگائے رکھوں؟

”میری آنکھیں غصے سے سرخ ہو گئیں، مجھے ان پتھروں پر شدید غصہ آ گیا، آخر انہوں نے میرے ذہن پر تسلط کیوں جما رکھا ہے۔ یہی

رعنا کے قاتل ہیں۔ بلاشبہ یہی۔ رعنا کے قاتل ہیں، یہاں ان کی ضرورت نہیں ہے، یہاں صرف میرا آئیڈیل رہے گا۔ صرف میرا آئیڈیل رہے گا۔

بتاؤ۔ تم یہاں کیوں ہو، جواب دو۔ میں تم سب کو فنا کر دوں گا۔ تم میں سے ایک بھی باقی نہ رہے گا۔ میں نے جنون کے عالم میں وزنی ہتھوڑا اٹھا

لیا، لہن کا سر دور جا گرا۔ اس کے ہونٹوں پر اب بھی شرمیلی مسکراہٹ تھی۔ مان کی نوکری چور چور ہو گئی۔ پھول بکھر گئے، میں قتل عام کر رہا تھا، آج

میری مگرمی کا ایک بھی باشندہ سلامت نہیں رہے گا۔ میں بت شکن بن گیا تھا، انہیں ختم ہو جانا چاہئے۔

اور تھوڑی دیر کے بعد صنم کدہ پتھروں کا ڈھیر بن گیا۔ ایک ایک بت چور چور کر دیا تھا میں نے، ملازم میرے لئے کھانا لے کر آیا، لیکن

میں بت شکنی میں مصروف تھا، وہ سہم کر بھاگ گیا اور تھوڑی دیر کے بعد گھر کے سب لوگ باہر جمع تھے۔

”شہزاد۔ شہزاد بیٹے!“ میرے ماں کی سہمی ہوئی آواز ابھری پھر وہ اندر آ گئی۔

”یہ کیا کیا تو نے میرے لعل، برسوں کی محنت خاک میں ملا دی۔“ ماں نے کہا،

”یہ کیا کیا بھی تم نے۔ لوگ تمہارے مجسموں کے قدردان تھے۔“ میری بہن نے کہا۔

”پتھروں کے اس ڈھیر کو باہر پھینک دو۔ یہ بے جان ٹکڑے تھے۔ ان کی کوئی اہمیت نہیں تھی۔ ان سب نے مجھے پاگل کر رکھا تھا۔ میرے

کمرے کو ان شیطانوں سے پاک کرادو۔ براہ کرم تمام ملازموں کو بلا کر میرا کمرہ صاف کرادو۔۔۔!“

”شہزادھیک کہتے ہیں امی۔ آئیے شہزادہ بھیا، ہم اندر چلیں، جب تک آپ کا کردہ صاف ہو جائے گا۔“ ندرت بھابی نے کہا اور آگے بڑھ کر میرا ہاتھ پکڑ لیا۔

ان کی اس جرأت کو سب نے تحسین آمیز نگاہوں سے دیکھا تھا۔ پھر وہ میرا ہاتھ پکڑے پکڑے باہر نکل آئیں، گھر کے سب لوگ میرے ساتھ تھے۔ میں سب کے ساتھ مکان کے دوسرے حصے میں آ گیا، میرے ذہن پر زبردست بوجھ تھا۔ ندرت بھابی نے مجھے زبردستی کھانا کھلوا دیا اور پھر انہوں نے ہی تجویز پیش کی کہ باہر گھومنے چلا جائے۔

میں نے ان کی کسی بات کی مخالفت نہیں کی تھی۔ میرا دل یہی چاہ رہا تھا کہ اس وقت میں کوئی کام اپنی مرضی سے نہ کروں، دوسرے میرے لئے راستے تجویز کریں۔ میں پتھر کے بت کی طرح ان کے ساتھ رہوں، ان کے احکامات پر عمل کروں۔ چنانچہ شام کو جب مجھ سے لباس تبدیل کرنے کے لئے کہا گیا تو میں نے لباس تبدیل کر لیا۔ پھر اس گھر کے افراد کے ساتھ بڑی سی گاڑی میں بیٹھ گیا۔

خنک شام تھی، ندرت بھابی نے ساحل پر چلنے کی تجویز پیش کی اور کار ساحل پر چل پڑی۔ تھوڑی دیر کے بعد ہم سمندر کے کنارے تھے۔ سمندر کی نمی سیٹے ہوئے خنک ہوائیں میرے چہرے سے ٹکرائی تھیں۔ میرے ذہن کو ایک عجیب سے سکون کا احساس ہوا، ایک عجیب سی جولانی میری فطرت میں ابھر آئی، مجھے خوش دیکھ کر سب خوش ہو گئے، ندرت بھابی اس طرح فخر سے گردن اٹھائے پھر رہی تھیں، جس طرح انہوں نے کوئی بڑا معرکہ سر کر لیا ہو۔ رات گئے تک ہم سمندر کے کنارے تفریحات میں مشغول رہے۔ پھر واپس چل پڑے۔

ملازموں کو خاص طور سے ہدایت کی گئی تھی مجسموں کے وزنی پتھر ٹرک میں بھر کر دور پھینکوا دیئے تھے جہاں میری نگاہ ان پر نہ پڑے۔ ندرت بھابی مجھے لئے ہوئے اصل رہائش گاہ پر آئیں۔ ہم نے ساتھ کھانا کھایا اور پھر ندرت بھابی نے پوچھا:

”کوئی کھیل نہیں کھیلتے شہزاد۔“

”نہیں بھابی مجھے کچھ نہیں آتا۔“

”تب پھر آج سے مجھے استاد بنالو، میں تمہیں کیرم تاش، بیڈمنٹن، ٹیبل ٹینس سب سکھا دوں گی۔“

”اس کا مطلب ہے آپ نے پوری زندگی کھیل میں گزاری ہے۔“ میں نے مسکراتے ہوئے کہا۔

”یہ حقیقت ہے میرے پیارے بھیا، میں ان سب کھیلوں کی ماہر ہوں۔“

”مگر میں کچھ نہیں سیکھوں گا۔“

”کیوں۔“

”بس میرا دل نہیں چاہتا۔“

”کیسے نہیں چاہتا کل سے تم رات گئے تک ہمارے ساتھ ہو گے، خواہ مخواہ زندگی کو روگ لگا دیا ہے، پتھر دوں میں رہتے رہتے خود بھی پتھر

بن گئے ہو، بس اب تم اس عمارت میں نہیں جاؤ گے، وہ آسیب زدہ عمارت ہے۔“

”نہیں بھابی، وہاں میرے سوا اور کوئی آسیب نہیں رہتا۔“

”شہزاد، تمہیں میری بات ماننا ہوگی۔“ بھابی نے کہا، وہ بچوں کی طرح مجھے ڈپٹ رہی تھیں، میرا دل لرز گیا مجھے رعنا یاد آگئی، میں نے جس کی بات نہیں مانی تھی اور اس نے خودکشی کر لی تھی، کاش میں اس کی بات مان لیتا، تب میں نے بھابی کی بات مان لی۔

رات گئے تک بھابی مجھے تاش سکھاتی رہیں گھر کے دوسرے لوگ بھی ساتھ تھے۔ پھر فوری طور پر میرے لئے ایک کمرے کا بندوبست کیا گیا، اور مجھے سونے کی ہدایت کر دی گئی، میں بھی تھک گیا تھا، لباس تبدیل کر کے مسبری پر لیٹ گیا لیکن یہ جگہ اجنبی اجنبی تھی، میرا پنا گھر تھا، لیکن میں اس سے کس قدر غیر مانوس تھا، نہ جانے کتنی دیر کروٹیں بدلتے گزر گئی، تب دوسرے کمرے سے کچھ آوازیں ابھریں، رات کا وقت تھا، سناٹا تھا اس لئے یہ آوازیں مجھے صاف سنائی دے رہی تھیں۔

”ہمارے اوپر احسان عظیم ہو گا ندرت بیٹی۔“ یہ میرے والد صاحب کی آواز تھی،

”احسان کیسا ابوجان، آپ کو علم ہے میرا کوئی بھائی نہیں ہے، میں نے شہزاد کو اپنا چھوٹا بھائی تصور کر لیا ہے معاف کیجئے گا ابوجان، اس کی شخصیت کو یہ روپ دینے میں گھر والوں کا بہت بڑا ہاتھ ہے آپ نے اس کے ساتھ کوئی برا سلوک نہیں کیا، لیکن وہ اس گھر میں اجنبی کیوں ہے، وہ بھی ہم میں سے ایک ہے پھر سب اس سے خوفزدہ کیوں رہتے ہیں، سب اس سے الگ الگ کیوں رہتے ہیں؟“

”دراصل بچپن ہی سے اس کی طرف سے ایک عجیب سا خوف ہمارے ذہنوں پر طاری رہا ہے، ہمیں خیال رہا ہے کہ اس کی دل شکنی نہ ہو جائے، دراصل اس کی پیدائش کے بعد سے ہمارے حالات اس جادوئی انداز سے بدلے کہ عقل نے ساتھ نہیں دیا، بس اسی کی طرف ذہن گیا، اور بیٹے، فطری طور پر ہم اس سے متاثر ہو گئے۔“

والد صاحب نے جواب دیا، اس کے بعد کئی منٹ تک خاموشی رہی پھر ندرت بھابی کی آواز سنائی دی،

”بہر حال ابوجان، وہ ایک نارمل انسان ہے، حالات نے اس کے ذہن کو پراگندہ کر دیا ہے، میں چاہتی ہوں سب اس سے محبت اور بے تکلفی کا برتاؤ کریں، اسے زیادہ سے زیادہ مصروف رکھا جائے تاکہ وہ الجھنیں جو اس کے لئے پیدا کر دی گئی ہیں، اس کے ذہن سے نکل جائیں آپ سب لوگ میری مدد کریں، میں اسے بالکل ٹھیک کر لوں گی۔!“

”خدا تمہیں سلامت رکھے بیٹی، تم نے اس گھر کی ایک بہت بڑی ذمہ داری سنبھال لی ہے، میری ماں نے کہا، اور میں کافی دیر تک ان سب کے بارے میں سوچنے لگا، کیا واقعی میری شخصیت میں انوکھا پن ہے، کیا درحقیقت میں ان سے جدا جدا ہوں، وہ مجھ سے خوفزدہ رہتے ہیں، بہر حال اس سے میں نے ایک اندازہ ضرور لگا لیا، سب مجھ سے محبت کرتے ہیں، میرے لئے پریشان رہتے ہیں، اور اس تصور سے بڑی راحت محسوس ہوئی، میں نے سوچا کہ واقعی میں ان لوگوں میں کیوں نہ گھل مل جاؤں، میرے اندر کوئی خاص بات ہے، بلاوجہ ذہن پر اتنی ساری پریشانیاں لا دو رکھی ہیں، سب کے ساتھ رہوں، خوش رہوں اور۔۔۔ اور ایک انوکھا تصور ذہن میں آیا، اس تصور کے ساتھ ہی رعنا یاد آئی۔

رعنا۔۔۔ اس کے الفاظ، جن پر میں نے اس وقت غور نہیں کیا تھا، لیکن وہ اپنے قول کی کتنی صادق تھی، کاش وہ نہ مرنے، کاش وہ۔۔۔

لیکن اچانک میرے ذہن میں ایک زوردار چھناک ہوا، ایک سخت اذیت سے میرا ذہن دوچار ہو گیا، ایسا لگتا تھا جسے دماغ کے نازک خلیوں پر کسی نے ہتھوڑا مار دیا ہو، میرے دماغ کے پردے پر کچھ مٹے مٹے سے نقوش ابھرنے لگے، کچھ کھنڈرات، کچھ عمارتیں، ایک انوکھا سا، پراسرار سامان، اور پھر آسمان کی بلند یوں سے دوسفید پاؤں۔ کوئل کوئل سے، سفید سے، جھولتے ہوئے نیچے اترنے لگے۔

میں سحر زدہ ہو گیا، یہ نقوش میرے ذہن میں بیوست ہونے لگے، میں بے چینی سے اوپر دیکھنے لگا، میں اس چہرے کو دیکھنا چاہتا تھا جس کا یہ جسم تھا، لیکن اوپر تاریکی تھی، یہ چہرہ تاریکی میں چھپا ہوا تھا میرا دل سینے میں پھڑپھڑانے لگا۔

”روشنی میں آؤ، روشنی میں آؤ۔“ میرا دل پکار رہا تھا، لیکن تاریکی چھائی رہی، میں تڑپا رہا، میرا دل رور رہا تھا، کچھ طلب کر رہا تھا، میں مسہری سے اٹھ گیا، دروازہ کھولا باہر نکل آیا، مجھے کچھ ہوش نہ تھا، میں کہاں ہوں، جھولتا ہوا سڈول بدن میرے ساتھ ساتھ چل رہا تھا، میرے قدم اٹھ رہے تھے اور پھر وہ جسم میرے نگاہوں سے اوجھل ہو گیا، میں پالگوں کی طرح اسے تلاش کرنے لگا،

لیکن اب کچھ نہ تھا، تب مجھے ماحول کا احساس ہوا میں نے چاروں طرف دیکھا، میں اپنے صنم کدے میں تھا، صنم کدہ ویران تھا، درود یوار سے رونے کی آوازیں آرہی تھیں، سسکیاں سنائی دے رہی تھیں، میں ان سسکیوں کو پہچانتا تھا، یہ رعنا کی سسکیاں تھیں۔ ان سسکیوں میں میری ان تخلیقات کی آوازیں شامل تھیں، جنہیں میں نے اپنے ہاتھ سے فنا کر دیا تھا، وہ سب میرے ظلم پر شاکی تھیں، وہ سب رورہی تھیں، ویران صنم کدہ اداس لگا ہوں سے مجھے دیکھ رہا تھا، میرا دماغ پھٹنے لگا، میں نے کان بند کر لئے، اپنی مسہری پر پہنچ گیا اور پھر نہ جانے کب تک میں تنکے میں منہ چھپائے روتا رہا، میرے آنسو تھمنے کا نام نہیں لے رہے تھے پھر مجھے نیند آ گئی۔

اور پھر میں اس وقت جاگا جب کوئی میرے بالوں میں انگلیاں گھما رہا تھا، یہ ندرت بھابی تھیں، ان کا مسکراتا شگفتہ چہرہ میرے سامنے تھا، میں اٹھ گیا، مجھے سب کچھ یاد آ گیا، میں نے شرمندہ نگاہوں سے انہیں دیکھا اور بھابی مسکرائیں،

”اٹھو شہزاد، غسل کرو، ہم ناشتہ پر تمہارا انتظار کر رہے ہیں۔“

”بھابی۔۔۔“ میں نے ندامت آمیز انداز میں کہا۔

”کوئی بات نہیں ہے میرے چاند سے بھیا، اٹھو“ اور میں خاموشی سے اٹھ گیا، میں نے یہیں غسل کیا، بھابی میرے لئے دوسرے کپڑے لائی تھیں، اپنی پسند کے کپڑے میں نے وہ پہن لئے، جب بھابی نے اپنے ہاتھوں سے میرے بال سنوارے اور پھر میرا ہاتھ پکڑے پکڑے عمارت سے نکل آئیں سچ سچ ناشتے کے کمرے میں سب میرے منتظر تھے، مجھے دیکھتے ہی سب کے چہرے کھل اٹھے۔

کتنے اچھے ہیں یہ سب، کسی نے مجھ سے باز پرس نہیں کی، انہیں صرف میری خوشی عزیز ہے، خواہ میں ان کے ساتھ کوئی سلوک کروں، میں نے ان سب کے لئے دل میں بے پناہ محبت محسوس کی، دن بھر میں ان کے ساتھ رہا، رات کو میں نے ندرت بھابی سے ایک درخواست کی،

”بھابی، اگر آپ اجازت دیں تو میں اپنے کمرے میں جا کر سوؤں۔“

”مجھے کوئی اعتراض نہیں ہے شہزاد، لیکن کیا وہاں تمہیں تنہائی نہیں محسوس ہوتی؟“

”نہیں بھابی مجھے کہیں اور نیند نہیں آتی۔“

”ٹھیک ہے، لیکن شرط یہ ہے کہ دن ہمارے ساتھ گزاریں گے۔“

”میں ٹھیک وقت پر ناشتے کی میز پر پہنچ جاؤں گا۔“

”تب خدا حافظ۔“ بھابی نے کہا اور میں اپنی عمارت میں آگیا، لیکن آج کوئی آواز نہیں تھی، ویرانی اور سناٹا تھا، لیکن درود یوار دم بخود تھے، جیسے آواز نکالتے ہی میرے عتاب کا شکار ہو جائیں گے، میں کسی قدر سکون سے مسہری پر لیٹ گیا اور سونے کی کوشش کرنے لگا، لیکن آنکھیں بند کرتے ہی دماغ روشن ہو گیا، بھنڈی نیلی روشنی دماغ میں اتر آئی، پھر آہستہ آہستہ یہ روشنی سفیدی میں ڈھلنے لگی، دوسبک پاؤں خلاء سے جھولتے ہوئے نیچے اترے، پنڈلیاں اور جسم، لیکن اوپر تاریکی، صرف تاریکی، میرا دل اچھلنے لگا، میری آنکھ کھل گئی، ہونٹ خشک ہو رہے تھے، نیند آنکھوں سے اس طرح غائب ہو گئی جیسے اس کا وجود ہی نہ ہو، کیا کروں؟ کہاں جاؤں؟

تب میری نگاہ سامنے ایک میز پر رکھے سنگ تراشی کے اوزاروں پر پڑی اور میرا دل چاہا کہ میں کام کروں، میں مسہری سے اٹھ کر بڑے پیار سے ان ہتھیاروں کو اٹھایا اور اس کمرے میں آگیا جہاں پہلے بہت سے مجسمے موجود تھے لیکن اب وہاں کوئی مجسمہ نہیں تھا، میں نے کونے میں رکھے بڑے پتھر کو دیکھا، اب صرف یہی ایک پتھر یہاں رہ گیا تھا منوں وزنی پتھر تھا جسے میں نے بڑی چاہت سے خریدا تھا، ہزاروں روپے اس کی قیمت تھی، ملازموں کی سمجھ میں اس پتھر کو اٹھانے کی کوئی ترکیب نہ آئی ہوگی ورنہ وہ اسے بھی باہر پھینک دیتے، میں نے تیز روشنی جلائی اور پھر پتھر کے قدموں میں بیٹھ گیا، میرے ہاتھ پتھر کے قدموں میں نقش زنی کرنے لگے، پتھر کی کرچیاں اڑنے لگیں، میرے آنکھوں میں وہی سفید پاؤں جھول رہے تھے اور میرے ہاتھ چل رہے تھے نہ جانے کب تاریکی چھٹی، کب روشنی ہوئی، میں تو اس وقت چونکا جب کسی کا ہاتھ میرے کندھے پر آجما، میں نے گردن اٹھائی ندرت بھابی مسکرا رہی تھیں، میں اجنبی نگاہوں سے انہیں دیکھنے لگا،

”وعدہ خلافی:“ بھابی پیار بھرے لہجے میں بولیں اور میں تھوک نکلنے لگا، میں اجنبی نگاہوں سے انہیں دیکھنے لگا، پھر آہستہ آہستہ میری ذہنی کیفیت اعتدال پر آتی گئی، میں نے بھابی کو پہچانا اور سب سے ہونے انداز میں سنگ تراشی کے آلات زمین پر رکھ دیے، بھابی میری اس اگہی بھی کیفیت کو دیکھ کر مسکرائیں۔

”آؤ میرے ساتھ آؤ۔!“

انہوں نے میرا ہاتھ پکڑا اور ہاتھ روم کی طرف لے چلیں میں بے جان سا تھا، خود سے کوئی بات سوچنے کو دل نہیں چاہتا تھا، خود سے کوئی بات سوچنے کو دل نہیں چاہتا تھا، بس یہی کیفیت تھی، اس وقت جو کوئی، کچھ کہتا وہی کرتا ایک معمول تھا، پراسرار کیفیتوں کے زیر اثر۔

”دیکھ کیا رہے ہو منہ ہاتھ۔۔۔ ٹھہرو۔“ بھابی نے کہا اور پھر انہوں نے بچوں ہی کے سے انداز میں میرا منہ دھویا، کنگھی لے کر ہال سنوارے اور پھر مجھے ساتھ لئے ہوئے باہر نکل آئیں، عمارت سے باہر قدم رکھے، تازہ ہوا ملی تو ذہن کی سنسنی دور ہونے لگی، بھابی کا پیار بھرا انداز دل کو بہت بھلا معلوم ہوا۔

”بھابی:“ میں نے آہستہ سے انہیں پکارا،

”ہوں۔“

”مجھ دیوانے کے لئے آپ اتنی تکلیف کیوں اٹھا رہی ہیں، آپ کا یہ بے پناہ پیار، میں اس کا کیا صلہ دے سکوں گا آپ کو؟“

”صرف ایک۔“ بھابی نے مسکراتے ہوئے کہا،

”مجھے بتائیے بھابی:“

”پوری طرح حواس قائم کرو۔ ہوش کی دنیا میں واپس آ جاؤ، دنیا کی رنگینیوں میں دلچسپی لو، زندگی کے متعین کردہ اصولوں کو اپناؤ، کسی سے

پیار کرو، اور اسے اپنالو، مجھے میری محنت کا پھل مل جائے گا۔“ بھابی نے پوری سنجیدگی سے کہا۔

”مگر۔۔۔ مگر ان میں سے کوئی چیز آپ کے لئے نہیں ہے بھابی!“

”پگلے، تم کیا جانو ان باتوں کو، سنو شنوار، اگر چند روز پہلے میں تمہیں دیکھ لیتی تو تم سے عشق کرتی۔ تمہارے لئے دیوانی ہو جاتی، یقین کرو

میں تمہارے لئے خودکشی بھی کر سکتی تھی، لیکن میں نے اس وقت تمہیں دیکھا جب میں کسی کی بن چکی تھی اور جس کی بن چکی ہوں اس سے بھی مجھے نفرت

نہیں ہے اب وہی میرا محبوب ہے، تم بھی میرے محبوب ہو، لیکن تمہارے لئے میری چاہت میں مامتا ہے، شاید تمہیں یہ سن کر ہنسی آئے شاید تم مجھے

پاگل سمجھو، کبھی کبھی میرا دل چاہتا ہے کہ تم ایک ننھے سے بچے بن جاؤ اور میں تمہارا سر آٹھل میں چھپا کر تمہیں اپنے سینے سے لگا لوں رات کی تنہائیوں

میں میری خواہش ہوتی ہے کہ تم میرے سینے سے لپٹے ہوئے سو رہے ہو، تمہارے ننھے ہاتھ میرے ہونٹوں پر رکھے ہوں اور جب مجھے تمہارے وجود کا

احساس ہو تو میں سوتے میں ہزار بار تمہیں چوموں اور پھر سینے سے بچھین لوں، اتنا بچھینوں کہ تم رو پڑو، ہونٹ بسور بسور کر۔“

بھابی ایک گہری سانس لے کر خاموش ہو گئیں میں پاگلوں ہی کے سے انداز میں ان کی گفتگو سن رہا تھا، اس سے قبل کہ میں کوئی اور سوال

کروں، ہم عمارت میں پہنچ گئے۔

اور تھوڑی دیر کے بعد ہم ناشتہ کی میز پر تھے، بھابی حسب معمول میری مدارت کر رہی تھیں ناشتے کے بعد بھابی میرا ہاتھ پکڑے ہوئے

اپنے کمرے میں لے آئیں بھیا اور دوسرے لوگ آفس جا چکے تھے، البو جان نے ملیں اور فیکسٹریاں ان کے حوالے کر دی تھیں اور وہ اپنے اپنے طور پر

انہیں سنبھالے ہوئے تھے، میری بات اور تھی، کس کی مجال تھی جو میرے بارے میں اس انداز سے سوچے،

”بیٹھو۔“ بھابی نے مجھے ایک صوفے پر بٹھاتے ہوئے کہا اور خود میرے سامنے دوسرے صوفے پر بیٹھ گئیں،

”یہ رات بھر جاگنے کی کیا سوچھی تھی۔“

”بس بھابی نیند نہیں آ رہی تھی۔“

”کیوں؟“

”بھابی، میں۔۔۔ میں آپ سے کچھ نہیں چھپاؤں گا۔ آپ کی عظمت کے اعتراف کے طور پر میں اپنے تمام راز آپ کو سونپ دوں گا، ہاں

بھابی، میرے پاس ان رازوں سے قیمتی شے اور کوئی نہیں ہے، میں آپ سے کچھ نہیں چھپاؤں گا، میں نے کہا۔
 ”پیشک، تمہارے اعتماد کا تحفہ، میری زندگی کی سب سے قیمتی شے ہے۔“ بھابی نے کہا۔

”میرا بچپن میرے والدین نے تشکیل کیا ہے بھابی، وہ مجھے ایک اجنبی انسان کی حیثیت دیتے رہے ہیں، لیکن میرے دل میں سب کی چاہت ہے، سب کی محبت ہے، میں ان سب کے ساتھ رہنا چاہتا ہوں، سب سے گھٹنا ملنا چاہتا ہوں، مجھے مایوسی بھی نہیں ہوئی ہے، لیکن بھابی، ان تمام تمنائوں ساتھ ایک پر اسرار قوت میرے ذہن پر حاوی ہے نہ جانے کیوں مجھے محسوس ہوتا ہے جیسے میں کچھ بھول گیا ہوں کچھ فراموش کر بیٹھا ہوں، کوئی صورت، کوئی کردار، نہ جانے وہ کون ہے۔ ہاں بھابی، وہ میری چاہت ہے، میرا آئیڈیل ہے، میں اس کے پاؤں دیکھتا ہوں، اس کی حسین پنڈلیاں حسین جسم، لیکن اس کے چہرے کی تلاش ہے، میں اسے پانا چاہتا ہوں، میری خواہش ہے بھابی کہ میں اسے مکمل کر لوں، مجھے یقین ہے بھابی ایک دن وہ ضرور مکمل ہو جائے گی، تب میں اس سے محبت کروں گا، اسے پوجوں گا، اسے چاہوں گا، وہ میری زندگی ہوگی، اور میری محبت اس پتھر میں روح پھونک دے گی، ہاں بھابی مجھے یقین ہے کہ پتھر نرم ہو جائے گا، اس کا دل میری محبت سے پگھل جائے گا اور وہ مجھے اپنی آغوش میں سمیٹ لے گی، میں اسے مکمل کرنا چاہتا ہوں، میں نے بے شمار مجسمے تراشے، ہر مجسمہ شروع کرتے وقت سوچا کہ شاید اس کے خدوخال نکل آئیں، شاید وہ آجائے۔ لیکن ناکام رہا، آج بھی ناکام ہوں، سنیں، بھابی اس کے بغیر میری زندگی نامکمل ہے، براہ کرم میری مدد کریں مجھے وہ مجسمہ تشکیل کرنے سے نہ روکیں، میں آپ سے جھوٹ نہیں بولوں گا، کبھی کوئی ایسی بات نہیں کروں گا جو آپ کو ناگوار گزرے، لیکن مجھے یہ اجازت ضرور دے دیں۔“
 ”میں تمہیں منع نہیں کرتی شہزاد، لیکن کیا یہ خود فراموشی نہیں ہے، کیا پتھروں میں زندگی دوڑ سکتی ہے؟“
 ”اعتماد کرو بھابی، وہ زندہ ہو جائے گی میرے جذبے کو صادق جانو، اس دنیا میں انہونی دیکھ لینا اگر ایسا نہ ہوا تو۔۔۔۔۔ ایسا نہ ہوا تو۔۔۔۔۔“

میں خاموش ہو گیا۔

”تو کیا ہوگا شہزاد؟“

”محبت کے تمام قصے فریب بن جائیں گے اور لیلیٰ مجنوں، شیریں فرہاد، ہیرا رنجھا، سوختی مہینوال کی داستانیں دلچسپ کہانیوں کے علاوہ اور کچھ نہ رہیں گی، مجھے اپنی زندگی تشکیل کرنے دو بھابی، تم اپنی آنکھوں سے اس میں روح دیکھو گی۔“ میں نے بڑے وثوق سے کہا۔
 بھابی پریشان لگا ہوں سے میری طرف دیکھنے لگیں پھر انہوں نے ایک گہری سانس لے کر کہا: ”مجھے کوئی اعتراض نہیں ہے بھیا، لیکن میری ایک شرط ہے۔“

”بتائیے بھابی۔“ میں نے کہا

”تم کسی عرصہ کا تعین کر لو، اگر اس عرصہ میں تمہارا مجسمہ مکمل ہو جائے تو ٹھیک ہے، ورنہ پھر تم خود کو میرے حوالے کر دو گے اور میرے اوپر بھروسہ رکھو، میں تمہارا برا نہیں چاہوں گی۔“

”اب تو میں پوری دنیا میں سب سے زیادہ آپ پر بھروسہ رکھتا ہوں بھابی۔“ میں نے کہا۔

”میری محبت کا بھرپور جواب مجھے مل گیا، ہاں تو تمہیں کتنا عرصہ درکار ہے؟“

”کوئی تعین نہ کریں بھابی، جس وقت تھک گیا آپ کے قدموں میں آجھکوں گا۔“

”اور اگر میرے صبر کی انتہا ہوگئی شہزاد تو۔۔۔ تو میں تمہیں سب کچھ چھوڑنے پر مجبور کر دوں گی۔“

”خدا کرے میری خواہش آپ کے صبر کی انتہا ہونے سے پہلے پوری ہو جائے۔“ میں نے مسکراتے ہوئے کہا۔

”میں تمہاری ہر خوشی کے لئے دعا کروں گی، لیکن اب میری کچھ شرائط ہیں۔“

”وہ کیا بھابی!“

”رات کو کبھی نہیں جاؤ گے، اس سے صحت خراب ہوتی ہے، صبح کا ناشتہ سب کے ساتھ کرو گے، اس کے بعد اپنے بت خانے میں چلے جاؤ گے، دن بھر آزاد ہو، شام کو پانچ بجے گھومنے جاؤ گے اور پھر رات کا کھانا بھی سب کے ساتھ کھاؤ گے۔“

”میں آپ کے احکامات کی تکمیل کی پوری پوری کوشش کروں گا۔“ میں نے جواب دیا۔

مجسمہ سازی کی اجازت مل گئی، بلاشبہ بھابی کی محبت نے بہت بڑا سہارا دیا تھا، ذہن جس وقت شدید پریشانی سے دوچار ہوتا، بھابی کے پاس پہنچ جاتا، وہاں پہنچ کر محبت کی مٹھاس میرے رگ و پے میں گھل جاتی اور میں ذہنی الجھنوں سے کسی قدر نجات حاصل کر لیتا۔ اب میرے معمولات تھے، صبح کا ناشتہ کرنے کے بعد اپنے صنفکدے میں آ جاتا۔ پھر کے ناموار نکلے کو تراشنا رہتا اس وقت میری نگاہوں میں وہ سبب بدن ہوتا، میں اس کے ایک ایک نقش کو دل میں سمولیتا، لیکن ایک خوف ہمیشہ میرے دل میں جاگزیں رہتا، اگر اس کا چہرہ نہ تراش سکا تو۔۔۔۔۔؟

کوئی صورت نظر نہ آتی تھی، وہ اب بھی میرے تصورات میں تھی لیکن چہرہ۔۔۔ اف کیا کروں۔ کہاں سے اس کے خدو خال لاؤں، اور پھر وہ دن آ گیا جب بدن مکمل ہو چکا تھا، وہ اتنی تکمیل پاگئی تھی جتنی مجھے نظر آتی تھی، اس کے بعد میرے ہاتھ رک گئے تھے، ہاں اس کے بعد تار بکی تھی۔

میرا دل الٹ رہا تھا، سمجھ میں نہیں آ رہا تھا کہ کیا کروں، دل چاہتا تھا وزنی ہتھوڑے سے اس کے نکلے نکلے کر دوں، وہ نقاب کیوں نہیں ہٹاتی، وہ میرے صبر کا امتحان کیوں لے رہی ہے، وہ دن میری الجھن کا دن تھا، اس دن میری ذہنی پریشانیاں عروج پر پہنچ چکی تھیں، میرے حواس معطل ہوئے جا رہے تھے، میں پاگلوں کی طرح بال نوچ رہا تھا میری آنکھوں سے وحشت جھانک رہی تھی، پانچ بجے میں حسب معمول بھابی کے پاس نہیں پہنچا، انہوں نے چھ بجے تک انتظار کیا اور پھر وہ میرے پاس پہنچ گئیں۔

”شہزاد۔۔۔“ ان کی محبت بھری آواز میرے کانوں میں گونجی، لیکن مجھے یہ آواز زہر میں ڈوبی محسوس ہوئی، اس آواز نے مجھے اور پریشان کر دیا، وہ میرے اوپر پابندیاں عائد کرنے والی کون ہے، میں کسی کو اپنے راستے میں حائل نہیں دیکھ سکتا تھا۔

”شہزاد۔“ بھابی کی آواز پھر میرے کانوں میں ابھری اور میں نے سرخ نگاہوں سے انہیں دیکھا۔

”کیا بات ہے، آج دیر کیسے ہوگئی؟“

”نکل جاؤ۔۔۔ نکل جاؤ یہاں سے ورنہ میں ہتھوڑے سے تمہارا سر کچل دوں گا۔“ میں نے خونخوار لہجے میں کہا اور بھابی چونک کر مجھے

دیکھنے لگیں۔

”کیا بات ہے شہزاد؟“ انہوں نے بدستور نرمی سے پوچھا۔

”تم۔۔۔ تم میرے اور اس کے درمیان ایک دیوار ہو، جاؤ۔ مجھے میرے حال پر چھوڑ دو اسے میں ضرور پالوں گا، ایک دن وہ میرے سامنے ضرور آجائے گی، نکل جاؤ یہاں سے، میرا تم لوگوں سے کوئی واسطہ نہیں ہے، میں تمہاری دنیا کا انسان نہیں ہوں، میرے درمیان نہ آؤ، نقصان اٹھاؤ گے۔“ میں نے چیخ کر کہا۔

”نہیں شہزاد۔ میں تمہارے اور اس کے درمیان دیوار نہیں ہوں، میں تو تمہاری دوست ہوں، میری دلی خواہش ہے کہ تم اسے پالو، سنو، میں اسے تمہارے لئے تلاش کروں گی۔“ بھابی نے کہا۔

”تم۔۔۔ تم تلاش کرو گی؟“

”ہاں شہزاد میں اسے تمہارے حوالے کر دوں گی، ایک نہ ایک دن تم اسے مکمل کر لو گے، پریشان نہ ہو۔ بد دل نہ ہو، میں اپنی پابندی واپس لیتی ہوں، کوشش کئے جاؤ، میں ضرور تمہاری مدد کروں گی، میں تمہاری راز دار ہوں۔“ بھابی نے شیریں آواز میں کہا، اور میرے دل میں جیسے ٹھنڈک دوڑ گئی، مجھے احساس ہوا کہ میں تنہا نہیں ہوں، کوئی میرا ساتھی موجود ہے، میں بھابی کی شکل دیکھتا رہا۔

اور پھر میں دوڑ کر ان سے لپٹ گیا، میری آنکھوں سے آنسو ابل رہے تھے اور بھابی کا سینا ان آنسوؤں سے تر ہو رہا تھا۔

”پگلے، میں ہر قدم پر تیرے ساتھ ہوں، مجھے تیرے دکھ کا احساس ہے ایک دن تو اپنی منزل ضرور پالے گا، مجھے یقین ہے۔“

”اس نے اپنا چہرہ دیکھو چھپا لیا ہے بھابی، وہ میرے سامنے کیوں نہیں آتی، میں کوئی کہانی بھول گیا ہوں مجھے میری یادداشت واپس دے دو۔“

”ایک دن وہ اپنے چہرے سے نقاب ہٹا دے گی، وہ تیری محبت کا امتحان لے رہی ہے، سکون اور صبر سے امتحان دے، اس کا دل بھر جائے گا تو وہ تیرے سامنے آجائے گی، ضرور آجائے گی۔“

”وہ دن کب آئے گا بھابی؟“

”بہت جلد لیکن اگر تو نے بدحواسی کا دامن پکڑا تو پھر شاید وہ دن ہمیشہ کے لئے تیری زندگی سے نکل جائے حواس قائم رکھ، محبت کرنے والے دیوانے نہیں تھے وہ تلاش کرتے رہے، دنیا نے دیکھا انہوں نے منزل نہیں پائی، لیکن دنیا کو چشم ہے، اس اندھی آنکھوں والی کو کیا معلوم، کس نے کیا پایا، سکون کو ہاتھ سے نہ جانے دو، میں قدم قدم پر تمہارے ساتھ ہوں۔“ بھابی کے الفاظ نے دل کے زخموں پر مرہم رکھ دیا، سوز کم ہو گئی، اور میں ان کے ساتھ باہر نکل آیا۔

لیکن سکون کہاں تھا، بے کلی، بے چینی مقدر بن گئی تھی، پھر ایک شام بھابی کا چائے کا بلاوا آیا، اس وقت چائے کے کمرے میں دوسرے لوگ نہیں تھے، صرف بھابی، اور والد صاحب اور ایک اور صاحب موجود تھے، دراز قامت، سرخ و سفید چہرہ، متناسب جسم، ایک اعلیٰ تراش کا قیمتی سوٹ پہنے، سنہری فریم کی عینک لگائے یہ شخص انتہائی پرکشش شخصیت کا حامل تھا۔

”یہ شہزاد ہے، اور شہزاد، یہ ڈاکٹر برہان ہیں، ندرت کے ماموں، تقریباً پانچ سال کے بعد وطن واپس آئے ہیں، شاید تم نے اسماعیل برہان کا نام سنا ہو، فن مجسمہ سازی میں اپنا ثانی نہیں رکھتے۔“

”اوہ، جی ہاں۔“ میں نے انہیں سلام کیا اور برہان صاحب نے مسکرا کر میرے سلام کا جواب دیا۔

”ندرت نے مجھ سے تمہارا تذکرہ کیا تھا بیٹے مجسمہ سازی ایک عظیم فن ہے، میں سمجھتا ہوں آرٹ کی دنیا میں اس سے عظیم فن موجود نہیں ہے، تصویر کشی کی تاریخ بھی طویل ہے، لیکن اس سے قبل جب رنگ اور تصویر کشی کے ذرائع موجود نہیں تھے، پتھروں کے ذریعہ اس کی عکاسی کی جاتی تھی۔ اس طرح اس فن کی قدامت کا ثبوت ملتا ہے۔“

میں خاموشی سے سنتا رہا۔

”دراصل ندرت بیٹی سے مجھے بچپن سے بہت انسیت ہے۔ اس نے کچھ اس انداز میں تمہارا تذکرہ کیا تھا کہ مجھے تم سے ملنے کا اشتیاق ہو گیا، کیا تم مجھے کچھ وقت دے سکو گے بیٹے؟“

”میں حاضر ہوں۔“ میں نے بچے بچے انداز میں کہا۔

”تب محترم، آپ چائے کے بعد ہمیں تحلیہ بخش دیں۔“ برہان صاحب نے میرے والد سے کہا۔

”ضرور ضرور۔“ والد صاحب نے کہا۔

چائے کے بعد والد صاحب اٹھ کر چلے گئے۔ برہان صاحب کی شخصیت نے نہ جانے کیوں مجھے کافی متاثر کیا تھا وہ چشمے کے عقب سے مجھے گھورتے رہے، پھر بولے:

”ندرت کا خیال تھا کہ ممکن ہے تم اپنے معاملات میں میری مداخلت پسند نہ کرو، لیکن یہ تمہارے لئے جس قدر پریشان تھی، اسے دیکھ کر میں خود کو باز نہ رکھ سکا، بلاشبہ کسی کے ذاتی معاملات میں مداخلت کوئی اچھی چیز نہیں ہے، لیکن اسرار دنیا بعض اوقات تجربات سے حل ہو جاتے ہیں، میں نے اس سے درخواست کی کہ وہ تمہارے بارے میں مجھے تفصیل سے بتائے ممکن ہے میری زندگی بھر کی آوارہ گردی تمہارے کام آجائے مجھے بتاؤ کیا ذاتی معاملات میں میری مداخلت پسند کرو گے۔ اپنے خلوص اور اجازت کا پورا پورا یقین مجھے دلاؤ:

”ندرت بھابی۔“ میں نے کہا۔ میری زندگی کا ایک جزو بن گئی ہیں ماموں جان۔ میں ان کی تڑپ سے واقف ہوں اور آپ کے تجربے کو چیلنج نہیں کر سکتا۔ کاش آپ کے پاس میری الجھن کا حل ہو، لیکن میں آپ کے سوالات کے جواب نہ دے سکوں گا۔“

”وہ سوال نہیں کئے جائیں گے جن کے بارے میں ندرت کو معلوم ہے۔“

”تب ٹھیک ہے۔“ جس نے کہا۔

”اس کے بجائے کہ میں اپنی شخصیت کو پروے میں رکھ کر تم سے معلومات حاصل کروں اور تمہیں اپنے سامنے ایک مریض یا ایک بچہ سمجھ لوں میں تم سے کھل کر بات کروں گا، خدا کا احسان ہے بیٹے کہ اس نے مجھے معاشی فراغت نصیب کی ہے، اس سے فائدہ اٹھا کر میں نے اپنے شوق کی

تکمیل کی، مجسم سازی سے مجھے عشق ہے، میں نے نفسیات کا گہرا مطالعہ کیا ہے اور دنیا بھر کی آوارہ گردی کرتا رہا ہوں، دنیا کے پراسرار علوم سے مجھے کافی دلچسپی ہے، تھوڑا بہت ان کے بارے میں جاننے کی کوشش بھی کی ہے، یہ میرا تعارف ہے۔“ اسماعیل برہان نے کہا، ان کی ستھری گفتگو مجھے پسند آئی۔ چند لمحات خاموش رہنے کے بعد وہ بولے:

مجھے بتاؤ گے مجسم سازی کا شوق تمہیں کب سے پیدا ہوا؟“

”زیادہ عرصہ نہیں ہوا ہے، میں نے سنگتراشی کی ایک نمائش دیکھی تھی، اس میں رکھے ہوئے مجسمے مجھے بھلے لگے اور متاثر نہ کرنے والے نظر آئے، میں نے سوچا۔۔ میں نے سوچا، یہ کوئی اناڑی سنگتراش ہے، میں اس سے اچھی سنگتراشی کر سکتا ہوں اور میں نے فیصلہ کر لیا کہ میں مجسمہ سازی کروں گا۔“

”خوب پھر؟“

”میں نے والد صاحب سے تذکرہ کر دیا میرے شوق کی پذیرائی ہوئی۔ ایک استاد کو رکھا گیا جو مجھے پلاسٹک آف پیرس سے شروع کرانا چاہتے تھے۔ لیکن میرے ذہن نے اسے قبول نہ کیا، مجھے احساس ہوا کہ میں پتھر تراشنے کے فن سے واقف ہوں اور جب میں نے استاد کو اپنا فن دکھایا تو وہ ملازمت چھوڑ کر چلے گئے میں پتھر کے ایک ٹکڑے کو تراشتا رہا۔ اور ایک رات۔۔ ایک رات میرے ذہن میں روشنی اتر آئی۔ جھولتے حسین پاؤں، جسم۔ لیکن چہرہ لگا ہوں سے اوجھل تھا۔ میں نے درجنوں مجسمے، ایک سے ایک حسین صورت تراشی لیکن وہ میرے دل کو سکون نہ دے سکے، مجھے کسی اور کی تلاش تھی، اور میں اب تک پیسا ہوں۔“

”ہوں۔“ اسماعیل برہان ٹھوڑی کھانے لگے پھر انہوں نے ایک گہری سانس لے کر کہا:

”فکا ر مجسم روح ہوتا ہے، بیشک اس کا تعلق آسمانوں سے ہوتا ہے، اس پر وہ سب منکشف ہوتا ہے جو عام انسان پر نہیں لیکن تمہارا معاملہ بہت پراسرار ہے، میں اسے کسی ایسے واقعے سے منسلک کر دیتا جو تمہاری یادداشت گم ہو چکا ہے۔ لیکن ندرت جی کے ذریعہ تمہارے پورے حالات معلوم ہو چکے ہیں، کسی موہنی صورت کا آنکھوں میں اتر آنا ناممکن بات نہیں ہے، کسی خیال کا ذہن میں سمو جانا انہونی بات نہیں ہے، لیکن زندگی میں کبھی سنگ تراشی نہ کرنے کے باوجود ایک ماہر سنگتراش ہونا عجیب بات ہے۔ کیا میں تمہاری تخلیق دیکھ سکتا ہوں بیٹے، مجھے یہ شرف بخشو گے؟“

ضرور جناب، میں حاضر ہوں، تشریف لائیے۔“ میں نے کہا اور ہم تینوں اٹھ گئے۔

ندرت بھابی محبت سے میرا ہاتھ پکڑے ہوئے چل رہی تھیں، انہیں میرے اس حد تک تعاون کی امید نہیں تھی، لیکن درحقیقت برہان کی شخصیت نے مجھے متاثر کیا تھا۔ ندرت بھابی کی طرح مجھے اس شخص کے خلوص پر یقین آچکا تھا۔ تھوڑی دیر کے بعد میں ان دونوں کو لئے ہوئے اپنے صحنم کدے میں پہنچ گیا، اور پھر میں نے برہان کو اس ادھر لے مجسمے کے سامنے لا کھڑا کیا۔ اسماعیل برہان نے مجسمے کو دیکھا اور ان کا منہ حیرت سے کھل گیا، کافی دیر تک وہ آنکھیں پھاڑ پھاڑ کر اسے دیکھتے رہے پھر آہستہ آہستہ ان کے منہ سے بڑبڑاہٹ نکلی:

”نہیں نہیں، یہ ناممکن ہے، یہ کیسے ممکن ہے یہ نہیں ہو سکتا۔“

”کیا بات ہے ماموں جان؟“ ندرت نے پریشانی سے پوچھا اور برہان صاحب چونک پڑے، وہ پچھلی پچھلی آنکھوں سے ہم دونوں کو دیکھتے رہے۔ پھر آہستہ آہستہ انہوں نے خود پر قابو پا لیا۔

”کیا بتاؤں، کیا بات ہے ندرت، کیا شہزادمیاں کی زندگی کا کوئی پہلو تمہاری نگاہوں سے پوشیدہ ہے۔ کیا کوئی ایسی بات بھی ہے جو تمہارے علم میں نہ ہو؟“

”میرا خیال ہے نہیں ماموں جان، اس گھر کے تمام لوگ میرے اوپر بھروسہ کرتے ہیں، وہ سب کے سب میرے شکر گزار ہیں کہ میں شہزادمیاں کے لئے اس قدر تک دو دو کر رہی ہوں، میں ان سے اس حد تک محبت کرتی ہوں، انہوں نے ان کی ذمہ داری میرے اوپر ڈالتے ہوئے مجھے ان کی پیدائش سے لے کر آج تک کے واقعات اس تفصیل سے بتائے ہیں کہ ان کی شخصیت کو کوئی پہلو میرے نگاہوں سے بچا نہیں رہ گیا ہے۔“

”مجھے اب بھی شک ہے، یہ کیسے ممکن ہے۔“

”کیا ماموں جان؟“ ندرت نے الجھے ہوئے انداز میں پوچھا، تب اسماعیل برہان مجھ سے مخاطب ہو کر بولے:

”کیا تم نے کبھی مصر دیکھا ہے شہزادمیاں؟“

”مصر۔۔۔ جی نہیں، میں پوری زندگی میں کبھی ملک سے باہر نہیں گیا ہوں۔“

”کیا تم نے مصریات پر کچھ کتابیں پڑھی ہیں، خاص طور سے مصری فن مجسمہ سازی پر؟“

”کچھ نہیں پڑھا، کبھی نہیں پڑھا۔“

”اف یہ کیسے ممکن ہے، یہ کیونکر ممکن ہے۔“ برہان صاحب پریشانی سے مجھے کو دیکھتے ہوئے بولے: ”ہو بہو وہی، وہی، ذرا بھر فرق

نہیں ہے اور پھر چمڑے پر لکھی ہوئی اس کتاب کا مختصر ترجمہ، کاش وہ پوری کتاب ترجمہ ہو چکی ہوتی، میں اس راز سے واقف ہو جاتا۔“

برہان صاحب کی گفتگو ہمارے لئے معہ بن گئی تھی، وہ خود بھی اس میں بری طرح الجھ گئے تھے کہ اپنی شخصیت بھول گئے تھے، ہم دونوں کو

فراموش کر بیٹھے تھے، بمشکل تمام ان کے حواس بحال ہوئے اور انہوں نے ایک گہری سانس لی: ”بلاشبہ میری پوری زندگی میں یہ میرے لئے سب

سے حیرت انگیز واقعہ ہے۔“

”کچھ بتائیے تو سہی ماموں جان۔“

”تقریباً چودہ برس گزر گئے، کئی بار مصر گیا تھا، لیکن اس کے بعد ایک دفعہ بھی وہاں نہیں جاسکا، چودہ سال قبل جیسا کہ تمہیں معلوم ہے، میں

نے بڑی دشوار کن زندگی گزاری ہے، میں مصر گیا تھا، وہاں جا کر میں ایک مصیبت میں پھنس گیا، بواہوں تھا، میں قاہرہ کے ایک خوب صورت ہوٹل


میں مقیم تھا دن بھر آوارہ گردی کرتا، رات کو واپس آ جاتا، ایک رات میں ہوٹل کے کمرے میں سو رہا تھا، کمرہ پانچویں منزل پر تھا اس کے بائیں سمت

ایک بڑی کھڑکی تھی، جس میں سلاخیں نہیں تھیں، اس طرف ایک سپاٹ دیوار تھی، رات کا کوئی پہر تھا، ایک آہٹ سے میری آنکھ کھل گئی، میں نے ٹیبل

لیمپ روشن کر لیا۔ تب میری نگاہ دو آدمیوں پر پڑی جن کے چہروں پر سیاہ نقاب تھے، ان میں سے ایک کے ہاتھ میں پستول تھا اور دوسرا کوئی وزنی چیز

اٹھائے ہوئے تھا، نہ جانے انہوں نے کھڑکی تک کا راستہ کیسے طے کیا تھا، پستول والا شخص آگے بڑھا اور اس نے پستول میری پیشانی پر رکھ دیا: ”خاموش رہو دوست، ہم تمہیں کوئی نقصان نہیں پہنچائیں گے، اگر تم نے ہماری مدد کی تو تمہیں منہ مانگا انعام دیا جائے گا، لاکھ دو لاکھ، دس لاکھ جو بھی طلب کرو گے، ہم اپنی امانت تمہارے کمرے میں چھپائے جا رہے ہیں، پولیس شاید ہوٹل والوں سے پوچھ گچھ کرے، تم بھی دوسروں کی طرح لاعلمی ظاہر کرو گے، کسی مناسب وقت ہم تم سے یہ امانت لے جائیں گے، جلدی کرو، جلدی کرو، کوئی مناسب جگہ بتا دو۔“

میں منہ پھاڑے انہیں دیکھ رہا تھا، تب اس آدمی نے جس نے کوئی وزنی شے سنبھالی ہوئی تھی، آگے بڑھ کر میری مسہری کی چادر ہٹائی اور سفید کپڑا چار پائی کے نیچے دھکیل دیا، دور سے پولیس کاروں کے سائرن سنائی دے رہے تھے۔



چاند، گنگن اور چاندنی

چاند، گنگن اور چاندنی آپ کی پسندیدہ مصنفہ اقراء صغیر احمد کے حساس قلم کی تخلیق ہے۔ اس ناول میں مصنفہ نے ہمارے معاشرے کی کئی فرسودہ روایات کے ہولناک انجام کی طرف توجہ دلائی ہے، جس میں ایک نہایت جہالت انگیز اور افسوسناک روایت بیٹی کی پیدائش کو باعث شرم سمجھنا اور انہیں بیٹوں کے مقابلے میں کمتر مخلوق سمجھنا ہے۔ حالانکہ اسلام نے زمانہ جہالت کی اس روایت کا تختی سے خاتمہ کیا لیکن ابھی تک ہمارے معاشرے میں یہ روایت نہ صرف موجود ہے بلکہ اس پر عمل کرنا لوگ باعث فخر سمجھتے ہیں۔ دوسرا تباہ کن رواج نسل در نسل بدلے لینے کی روایت ہے۔ ہمارے قبائلی اور پنجاب کے کچھ علاقوں میں تو یہ روایت اتنی شدت سے پائی جاتی ہے کہ خاندان کے خاندان اس کی بھیٹ چڑھ جاتے ہیں اور اس کا انجام محض تباہی اور بربادی کے کچھ نہیں ہوتا۔ اس ناول کے دو کردار شہباز خان اور شمشیر خان اسی روایتی مردانگی کے علمبردار ہیں جو عورتوں کو پاؤں کی جوتی سمجھتے ہیں اور ان پر ظلم و ستم کرنا اپنی شان سمجھتے ہیں۔ ورشا آفریدی ایک بہادر لڑکی ہے جو اپنے خاندان کی اس روایت کے خلاف آواز اٹھاتی ہے اور پھر اُسے کیسے کیسے جہنم زار سے گزرنا پڑتا ہے یہ جاننے کے لئے پڑھیے ”چاند گنگن اور چاندنی“۔ ہمیں امید ہے کہ اقراء صغیر کے مداح اس ناول کو پسند کریں گے۔ ”چاند، گنگن اور چاندنی“ کتاب گھر پر دستیاب ہے جسے **ناول** سیکشن کے معاشرتی رومانی ناول میں دیکھا جاسکتا ہے۔

میرے حواس بھی بحال نہ تھے، میں ان لوگوں سے کوئی سوال نہیں کر سکا، تب ان میں سے ایک نے سخت لہجے میں کہا: ”اس کے برعکس اگر تم نے پولیس کو کچھ بتایا اور ہم سے غداری کی تو تحت الزام میں بھی تمہاری جان بخشی نہیں کی جائے گی اس بات کو یاد رکھنا، ہم زمین کے کسی بھی کونے میں برآمد کر کے تمہیں کتے کی موت مار دیں گے۔“

”دلیل، لیکن۔“ نہ جانے کس طرح میرے منہ سے نکلا۔

”کچھ نہیں، شاید پولیس نے ہوٹل کو گھیر لیا ہے، اب ہم جا رہے ہیں آخری بار ہماری بات یاد رکھنا، ہماری دوستی تمہاری زندگی اور دشمنی موت ہے، آؤ۔“ اس نے اپنے دوسرے ساتھی کو اشارہ کیا اور وہ دونوں اسی کھڑکی کی طرف بڑھ گئے، کھڑکی میں داخل ہوئے اور میری نگاہوں سے اوجھل ہو گئے۔ میں پاگلوں کی طرح کھڑا رہ گیا، میری سمجھ میں کچھ بھی نہیں آیا تھا، کئی سیکنڈ کے بعد جب میرے حواس بحال ہوئے تو سب سے پہلے یہ بات میرے ذہن میں آئی کہ وہ ایک وزنی چیز کو لے کر کس طرح کھڑکی سے اندر داخل ہوئے اور پھر اتنے اطمینان سے باہر نکل گئے، پانچوں منزل کا کمرہ تھا اور دوسری طرف دیوار، کسی رسی وغیرہ کے ذریعے بھی اوپر چڑھنا جان جو کھوں کا کام تھا، چنانچہ میں تیزی سے کھڑکی کی طرف بڑھ گیا، میں نے کھڑکی سے دوسری طرف جھانکا۔

نیچے، بہت نیچے پولیس کی گاڑی کھڑی ہوئی تھی، اور چار پانچ پولیس والے ہوٹل کی عقب سمت میں پھیلے ہوئے تھے، شاید انہوں نے ہوٹل کا محاصرہ کر لیا تھا، یہ صورت حال بھی بہت خوف ناک تھی، اگر وہ پراسرار شے میرے کمرے سے برآمد ہو جائے جس کی تلاش میں پولیس والے ہیں، تو میں اپنی گردن نہ بچا سکوں گا اور یہاں اس غیر ملک میں بری طرح پھنس جاؤں گا میں سخت پریشانی کے عالم میں کھڑکی کے قریب سے ہٹ آیا، میری سمجھ میں نہیں آ رہا تھا کہ کیا کروں ان کی دھمکی بھی مجھے یاد تھی اگر پولیس کو اطلاع دے دوں تو۔۔۔ پھر وہ میرے دشمن بن جائیں گے اور میں بلاوجہ دشمنیاں پالنے کا عادی نہیں تھا اور دوسری بات یہ کہ خود پولیس والے میری بات پر یقین نہیں کریں گے، کوئی تک ہی نہیں تھی، پانچویں منزل جس کے دوسری سمت کی دیوار سپاٹ تھی آخر کسی ذریعہ سے تو طے کی جاتی ہے، وہ کیسے اوپر چڑھا آئے، میں ایک کرسی پر بیٹھا، مسہری کے نیچے سے سفید کپڑا جھٹک رہا تھا، اس میں کیا ہے، کوئی انسانی لاش وغیرہ نہ ہو، لیکن لاشوں کے لئے یہ تگ دو نہیں کی جاتی، نہ وہ کوئی قیمتی شے ہوتی ہے پھر کوئی خزانہ، کوئی نادر شے جس کی بہت بڑی قیمت ہو، انہوں نے ایک لاکھ سے دس لاکھ تک کی پیش کش کی تھی جو چیز بھی ہے گویا دس لاکھ سے کہیں زیادہ ہی کی مالیت رکھتی ہے میرے ذہن میں کچھڑی پکتی رہی، اب مجھے راہداری میں بوٹوں کی دھمک اور دروازے کھٹکانے کی آوازیں آرہی تھیں، پولیس والے مسافروں سے معلومات حاصل کر رہے تھے۔

میں خود کو تیار کرنے لگا۔ فوری طور پر ذہن نے یہی فیصلہ کیا تھا کہ پولیس کو کچھ نہ بتایا جائے، اور اگر خدا نخواستہ پولیس اندر داخل ہو کر یہ چیز تلاش کر لے تو اس سے لاعلمی ظاہر کی جائے کہ یہ چیز یہاں کیسے آگئی، نائٹ بلب روشن تھا، ممکن ہے پولیس والے پہلے کی ہول سے اندر جھانکیں اور مجھے کرسی پر بیٹھا دیکھ کر چونک جائیں، چنانچہ میں جلدی سے مسہری پر پہنچ کر لیٹ گیا۔

اور کچھ لمحات کے بعد میرے کمرے کے دروازے پر بھی دستک سنائی دی، میں انتظار کرتا رہا، اس دوران میں اپنے حواس بحال

کر چکا تھا، دو تین بار دستک پر میں نے بھری ہوئی آواز میں پوچھا: ”کون ہے؟“

”براہ کرم دروازہ کھولیں، ہم تکلیف دہی کی معافی چاہتے ہیں۔“

انگریزی میں کہا گیا اور میں مسہری سے اتر آیا، میں نے سلپنگ گون پہنا اور آنکھوں کو ملتا ہوا دروازے پر پہنچ گیا، میں نے چندھیائی ہوئی نگاہوں سے پولیس والوں کو دیکھا پولیس کی تعداد بہت بڑی تھی بہت سے افسر ماتحتوں کے ساتھ کمروں کی تلاشیاں لے رہے تھے۔

”براہ کرم راستہ دیں۔“ ایک پولیس افسر نے جارحانہ انداز میں میرے سینے پر ہاتھ رکھ کر مجھے پیچھے دھکیلتے ہوئے کہا اور اندر گھس آیا، میں مصنوعی غصے سے اسے دیکھنے لگا۔ افسر نے کمرے میں تیز روشنی کی اور چاروں طرف نگاہیں دوڑانے لگا، میرے دل کا برا حال تھا، ہونٹ خشک ہوئے جا رہے تھے نہ جانے کس طرح خود کو سنبھالے ہوئے تھا۔

چونکہ یقین والی کوئی بات نہ تھی اس لئے افسر نے سرسری نگاہ دوڑانے پر اکتفا کی اور پھر میری شکل دیکھنے لگا۔

”آپ کا نام؟“ اس نے پوچھا۔

”اسامیل برہان۔“

”کہاں سے تعلق ہے؟“

میں نے اپنے ملک کا نام بتا دیا۔

”یہاں کب سے مقیم ہیں؟“

میں نے اسے پوری تفصیلات بتائیں، اپنا پاسپورٹ وغیرہ دکھا دیا، تین چار منٹ میں وہ اس کام سے فارغ ہو گیا پھر اس نے معذرتی انداز میں کہا۔

”ہم شرمندہ ہیں کہ آپ کو تکلیف دی، اب آپ آرام کریں۔“

”لیکن۔“ میں نے درشت انداز اختیار کیا تو اس نے درمیان سے میری بات کاٹ دی۔

”یقیناً آپ کو یہ سب کچھ ناگوار گذرا ہوگا۔ لیکن فرائض کی انجام دہی کے لئے ہم نے یہ سب کچھ کیا، اس پر بھی آپ چاہیں تو پولیس ہیڈ آفس شکایت کر سکتے ہیں۔“

اور پھر وہ اپنے ساتھیوں کو لے کر باہر نکل گیا، کیسی تکلیف اور کیسی شکایت، جان بچ گئی تھی، یہی بہت کچھ تھا، ان لوگوں کے جانے کے بعد میں نے غصہ کا اظہار کرنے کے لئے زور سے دروازہ بند کر لیا۔ لیکن یہ بھی مناسب بات نہیں تھی، میرا اس طرح دروازہ بند کر لینا ایک غیر فطری اقدام تھا۔

چنانچہ چند لمحات کے بعد میں دروازہ کھول کر باہر نکل آیا اور ہوٹل کے دوسرے مسافروں میں شامل ہو گیا جو پولیس کے رویے کے خلاف اظہار ناراضگی کر رہے تھے، بہت سے لوگوں نے ہوٹل کے منظم عملے کو بھی پکڑ لیا تھا اور ان سے سخت لہجے میں احتجاج کر رہے تھے، آئندہ اس ہوٹل کا رخ نہ

کرنے کی دھمکیاں دے رہے تھے، غیر ملکی مسافر اپنے سفارتخانوں سے شکایت کی بات کر رہے تھے، میں بھی دوسروں کے انداز سے گفتگو کرنے لگا۔

تاکہ کسی کو میرے اوپر شک نہ ہو۔

خدا خدا کر کے پولیس نے رات کے چار بجے ہوٹل چھوڑا۔ بہر حال وہ ناکام رہی تھی، مسافر اپنے اپنے کمروں میں چلے گئے تو میں بھی اپنے کمرے میں واپس آ گیا، میں نے دروازہ مضبوطی سے بند کر لیا، کی ہول میں کاغذ ٹھونس دیا کہ کوئی کمرے کے اندر نہ جھانک سکے، نائٹ بلب روشن کر دیا اور پھر میں مسہری کے قریب بیٹھ گیا، تھوڑا سا خوف بھی ذہن میں تھا کہ جانے اس سفید کپڑے میں کیا ہو، لیکن تجسس خوف پر غالب آ گیا میں نے پوری طرح اس شے کو دیکھا، اور میرے رونگٹے کھڑے ہو گئے۔

اس کی جسامت اور انداز کسی انسانی جسم کا پتہ دیتا تھا لیکن کس کا جسم ہے۔ کیا حیثیت سے یہ جاننا ضروری تھا، میں نے اس کے پاؤں کی طرف ہاتھ بڑھائے اور پاؤں پکڑ لیا بلاشبہ یہ انسانی پاؤں تھا، لیکن پتھر کی طرح سخت اور پتھری کی طرح وزنی۔

تاہم میں نے پوری قوت صرف کر کے اسے مسہری کے نیچے سے گھسیٹا اور ایسی ہی آواز پیدا ہوئی جیسے کسی پتھر کو گھسیٹا جاتا ہے۔ یہ کیسی لاش ہے، کیا قصہ ہے؟ میں سوچ رہا تھا، بہر حال میں نے سفید کپڑے کو گھسیٹ لیا، ایک عجیب سی خوشبو اٹھ رہی تھی جو شکر ہے کسی پولیس والے کی ناک سے نہیں ٹکرائی تھی ورنہ ممکن ہے وہ اس خوشبو ہی کا سراغ لگانے لگتے، یہ خوشبو ہلکی ہلکی اس وقت سے محسوس ہو رہی تھی جس وقت وہ نقاب پوش یہاں موجود تھے، بہر حال میں نے اس پتھر جی لاش سے کپڑا اتار دیا تھا۔ لیکن وہ لاش کہاں تھی، ایک عجیب سا مجسمہ تھا، حسین ترین پاؤں، جسم، لیکن اس کا چہرہ نہیں تھا، سنگتراش نے مکمل مجسمہ نہیں تر شا تھا، شاید مجسمہ پورا ہونے سے قبل ہی چرا لیا گیا تھا، پتھر کے اس مجسمے کے لئے اتنی بھاگ دوڑ، اتنی تگ دوڑ، اس کی پردہ پوشی کے لئے دس لاکھ کی پیش کش، کیا خاص بات ہے اس مجسمے میں؟

میں نے اسے ہر پہلو سے دیکھا، لیکن کوئی ایسی بات نہیں نظر آئی، جب کچھ سمجھ میں نہ آیا تو میں نے اسے غلاف اڑھا دیا، لیکن میرے ذہن میں ایک عجیب سی بے چینی تھی آخر اس مجسمے کی کیا اہمیت ہے؟

پوری رات برباد ہو گئی، نیند کا کیا سوال تھا، دماغ مجسمے میں، پولیس والوں میں اور ان نقاب پوشوں میں الجھا ہوا تھا، مجسمہ کیا ہے، خالص پتھر کا ہے، یہ دوسری بات ہے کہ نچلے جسم کی تراش بہت حسین تھی، اگر وہ کسی قیمتی دھات کا ہوتا تب بھی اس کے بارے میں سوچا جاسکتا تھا، ان امکانات پر بھی میں نے غور کر لیا تھا کہ مجسمہ اوپر سے خول تو نہیں ہے، ممکن ہے اندر کوئی قیمتی چیز ہو، لیکن بظاہر ایسی کوئی بات نہیں تھی۔ پھر۔۔۔ کیا وہ نقاب پوش کسی غلط فہمی کے شکار تھے، لیکن پولیس؟ تمام باتیں ابھی ہوئی تھیں اور کوئی بات میری سمجھ میں نہیں آرہی تھی، بہر حال ایک بات کا میں فیصلہ کر چکا تھا وہ یہ کہ پولیس کو اس کے بارے میں کوئی اطلاع نہیں دوں گا۔ بلاوجہ ان نقاب پوشوں سے دشمنی مول لینے کی کیا ضرورت ہے۔ میں ان کا انتظار کروں گا، اور سچی بات یہ ہے کہ انہوں نے میری اس خدمت کے صلے میں کوئی رقم پیش کی تو اسے قبول کرنے میں مجھے کیا تامل ہو سکتا ہے۔

صبح ہو گئی، میں نے غسل وغیرہ کیا مجسمے کو مسہری کے نیچے کھسکا دیا، لیکن ایک اور خیال میرے ذہن میں تھا، کمرے میں صفائی وغیرہ کرنے والے نے اسے دیکھ لیا تو اس کا راز چھپا نہ رہ سکے گا، یہ بھی خاصی پریشان بات تھی اور کوئی جگہ ایسی نہیں تھی جہاں میں سے چھپا سکوں، پھر۔۔۔ بہر حال پریشانی شروع ہو چکی تھیں، میرے پاس ان کا کوئی حل نہیں تھا، میں نے غسل وغیرہ کیا، اپنی دانست میں مجسمے کو پوشیدہ کر دیا اور پھر ناشتہ طلب کیا، ناشتے سے فارغ ہو کر میں اخبار پڑھنے لگا، ممکن ہے رات کے واقعات کا اخبارات میں کوئی تذکرہ ہو جس سے پتہ چل سکے کہ مجسمہ کوئی

خاص اہمیت کا حامل تھا۔ لیکن اخبارات میں کوئی ننھی سی خبر بھی نہیں تھی۔ پورے دن میں کمرے سے باہر نہیں نکلا، البتہ شام کو اکتا کر نیچے ڈاننگ ہال میں آگیا، ہوٹل میں ابھی تک رات کے واقعے کی چیمگونیائیں تھیں، اس واقعے سے متاثر ہو کر بہت سے لوگوں نے ہوٹل چھوڑ دیا تھا اور کسی دوسرے ہوٹل میں چلے گئے تھے اور ہوٹل کے منتظمین ایک ایک مسافر کی منت کر رہے تھے، بتا رہے تھے کہ اس سے قبل ان کے ہوٹل میں ایسا نہیں ہوا اور یہ کہ وہ پولیس سے احتجاج کر رہے ہیں۔

بہر حال رات گئے تک میں ڈاننگ ہال کی تفریحات میں مشغول رہا، میں اپنے ذہن کو ان پریشان کن خیالات سے نجات دلانے کی کوشش میں مصروف تھا، جب خاصی رات گزر گئی تو میں واپس اپنے کمرے میں آگیا، میں نے دروازہ مضبوطی سے بند کیا اور ایک بار پھر مجھے کو نکال لیا، ایک گھنٹہ تک میں اس کا بغور جائزہ لیتا رہا اور پھر میں نے شکست تسلیم کر لی، میں اس میں کوئی خاص بات تلاش نہیں کر سکا تھا، میں نے دوبارہ اسے اس کی جگہ رکھ دیا، اس رات میں نے اس کے بارے میں زیادہ دیر نہیں سوچا، پچھلی رات کی نیند بھی ابھی تک ذہن پر سوار تھی، رات بھر گہری نیند سویا، صبح مجھے اس کا خیال بھی آیا، لیکن میں نے ذہن کو پراگندہ نہ کیا، بہر حال مجھے کچھ دیر یہاں رکنا تھا اور چند روز سہی، وہ کسی رات کو آئیں اور لے جائیں، مجھے اس سے کیا سروکار۔

پولیس کو شاید یقین ہو گیا تھا کہ مجھ سے اس ہوٹل میں نہیں لایا گیا، ورنہ دوبارہ بھی کوئی کوشش کی جاسکتی تھی، لیکن مجھے کو لانے کے سلسلہ میں میں کچھ بھی نہیں سمجھ سکا تھا، اتنے وزنی مجھے کو کھڑکی کے عقب کی سپاٹ دیوار سے کس طرح اوپر چڑھایا ہوگا، دوسرے دن کے اخبارات میں بھی اس بارے میں کوئی خبر نہیں تھی شاید پولیس نے خاص طور سے اس خبر کو دبایا تھا۔

مختصر یہ کہ پورا ایک ہفتہ گزر گیا، نہ تو نقاب پوشوں نے اس طرف توجہ دی، نہ ہی پولیس دوبارہ یہاں آئی اور دلچسپ بات یہ تھی کہ صفائی کرنے والے نے بھی اس کی طرف توجہ نہیں دی وہ اسے میرے سامان میں شامل سمجھا ہوگا، چونکہ مجھے کے بارے میں کوئی افواہ نہیں تھی، شاید ہوٹل کے منتظمین کو بھی نہیں معلوم ہو سکا تھا کہ اس رات پولیس کی تنگ و دو کس سلسلہ میں تھی۔

اور یہ اس واقعے کے نویں دن کی بات ہے، اس رات میں کافی پریشان تھا، میں دل ہی دل میں جھنجھلا رہا تھا، کافی بزدلی کی بات ہے میں کوئٹا اس ملک میں مستقل قیام کرنے آیا ہوں اور پھر یہ بھی بزدلی کی انتہا ہے، ایسے انسانوں کی دھمکیوں سے مرعوب ہو کر میں یہاں پڑا ہوں جن کا اس دن کے بعد سے کوئی پتہ نہیں ہے اور پھر میں بھی تو ہاتھ پاؤں رکھتا ہوں جو ہوگا دیکھا جائے گا، چنانچہ اب یہ ملک خیر باد کہہ دوں گا۔ مجھے کو یونہی اس کمرے میں پڑا رہنے دوں گا، مجھے کیا پڑی ہے کہ اس کے لئے دروسری مول لوں، جس کا ہوگا لے جائے گا، ورنہ پولیس برا تدکر لے گی، کچھ بھی ہو میں اس پر لعنت بھیج دوں گا۔

میں نے فیصلہ کر لیا کہ دوسرے دن کی فلائٹ سے سیٹ بک کرالوں گا اور واپس لندن چلا جاؤں گا، اس فیصلے سے مطمئن ہو کر میں آرام کی نیند سو گیا، میرا ذہن پرسکون تھا، لیکن سونے کے بعد میں نے ایک خواب دیکھا، میں نے محسوس کیا کہ میں ایک مندر نما جگہ کے قریب کھڑا ہوں، اس عمارت کو مندر کہنے کی وجہ صرف اس کی بناوٹ تھی، چاروں طرف خشک چٹانیں بکھری ہیں، میرے بائیں سمت ایک کافی تناور درخت ہے جو اس

ویرانے میں عجیب حیثیت رکھتا ہے، تب درخت کے عقب سے ایک پراسرار شخصیت نکلی، وہ کوئی عورت تھی، قدیم مصری لباس میں ملبوس، اس کے چہرے پر سفید نقاب پڑی ہوئی تھی، عورت آگے بڑھی اور میرے نزدیک پہنچ گئی، اس نے بے تکلفی سے میرا ہاتھ پکڑا اور میں چونک پڑا، بڑا پراسرار پتھر پلا ہاتھ تھا، تاہم میں نے اس کے ہاتھ سے اپنا ہاتھ جدا کرنے کی کوشش نہیں کی، وہ میرا ہاتھ پکڑ کر چل پڑی اور تھوڑی دور پر کھڑے ہوئے ایک پیلے رنگ کے خوب صورت ٹرک کے نزدیک پہنچ گئی، اس نے دوسرے ہاتھ سے ٹرک کی ڈرائیونگ سیٹ کے نزدیک کا دروازہ کھولا اور مجھے اندر بیٹھنے کا اشارہ کیا۔

”کیا بات ہے؟“ میں نے پوچھا

”اے۔۔۔ اے یہاں لے آؤ، اسے یہاں لے آؤ۔“ اس نے سرگوشی کے انداز میں کہا اور میں اس کا مفہوم بخوبی سمجھ گیا میں نے ٹرک اشارت کیا اور چل پڑا، میں ڈرائیونگ کرنے لگا اور راستہ طے ہوتا رہا، کچا راستہ، طویل، پھر ایک سڑک جس کے دونوں طرف ریگستان تھا، نہ جانے کونسی جگہ تھی، کافی طویل سفر کر کے شہر میں داخل ہوا اور پھر اپنے ہوٹل آ گیا۔ میں نے سڑک کے کنارے ٹرک کھڑا کیا اور نیچے اتر آیا، جونہی میں نیچے اترامیری آنکھ کھل گئی، صبح کی روشنی کھڑکی سے باہر آرہی تھی، میری نیند پوری نہیں ہوئی تھی، ایسا محسوس ہوتا تھا جیسے ابھی سونے کی کوشش کی ہو اور ابھی آنکھ کھل گئی ہو، دماغ بھاری بھاری ہو رہا تھا خواب کی باتیں پوری طرح یاد تھیں، بلکہ اس بات پر حیرت ہو رہی تھی کہ وہ خواب تھا لیکن آخر یہ خواب کیوں، پراسرار مجسمہ میرے لئے عجیب حیثیت اختیار کر گیا تھا، ممکن ہے یہ خواب اس لئے نظر آیا ہو کہ رات کو بھی وہ مجسمہ میرے ذہن میں سوار تھا، لیکن جس انداز کا خواب دیکھا تھا وہ حیرت انگیز تھا، وہ پراسرار علاقہ، وہ اجنبی عورت، ٹرک اور پھر سرگوشی، اے یہاں لے آؤ، اے یہاں لے آؤ، حالانکہ اس نے اسے کی تشریح نہیں کی تھی، لیکن میں بخوبی سمجھ گیا تھا کہ وہ کس کے بارے میں کہہ رہی ہے۔

میں کافی دیر تک چارپائی پر پڑا رہا پھر غسل کے لئے اٹھ گیا، غسل خانے میں بھی معمول سے زیادہ دیر لگائی، میں اپنے فیصلے پر اٹل تھا، آج ہی مکمل انتظامات کے بعد قاہرہ چھوڑ دینا چاہتا تھا، بس کچھ ایسی ہی کوفت ہو گئی تھی، ان دنوں کی حماقت کا احساس بھی ہو رہا تھا، کس قدر راقم پنا اور کس قدر خطرہ مول لیا۔ اگر پولیس مجھے سمیت مجھے گرفتار کر لیتی تو۔۔۔؟

لیکن بہر حال ابھی تک اس نامکمل مجسمے کی حقیقت نہیں معلوم ہوئی تھی، میں نے ناشتہ طلب کیا، معمول کے مطابق ناشتے وغیرہ سے فارغ ہو کر میں نے ایر پورٹ جانے کی تیاریاں کیں جہاں سے مجھے لندن فلائٹ کے بارے میں معلومات حاصل کرنی تھیں، میں یہ سب کچھ فون پر بھی کر سکتا تھا لیکن چونکہ تمام کام آج ہی کر لینے تھے، اس لئے خود جانا بہتر سمجھا۔

تھوڑی دیر کے بعد میں ہوٹل سے باہر نکل آیا، میں نے ٹیکسی کے لئے نظریں دوڑائیں، اور اچانک میری نگاہ ایک طرف اٹھ گئی، بالکل ایسا ہی محسوس ہوا جیسے میرے سر پر کسی نے ڈنڈا مار دیا ہو، میں آنکھیں پھاڑ پھاڑ کر اس ٹرک کو دیکھنے لگا، جس کا رنگ پیلا تھا، ہاں یہی وہ ٹرک تھا جو میں نے خواب میں دیکھا تھا اور وہ ٹھیک اسی جگہ کھڑا تھا جہاں میں نے اسے خواب میں کھڑا کیا تھا۔۔۔:

یہ ناقابل یقین اتفاق تھا، یہ انوکھی بات تھی یہ کیسے ممکن تھا، لیکن میں اس خواب کی حقیقت تسلیم کرنے کو بھی تیار نہیں تھا، حیرت کے جھٹکے

سے سنبھل کر میں نے سوچا، ممکن ہے یہ ٹرک میں نے پہلے کبھی دیکھا ہو، اس لئے یہی ذہن میں رہ گیا ہوا اور خواب میں نظر آ گیا ہو، ممکن ہے کسی کمپنی کا ٹرک ہو اور ابھی تھوڑی دیر کے بعد اسے لے جائے میں نے جان بوجھ کر کئی ٹیکسیاں مس کر دیں، میں ٹرک ڈرائیور کا انتظار کر رہا تھا، لیکن کوئی نہ آیا اور جب بہت دیر ہو گئی، میں خود کو احمق محسوس کرنے لگا تو میں نے جھنجھلائے ہوئے انداز میں خود کو ملا مت کیا اور ٹیکسی روک لی۔

”ایئر پورٹ۔“ میں نے ڈرائیور سے کہا اور ٹیکسی چل پڑی نہ جانے میں کس طلسماتی چکر میں پھنس گیا تھا، بہر حال ان سے نکلنے کا طریقہ یہی تھا کہ میں یہاں سے فرار ہو جاؤں یوں بھی مصر کی پر اسرار زمین سینکڑوں راز ہائے سربستہ کا مسکن ہے میں بھی کسی طلسم میں گرفتار ہو گیا ہوں، لیکن کیا یہ طلسم میرا تعاقب کرے گا، راستے بھر میں سوچتا رہا، آج کل ان خیالات کے علاوہ اور کوئی خیال نہیں تھا اور میں کافی پریشان ہو چکا تھا۔ انہیں الجھنوں میں گھرا ایئر پورٹ پہنچ گیا، ٹیکسی کا بل ادا کر کے اندر داخل ہوا اور پھر ایک ایئر کمپنی کے کاؤنٹر پر پہنچ گیا، کاؤنٹر آپریٹرز میں نے لندن فلائٹ کے بارے میں پوچھا۔

”جی ہاں۔ آج شام کو ہے، ساڑھے پانچ بجے، لیکن صرف دو بیٹیں باقی ہیں۔“ کاؤنٹر آپریٹر نے کہا اور میں خوش ہو گیا: ”براہ کرم میری سیٹ بک لیں۔“ میں نے کہا اور کاؤنٹر آپریٹر نے اپنا رجسٹر سامنے سرکا لیا، میں نے جیب میں ہاتھ ڈال کر پرس اور پاسپورٹ وغیرہ نکالنا چاہے، بہر حال کاغذات دکھانا ضروری تھے، لیکن میرا دل دھک سے رہ گیا، نہ تو میرا پرس موجود تھا اور نہ پاسپورٹ وغیرہ، حالانکہ میں نے دونوں چیزیں چلتے وقت جیب میں ڈالی تھیں، ٹیکسی کے بل کی رقم البتہ میں نے پرس سے نکال کر نہ دی تھی، لیکن مجھے اچھی طرح یاد تھا کہ میں نے دونوں چیزیں جیب میں رکھی تھیں۔ میں پاگلوں کی طرح اپنی تمام جیبیں ٹٹول رہا تھا اور کاؤنٹر آپریٹر بال پوائنٹ ہاتھ میں لئے میرا انتظار کر رہا تھا۔

”سوری آپریٹر، کیا آپ مجھے کچھ وقت دے سکیں گے، میں اپنے کاغذات بھول آیا ہوں، آپ براہ کرم میرے لئے ٹکٹ بنالیں، میں ابھی تھوڑی دیر میں آتا ہوں۔“

”بہت بہتر، آپ آجائے، کیا آپ کسی ہوٹل میں مقیم ہیں؟“

”جی ہاں۔“

”جب آپ وہاں سے مجھے فون کر دیں، لیکن میں زیادہ انتظار نہ کر سکوں گا، ہاں اگر کوئی دوسرا شخص نہ آیا تو کوئی بات نہیں ہے۔“

”بس میں ابھی واپس آتا ہوں۔“ میں نے بدحواسی سے باہر نکلتے ہوئے کہا اور پھر تقریباً دوڑتا ہوا ایئر پورٹ سے باہر نکل آیا، میرے حواس گم تھے، پرس اور پاسپورٹ گم ہو جانے کا مطلب تھا میں سخت پریشان ہو جاؤں گا، پرس میں نہ صرف خاصی رقم اور چیک تھے، بلکہ کچھ ایسے کاغذات بھی تھے جو میرے لئے انتہائی اہمیت رکھتے تھے، اس کے علاوہ پاسپورٹ ظاہر ہے تمام کام آسانی سے نہیں ہو سکتے تھے۔

ایک ٹیکسی کو روک کر میں بدحواسی کے عالم میں اس میں بیٹھ گیا اور ڈرائیور کو اپنے ہوٹل کا پتہ بتا دیا، میرے ذہن میں چکی چل رہی تھی، مجھے یاد تھا کہ میں نے پاسپورٹ وغیرہ پورے ہوش و حواس کے عالم میں جیب میں رکھے تھے، پھر کہاں گئے۔ کہیں گر پڑے کمرے میں رہ گئے؟

نیکی برق رفتار سے دوڑ رہی تھی لیکن ذہنی چھان کی وجہ سے مجھے اس کی رفتار مست محسوس ہو رہی تھی، بہر حال خدا خدا کر کے سامنے ہوٹل کی عمارت نظر آنے لگی، لیکن وہ منحوس ٹرک اب بھی وہاں کھڑا تھا جیسے میرا منتظر ہو، میں نے دیکھ کر دانت پیسے، بس ذہنی حالت ہی ایسی ہو رہی تھی، پیسے ابھی موجود تھے اس لئے نیکی ڈرائیور کو ایک نوٹ تھا کر میں تقریباً دوڑنے کے سے انداز میں ہوٹل کی طرف لپکا اور اندر داخل ہو گیا، جیب سے کمرے کی چابی نکالی لرزتے ہاتھوں سے تالا کھولا اور اندر داخل ہو گیا، عجیب پاگللوں کے سے انداز میں میں نے چاروں طرف نگاہ دوڑائی، دل کی عجیب کیفیت تھی، سامنے ہی ڈائننگ ٹیبل پر بالکل اوپر پاسپورٹ اور پرس رکھے ہوئے تھے اور۔۔۔ ان دونوں چیزوں کے اوپر ایک خوب صورت نیلے رنگ کے چھلے میں ایک چابی رکھی ہوئی تھی۔

میری آنکھیں پھیل گئیں، میں پورے ہوش و حواس سے کہہ سکتا ہوں کہ اس دوران میں ایک بار بھی ڈائننگ ٹیبل کے نزدیک نہیں گیا تھا پھر وہاں پاسپورٹ اور پرس رکھنے کا سوال ہی نہیں پیدا ہوتا اور پھر یہ چابی، ناممکن میرے فرشتوں نے بھی پہلے یہ چابی نہیں دیکھی تھی، میں نے احقانہ انداز میں چابی، پاسپورٹ اور پرس اٹھا لیا، پرس کھول کر دیکھا سب کچھ بدستور تھا، پھر پاسپورٹ بھی کھولا، لیکن اسے کھولنے کی تک بھی کیا تھی اور اس کے بعد میں کسی دھات کے بنے ہوئے خوب صورت چھلے میں پڑی ہوئی اس چابی کو الٹ پلٹ کر دیکھنے لگا، یہ چابی میری سمجھ میں نہیں آ سکی یہ یہاں کہاں سے آگئی، اس کا کیا مقصد ہے یہ اس طرح پاسپورٹ اور پرس پر رکھی ہوئی تھی جیسے۔۔۔ اور اچانک میرے ذہن میں ایک چھنا کہ ہوا، یہ یقیناً کسی گاڑی کی چابی تھی اور وہ گاڑی۔۔۔ وہ ٹرک تو نہیں ہے؟

میرے جسم سے ٹھنڈا ٹھنڈا پسینہ چھوٹ پڑا، یہ معاملات اب سر سے اونچے ہوتے جا رہے تھے پر اسرار قوتیں میرے گرد جال بن رہی تھیں، اس کا مطلب ہے اس ٹرک کی وہاں موجودگی بے معنی نہیں ہے اور عالم خواب میں، میں نے جو کچھ دیکھا تھا وہ ایک پراسرار حقیقت رکھتا ہے لیکن۔۔۔ میں تو اس جگہ سے واقف بھی نہیں ہوں جو مجھے خواب میں نظر آئی تھی، اگر میں خواب پر عمل بھی کروں تو اسے کہاں لے جاؤں گا: لیکن یہ کیا تک تھی، یہ کیا حماقت تھی، بے نکلی باتوں پر میں کس طرح عمل کرتا، ان الجھنوں میں ایسا گرفتار ہوا کہ کافی دیر تک انٹرپورٹ پر ہوائی کمپنی کے بکنگ آپریٹر کو فون کرنے کا خیال بھی نہ آیا اور جب خیال آیا تو میں اچھل پڑا، لعنت ہو، میں نے دانت پیس کر کہا اور تیزی سے فون کی طرف لپکا لیکن مجھ گدھے کو اس کے نمبر بھی معلوم نہیں تھے ڈائریکٹری میں نمبر تلاش کرنے میں بھی کافی وقت لگ گیا اور پھر میں نے فون نمبر ڈائل کئے اور سیورکان سے لگا لیا۔

”ہیلو۔“ دوسری طرف سے آواز آئی اور میں نے اس کمپنی کا نام لیا۔ ”ہاں فرمائیے۔؟“

”بکنگ آپریٹر۔“ میں نے کہا۔

”ہولڈ آن پلیز۔“ دوسری طرف سے کہا گیا اور پھر آپریٹر کی آواز سنائی دی۔

”ہیس پلیز۔“

”دیکھئے میں ابھی تھوڑی دیر قبل آپ کے پاس حاضر ہوا تھا لندن کی ایک سیٹ کے لئے، میرا پاسپورٹ۔۔۔“

”سوری جناب، میں نے آپ سے وعدہ کیا تھا مگر ایک سرکاری افسر تشریف لے آئے، دونوں ٹکٹ انہیں اور ان کی اہلیہ کو دے دیئے گئے، دیکھئے ہم بنگلہ روک نہیں سکتے۔“

”اوہ آپ ریڑ کوئی ترکیب نکالو، مجھے بہت ضروری سفر کرنا ہے۔“

”سوری سر۔ میں معذرت چاہتا ہوں۔“

”دوسری فلائٹ کب.....“

”آج سے دو دن کے بعد اسی وقت۔“

”اوہ، اس سے پہلے کوئی صورت نہیں ہے؟“

”کوئی فلائٹ نہیں ہے جناب، آئی ایم سوری۔“

آپر ریڑ نے کہا اور فون بند کر دیا، میں رسیور لئے بیٹھا رہ گیا، میرا سر بری طرح چکرا رہا تھا، دو دن کے بعد، مجھے یہ دو دن اور گزارنے ہیں پورے دو دن، کس طرح گزاروں گا کیا کروں، کہاں جاؤں، افوہ۔“

رسیور رکھ کر میں نے جوتے اتارے، لباس تبدیل کیا ایک نگاہ اس منحوس مجھے پر ڈالی اور پھر بستر پر جا لیٹا، اگر میں اس طلسماتی خواب پر عمل بھی کروں تو اسے لے کر کہاں جاؤں گا، میں نے تو وہ جگہ بھی نہیں دیکھی ہے جو مجھے خواب میں نظر آئی تھی، اور پھر بھلا کوئی تک بھی ہے، خواب دیکھا اور عمل کرنے چل پڑے بے وقوفی، لیکن پھر یہ سب کیا ہے، اس سے نجات کا کیا ذریعہ ہے یہ ہوٹل چھوڑ دوں پرسوں تک کسی دوسری جگہ قیام کروں، مگر اس سے فائدہ کوئی اور مصیبت نہ کھڑی ہو جائے، پاسپورٹ اور پرس کا معاملہ ان پر اسرار قوتوں کی پہنچ کا اظہار تھا، اگر کوئی اور سنگین واقعہ ہو گیا تو یہاں اس پردیس میں میں کیا کر سکوں گا؟

شام کو ڈائننگ ہال میں آیا حسب معمول رات گئے تک یہاں رہا اور پھر سونے چل پڑا، کہیں سکون نہیں تھا، ایک انوکھی بے کلی، ایک عجیب سی پریشانی، روشنی گل کر کے بستر پر لیٹ گیا اور زبردستی آنکھیں بند کر کے سونے کی کوشش کرنے لگا اور آنکھوں کے پوٹے آپس میں جڑے ہی تھے کہ ذہن کسی پر اسرار قوت کے زیر اثر آ گیا، میں دعوے سے کہہ سکتا ہوں کہ میں سو نہیں رہا تھا، میں سوچ سمجھ سکتا تھا، میں آنکھیں کھولنے کی کوشش کر رہا تھا، لیکن اس میں کامیاب نہیں ہو رہا تھا، پوٹے ایک دوسرے سے اس طرح جڑ گئے تھے کہ کھولے نہیں کھل رہے تھے۔

اور جب میں نے آنکھیں کھولنے کی جدوجہد ترک کر دی تو میری آنکھوں میں رنگ بکھر گئے، انوکھے نقوش ابھرنے لگے، پر اسرار نقوش مٹی مٹی سی غیر مربوط لکیریں اور پھر یہ لکیریں مربوط شکل اختیار کرنے لگیں اور جو شکل انہوں نے اختیار کی وہ اجنبی تھی، یہ وہی کھنڈرات تھے جنہیں میں پہلے خواب میں دیکھ رہا تھا، ہاں میں شاید پھر پر بیٹھا تھا اور پھر مجھے اپنے جسم سے کوئی چیز چھو کر کے گذرتی ہوئی محسوس ہوئی میں چونک کر پلٹا، وہی تھی، فضا میں تیرتی ہوئی سی، چہرے پر سفید نقاب پڑا ہوا تھا۔ اور وہ میرے سامنے آنکھڑی ہوئی، اس کی سرگوشی میرے کانوں میں گونجی: ”اسے لے آؤ، اسے یہاں لے آؤ، اسے لے آؤ، اسے یہاں لے آؤ۔“

اس نے اپنی جیب سے وہی چھلا نکالا جو میں حیرت انگیز طور پر اپنے کمرے میں دیکھ چکا تھا، حیرانی کی بات یہ کہ وہ چھلا دیکھ کر میں چونکا تھا، مجھے یقین تھا کہ ایسا ہی ایک چھلا میرے پاسپورٹ کے ساتھ ڈائننگ ٹیبل کی دراز میں رکھا ہے اور دراز زیادہ دور نہیں ہے، اگر میں اٹھ کر وہ چھلا نکالنا چاہوں تو نکال سکتا ہوں، لیکن اس کے باوجود میں اس ماحول کو فراموش نہیں کر سکتا تھا جو میں خود دیکھ رہا تھا، پھر اس نے وہ چھلا میرے ہاتھ میں تھما دیا اور انگلی سے ایک طرف اشارہ کیا۔

سامنے ہی وہ پیلا ٹرک کھڑا ہوا تھا، چھوٹا سا خوب صورت ٹرک، میں نے ایک گہری سانس لے کر ٹرک کی طرف دیکھا، مجھے یاد آ گیا کہ یہی ٹرک میرے ہوٹل کے سامنے کھڑا ہے پھر میں نے ایک ترکیب سوچی، ذرا اس کا نمبر تو دیکھوں؟ میں جھک کر ٹرک کا نمبر نوٹ کیا اور اسے خوب ذہن نشین کر لیا، اس کے بعد میں چابی لے کر ٹرک کی طرف بڑھ گیا، میں نے دروازہ کھولا اور ٹرک پر چڑھ گیا، اسنیرنگ پر بیٹھتے ہوئے میری جیب سے کچھ ریزگاری نکل گئی، جو سامنے آیا، میں نے اٹھا کر جیب میں ٹھونس لیا، باقی کی طرف میں نے کوئی توجہ نہیں دی تھی اور پھر میں نے ٹرک اشارت کر دیا، میں نے ٹرک آگے بڑھایا اور کچے راستے کو عبور کر کے اسی سڑک پر نکل آیا، تب وہی پراسرار سرگوشی میرے کانوں میں گونجی:

”یہ تین راستے تین مختلف جگہوں کو جاتے ہیں، لیکن تم تیرا سرخ نشان دیکھ رہے ہو، یہ اس طرف اشارہ کرتا ہے، رعاسہ کی طرف، شہر سے آتے ہوئے تم یہ نشان دیکھ کر مڑ سکتے ہو، بس یہاں سے بائیں سمت موڑ لو، اور میں نے اسنیرنگ موڑ لیا، تھوڑی دیر کے بعد میں شہر میں داخل ہو رہا تھا، باقی راستے میرے دیکھے ہوئے تھے، میں ہوٹل تک پہنچ گیا اور ٹھیک اسی جگہ میں نے ٹرک کھڑا کیا تھا، اور اس کے بعد میں ٹرک سے اتر کر ہوٹل میں داخل ہوا کمرے تک پہنچا اور لباس اتار کر لیٹا اور اسی وقت میرا ذہن اس سحر سے آزاد ہو گیا۔

میں نے چونک کر چاروں طرف دیکھا وہی کمرہ تھا وہی بستر تھا، رات کا کوئی پہر تھا، چاروں طرف سناٹا تھا، میں کافی دیر تک اسی عالم میں لیٹا رہا، سوچتا رہا، وہ راستہ مجھے ازبر ہو گیا تھا، جو بتایا گیا تھا، میں نے ذہن دوڑایا، بیشک میں اس راستے پر جا سکتا تھا، میں اپنی جگہ سے اٹھ گیا، عقبی کھڑکی کے نزدیک پہنچا اور باہر جھانکنے لگا، چاروں طرف سکوت طاری تھا، ٹھنڈی ہوا کے فرحت بخش جھونکے کھڑکی سے اندر آرہے تھے، ہواؤں نے بہت سکون بخشا، نیند آنکھوں سے غائب ہو گئی، ذہن پر بوجھ ضرور باقی تھا، میں واپس آیا، میز کی دراز کھولی، چابی موجود تھی میں نے ایک گہری سانس لی، اور پھر کھڑکی کے نزدیک واپس آ گیا، تب میں نے سوچا کہ کیوں نہ اس مجھے کو وہاں پہنچا کر اس طلسم سے نجات حاصل کر لوں حالانکہ اس میں بھی خطرہ تھا۔ اگر وہ نقاب پوش واپس آ گئے اور انہوں نے اسے طلب کیا تو۔

اونہ، جو ہوگا دیکھا جائے گا، ان سے بھی نیٹ لوں گا، اب تو حالات اس قدر خراب ہو گئے ہیں کہ کہیں میں پاگل نہ ہو جاؤں اور چیختا ہوا کمرے سے نہ نکل بھاگوں؟ جو ہوگا دیکھا جائے گا، ان پر اسرار تو توں کی ہدایت پر عمل کروں، صرف ان تو توں کی ہدایت پر عمل کروں اور اگر نقاب پوش کوئی حرکت کریں تو پھر بعد میں ان سے بھی نیٹ لوں گا، ورنہ پرسوں کی فلائٹ میں بھی گڑبڑ ہو سکتی ہے، کوئی اور حادثہ بھی پیش آ سکتا ہے۔

بالکل درست، سو فیصدی درست، اب یہی کرنا ہے اور میں اس سلسلہ کی دوسری باتیں سوچنے لگا، یہ عمدہ بات ہے کہ کسی کو اس مجسمے کی حقیقت نہیں معلوم ہو سکتی ہے، اگر میں بیروں کو انعام دے کر اسے ٹرک تک پہنچا دوں تو کسی کوئی شبہ نہ ہوگا، یہی ٹھیک ہے، بہر حال میں ان پر اسرار

ملاقاتوں سے جان چھڑانے کے لئے سب کچھ کرنے پر آمادہ ہو گیا، میں بے چینی سے صبح کا انتظار کرنے لگا۔

اور پھر روشنی پھوٹ پڑی، میں نے ہاتھ روم میں جا کر غسل کیا، لباس تبدیل کیا اور پھر جب خوب دن نکل آیا تو بیرے کو طلب کیا، اس دوران میں نے مجسمہ مسہری کے نیچے سے گھسیٹ کر ایک کونے میں کھڑا کر دیا تھا۔

ویٹر ادب سے گردن جھکا کر کھڑا ہو گیا۔

”ناشتہ لے آؤ۔“ میں نے اس سے کہا اور وہ چلا گیا تھوڑی دیر کے بعد میں ناشتہ کر رہا تھا، جب ویٹر ناشتہ کے برتن لینے آیا تو میں نے اسے روکا: ”سنو!“

”ییس سر!“ اس نے ادب سے کہا۔

”کچھ لوگوں کو بلاؤ، یہ مجسمہ مجھے ایک سنگتراش دوست کے ہاں پہنچانا ہے، اسے نیچے ایک ٹرک تک پہنچانا ہے، یہ رکھ لو۔“ میں نے پرس سے ایک نوٹ نکال کر بیرے کو تھماتے ہوئے کہا۔

”بہت بہتر جناب!“ بیرے نے کہا اور برتن لے کر باہر نکل گیا، میرے دل میں ہلکا سا خوف ضرور تھا لیکن میں ہر قیمت پر اس مجسمے سے جان چھڑانے پر تل گیا تھا۔

تھوڑی دیر کے بعد ویٹر تین آدمیوں کے ساتھ اندر آ گیا، اس نے دوسرے لوگوں کو ہدایات دیں اور وہ سب مجسمہ اٹھا کر باہر نکلے گئے۔ ان کے نکل جانے کے بعد میں نے کمرے کو تالا لگایا اور خود بھی ان کے پیچھے چل دیا، میرے ذہن میں بیجان برپا تھا، میرے آنکھیں خوف سے چاروں سمت کا جائزہ لے رہی تھیں، لیکن بہر حال کوئی حادثہ پیش نہ آیا، کوئی اس طرف متوجہ نہیں ہوا، چند لوگوں نے مجسمہ دیکھا ضرور تھا لیکن کسی کو اس بارے میں تشویش نہ ہوئی۔ میں بیروں کی رہنمائی کرتا ہوا انہیں ٹرک تک لے گیا، ٹرک اسی طرح کھڑا ہوا تھا، پھر میں نے مجسمے کو احتیاط سے ٹرک کے عقبی حصے میں رکھوایا اور پوری طرح اسے ڈھانپ دیا، اس کے بعد میں نے دوسرے بیروں کو انعام دیا اور انہیں رخصت کر دیا، تب میں لرزتے ہاتھوں سے ڈرائیورنگ سیٹ کی طرف بڑھا، دروازہ کھولا اور اندر داخل ہو گیا۔

سب سے پہلے میری نگاہ جس چیز پر پڑی وہ چند سکے تھے جو ڈرائیورنگ سیٹ پر پڑے تھے اور میں حیرت سے آنکھیں پھاڑ کر رہ گیا، مجھے رات کا خواب یاد آ گیا، ڈرائیورنگ سیٹ پر بیٹھتے ہوئے میری جیب سے کچھ ریزگاری نکل گئی تھی بلاشبہ، میں تعجب سے ان سکوں کو دیکھتا رہا پھر میں نے ایک ٹھنڈی سانس لی اور سکے اٹھا کر جیب میں ڈال لئے کونسی بات حیرت انگیز نہیں تھی جو صرف اسی پر حیرت کرتا میں نے جاپانی نکالی اور پھر ٹرک اشارت کر دیا، اور پھر دھڑکتے دل پر قابو پا کر میں نے ٹرک آگے بڑھا دیا، میں ان راستوں کو ذہن میں دوڑا رہا تھا۔ اور ٹرک آگے بڑھ رہا تھا، تھوڑی دیر کے بعد میں شہر کے اس حصے میں پہنچ گیا جہاں سے وہ سڑک آتی تھی جس پر مجھے جانا تھا۔ میں نے ٹرک سیدھے راستے پر ڈال دیا۔

ڈرائیورنگ کرتے ہوئے میں نے سگریٹ سلگائی، اور سوچنے لگا، یہ واقعہ جسے بھی سناؤں گا وہ ایک شاندار گپ سمجھے گا، لیکن فراعنہ کی پر اسرار سرزمین پر سب کچھ ممکن ہے، یہ خوابوں کا دیس نہ جانے کون کون سے راز ہائے سربستہ لئے ہوئے ہے، اگر کوئی یقین نہیں کرتا نہ کرے میرا کیا جاتا

ہے، بہر حال میں اس کے بعد مصر چھوڑ دوں گا اور پھر کبھی اس طرف کا رخ نہیں کروں گا صرف یہی داستان میری پوری زندگی کے لئے کافی ہے۔ اور میں اس کراسنگ پر پہنچ گیا جہاں سے مجھے تیر کے نشان کی طرف رعاسہ جانے والی سڑک پر مڑنا تھا، میں مصر آنے کے بعد کبھی اس طرف نہیں آیا تھا، لیکن عالم خواب میں میں نے جو منظر دیکھے تھے وہ میرے سامنے تھے اور میں بے ٹکان ہر چیز پہچان رہا تھا، دماغ کی چولیس مل کر رہ گئی تھیں۔

بہر حال باقی سفر بھی طے ہو گیا اور میں اس پوائنٹ پر پہنچ گیا جہاں سے مجھے کچے راستے پر ٹرک موڑنا تھا میں نے ٹرک موڑ دیا اور سامنے ہی مجھے وہ کھنڈرات نظر آنے لگے، ایک بار پھر مجھ پر حیرت کا دورہ پڑا، کوئی چیز بھی تو ایسی نہ تھی جو اس خواب سے الگ ہو، ہم میری ذہنی کیفیت کا اندازہ کر سکتے ہو؟ ٹرک کھنڈرات کے قریب پہنچ گیا اور میں نے آگے جانے کا کوئی راستہ نہ پا کر اسے روک لیا، سامنے ہی وہ پتھر نظر آ رہا تھا جس پر میں عالم خواب میں بیٹھا ہوا تھا، میری سمجھ میں نہیں آ رہا تھا کہ اب کیا کروں، میں اس سفید نقاب والی ہستی کا انتظار کر رہا تھا جو اس عالم میں مجھے نظر آتی تھی، لیکن کھنڈرات سائیں سائیں کر رہے تھے، میں ٹرک کا دروازہ کھول کر نیچے اتر آیا اور پریشانی کے عالم میں اس پتھر کی طرف بڑھنے لگا، میری نظریں چاروں طرف بھٹک رہی تھیں، دفعتاً مجھے زور کی ٹھوک لگی اور میں سنبھل نہ سکا، میں گرا تو پتھر کا ایک ٹکڑا میری پیشانی میں لگا اور میں حواس بحال نہ کر سکا، دیکھو میری پیشانی پر یہ ہلکا سا نشان، یہ اسی چوٹ کا نشان ہے۔“ ڈاکٹر برہان نے اپنی پیشانی پر انگلی رکھ کر کہا۔

”اور پھر میرے بچو، جب مجھے ہوش آیا تو میں ہوٹل میں اپنے کمرے میں اپنے بستر پر موجود تھا اور رات ہو چکی تھی، مجھے آج تک نہیں معلوم ہو سکا کہ میں اپنے ہوٹل کس طرح واپس آیا، کوئی بتانے والا نہیں ملا، کسی کو کچھ نہیں معلوم تھا میری پیشانی پر ٹیپ چپکے ہوئے تھے، کسی خاص تکلیف کا احساس نہیں تھا نہ جانے کس نے میری پیشانی کی ڈریسنگ کی تھی لیکن جو پر اسرار واقعات پیش آچکے تھے ان کے تحت اب میں کسی بات پر حیرت نہیں کر سکتا تھا۔

دوسری صبح میں نے پھر ایئر پورٹ رنگ کیا اور اس شام کے لئے مجھے آسانی سے سیٹ مل گئی، تب میں نے مصر چھوڑ دیا لیکن یہ کہانی سا لہا سال میرے ذہن پر مسلط رہی، میں اس کی حقیقت سمجھنے سے معذور رہا، اس واقعے کے چھ سال بعد کی بات ہے ایک شام میں پرانی کتابوں کے ایک نیلام میں گیا، بڑے بڑے نایاب نسخے نیلام ہو رہے تھے میں بھی نیلام ہونے والی کتابوں کو دیکھنے لگا تب مجھے چمڑے پر لکھی ہوئی ایک کتاب مل گئی، اس میں کاغذ بھی منسلک تھے، یہ کتاب قدیم مصری زبان میں تھی، کسی نے اس کا ترجمہ کیا تھا لیکن صرف تھوڑے سے صفحات کا، اس کے بعد نہ جانے وہ کتاب کیوں ترجمہ نہیں ہوئی، ترجمہ کرنے والے نے ترجمہ کئے ہوئے کاغذ بھی اسی چمڑے کی کتاب سے منسلک کر دیئے تھے۔

میں نے یونہی کھول کر اسے دیکھا، اس پر ایک قلمی تصویر بھی بنی ہوئی تھی، اور چھ سال کے بعد وہ تصویر دیکھ کر میں اچھل پڑا، یہ اسی ادھورے مجسمے کی تصویر تھی، میرا دل دھاڑ دھاڑ کرنے لگا، ایک لمحے کے لئے میں نے سوچا کہ اس کتاب پر توجہ نہ دوں، لیکن پھر میں خود کو باز نہ رکھ سکا، میں نے بھاری قیمت پر وہ کتاب خرید لی۔

لیکن اس کی اصل تحریر میں نہیں پڑھ سکا صرف وہ صفحات سمجھ میں آ سکے جو ترجمہ ہو چکے تھے لیکن ان صفحات سے میری تشفی نہیں ہو سکی وہ صفحات بھی غیر مربوط تھے، بہت سے صفحات درمیان سے نکل چکے تھے اس کے باوجود اس میں تھوڑی بہت تفصیل موجود ہے تو یہ تھی اس ادھورے مجسمے کی کہانی۔ جسے آج میں پھر دیکھ رہا ہوں، خدا خیر کرے۔“

ندرت منہ پھاڑے یہ انوکھی کہانی سن رہی تھی خود میں بھی حیران تھا، اس کہانی سے میں بھی کوئی نتیجہ اخذ نہیں کر سکا تھا، بھلا یہ کیسے ممکن ہے جس پر اسرار مجسے کو ڈاکٹر برہان دیکھ چکے ہیں جس نے ان کی زندگی میں ایک ہلچل مچا دی ہے، میں نے بھی اسے تراشا ہے۔ لیکن میرے دل میں ایک خواہش پیدا ہوئی کاش ڈاکٹر برہان اس کی شکل دیکھ لیتے، کاش اس کی تصویر ان کی نگاہوں میں ہوتی میں بھی ان سے وہ تصویر حاصل کرتا اور پھر اپنے تصورات کی دیوی کو اس کی شکل دے دیتا، پھر ایک اور خیال میرے ذہن میں پیدا ہوا اور میں ڈاکٹر برہان سے مخاطب ہوا۔

”ڈاکٹر! کیا وہ کتاب آپ کے پاس موجود ہے۔“

”ہاں بیٹے، میں یہی کہنے والا تھا، میں ثبوت کے طور پر تمہیں وہ کتاب پیش کر سکتا ہوں، اس میں وہ قلمی تحریر موجود ہے، تم اسے دیکھ کر میری بات کا یقین کر سکتے ہو۔“

”آپ میرے بزرگ ہیں ڈاکٹر، آپ کی بات کا مجھے سو فیصد یقین ہے براہ کرم مجھے وہ کتاب دکھا دیں، ممکن ہے میں اس سے کچھ حاصل کر سکوں۔“

”میں تیار ہوں بیٹے، میں چونکہ یہاں مستقل رہنے کے ارادے سے آ گیا ہوں، اس لئے اپنا تمام سامان بھی لندن سے یہاں لے آیا ہوں اور میرے سامان میں سب سے قیمتی شے میری لائبریری ہے۔“

”میں سخت حیران ہوں ماموں جان، یہ معاملہ اس قدر پر اسرار لگے گا، مجھے گمان بھی نہیں تھا، لیکن اب یہ مجسمہ۔۔۔ یہ مجسمہ کہیں شہزاد میاں کو پریشان نہ کرے۔“ ندرت بھابی نے تشویش سے کہا۔

”خدا رحم کرے ندرت بیٹے، درحقیقت میں اس سے بے حد خوفزدہ ہوں، یہ مجھے دوبارہ نظر آیا تو میرے ہاتھ پاؤں پھول گئے، میں نہیں سمجھ سکتا کہ شہزاد میاں کے ذہن میں اس نے کیسے جنم لیا اور اب اس کا کیا مقصد ہے؟“ ڈاکٹر اسماعیل برہان نے متفکرانہ انداز میں کہا۔

”اور پھر جس پر اسرار انداز میں انہوں نے تراشا ہے خدا رحم کرے۔“

ندرت بھابی بھی کافی پریشان نظر آنے لگیں، اور مجھے ان دونوں کی پریشانی پر ہنسی آگئی مجھے ہنستے دیکھ کر وہ دونوں چونک پڑے:

”کیا بات ہے شہزاد۔“ بھابی وحشت زدہ انداز میں بولیں۔

”فکر نہ کریں بھابی میں پاگل نہیں ہوا ہوں، مجھے آپ کی تشویش پر ہنسی آرہی ہے، وہ میری تخلیق ہے، میں اس کا چہرہ اس لئے نہیں تراش سکا کہ وہ میرے خیالوں سے دور ہے، میں چاہوں تو اسے توڑ کر پتھر کے ٹکڑوں میں تبدیل کر سکتا ہوں یا اگر میں چاہوں تو اس کے شانوں پر ایک بدہیت شکل تراش سکتا ہوں۔ یہ میرے قبضہ قدرت میں ہے، اگر یہ اتفاق سے ایک ایسے مجسمے سے مل گیا ہے جس کی وجہ سے ماموں جان پریشان رہ چکے ہیں تو یہ تشویش کی بات نہیں ہے۔“

”خدا کرے ایسا ہی ہو۔۔۔ خدا کرے ایسا ہی ہو لیکن جو حالات مجھے پیش آچکے ہیں ان کے تحت کیا میری یہ تشویش حق بجانب نہیں ہے

بیٹے۔“ ڈاکٹر برہان نے پوچھا۔

”ہاں، یہ درست ہے انکل، بہر حال آپ مجھے آج ہی وہ کتاب دکھا دیں۔“
 ”میں تیار ہوں میرے ساتھ چلو۔“ ڈاکٹر برہان نے کہا اور میں بھی تیار ہو گیا۔
 ”میں بھی آپ لوگوں کے ساتھ چلوں گی ماموں جان، ندرت نے کہا۔
 ”بھابی آپ۔۔۔۔“ میں نے دخل دینا چاہا۔

”بس میں چلوں گی۔“ بھابی نے ضد کرتے ہوئے کہا اور میں خاموش ہو گیا، تھوڑی دیر کے بعد ہم دونوں لباس تبدیل کر کے روانگی کے لئے تیار تھے اور پھر ڈاکٹر برہان کی خوب صورت کار میں لے کر چل پڑی، ڈاکٹر برہان خود ڈرائیونگ کر رہے تھے، میں اور بھابی پیچھے بیٹھے ہوئے تھے، ہم سب اپنے اپنے طور پر کچھ سوچ رہے تھے، میں ڈاکٹر برہان کی کہانی میں الجھا ہوا تھا۔
 ”اس واقعے کو چودہ سال گزر گئے انکل۔“ دفعتاً میں نے پوچھا۔

”ہاں، چودہ سال سے چند ماہ زیادہ۔“ ڈاکٹر صاحب نے جواب دیا۔
 ”اس کے بعد آپ کو وہ نقاب پوش کہیں نہیں ملے؟“
 ”قطعی نہیں، اس کے بعد سے ان کا سایہ بھی کہیں نظر نہیں آیا۔“

”آپ نے ان کے بارے میں تو کوئی اندازہ قائم کیا ہوگا انکل؟“ میں نے پوچھا۔
 ندرت بھابی نے بھی میرے اس سوال میں پوری پوری دلچسپی لی تھی۔

”ہاں۔“ ڈاکٹر نے ایک گہری سانس لے کر کہا، میں نے ان کے بارے میں بھی یہی سوچا تھا کہ وہ بھی ان پراسرار قوتوں سے متعلق تھے، اگر وہ چور ہوتے یا کوئی اور حیثیت رکھتے تو پھر کبھی نہ کبھی ضرور نکراتے، اس کے علاوہ تم نے ایک خاص نکتے پر غور نہیں کیا۔“
 ”وہ کونسا نکتہ ماموں جان؟“ ندرت نے پوچھا۔

”ہوٹل کی پانچویں منزل، سپاٹ دیوار، جبکہ چار بیرے اس وزنی مجسمے کو احتیاط سے اٹھا کر نیچے لے گئے تھے اور پھر نقاب پوش واپس بھی اسی کھڑکی سے گئے تھے۔“

”اوہ، یقیناً، اور شاید اسی وجہ سے وہ دوبارہ آپ سے نہیں نکرائے، کیونکہ ان کا کام ان کی مرضی کے مطابق ہو گیا تھا۔“
 ”لیکن وہ تھے بے ایمان، انکل۔“ میں نے مسکراتے ہوئے کہا۔
 ”کیوں؟“ ڈاکٹر برہان نے بھی مسکراتے ہوئے پوچھا۔

”انہوں نے ایک لاکھ سے دس لاکھ روپے تک کی پیش کش کی تھی، وہ انہوں نے ادا نہیں کئے۔“
 ”اوہ، ہاں۔“ ڈاکٹر برہان بھی مسکرانے لگے، ندرت بھابی بھی ہنسنے لگی تھیں۔

تھوڑی دیر کے بعد ڈاکٹر برہان کے خوبصورت بیگلے میں پہنچ گئے، ندرت نے بتایا کہ ڈاکٹر نے شادی نہیں کی ہے پوری زندگی سیر و

سیاحت اور مختلف تجربات میں گذاری، اس لئے شادی کی فرصت ہی نہیں ملی، اب وہ اس جنگلے میں ملازموں کے ساتھ رہتے ہیں، پارٹیکو میں کارکھڑی کر کے ڈاکٹر برہان نیچے اتر آئے، میں اور ندرت بھابی بھی نیچے اتر گئے۔ ڈاکٹر ہم دونوں کو لے کر چل پڑے، بڑا نفیس جنگلہ تھا، ڈاکٹر کے ذوق کا آئینہ دار، اسے حسین مجسموں سے آراستہ کیا گیا تھا، ڈاکٹر نے بتایا کہ یہ مجسمے انہوں نے ہی تراشے ہیں، اور کثیر رقم خرچ کر کے انہیں ہوائی جہاز سے یہاں لائے ہیں، میں ڈاکٹر کے فن اور ان کی نفاست سے بے حد متاثر ہوا تھا۔

ڈاکٹر نے جیب سے چابیاں نکالیں اور اس کمرے کا تالا کھولنے لگے، لیکن جونہی انہوں نے دروازے کا پٹ کھولا دھوئیں اور تپش کا ایک بھپکا نکلا اور ڈاکٹر اچھل کر پیچھے ہٹ گئے۔ دوسرے لمحے ان کے منہ سے جذباتی انداز میں نکلا آگ، اور پھر وہ بے تحاشہ اندر گھس گئے، اندر دھواں بھرا ہوا تھا، لیکن ڈاکٹر نے کسی چیز کی پرواہ نہیں کی، سامنے ہی ایک الماری سے شعلے اٹھ رہے تھے۔

”جل گئی، جل گئی۔“ ڈاکٹر چیخے اور انہوں نے جان کی پرواہ نہ کرتے ہوئے جلی ہوئی الماری سے کتابیں نکال کر باہر پھینکنا شروع کر دیں۔ میں اور ندرت بھابی بدحواس ہو گئے تھے، ندرت کی تو اندر داخل ہونے کی ہمت نہ ہوئی، لیکن میں اندر گھس گیا، عجیب آگ تھی، صرف ایک الماری سے شعلے اٹھ رہے تھے اور کتابیں جل رہی تھیں، دوسری کوئی چیز متاثر نہیں تھی، ڈاکٹر دیوانوں کی طرح کتابیں اٹھا اٹھا کر باہر پھینک رہے تھے، ان کی قمیض کی آستین آگ پکڑ چکی تھی، لیکن وہ ان سے بے نیاز تھے بمشکل تمام میں نے انہیں کھینچا اور الماری سے دور ہٹا لے گیا، پھر میں نے انتہائی دیر سے ڈاکٹر کی آستینوں کی آگ بجھائی ڈاکٹر کے ہاتھ بری طرح جھلس گئے تھے، چیخ پکار سے تمام نوکر جمع ہو گئے، ندرت ڈاکٹر کو فون کرنے دوڑ گئی، نوکروں نے شدید محنت کر کے آگ بجھائی اور میں ڈاکٹر کو سہارا دے کر ایک اور کمرے میں لے گیا۔

ڈاکٹر بالکل خاموش تھے، میں نے انہیں ایک صوفے میں لٹا دیا، ویسے وہ ہوش میں ہی تھے لیکن ان کا چہرہ برسوں کے مریض کا سا نظر آنے لگا تھا، نوکر آگ بجھا چکے تھے، وہ سبے ہوئے سے کمرے میں آ گئے، ڈاکٹر برہان نے ایک نگاہ انہیں دیکھا لیکن کچھ بولے نہیں، ندرت بھی ڈاکٹر کو فون کر کے باہر آ گئی تھی، ہم دونوں نے مل کر ڈاکٹر کی قمیض اتاری اور بے چینی سے ڈاکٹر کا انتظار کرنے لگے۔

ڈاکٹر کے آنے تک بالکل خاموشی رہی، ڈاکٹر برہان کی زبان بھی گنگ ہو گئی تھی، ہم دونوں بھی خاموش تھے، پھر ڈاکٹر آ گیا اس نے جلے ہوئے حصوں کو صاف کیا، دوا لگا کر ڈریسنگ کی اور اور پھر دوا انجکشن دیئے، اس نے ڈاکٹر کو آرام کا مشورہ دیا اور چلا گیا، ملازم اب بھی خاموش اور پریشان کھڑے تھے۔

”احمد!“ ڈاکٹر برہان نے ایک ملازم کو آواز دی۔

”صاحب جی!“ ملازم آگے بڑھا آیا۔

”تم لوگوں میں سے کسی کو نہیں معلوم ہوگا کہ آگ کس طرح لگی؟“

”صاحب جی!“ احمد کے جسم میں تھر تھری دوڑ گئی۔

”ارے بے وقوف میں طنز نہیں کر رہا تم لوگ قصور وار نہیں ہو، کمرہ تو بند تھا، یہ بچے آئے ہیں ان کے لئے کافی وغیرہ لاؤ۔ جاؤ فکر مت کرو“

ہاتھ ٹھیک ہو جائیں گے، تمہارے اوپر کوئی ذمہ داری نہیں ہے۔“

لو کروں کے چہرے بدستور لٹکے ہوئے تھے، بہر حال وہ واپس نکل گئے تھے۔

”نہ جانیں کون کون سی کتابیں جل گئیں۔ بڑی نایاب کتابیں تھیں شہزاد میاں، میری زندگی کا یہی سرمایہ ہے، اگر تجوری میں آگ لگ جاتی تو میں لعنت بھیج دیتا لیکن کتابیں۔۔۔ نہ جانے کون کونسی ضائع ہو گئیں، میرا دعویٰ ہے کہ اب ان کتابوں کے دوسرے نسخے نہیں مل سکیں گے۔“

”لیکن ماموں جان، بند کمرے میں۔۔۔“

”..... آگ کس طرح لگ گئی؟“ ڈاکٹر نے مسکراتے ہوئے اس کا جملہ پورا کر دیا۔

”ہاں ماموں جان۔“ ندرت نے اس مسکراہٹ کو حیرانی سے دیکھا۔

”شہزاد میاں بتا سکیں گے۔“ ڈاکٹر مسکراتے ہوئے میری طرف مخاطب ہو گئے۔

”تت۔۔۔ تو وہ اسی الماری میں تھی؟“

”ہاں بیٹے، اور میں کوشش کے باوجود اسے نہ بچا سکا، شاید آگ کی ابتداء اسی سے ہوئی تھی، ذرا دو منٹ آرام کر لوں، کافی وغیرہ پی

لوں، تب چمڑے کے اس جلے ہوئے ڈھیر کو دیکھوں گا۔“

”اوہ۔۔۔ تو چمڑے کی کتاب۔۔۔؟“ ندرت نے خوفزدہ انداز میں پوچھا۔

”ہاں، پراسرار قوتیں نہیں چاہتی تھیں کہ کتاب کا راز افشا ہو، لیکن کیا تم قدیم مصری زبان سے واقف ہو بیٹے؟“ ڈاکٹر برہان نے میری

طرف رخ کر کے پوچھا۔

”قطعی نہیں انکل“ میں جواب دیا۔

”بہر حال کوئی نہ کوئی بات ضرور ہوگی، میرا دعویٰ ہے، دوسرے بہت سے لوگوں نے بھی کتاب دیکھی تھی، ان میں مصری تحریروں کے

جاننے والے بھی تھے، لیکن وہ اس کا ایک لفظ بھی نہ نکال سکے، نہ ہی انہیں یا کتاب کو نقصان پہنچا۔“

”تو۔۔۔ تو یہ سب کچھ میری وجہ سے ہوا ہے۔“ میں نے افسوس زدہ انداز میں کہا۔

”ادنبہ اس انداز میں مت سوچو بیٹے، ان دلچسپ واقعات پر غور کرو، میں سمجھتا ہوں میری سچائی کا تمہیں ایک اور ثبوت مل گیا ہے۔“

ڈاکٹر برہان نے کہا، میں کچھ نہ بول سکا، ندرت بھابی کے چہرے پر خوف کی پرچھائیاں صاف دیکھی جاسکتی تھیں۔

”آپ ڈر رہی ہیں بھابی؟“ میں نے پوچھا۔

”میں۔۔۔ میں صرف تمہاری وجہ سے خوفزدہ ہوں شہزاد خدا جانے یہ سب کیا ہے خدا نہ کرے، تمہارے اوپر کوئی مصیبت نہ آپڑے۔“

”میں تمام مصیبتوں سے نپٹ لوں گا بھابی آپ فکر نہ کریں۔“ میں نے مسکراتے ہوئے کہا۔

ڈاکٹر برہان غور سے میری شکل دیکھ رہے تھے۔

”کیا خیال ہے انکل؟“ میں نے پوچھا۔

”میں صرف ایک بات سوچ رہا ہوں، ڈاکٹر برہان پر خیال انداز میں بولے۔ تم ضرور اس کتاب کی عقدہ کشائی کر سکتے تھے، ورنہ وہ پر اسرار قوتیں اسے جلانہ ڈالتیں، وہ اسے جلانے پر مجبور ہو گئی تھیں۔“

”بہر حال مجھے آپ کی قیمتی کتابوں کے جل جانے کا افسوس ہے اور اس کے ساتھ یہ بھی افسوس ہے کہ میں اس کتاب کو نہ دیکھ سکا، ممکن تھا وہ میری الجھن کا حل پیش کر دیتی۔“

”ہاں ممکن تھا، لیکن میں نے اس کے ترجمہ شدہ حصے سے جو کچھ پڑھا تھا شاید ذہن پر زور دے کر تمہیں بتا سکوں اس سے کون روکے گا، ممکن ہے اس سے تمہیں کچھ مدد مل جائے۔ مجھے سہارا دو، میں کتابوں کے جلے ہوئے ڈھیر کو دیکھوں گا، میں دیکھوں گا چڑے کی اس کتاب کا کوئی حصہ باقی بچا ہے یا نہیں؟“

”مجھے خوف محسوس ہو رہا ہے ماموں جان۔“ ندرت نے کانپتے ہوئے کہا۔

”جو کچھ ہو چکا ہے اس سے زیادہ نہ ہو سکے گا بیٹے، اب اور کیا ہوگا، مجھے جو نقصان پہنچنا تھا، پہنچ چکا ہے آؤ، مجھے سہارا دو۔“

ڈاکٹر برہان نے دونوں ہاتھ پھیلا دیئے اور میں نے اور ندرت نے انہیں سہارا دے کر اٹھایا، بلاشبہ وہ بڑا باہمت شخص تھا، اس کے ہاتھ کافی جل گئے تھے، لیکن وہ اب بھی بے خوف تھا نہ ہی اس کے چہرے پر کرب کے آثار نظر آرہے تھے، ہم دونوں انہیں سہارا دیئے ہوئے باہر لے آئے اور تھوڑی دیر کے بعد ڈاکٹر اور ہم دوبارہ لاہیری کے سامنے پہنچ گئے، جہاں کتابوں کے ڈھیر پڑے ہوئے تھے۔

بیشمار کتابیں ضائع ہو چکی تھیں، جلی ہوئی کتابوں کو دیکھ کر ڈاکٹر کے چہرے پر کرب کے آثار ابھر آئے، وہ کتابوں کے سامنے کھڑے ہوئے انہیں دیکھتے رہے، پھر لرزتی ہوئی آواز میں بولے: ”مجھے ان کتابوں سے اپنے بچوں کی طرح محبت تھی، بہر حال جو ہونا تھا ہو چکا، دیکھو، اس چڑے کے گٹھے کو اٹھاؤ، غالباً یہ وہی کتاب ہے۔“

انہوں نے ایک طرف اشارہ کیا اور میں ان کے اشارے کی طرف بڑھا، میں نے چڑے کا وہ ڈھیر اٹھایا، اصولاً اس ڈھیر سے نقصان اٹھنا چاہئے تھا کیونکہ وہ چڑے کا تھا لیکن اسے اٹھاتے ہی مجھے ایسا محسوس ہوا جیسے میری ناک میں ایک انوکھی خوشبو چڑھ گئی ہو، ماحول مہک اٹھا تھا۔ میں نے دوسروں کی طرف دیکھا، میں سوچ رہا تھا کہ شاید دوسرے بھی اس خوشبو سے متاثر ہوں گے اور اس پر ضرور تبصرہ کریں گے، لیکن نہ تو ڈاکٹر اور نہ ہی ندرت بھابی نے اس خوشبو پر تبصرہ کیا، چنانچہ میں بھی خاموش ہو گیا، میں نے اس ڈھیر کو الٹ پلٹ کر دیکھا، کاغذ جل چکا تھا، چڑہ پگھل کر بدہیت ہو گیا تھا، کتاب کی شکل بھی نظر نہ آتی تھی، میں نے اسے ڈاکٹر کے سامنے کر دیا۔

”مکمل طور پر ضائع ہو گئی۔“ ڈاکٹر نے گردن ہلاتے ہوئے کہا، بہر حال آؤ، میں یادداشت پر زور دے کر تمہیں ان ترجمہ شدہ اوراق کے بارے میں بتاتا ہوں، شاید تم ان سے کوئی نتیجہ اخذ کر سکو، اور کافی بھی تیار ہو گئی ہوگی، ہم دونوں نے ڈاکٹر کو سہارا دیا اور واپس کمرے میں آ گئے۔

ہمارے کمرے میں داخل ہوتے ہی احمد آ گیا، وہ کافی کی ٹرائی دھکیلتا ہوا اندر آ رہا تھا، ٹرائی پر خشک میوے اور پھل بھی رکھے ہوئے تھے،

ندرت نے نرالی سنبھال لی اور پھر وہ میوے کی پلیٹ میری طرف بڑھاتے ہوئے کافی بنانے لگی۔

”آپ کچھ پسند کریں گے ڈاکٹر!“ میں نے پوچھا۔

”جودل چاہے کھلا دو بھئی، فی الحال تو ہم اپنا جج ہیں۔“

ڈاکٹر نے مسکراتے ہوئے کہا اور مجھے نہ جانے کیوں شرمندگی ہونے لگی، میں محسوس کر رہا تھا کہ سب کچھ میری وجہ سے ہوا ہے، بہر حال میں نے چند بادام ڈاکٹر کے منہ میں ڈالے اور وہ مسکراتے ہوئے انہیں چبانے لگے۔

جب تک انگل کے ہاتھ درست نہ ہوں جائیں بھابی آپ یہیں قیام کریں گی میں گھر جا کر بتا دوں گا کہ انگل کو حادثہ پیش آ گیا ہے اس لئے آپ نہ آ سکیں گی۔“

”ارے نہیں بیٹے، ملازم موجود ہیں، اتنی تکلیف کی ضرورت نہیں ہے۔“ ڈاکٹر برہان نے مسکراتے ہوئے کہا اور پھر وہ کسی خیال میں گم ہو گئے، کئی منٹ تک خاموشی رہی پھر ندرت نے سرک کر اپنی کرسی ڈاکٹر کے برابر کر لی اور کافی کی پیالی اٹھاتے ہوئے بولی:

”ماموں جان، کافی۔“

”اوہ۔ ہاں، میں ان کاغذات کی تحریر پر غور کر رہا تھا۔“ ڈاکٹر نے چونک کر کہا اور پھر کافی کے دو تین گھونٹ لے کر ہونٹ دانتوں میں دبائے۔ میں نے بھی پیالی اٹھالی تھی اور ندرت اپنی پیالی سے چھوٹے چھوٹے سپ لے رہی تھی۔

”کچھ یاد آیا انگل؟“ میں نے پوچھا۔

”یہ اس کتاب کے ابتدائی صفحات تھے۔“ ڈاکٹر نے آنکھیں بند کرتے ہوئے کہا اور میں ہمدن گوش ہو گیا، مجھے کافی دلچسپی محسوس ہو رہی تھی، ڈاکٹر شاید الفاظ کی ابتدا پر غور کر رہے تھے، ماحول کچھ عجیب ہو گیا تھا اور یہ صرف میری باریک بینی تھی، میں نے ڈاکٹر کے چہرے پر گہری سرنخی دیکھی، شاید انہیں مکمل تحریر یاد آگئی تھی، ندرت کافی کے گھونٹ لے رہی تھی، پھر اس نے ڈاکٹر کی پیالی اٹھاتے ہوئے کہا:

”کافی لیں ماموں جان!“

اور اس نے پیالی اٹھا کر ڈاکٹر کے ہونٹوں سے لگا دی۔ ڈاکٹر ہونٹوں ہی ہونٹوں میں کچھ بڑبڑانے لگے تھے۔ پھر انہوں نے آنکھیں کھولیں اور میں جوان کے چہرے کی طرف ہی دیکھ رہا تھا، ان کی آنکھیں دیکھ کر چونک پڑا۔ ڈاکٹر کی آنکھیں انگارے کی طرح دھب رہی تھیں۔ اتنی سرخ اور چمک دار آنکھیں میں نے زندگی میں کبھی نہیں دیکھی تھیں۔

دوسرے لمحے ڈاکٹر نے ہونٹوں کے قریب کافی کی پیالی پر اتنا زور دار ہاتھ مارا کہ وہ ندرت کے ہاتھ سے چھوٹ کر پوری قوت سے دیوار سے ٹکرائی، ندرت کے منہ سے ایک بے ساختہ قسم کی چیخ نکل گئی تھی، وہ اچھل کر کھڑی ہو گئی تھی۔

ڈاکٹر کا چہرہ درحقیقت بے حد بھیانک لگ رہا تھا۔

”ماموں جان۔“ اس کے منہ سے نکلا۔ لیکن ڈاکٹر خونخوار نگاہوں سے ہم دونوں کو دیکھ رہے تھے، پھر انہوں نے اپنے زخمی ہاتھوں سے

ثرانی دھکیل دی، برتن چھنچھنا کر گرے اور ٹوٹ گئے، ندرت ایسی چیختی تھی جیسے ذبح ہوتا ہوا بکرا لیکن بڑی محبت کرنے والی بھابی تھی، اس نے بھاگتے ہوئے میرا بازو پکڑ لیا اور مجھے دروازے کی طرف گھسیٹنے لگی۔

”رک جاؤ بھابی، خوفزدہ مت ہو ڈاکٹر انکل کی طبیعت ٹھیک نہیں ہے۔“

”فوز ایہاں سے نکل جاؤ ورنہ۔۔۔ ورنہ۔۔۔“

ڈاکٹر کی آواز ابھری لیکن۔۔۔ کیا یہ ڈاکٹر کی آواز تھی ایک عجیب سی بھیا تک پھٹی پھٹی آواز تھی۔

اور اس آواز سے میرے جسم میں عجیب سی لہریں اٹھنے لگیں، میرے ذہن میں کھولن سی ہونے لگی، مجھے اس آواز سے بے پناہ نفرت محسوس ہوئی، میں پورے حواس میں تھا، لیکن میرا دل چاہ رہا تھا کہ میں ڈاکٹر کو اٹھا کر زمین پر دے ماروں۔

”تم دونوں یہاں سے نکل جاؤ۔ آخری بار کہہ رہا ہوں نکل جاؤ یہاں سے ورنہ۔۔۔ ورنہ۔۔۔“

ڈاکٹر دونوں ہاتھ پھیلا کر ہماری طرف بڑھے اور ندرت بھابی پھر چیخ پڑی۔ ”چلو شہزاد۔ خدا کے لئے چلو۔“

”نہیں رک جاؤ، میں دیکھتا ہوں یہ کیا کرتا ہے۔“ میں نے نہ جانے کس جذبے کے تحت کہا، ان الفاظ میں میری قوت ارادی کو کوئی دخل نہیں تھا، اور پھر میں خود بھی ڈاکٹر کی طرف بڑھا۔

”شہزاد، خدا کے لئے شہزاد۔“

ندرت بھابی بھیا تک آواز میں چیختی، لیکن اس دوران میں ڈاکٹر پر حملہ کر چکا تھا، میں نے ڈاکٹر کی گردن پکڑ لی اور ڈاکٹر مجھ سے لپٹ گیا، اب بھابی میں قوت برداشت نہ رہی تھی، وہ دیوانوں کی طرح چیختی ہوئی باہر بھاگی اور ملازموں کو مدد کے لئے پکارنے لگی، اندر کمرے میں ہم دونوں خونخوار جنگی درندوں کی طرح لڑ رہے تھے، اور یہ لڑائی بے حد بھیا تک تھی۔

☆☆☆

جناتی دنیا

عمران سیریز کا منفرد اور اچھوتا ناول، جسے مظہر کلیم نے بہت محنت اور جانفشانی سے تحریر کیا ہے۔ علی عمران کے

پرستاروں کے لئے ایک خاص تحفہ۔ اب انسان تو کیا شیطان جن بھی اس سے پناہ مانگیں گے۔ عمران سیریز کا یہ انوکھا ناول کتاب گھر پر

دستیاب ہے جسے **ناول** سیکشن میں دیکھا جاسکتا ہے۔

ڈاکٹر اسٹیلیل برہان جسمانی طور پر مجھ سے کافی کمزور ثابت ہوئے، میں اسے بری طرح رگڑ رہا تھا، پھر میں نے اسے گرا دیا اور اس کے سینے پر سوار ہو گیا، میں نے دونوں ہاتھوں سے اس کی گردن پکڑ لی اور ڈاکٹر گردن چھڑانے کے لئے پوری طاقت صرف کرنے لگا، اسی وقت نوکر کمرے میں گھس آئے، اگر وہ میرے بال، بازو، کمر پکڑ کر مجھے پوری قوت سے ڈاکٹر پر سے نہ کھینچ لیتے تو یقیناً ڈاکٹر برہان میرے ہاتھوں ہلاک ہو گیا تھا، ملازموں کی گرفت میں بھی میں پوری طاقت صرف کرنے لگا، کئی ملازموں کے چوٹیں بھی آئیں، اگر ان کی تعداد زیادہ نہ ہوتی تو شاید میں ان کے قابو میں نہ آتا۔

بہر حال وہ مجھے باہر گھسیٹ لائے اور کمرے کی دہلیز پار کرتے ہی میرے حواس واپس آ گئے، میں ہکا بکا رہ گیا، ندرت بھابی کی عجیب پوزیشن تھی، ان کا حلیہ بگڑا ہوا تھا، دانت خوفزدہ انداز میں نکلے پڑ رہے تھے، ان کی سمجھ میں نہیں آ رہا تھا کہ میری خبر گیری کریں یا ڈاکٹر کی، ذرا سی دیر میں دو خوفناک حادثے پیش آ گئے تھے۔ انہوں نے ایک نگاہ مجھے دیکھا اور پھر دوڑ کر کمرے میں گھس گئیں، دو ملازم ڈاکٹر کو سہارا دے کر اٹھا رہے تھے ڈاکٹر پہلے ہی زخمی تھے، ان کے چہرے پر تکلیف کے آثار نظر آ رہے تھے، ملازموں نے سہارا دے کر انہیں ایک کرسی پر بیٹھایا اور انہوں نے کراہتے ہوئے ندرت بھابی کی طرف دیکھا۔

”شاید میری تکلیف بڑھ گئی ہے، ارے میرے لباس کو کیا ہو گیا، کیا میں زمین پر لیٹتا رہا ہوں؟“ انہوں نے کمرے میں چاروں طرف دیکھا۔ ”ہو کیا گیا بھی، یہاں تو زلزلے کے سے آثار نظر آتے ہیں۔“

وہ مسکراتے ہوئے بولے اور ندرت بھابی خود اپنے پاگل ہونے پر غور کرنے لگیں۔ دوسری طرف دروازے کے باہر میری عجیب کیفیت تھی، میں ملازموں کی گرفت سے خود کو چھڑا رہا تھا، لیکن ملازم مجھے نہیں چھوڑ رہے تھے۔

”کیا بد تمیزی ہے یہ؟“ میں دھاڑا اور ندرت بھابی جلدی سے کمرے سے نکل آئیں۔

”یہ کیا ہو رہا ہے ندرت بھابی، کیا آپ میری اس طرح بے عزتی کروانے یہاں لائی تھیں، ان لوگوں نے مجھے کیوں پکڑا ہوا ہے؟“

ندرت بھابی غور سے میری شکل دیکھ رہی تھیں پھر وہ سرسراتی آواز میں بولیں: ”کیسی طبیعت ہے تمہاری؟“

”کیوں خیریت، مجھے کیا ہو گیا؟“ میں نے کہا اور پھر اچانک میری آواز بند ہو گئی، میرے ذہن میں عجیب سے تصورات ابھرے مجھے خیال آیا کہ ابھی کچھ دیر قبل میں وحشی درندوں کی طرح ڈاکٹر برہان سے لڑتا رہا ہوں اور میرے روٹنے کھڑے ہو گئے۔ میری آنکھیں پھٹ گئیں۔

”ندرت بھابی!“ میرے منہ سے نکلا۔

”کیسی طبیعت ہے شہزاد۔“ ندرت بھابی نے میری بگڑتی کیفیت کو دیکھتے ہوئے پوچھا۔

”ندرت بھابی، کیا یہ درست ہے کیا یہ درست ہے، کیا میں نے ماموں جان کی شان میں گستاخی کی ہے؟“

”ندرت۔“

اندر سے ماموں جان کی آواز سنائی دی اور ندرت پریشان لگا ہوں سے مجھے دیکھتی ہوئی اندر چلی گئی، میں نے ملازموں کو دھکے دے کر خود

کوان کی گرفت سے چھڑایا اور دروازے کی طرف بڑھا، اندر مجھے ڈاکٹر برہان کی آواز سنائی دی:

”شہزاد کہاں ہے، کیا اس کی کیفیت اعتدال پر آگئی؟“

”یہ سب کیا ہے ماموں جان خدا کے واسطے مجھے بتائیے یہ سب کیا ہے۔“ ندرت نے دونوں ہاتھوں سے کنپٹیاں دباتے ہوئے کہا۔

”پراسرار قوتوں کے دلچسپ کھیل!“ ڈاکٹر برہان نے مسکراتے ہوئے کہا ”پھر دوبارہ بتانے کی کوشش کروں تو شاید وہی فضا دوبارہ پیدا

ہو سکتی ہے، شہزاد کو اندر بلاؤ، اس بے چارے کا کوئی قصور نہیں ہے؟“

”شہزاد!“ ندرت بھابی نے مجھے آواز دی اور میں اندر داخل ہو گیا۔

ڈاکٹر برہان نے مسکراتے ہوئے مجھے دیکھا اور بولے۔ ”کیا تمہیں بھی تھوڑی دیر قبل کے واقعات یاد آ گئے ہیں شہزاد۔“

”ڈاکٹر۔۔۔ ڈاکٹر، میں شرمندہ ہوں۔“ میں نے گردن جھکا کر کہا۔

”بے کار باتیں ہیں، قصور میرا ہے نہ تمہارا، البتہ وہ پراسرار قوتیں کھل کر سامنے آگئی ہیں، تم ادھورے مجسمے کے طلسم سے نکلنے کی کوشش کرو

شہزاد، ٹھیک ہے وقتی طور پر ان قوتوں نے مجھے تمہیں کچھ بتانے سے روک لیا ہے لیکن کب تک، میں ان کا چیلنج قبول کر چکا ہوں، میں دیکھوں گا کہ میں

اس سلسلہ میں کیا کر سکتا ہوں۔“

”آپ میری وجہ سے خود کو پریشانی میں نہ ڈالیں ڈاکٹر میں اپنے حالات سے خود نپٹ لوں گا، براہ کرم آپ اس مسئلے کے درمیان سے

ہٹ جائیں۔“ میں نے کہا۔

”میرے لئے اب یہ مشکل ہے اور یوں بھی یہاں کون رونے دھونے والا ہے، دیکھیں گے کیا کھیل ہے، لیکن فی الحال جانے دو، کیا تم

یقین کرو گے کہ کتاب کی تحریر میرے ذہن سے نکل چکی ہے۔“

”اوہ، ضرور ایسا ہوگا ڈاکٹر، لیکن یہ سب حیرت انگیز ہے، میرے حواس بالکل گم ہو گئے تھے لیکن اب مجھے یہ یاد آ گیا ہے کہ میں نے کیا کیا تھا۔“

”بھول جاؤ سب کچھ، میری کیفیت بھی ایسی ہی تھی لیکن کوئی فکر کی بات نہیں ہے میں تمہاری مدد کروں گا، میں اس ادھورے مجسمے کا

راز ضرور حل کروں گا۔“

میں نے کوئی جواب نہیں دیا، جب ڈاکٹر برہان ندرت بھابی سے بولے: ”بس اب اگر تم چاہو تو جاسکتی ہوں ندرت، میں ٹھیک ہوں، اور ہاں

ان کی طرف سے فکر مند ہونے کی ضرورت نہیں ان کی ذمہ داری اب میں نے سنبھال لی ہے۔“

ندرت بھابی نے پریشانی کی گہری گہری سانسیں لیتے ہوئے میری طرف دیکھا۔

”بھابی۔ آپ ڈاکٹر صاحب کے پاس رہیں، میں چلا جاؤں گا۔“ میں نے کہا۔

”نہیں بیٹے، ضرورت ہوتی تو میں خود روک لیتا، اور پھر ان حالات میں ان کا یہاں رکنا مناسب بھی نہیں ہے، میں ان قوتوں کا چیلنج

قبول کر چکا ہوں، اُس وقت میں اور اب میں بہت فرق ہے، میں دیکھوں گا میں کیا کر سکتا ہوں۔“

”اگر آپ میری وجہ سے کسی تکلیف میں مبتلا ہو گئے ڈاکٹر تو میں خود کو معاف نہیں کر سکوں گا۔“ میں نے کہا۔

”در اصل اب یہ میری انا کا سوال ہے، تمہارا اس سے کوئی واسطہ نہیں رہا ہے، براہ کرم اس سلسلہ میں میرے اوپر کسی قسم کا دباؤ مت ڈالو۔“ ڈاکٹر نے کسی قدر ناگواری سے کہا اور اس کے بعد میرے کچھ بولنے کی گنجائش نہیں رہی۔

میں خاموش ہو گیا، ندرت بھابی بھی خاموش تھیں پھر انہوں نے ایک گہری سانس لے کر کہا: ”اچھا ماموں جان، پھر مجھے اجازت دیں؟“ ”خدا حافظ۔“ ڈاکٹر نے کہا اور میری طرف مصافحے کے لئے ہاتھ بڑھاتے ہوئے بولے، ”گذرے ہوئے واقعات کا احساس نہ کرنا شہزاد، میں ان سے بھی پراسرار حالات کا شکار ہوں، خدا حافظ۔“ اور ندرت بھابی بچوں کی طرح میرا ہاتھ پکڑے ہوئے باہر نکل آئیں۔

والہی پر ندرت بھابی کا ردِ رائیو کر رہی تھیں، اور میں ان کے برابر خاموش بیٹھا تھا، میرے ذہن میں سنسناہٹ ہو رہی تھی، ڈاکٹر برہان کی کوٹھی میں پیش آنے والے واقعات میرے لئے بہت تکلیف دہ تھے۔

”کیا سوچ رہے ہو شہزاد۔“ ندرت بھابی نے کافی دیر کے بعد پوچھا اور میں چونک پڑا، میں نے ایک گہری سانس لی اور بولا: ”کیا آپ میری ایک درخواست قبول کریں گی بھابی۔“

”درخواست۔۔۔ کیسی؟“ بھابی نے سامنے نگاہیں جمائے ہوئے کہا۔

”میں چاہتا ہوں آپ لوگ ان معاملات سے نکل جائیں۔“

”لوگوں سے تمہاری کیا مراد ہے؟“ بھابی نے سنجیدگی سے پوچھا۔

”آپ اور ڈاکٹر اسلعل۔“

”میری حیثیت ان معاملات میں کیا ہے۔۔۔؟“ بھابی نے کہا۔

”آج جو واقعہ پیش آیا ہے بھابی، میں خود کو کسی طرح معاف نہیں کر سکوں گا، ڈاکٹر میرے لئے بھی اتنے ہی محترم ہیں جتنے آپ کے لئے، کاش میں اپنے ہاتھ توڑ کر پھینک دیتا۔“

”لیکن تم بے بس تھے شہزاد، کچھ ان دیکھی قوتوں کے ہاتھوں۔“ بھابی نے کہا۔

”یہ حقیقت ہے بھابی، لیکن اس کے باوجود یہ مناسب نہیں ہے، جب یہ پراسرار قوتیں اس طرح ہم پر مسلط ہو سکتی ہیں تو کسی وقت بھی

کوئی اور حادثہ رونما ہو سکتا ہے، بھابی آپ سمجھتی کیوں نہیں، خدا نخواستہ آپ کو بھی کوئی نقصان پہنچ سکتا ہے، میری پیاری ندرت بھابی میری بات مان لیں ورنہ۔۔۔ ورنہ۔۔۔“

”ورنہ کیا؟“ ندرت بھابی نے میری طرف دیکھا۔

”ورنہ میں یہ کوٹھی چھوڑ دوں گا۔“

”ایسا نہ کو شہزاد، میں کسی کے کہنے سے یہ سب کچھ نہیں کر رہی بس میرے دل میں یہ خواہش ابھرتی ہے کہ میں تمہارے لئے کچھ کروں اور

میں کرتی ہوں، مجھے اس خوشی سے محروم نہ کرو۔“

”بھابی۔۔ بھابی، کاش میں اس محبت کے جواب میں آپ کو کچھ دے سکتا، میری بیماری بھابی آپ مجھے چاہتی ہیں، لیکن میرا آپ پر کوئی حق نہیں ہے، آپ میرے بھائی کی امانت ہیں، آپ نے آج تک میرے لئے جو کچھ کیا ہے وہ اس قدر ہے کہ میں زندگی بھر اس کا صلہ آپ کو نہیں دے سکتا، بس اس سے زیادہ کچھ نہ کریں بھابی مجھے میرے حال پر چھوڑ دیں، یہ میری درخواست ہے آپ کو کچھ ہو گیا تو میں اپنی گردن کاٹ کر خودکشی کر لوں گا۔“

”شہزاد ایسی باتیں مت کرو، خدا کے لئے ایسی باتیں مت کرو، خاموش ہو جاؤ، میں تمہارے لئے کربھی کیا رہی ہوں۔ میں تو خود بے بس ہوں، کاش میں کچھ کر سکتی۔“ بھابی نے کہا اور میں خاموش ہو گیا، تھوڑی دیر کے بعد ہم کوٹھی پہنچ گئے، گھر کے سب لوگ ہمارے منتظر تھے۔

بے شک میں لوگوں کے خلوص و محبت پر ایمان رکھتا ہوں، کسی کو میری شخصیت پر کوئی شبہ نہیں تھا، حالانکہ بھابی جوان تھیں، خوب صورت تھیں، ابھی ان کی شادی کو کوئی طویل عرصہ بھی نہیں ہوا تھا، ان کی اس والہیت پر کوئی بھی شک کر سکتا تھا، لیکن میں نے کبھی کسی کی نگاہوں میں ایسی کوئی بات نہیں پائی، بلکہ بھابی کی اس بھاگ دوڑ پر سب ان کے شکر گزار تھے، اور ان کا احسان مان کر ان کی عزت کرتے تھے۔

میرا ذہن سخت الجھا ہوا تھا، بہر حال کھانا میں نے سب کے ساتھ کھایا اور پھر بھابی سے اجازت لے کر میں اپنی رہائش گاہ کی طرف چل پڑا، ڈاکٹر کے گھر پیش آنے والے حادثے کا گھر میں کوئی تذکرہ نہیں کیا گیا تھا، اور یہ اچھی بات تھی، تھوڑی دیر کے بعد میں اپنے نگار خانے میں داخل ہو گیا، چاروں طرف سناٹا تھا، ہال میں ادھورا مجسمہ خاموش کھڑا تھا۔ میری نگاہ اس پر پڑی اور نہ جانے کیوں مجھے بہت زور سے غصہ آیا، میں نے خونی نگاہوں نے اس مجسمے کی طرف دیکھا اور اس کے سامنے پہنچ گیا۔

”کیا تم سمجھتی ہو کہ میں تم سے مرعوب ہو جاؤں گا، کیا تمہارا خیال ہے کہ تمہارا ظلم مجھے دیوانہ کر دے گا، ایسا نہیں ہو سکتا، میرے ہتھوڑے کی ایک جنبش تمہارے نکلے نکلے کر دے گی، سمجھیں، اس کے بعد میں کبھی تمہارے بارے میں نہیں سوچوں گا، میں اپنی انگلیاں کاٹ ڈالوں گا کہ میرے ہاتھ پھر کبھی تمہیں تخلیق نہ کریں، میرے سامنے آ جاؤ، ورنہ میں تمہارے ساتھ بہت برا سلوک کروں گا سمجھیں، میرے سامنے آ جاؤ۔“

مجسمہ خاموش کھڑا تھا، لیکن میرے دوست، چند ساعت کے بعد میں نے ایک عجیب منظر دیکھا، ہاں، میں نے دیکھا مجسمے کے سپاٹ چہرے پر، اس جگہ جہاں آنکھیں ہونی چاہئیں نہی ابھر رہی تھی، پھر یہ نہی رخساروں پر بہنے لگی، وہ رو رہی تھی ہاں یہ اس کے آنسو تھے، ناپیدہ آنکھوں سے نکلنے والے آنسو، میں تعجب سے منہ پھاڑے ان آنکھوں کو ان آنسوؤں کو دیکھنے لگا، میں نے آگے بڑھ کر ان سے انگلی لگائی، وہ پانی میری انگلی پر لگ گیا۔ میرا دل کڑے کڑے ہو گیا، مجھے ایسا معلوم ہوا۔ جیسے دل اس کا غم محسوس کر رہا ہو۔ اس کے آنسو میرا دل ہلائے دے رہے تھے، آنسو مسلسل بہہ رہے تھے اور میں بے ساختہ اس سے لپٹ گیا۔

”مجھے معاف کر دو، مجھے معاف کر دو، میں نے تمہارا دل دکھایا ہے، مجھے معاف کر دو، خدا کے لئے مجھے معاف کر دو، میں تم سے سخت شرمندہ ہوں، میں تم سے سخت شرمندہ ہوں۔“

میں اس کے سینے سے رخسار گڑ رہا تھا، تب مجھے محسوس ہوا جیسے انگلیاں میرے بالوں کو سہلا رہی ہوں، مجھے اس لمس سے بے پناہ سکون کا

احساس ہوا۔

”کیا۔۔ کیا تم نے مجھے معاف کر دیا، بولو، کیا تم نے مجھے معاف کر دیا؟“

”ہاں۔“

ایک سسکی سی گونجی اور یہ آواز میرے حواس سے ٹکرائی میں اچھل پڑا، میں نے یہ آواز بخوبی سنی، میں نے آنکھیں پھاڑ پھاڑ کر چاروں طرف دیکھا، لیکن پورا ہال سنسان پڑا تھا، پھر یہ آواز کیا یہ مجھے کی آواز تھی، یقیناً اسی نے مجھے جواب دیا تھا، جب وہ آنسو بہا سکتا تھا تو بول بھی سکتا تھا۔

”سنو، کیا تم مجھے اپنے خدو خال نہیں دے سکتیں، میں قیامت تک اسی خلش میں مبتلا رہوں گا، میں تمہیں نہ دیکھ سکوں گا۔“ میں نے کہا۔

لیکن خاموشی، کوئی آواز نہیں تھی، کوئی آہٹ نہ تھی، میرا سر درد سے پھٹنے لگا، میرا دل چاہا کہ میں سو جاؤں۔ چنانچہ میں نے لباس تبدیل کیا اور پھر اپنی مسہری پر پہنچ گیا میں سونے کی کوشش کرنے لگا، ڈاکٹر اسماعیل کا چہرہ میری نگاہوں کے سامنے ابھر آیا، کیسا انوکھا انسان ہے وہ لیکن وہ کیا کرے گا، کیا وہ اس راز کو حل کر سکے گا، لیکن نا دیدہ قوتیں نہیں چاہتیں کہ یہ عقدہ حل ہو۔ وہ ڈاکٹر کو روکنے کی کوشش کریں گی، کہیں میری وجہ سے ڈاکٹر کسی مصیبت کا شکار نہ ہو جائے، اس کی لائبریری جل گئی، نہ جانے کتنی قیمتی کتابوں کا نقصان ہوا ہوگا، اس کے ہاتھ بھی زخمی ہو گئے اور پھر اوپر سے میں نے بھی اسے کافی مارا تھا، میرا دل کڑھنے لگا، میں نے ڈاکٹر کے ساتھ کس قدر زیادتی کی تھی۔

لیکن میں بھی حواس میں نہیں تھا، نہ جانے کونسا جذبہ میرے اندر عود کر آیا تھا، نہ جانے وہ کونسی کیفیت تھی مجھے ماحول کا کوئی احساس نہیں رہا تھا، بس ایک عجیب سی کیفیت ذہن پر طاری ہو گئی تھی، آخر یہ سب کیا ہے، کیوں ہے۔ میں اس دنیا کا انسان ہوں یا کہیں اور کا میں ان تمام لوگوں سے جدا کیوں ہوں، میں بھی انہیں کی طرح کا انسان کیوں نہیں ہوں جبکہ میں ان میں پیدا ہوا ہوں انہیں میں پلا بڑھا ہوں، اور اس رات میں نے اپنی شخصیت کا تجزیہ کیا۔

یہ سب کیوں ہے، میں ماحول سے اجنبی کیوں ہوں کیا واقعی کچھ پر اسرار قوتیں میرے گرد احاطہ کئے ہوئے ہیں آخر کیوں وہ مجھ سے کیا چاہتی ہیں، میرے ذہن میں یہ مٹے مٹے خاکے کیسے ہیں، اور میری ان بے قرار یوں کا جواب کیا ہے، ایک بار پھر بے چینی کے عالم میں میں کھڑا ہو گیا، میرے قدم میری تخلیق کی طرف اٹھتے گئے اور میں اس کے سامنے پہنچ گیا، اسے دیکھتا رہا، پھر میرے منہ سے آواز نکلی:

”مجھے بتاتی نہیں تو کون ہے، میری زندگی میں کیوں داخل ہوئی ہے، کیا چاہتی ہے مجھ سے، بول تو نے میری زندگی کیوں تلخ کر دی ہے میں ان تکنیوں سے اکتا گیا ہوں میں، میں خود کشی کر لوں گا اب مجھ سے یہ ذہنی انتشار برداشت نہیں ہوتا، یہ کیسی چاہت ہے، یہ بڑی محبت ہے، میں نے تجھے بڑے پیار سے تراشا ہے، میں نے تجھے بڑی محبت سے تخلیق کیا ہے، پھر میری محبت میری چاہت کا یہی صلہ ہے، بول جواب دے میں کیا کروں، اگر تو اپنا چہرہ بھی میرے سامنے عیاں کر دے تو ممکن ہے میرے سینے کی جلن کچھ کم ہو جائے، بول جواب کیوں نہیں دیتی، مارنا ہے تو ایک بار مار ڈال، بار بار کیوں مارتی ہے۔“ میں نے اس کے مرمریں بازو پکڑ لئے۔

اور میرے کانوں میں سسکیاں گونج اٹھیں، ہاں میں پورے حواس میں تھا، میں مکمل ہوش کے عالم میں تھا، میرے کان اس کی سسکیاں سن

رہے تھے اور پھر ایک دلکش آواز میرے کانوں میں گونجی:

”ہاں میں مجبور ہوں۔۔ میں مجبور ہوں، آہ میں مجبور ہوں۔“

اور اس آواز پر مجھے حیرت نہیں ہوئی، یہ آواز مانوس تھی۔ ایسا محسوس ہوتا تھا جیسے میں اسے پہچانتا ہوں، میں اسے اچھی طرح جانتا ہوں۔
”یہ کیسی مجبوری ہے، یہ مجبوری میری سمجھ میں نہیں آتی جو دوسروں کو بے چین کر دے، مجھے میرا سکون واپس دیدے ورنہ میں سمندر کی آغوش میں پناہ لے لوں گا، ورنہ میں اس کمرے میں آگ لگا لوں گا اور خود کو اس آگ میں جلا کر ختم کر لوں گا، میرا سکون مجھے واپس دے دے۔“

پھر کوئی آواز سنائی نہ دی، ہاں میری آنکھوں میں دھنک اتر آئی، رنگین آنچل چاروں طرف لہرانے لگے، میں ان آنچلوں کو تعجب سے دیکھنے لگا، میری قدم اپنی مسہری کی طرف بڑھ گئے، اور میں بستر پر لیٹ گیا، نہ جانے کہاں سے نیند کی دیوی آگئی اس نے مجھے سلا دیا، بڑی پرسکون نیند تھی، لیکن صرف ایک رات کی، صبح کو جب اٹھا تو ذہن غیر معمولی طور پر ہلکا تھا، طبیعت کافی حد تک ہلکا تھی، شاید یہ پرسکون نیند کا اثر تھا، میرے ذہن سے رات کا تکلیف دہ بوجھ ہٹ چکا تھا، غسل کر کے لباس تبدیل کیا اور پھر ناشتہ کی غرض سے باہر نکل آیا، گھر کے دروازے سے اندر قدم رکھا تو عجیب سی افراتفری کا احساس ہوا، گھر میں کچھ لوگ موجود تھے، کچھ جاچکے تھے، مجھے دیکھ کر ایک لمحے کے لئے خاموشی چھا گئی، پھر میرا ایک بھائی آگے بڑھا۔

”آپ چلیں گے شہزاد میاں؟“

”کہاں۔“ میں نے تعجب سے کہا۔ ”کہاں جا رہے ہیں آپ لوگ؟“

”وہ ندرت بھابی کے ماموں جان کا انتقال ہو گیا۔“

اور میرے ذہن میں ایک زوردار گرج ہوئی، میری آنکھوں میں بجلی سی چمک گئی، میں نے گرنے سے بچنے کے لئے ایک ستون کا سہارا لیا، کئی منٹ میں یونہی کھڑا رہا، پھر میں نے خشک زبان سے ہونٹوں کو تر کرنے کی کوشش کرتے ہوئے پوچھا:

”کون سے ماموں جان؟“

”کل ہی تو ہمارے ہاں آئے تھے، بے چارے بالکل ٹھیک تھے، ڈاکٹر اسماعیل برہان صاحب۔“ میرے بھائی نے بتایا، میں اس خبر کو برداشت کرنے کی قوت پیدا کر چکا تھا، چنانچہ ان الفاظ پر میرے اوپر کوئی دوسرا حملہ نہیں ہوا، میں نے خود کو سنبھال لیا تھا۔

”ندرت بھابھی کہاں گئیں؟“ میں نے ادھر ادھر دیکھا۔

”رات کو چار بجے کے قریب فون آیا تھا جس میں ڈاکٹر صاحب کی طبیعت خراب ہونے کی اطلاع ملی تھی، ندرت اسی وقت چلی گئیں، پھر

صبح کو انہوں نے فون پر اپنے ماموں جان کے انتقال کی اطلاع دی ہے۔“

”چلو، میں بھی چلوں گا۔“ میں نے کہا۔

”ایک کپ چائے تو پی لو شہزاد۔“ میری دوسری بھابی نے کہا۔

”نہیں بھابی، شکریہ، آئیے ندرت بھابی کا غم بتائیں۔“ میں نے کہا اور پھر میں باہر نکل آیا، میرے ہاتھ پاؤں سنسار ہے تھے مجھے لگ

رہا تھا جیسے میں ہی ڈاکٹر برہان کا قاتل ہوں، اس میں کوئی شک نہیں تھا کہ میری ہی وجہ سے ان کی جان گئی تھی، کاش وہ میرے چکر میں نہ پڑے ہوتے، مجھے دل ہی دل میں ندرت بھابی سے بھی شرمندگی ہو رہی تھی۔

ڈاکٹر برہان کی کوٹھی کے کمپاؤنڈ میں بہت سی کاریں کھڑی ہوئی تھیں، ندرت بھابی کے والدین اور دوسرے عزیز بھی آگئے تھے، کوٹھی کی فضا بے حد سوگوار تھی اور میں خود کو ان خاموشیوں کا مجرم سمجھ رہا تھا، میرا دل کٹ رہا تھا، ہم بھی دوسرے سوگواروں میں شامل ہو گئے، دوسرے لوگوں سے صرف اتنا ہی معلوم ہوسکا کہ اچانک طبیعت بگڑ گئی تھی، خون کی قے ہوئی تھی اور پھر ڈاکٹر نے دم توڑ دیا۔

جتنے منہ اتنی ہی باتیں تھیں، میں نے بھی ڈاکٹر برہان کی لاش دیکھی اور میرا ذہن چکرانے لگا، میرے حواس رخصت ہونے لگے میں بیٹھ گیا، میرے جسم پر لرزہ طاری تھا، بس خیالات امنڈے آرہے تھے اور نہ جانے کتنی دیر گزر گئی، تب کسی نے مجھے کمرے میں دیکھ لیا، اور دوسروں کو جا کر اطلاع دی۔

ندرت بھابی کو میں دنیا کی عظیم ترین عورت کہہ سکتا ہوں، بیشک وہ محبت کی دیوی تھی، اس عالم میں بھی اس نے مجھے فراموش نہیں کیا، اسے بھی جب میرے اس طرح بیٹھے ہونے کی اطلاع ملی تو شاید دوسروں کو میرے پاس آنے سے روک کر وہ میرے کمرے میں آئی اور میرے قریب ہو گئی، قدموں کی چاپ پر میں نے گردن اٹھا کر دیکھا، ندرت بھابی کی آنکھیں سرخ ہو رہی تھیں بال بکھرے ہوئے تھے، میں خاموشی سے انہیں دیکھتا رہا، پھر میرے منہ سے ٹوٹی ہوئی آواز نکلی۔ ”مجھے دلی رنج ہے بھابی میں۔۔۔ میں ہی اس کا ذمہ دار ہوں، بھابی میں ڈاکٹر کا قاتل ہوں۔۔۔“

اور بھابی نے لپک کر میرے منہ پر ہاتھ رکھ دیا۔ ”کفر نہ کو شہزاد، موت کو کون روک سکتا ہے، بیوقوفی کی باتیں مت کرو، تم بچ گئے ہو۔“

”پھر اچانک ڈاکٹر صاحب کو کیا ہو گیا، بھابی، ہم انہیں ٹھیک چھوڑ کر گئے۔“

”ہاں وہ ٹھیک تھے، لیکن اس کے ساتھ وہ ضدی بھی تھے، انہوں نے ان پر اسرار قوتوں کا چیلنج منظور کر لیا تھا، جنہوں نے ان کی کتابیں جلا دی تھیں اور جوان کی زبان بند کر دینا چاہتے تھے۔“

”پھر۔۔۔؟“

”رات کو تقریباً چار بجے انہوں نے مجھے فون کیا تھا جانتے ہو انہوں نے کیا کہا تھا؟“

”کیا کہا تھا بھابی؟“

”انہوں نے کہا تھا، بے وقت فون کرنے کی معافی چاہتا ہوں میں نے کتاب کے ترجمے کی تفصیل لکھ دی ہے، اسی وقت آکر لے جاؤ، اس کے بعد نہ جانے کیا ہو، میں ایک انوکھا شور سن رہا ہوں عجیب آوازیں میرے چاروں طرف بکھری ہوئی ہیں، یہ لوگ مجھے نقصان پہنچانا چاہتے ہیں، ممکن ہے ان میں سے کوئی کامیاب ہو جائے، تم اس سے پہلے آؤ، تمہیں تکلیف تو ہوگی، اور میں نے گھر والوں سے ماموں جان کی طبیعت

اچانک بگڑ جانے کا بہانہ کیا، ڈرائیور مجھے ماموں جان کی ہاں چھوڑ گیا، لیکن میری زبان سے نکلے ہوئے الفاظ منحوس تھے، ماموں جان کی حالت واقعی

خراب تھی، ان کی زبان بھیانک انداز میں باہر نکل آئی تھی، آنکھیں پھٹ گئی تھیں، ہاتھ پاؤں مڑے ہوئے تھے، ان کے سامنے قلم کھلا ہوا رکھا تھا اور

سفید کاغذوں کے ٹکڑے قالین پر بکھرے ہوئے تھے جسے کافی جھپٹا جھپٹی ہوئی ہو، اور ملازموں نے بھی یہی بیان دیا ہے کہ انہوں نے کمرے میں ایک سے زیادہ آوازیں سنی تھیں۔“

”ڈاکٹر صاحب کی تحریر ملی!“ میں نے بے ساختہ پوچھا۔

”نہیں، وہ ان کی لکھی ہوئی تحریر لے جانے میں بھی کامیاب ہو گئے۔“

”پھر کیا ہوا ندرت بھابی؟“ میں نے ڈوبتی آواز میں پوچھا۔

”میں نے ڈاکٹر کو فون کیا، لیکن اس سے قبل کہ ڈاکٹر آئے ماموں جان کو خون کی قے آئی اور انہوں نے دم توڑ دیا۔“

”اوہ، اس کے باوجود۔“ میں نے غمزہ آواز میں کہا۔ ”اس کے باوجود آپ یہ تسلیم نہیں کرتیں بھابی کہ وہ میری وجہ سے ان

حالات کا شکار ہوئے۔“

”نہیں شہزاد، یہ ان کی اتنا کا سوال بن گیا تھا، تم۔ تم بے وقوفی کی باتیں مت سوچو۔“ بھابی نے مجھے ڈانٹنے کے سے انداز میں کہا اور میں

خاموش ہو گیا، بھابی کافی دیر تک میرے پاس بیٹھی رہیں پھر جب کوئی انہیں بلانے آیا تو چلی گئیں، مجھے انہوں نے گھر جا کر آرام کرنے کا مشورہ دیا تھا۔

اور میں ڈرائیور کے ساتھ گھر واپس چلا آیا، میری ذہنی کیفیت عجیب ہو رہی تھی، کبھی کبھی جی چاہتا تھا، کہ کپڑے پھاڑ کر باہر نکل

جاؤ، حالات اب میرے لئے ناقابل برداشت تھے، گھر پہنچ کر میں اپنے مکان کے اس حصے میں چلا آیا جہاں میرا نگار خانہ تھا، جو توں سمیت اپنے

بستر پر لیٹ گیا، سمجھ میں نہیں آ رہا تھا کہ میں کیا کروں، حالات میری برداشت سے باہر تھے آج میری وجہ سے ڈاکٹر برہان کی جان چلی گئی ہے کل

میرے پورے گھر پر کوئی مصیبت آ سکتی ہے، ندرت بھابی جو مجھ سے اس قدر دلچسپی لے رہی ہیں، کسی حادثے کا شکار ہو سکتی ہیں، یہ تخریب پسند قوتیں

نہ جانے کیا کر دیں، نہ جانے گھر کے کس کس فرد کو میری وجہ سے تکلیف پہنچے، یہ غلط ہوگا، یہ تمام لوگ میری وجہ سے کیوں مصیبت میں گرفتار ہوں، یہ

مناسب نہیں ہے، یہ مناسب نہیں ہے، مجھے کچھ کرنا چاہئے، کچھ سوچنا چاہئے پوری زندگی پاگل پن میں گذاردی گھر میں گھسے گھسے طبیعت بھی آتا گئی

ہے، ایک میں نہ ہوں گا اس گھر میں تو کیا ہو جائے گا، ہاں میرے چلے جانے سے دوسروں کی زندگی میں سکون آ جائے گا، ٹھیک ہے میرا اس گھر میں

رہنا مناسب نہیں ہے ممکن ہے اس ظلم کدے سے نکل کر میری حالت قدرے سنبھل جائے۔

اور یہ خیال مجھے آج تک کے تمام خیالات سے زیادہ مناسب معلوم ہوا، میں نے سوچا دیر نہ کی جائے، آج موقع بھی اچھا ہے گھر کے تمام

افراد ڈاکٹر کی موت میں شرکت کے لئے گئے ہوئے ہیں، میں جانتا تھا کہ میری گمشدگی سے گھر کے لوگ پریشان ہو جائیں گے۔ لیکن یہ پریشانی وقتی

ہوگی، کم از کم یہ اس مصیبت سے کم ہوگی جو میری وجہ سے گھر میں نازل ہونے والی تھی۔ میں اٹھ گیا، رہائشی کونٹھی میں آیا، ایک سوٹ کیس خالی کیا کچھ

رقم نکالی اور پھر ایک میز پر بیٹھ گیا، میں نے صرف ندرت بھابی کے نام ایک رقم لکھا:

بھابی۔۔۔ میری عظیم بہن!

جس دن سے آپ اس گھر میں آئیں مجھے بہت سی خوشیاں مل گئیں، آپ کی محبت بھری آغوش میں سکون تھا، میں آپ کو اس بے لوث محبت

کا کوئی صلہ نہیں دے سکتا، سوائے اس کے کہ اب مزید اپنی نحوست کی پرچھائیاں آپ لوگوں پر نہ پڑنے دوں۔۔۔ ہاں بھابی آپ کو میری حیثیت کا علم ہے، میں ایک خبیثی دیوانہ ہوں میں اپنی وجہ سے دوسروں کی زندگی خطرے میں نہیں دیکھ سکتا، بھابی میں جارہا ہوں، ممکن ہے میری زندگی کی یہ تبدیلی مجھے سکون دے دے، میرے لئے سکون کی دعا کریں، آپ جانتی ہیں بھابی، میں کیوں یہ گھر چھوڑ کر جارہا ہوں مجھے آپ عزیز ہیں، گھر کے دوسرے لوگ عزیز ہیں، میں نہیں چاہتا کہ ڈاکٹر برہان کی طرح کوئی اور میری نحوست کا شکار بنے، آپ کے عظیم خلوص کا شکریہ، ایک عنایت اور کر دیں گھر والوں کو سمجھائیں اور میری تلاش نہ کریں اگر مجھے تلاش کرنے کی کوشش کی بھابی تو میں خودکشی کر لوں گا، یہ میرا اٹل فیصلہ ہے۔

آپ کا بد نصیب، شہزاد

خط کی تحریر میں نے دوبارہ پڑھی اور پھر اسے ایک لفافے میں رکھ کر میں نے لفافہ جیب میں رکھ لیا، پھر اپنے کپڑے وغیرہ سوٹ کیس میں رکھے اور خاموشی سے باہر نکل آیا، ایک بار پھر اپنی رہائش گاہ میں پہنچا اور لفافہ اپنے کمرے میں رکھ دیا، دل چاہا کہ ایک بار، آخری بار اس ادھورے مجسمے سے بھی ملاقات کر لوں، لیکن نہ جانے کیوں میں نے اپنی اس خواہش کو دبایا، یہ منحوس مجسمہ ہی بہت سی مصیبتوں کی جڑ ہے، میں اس سے نہیں ملوں گا، اور میں کوٹھی سے باہر نکل آیا، سڑک پر پیدل چلتا رہا، کسی منزل کا تصور ذہن میں نہیں تھا بس ایک خیال تھا یہاں سے دور نکل جاؤں، بہت دور اتنی دور کہ کوئی مجھے نہ پاسکے، ذہن بھٹک رہا تھا لیکن میں نے خیالات مجتمع کئے، اسی وقت ایک ٹیکسی قریب سے گزری ڈرائیور نے ہاتھ میں سوٹ کیس دیکھا تو رفتار سست کر لی اور میرے قریب سے گزرتے ہوئے مجھے دیکھا، میں نے گردن ہلا دی تو ٹیکسی رک گئی، اور میں اس کا دروازہ کھول کر اندر بیٹھ گیا۔ ٹیکسی آگے بڑھ گئی میں نے ڈرائیور سے اسٹیشن چلنے کے لئے کہا تھا اور تھوڑی دیر کے بعد میں اسٹیشن پہنچ گیا، ٹیکسی کا بل ادا کر کے اندر داخل ہوا، فرسٹ کلاس بنگلہ آفس سامنے تھا، میں نے جیب سے پرس نکالا اور کچھ رقم نکال کر بنگلہ کلرک کے سامنے رکھ دی۔

”کہاں جائیے گا؟“ بنگلہ کلرک نے پوچھا، اور میں نے پریشان لگا ہوں سے اسے دیکھا، مجھے کیا معلوم تھا کہ میں کہاں جارہا ہوں۔ نہ جانے بنگلہ کلرک کے ذہن میں کیا آئی، اس نے مجھے ایک ٹکٹ بنا کر دے دیا اور اس کے ساتھ باقی رقم بھی واپس کر دی میں ٹکٹ لے کر اندر داخل ہو گیا، سامنے ہی ٹرین کھڑی ہوئی تھی، مسافروں کا ہجوم تھا لوگ ادھر سے ادھر دوڑ رہے تھے، فرسٹ کلاس کمپارٹمنٹ کے سامنے زیادہ رش نہیں تھا، میں ایک ڈبے میں داخل ہو گیا، مجھے یہ بھی معلوم نہیں تھا کہ میری سیٹ اسی ڈبے میں ہے یا دوسرے کسی ڈبے میں بس یہ بھی کیا کم تھا کہ میں فرسٹ کلاس میں داخل ہوا تھا۔

آرام دہ سیٹ پر بیٹھ کر میں نے پشت سے گردن نکادی، بڑی تھکن سی محسوس ہو رہی تھی، ایک عجیب سا بوجھ ذہن و دل پر آ پڑا تھا، آنکھیں خود بخود بند ہو گئیں، آنکھیں بند کرنے سے ذہن کو بڑا سکون ملا اور پھر شاید نیند بھی آ گئی، بڑی انوکھی نیند تھی، ندرین چلنے کا پتہ چلا اور نہ وقت گزرنے کا، نیند کیا، ایک عجیب سی بے ہوشی تھی اور جب آنکھ کھلی تو اپنے گرد کچھ اجنبی شکلوں کو پایا ایک بزرگ مرد، ایک بڑی بی، دو نوجوان لڑکے، دو لڑکیاں سب بالکل قریب بیٹھے تھے، بڑے میاں میری پیشانی پر ہاتھ رکھے ہوئے تھے، میں معجبانہ لگا ہوں سے ان لوگوں کو دیکھنے لگا، پھر مجھے ٹرین کی آواز کا احساس ہوا اور میں گھبرا گیا، مجھے سب کچھ یاد آ گیا تھا، دوسرے لمحے میں نے اٹھنے کی کوشش کی تو بڑے میاں نے میرے سینے پر اپنا ہاتھ رکھ

دیا: ”لیٹے رہو بیٹے، لیٹے رہو، اٹھنے سے تکلیف ہوگی۔“

”لیکن۔۔۔ میں۔۔۔ آپ۔“ میں نے پریشانی سے کہا۔

”بالکل فکر مت کرو، ویسے کہاں جا رہے ہو؟“ بڑے میاں نے پوچھا۔

اور میں پاگللوں کی طرح ان کی شکل دیکھنے لگا، پھر میں نے خشک ہونٹوں پر زبان پھیرتے ہوئے کہا: ”میرے پرس میں نکٹ ہے۔“

”ہاں۔۔۔۔۔ ہاں۔۔۔۔۔ ضرور ہوگا۔ لیکن جا کہاں رہے ہو۔“

”مجھے نہیں معلوم مجھے کچھ بھی نہیں معلوم، میں جھوٹ نہیں بول رہا مجھے کچھ نہیں معلوم۔“

”اوہ!“ بڑے میاں نے تعجب سے میری شکل دیکھی پھر دوسروں کی طرف، اور پھر وہ ایک لڑکی کی طرف رخ کر کے بولے:

”نازلی: دیکھو بیٹے۔“

اور ایک خوب صورت اور سبک سی لڑکی میرے قریب آگئی، اس نے آنکھوں پر سنہرے فریم کی عینک لگائی ہوئی تھی، اس نے تھرمائیٹر

میرے منہ میں اگایا اور تھوڑی دیر کے بعد اسے دیکھتے ہوئے بولی:

”بخار بہت کم ہو گیا ہے ابوجان، میرا خیال ہے بس نہیں ایک انجکشن اور دے دوں۔“

”ضرور، اگر مناسب سمجھتی ہو تو ضرور دے دو۔“ بڑے میاں نے کہا اور پھر اپنے لڑکے سے بولے:

”نوید میاں، تم ذرا ان کے پرس سے نکٹ نکال کر دیکھو۔“

”بہت بہتر ابو۔“ خوشرو نوجوان نے کہا اور میری جیب سے پرس نکال لیا۔

میرے اوپر بوکھلاہٹ طاری تھی، میری سمجھ میں نہیں آ رہا تھا کہ یہ سب کیا ہے، یہ لوگ کون ہیں اور مجھے کیا ہو گیا ہے، تاہم اس دلچسپ

صورت حال پر مجھے ہنسی آگئی اور میں نے بزرگ سے کہا: ”محترم مجھے بیٹھنے کی اجازت تو دیں۔“

”اچھا بھئی، دل گھبرا رہا ہے تو اٹھ بیٹھو، اٹھو، حاضر نہت چلو سہارا دو۔“ بڑے میاں نے اپنی دوسری لڑکی اور لڑکے سے کہا اور وہ دونوں

آگے بڑھے لیکن میں جلدی سے اٹھ کر بیٹھ گیا اور وہ دونوں کھسیانے سے ہو گئے، دوسری طرف دہلی پتلی ڈاکٹر صاحبہ انجکشن تیار کر رہی تھیں۔

میں نے کلائی پر بندھی ہوئی گھڑی میں وقت دیکھا پونے دس بجے تھے، کمپارٹمنٹ کی روشنیاں صاف بتا رہی تھیں، کہ رات کے پونے دس

بجے ہیں، میں نے اپنی حالت پر غور کیا، کافی وقت گزر گیا تھا، شاید مجھے نیند آگئی تھی، لیکن یہ لوگ بخار، انجکشن تب میں نے ایک گہری سانس لے کر

کمپارٹمنٹ میں چاروں طرف دیکھا، اس خاندان کے علاوہ پورے ڈبے میں کوئی نہیں تھا۔

ڈاکٹر صاحبہ میرے نزدیک آگئیں، انہوں نے اپنے نازک ہاتھوں سے میرا بازو پکڑ لیا، تب میں نے مسکراتے ہوئے پوچھا:

”لیکن یہ تو بتا دیں کہ مجھے کس قصور کی سزا دی جا رہی ہے۔“

مجھے جواب ملنے سے قبل بزرگ کے دوسرے لڑکے نے میرے پرس سے نکٹ برآمد کر لیا اور زور سے بولا:

”ابوجان، ہلکتا تو نسیم آباد ہی کا ہے۔“

”اوہ، بہت خوب، بہت خوب، ان حضرات کا نام وہ پتہ بھی موجود ہے کیا، یہ تو تعارف کرانے سے رہے۔“ بڑے میاں نے کہا،

”نام اور پتہ نہیں ہے۔“ نوید نے کہا۔

”میرا نام شہزاد ہے۔“ میں نے انجکشن کی تکلیف سے منہ بناتے ہوئے کہا۔

”خوب، صورت سے بھی شہزادے ہی لگتے ہو، اب پتہ بھی بتا دو۔“

”نہ معلوم کریں تو نوازش ہوگی۔“ میں نے التجا آمیز انداز میں کہا۔

”کیوں؟“ بڑے میاں تعجب سے بولے۔

”میں بتاؤں ابو۔“ بڑے لڑکے نے جلدی سے کہا اور بڑے میاں اسے گھورنے لگے: ”کیا مطلب؟“

”گھر سے ناراض ہو کر بھاگے ہیں، ہل ہی کے اخبار میں ان کی تصویر کے ساتھ یہ مضمون دیکھ لیجئے۔“

”شہزاد میاں! جہاں کہیں بھی ہو گھر واپس آ جاؤ، تمہاری جدائی میں گھر والے سخت پریشان ہیں، تمہیں کچھ نہیں کہا جائے گا اگر پیسے نہ ہوں

تو اپنا پتہ لکھو تا کہ تمہیں رقم ارسال کر دی جائے نوٹ جن صاحب کو شہزاد میاں کے بارے میں معلوم ہو وہ براہ کرم قریبی پولیس اسٹیشن سے یا براہ

راست ہم سے رجوع کرے، آمدورفت کا خرچہ دیا جائے گا۔ المشتر.....“

”بس بس بکواس بند کرو۔“ بڑے میاں نے اسے ڈانٹتے ہوئے کہا، دونوں لڑکیاں اور نوید بندس رہے تھے۔

”آمدورفت کا خرچہ تو ملے گا ہی ابو، بس ایک اور چکر۔“ شریو نو جوان نے کہا اور بڑے میاں کے گھورنے پر خاموش ہو گیا، میرے ہونٹوں

پر بھی مسکراہٹ آگئی تھی، لیکن اس کے ساتھ ہی سر میں چکر بھی محسوس ہو رہا تھا، میں نے آنکھیں بند کر لیں۔

”بہت بد تمیز ہیں یہ لڑکے، کچھ خیال نہ کرنا بیٹے، ویسے کیا درحقیقت گھر سے ناراض ہو کر آئے ہو؟“

”ایسی کوئی بات نہیں ہے محترم۔“ میں نے آنکھیں بند کئے کئے کہا۔

”یقیناً تم شکل و صورت سے ہی شریف معلوم ہوتے ہو مگر کیا سفر پر روانہ ہونے سے پہلے طبیعت خراب تھی؟“

”نہیں لیکن مجھے اب بھی نہیں معلوم کہ میری طبیعت خراب ہے۔“

”ہم فرید پور سے ٹرین میں سوار ہوئے تھے، پورے کمپارٹمنٹ میں صرف تم تھے اور تم بخار سے بھن رہے تھے، سراسامی کیفیت تھی، اتفاق

سے نازی بیتی کافر سٹ ایڈرکس ساتھ تھا، یہ ڈاکٹر ہے، مسلسل کئی گھنٹے تک تمہاری تیمارداری کرتی رہی ہے تب کہیں بخار توڑنے میں کامیاب ہوئی ہے۔“

”اوہ۔۔۔ مجھے حیرت ہوئی، تب تو میں آپ سے شرمندہ ہوں، میں نے آپ کو بہت تکلیف دی ہے۔“ میں نے معذرت آمیز انداز میں کہا۔

”بالکل تکلیف نہیں دی، تکلیف ان غیریت کی باتوں سے ہوتی ہے، انسان ہی انسان کے کام آتا ہے، ویسے نسیم آباد میں کہاں ٹھہرو گے۔“

”محترم۔۔۔“ میں نے ایک گہری سانس لے لیا۔ ”دراصل کچھ عجیب حالات میں مجھے اپنا شہر چھوڑنا پڑا ہے، میں ان کے بارے میں

کچھ عرض نہیں کر سکتا، صرف بتا دوں کہ کوئی جرم کر کے فرار نہیں ہوا ہوں، نہ کسی سے لڑائی جھگڑا کیا ہے، بس کچھ لوگوں کی بھلائی کے لئے یہ اقدام کرنا پڑا ہے۔ ذہن کچھ اتنا غیر حاضر تھا کہ بغیر کسی پروگرام کے چل پڑا، بگنگ پر بھی کوئی توجہ نہیں دی۔ بگنگ کلرک نے اپنی مرضی سے ٹکٹ دے دیا اور سامنے ہی ٹرین کھڑی ہوئی تھی، یقین کریں مجھے نہیں معلوم کہ یہ ٹکٹ کہاں کا ہے؟“

”میں بتاؤں ابو جان:“ عامر نے پھر مدافعت کی۔

”بس بس، بکواس بند کرو۔“ بڑے میاں نے اسے ڈانٹا۔

”مسئلہ عشق معلوم ہوتا ہے۔“ عامر نے آہستہ سے کہا، لیکن اس کی آواز پھر بھی اتنی تھی کہ سب نے سن لی۔ لڑکیاں مسکرانے لگیں، نوید بھی

مسکرا رہا تھا، بڑی بی بی نے عامر کی پیٹھ پر دو ہتھکڑیاں مار دیا تھا اور اسے آنکھیں دکھا رہی تھیں۔

”ان غیر سنجیدہ لوگوں کا تم خیال نہ کرتا بیٹے، یہ دونوں میرے لڑکے اور لڑکیاں ہیں، ہم ایک عزیز کی شادی میں فرید پور گئے تھے وہاں سے

واپس آرہے ہیں، نازلی میری سب سے بڑی بیٹی ہے، اس سے چھوٹا عامر ہے، پھر نرہت اور اس کے بعد نوید، بس یہی میری کائنات ہے، خود نسیم

آباد میں تجارت کرتا ہوں، نازلی تعلیم سے فارغ ہوگئی، باقی بچے پڑھ رہے ہیں۔“

”بڑی مسرت ہوئی آپ لوگوں سے مل کر۔“ میں نے کہا۔

”اس سے قبل نسیم آباد گئے؟“

”کبھی نہیں۔“ میں نے کہا۔

”بہر حال، میرے ذہن میں خلش رہے گی، نہ جانے کیوں تم گھر چھوڑنے پر مجبور ہوئے، تمہارے والدین موجود ہیں؟“

”جی ہاں۔“ میں نے کسی قدر رورہتے ہوئے کہا، بڑے میاں تو جان کو ہی آگئے تھے، کسی طور پیچھا چھوڑتے نظر نہیں آتے تھے۔

”اوہ، تب تو۔۔۔ تب تو بیٹے میں تمہیں مشورہ دوں گا کہ واپس چلے جاؤ، تم ابھی باپ نہیں ہو، اولاد کی جدائی کا غم باپ کا دل ہی جانتا ہی ہے۔“

”جی۔۔۔!“ میں نے مختصر کہا۔

”یہ کیسے ممکن ہے ابو جان، آخر یہ کیسے ممکن ہے۔“ عامر نے پھر مدافعت کی۔

”کیوں، ممکن کیوں نہیں ہے۔“

”گستاخی معاف، فرض کریں شہزاد صاحب سے ایک لڑکی محبت کرتی ہے اور شہزاد صاحب کے بڑے بھائی بھی اس کی محبت میں گرفتار

ہیں لڑکی شہزاد صاحب سے شادی کرنا چاہتی ہے لیکن گھر کے دوسرے افراد ان کے بڑے بھائی کے ساتھ شادی کرنا چاہتے ہیں، بات چیت طے ہو

چکی ہے لیکن لڑکی عین وقت پر گڑبڑ کر دیتی ہے، ایسی صورت میں شہزاد صاحب کے پاس اس کے علاوہ کوئی چارہ نہیں کہ وہ گھر چھوڑ کر کہیں روپوش ہو

جائیں، یا پھر یہ بھی ہو سکتا ہے کہ یہ.....“ عامر نے کوئی دوسری کہانی گڑھی لیکن اسی وقت بڑے میاں کا ہاتھ اس کے کان کی طرف بڑھا اور وہ کہانی

سانا ملتوی کر کے جلدی سے ایک طرف کھسک گیا، عامر کی شرارت پر میرے ہونٹوں پر بھی مسکراہٹ آگئی تھی۔

”بالکل غلط۔“ میں نے کہا اور عامر نے گردن جھکالی۔

”اچھا، اچھا اب زیادہ گفتگو نہ کرو، تھک جاؤ گے لیٹ جاؤ۔“ بڑے میاں نے میرے سینے پر ہاتھ رکھتے ہوئے کہا۔

”آپ کی محبت کا شکر گزار ہوں، لیکن خود کو بالکل ٹھیک محسوس کر رہا ہوں شاید محترمہ نازلی بہت اچھی ڈاکٹر ہیں۔“ میں نے کہا اور نازلی

کے چہرے پر شفق دوڑ گئی، اسی وقت نزہت کھکاری اور عجیب سے انداز میں بولی: ”مجھے نزہت کہتے ہیں۔“

نازلی نے گھورا کر اسے دیکھا اور میں دل میں نزہت کی شرارت پر غور کرنے لگا، ویسے بڑا بے تکلف خاندان تھا صاف ستھری طبیعت کے لوگ تھے، مجھے پسند آئے، رات کو بارہ بجے کے قریب مجھے پھر نیند آگئی اور پھر صبح ہی آنکھ کھلی، صبح کو میری طبیعت بحال تھی، سب لوگ جاگ چکے تھے۔

”بھئی جلدی سے منہ ہاتھ وغیرہ دھو لو شہزاد میاں، ہمارے پیٹوں میں چوہے دوڑ رہے ہیں۔“ بزرگ نے کہا اور میں چونک پڑا.....!

”ارے آپ نے میری وجہ سے.....“

”بس بس تکلف جانے دو ہم تمہارے ساتھ ہی ناشتہ کریں گے۔“

بڑے میاں ہاتھ اٹھا کر بولے اور میں اتنے ہمدرد لوگوں سے متاثر ہوئے بغیر نہ رہ سکا، ڈاکٹر نازلی نے میرے لئے غذا تجویز کی تھی اور

اس کا انتظام بھی کر لیا گیا تھا چنانچہ وہی کھانی پڑی، البتہ کافی کی دو پیالیاں مل گئی تھیں اور میں کافی کے گھونٹ لیتے ہوئے ان لوگوں کے بارے میں

سوچ رہا تھا، اگر یہ مجھے نہ ملتے تو یہ سفر کیسے گذرتا، شاید میری طبیعت زیادہ خراب ہو جاتی، یا شاید میں مر ہی جاتا، اجنبی لوگ لیکن کیسے پر خلوص، کیسے

سادہ فطرت میں بھلا ان کے احسان کا کیا بدلہ دے سکوں گا، تب بڑے میاں کی آواز گونجی:

”تقریباً پونے گیارہ بجے ہم نسیم آباد پہنچ جائیں گے، اور تم۔۔۔ تم ہمارے ساتھ ہی قیام کرو گے شہزاد۔“

”یہ ممکن نہیں ہے محترم۔“

”بالکل ممکن ہے جی، میں تمہیں نہیں چھوڑوں گا۔ ممکن ہے تم ہمارے بارے میں سب کچھ جاننے کے بعد ہم پر اعتماد کرنے لگو، اور

ہمیں اپنے بارے میں بتادو، اگر ہم لوگ تمہارے والدین کا کلیجہ ٹھنڈا کر سکے تو اس سے بڑی سعادت اور کیا ہوگی۔“

”میں درخواست کرتا ہوں کہ اس سلسلہ میں مجھے مجبور نہ کریں، یقین کریں ایسی کوئی بات نہیں ہے، میری ذات کو کسی سے کوئی تکلیف نہیں

پہنچی ہے، ہاں اگر میں وہاں رہتا تو کوئی حادثہ ہو سکتا تھا، میں نے پورے گھر کی بھلائی کے لئے گھر چھوڑا ہے اور میں آپ لوگوں کو بھی پریشان نہیں

کروں گا۔“

”پریشانی کے کیا معنی ہوتے ہیں جی؟“

”براہ کرم مجھے مجبور نہ کریں۔“ میں نے کہا۔

”اگر تم نے میری بات نہ مانی تو مجھے دلی صدمہ ہوگا بیٹے ٹھیک ہے میرا تم سے کوئی رشتہ نہیں ہے لیکن انسانیت اور محبت کے رشتے ہوتے

ہیں بیٹے تم صرف چند روز ہمارے یہاں قیام کرو تمہاری مرضی کے بنا ہم کچھ نہیں کریں گے۔“

”میں۔۔ میں ایک منحوس انسان ہوں میری وجہ سے آپ کی گھریلو زندگی متاثر ہوگی، اس بات کو لکھ لیں۔“ میں نے کہا۔

”مجھے تمہاری منحوس گوارا ہے ویسے تعلیم یافتہ ہوتے ہوئے تم اس قسم کی باتیں سوچتے ہو۔ کیا تم نے گھر بھی اسی خیال کے تحت چھوڑا ہے؟“

میں نے اس سوال کا کوئی جواب نہیں دیا، اس سے قبل میرا کوئی ارادہ نہیں تھا کہ کسی کے ساتھ قیام کروں گا ارادہ تو کچھ بھی نہیں تھا، بس یونہی منہ اٹھائے چلا آیا تھا، لیکن اب یہ لوگ اصرار کر رہے تھے تو میں نے سوچا تھا کہ ٹھیک ہے چند روز ان مخلص لوگوں کے ساتھ گزار لوں گا، ان کی خواہش بھی پوری ہو جائے گی اور اس دوران میں مستقبل کا فیصلہ بھی کر لوں گا۔

”سن رہی ہو، بیگم یہ خوب صورت لڑکا منحوس ہے کیا خیال ہے آپ کا؟“

”اسے منحوس کہنے والا خود منحوس ہم اسے کہیں اور نہیں بھٹکنے دیں گے۔“ بزرگ خاتون نے کہا اور میں ان لوگوں کی محبت سے بے بس ہو گیا اور میری یہ بے بسی رضا مندی سمجھ لی گئی۔ سب نے خوشی سے تالیاں بجا لی تھیں۔

”آپ کو ٹینس کھیلنا آتا ہے بھائی جان؟“ نوید نے پوچھا۔

”نہیں“ میں نے جواب دیا۔

”اوہ، تب تو آپ عامر بھائی اور نازی باجی کے ہم عصر ہیں میں اور نزہت ٹینس کے چیمپیئن ہیں، کوئی ہمارے مقابلے میں نہیں نکلتا، ایک

بار نازی باجی نے ایک اٹھایا تھا، ہائے اللہ۔“ نوید نے عجیب انداز سے منہ ہٹایا اور نازی ہنسنے لگی۔

”میں تو کچھ بھی نہیں کہہ رہا ابو جان، کیوں نازی باجی، آپ نے کبھی مجھے بولتے سنا ہے؟“

”بالکل نہیں۔“ نازی نے مسکراتے ہوئے کہا ان لوگوں میں میری طبیعت بھی بہل گئی تھی، سفر خاصا خوشگوار ثابت ہوا اور پھر ٹرین اپنے

آخری اسٹیشن یعنی نسیم آباد پہنچ گئی۔

رفعت صاحب اپنا سامان سنبھالنے لگے، دونوں لڑکوں کی مصیبت آگئی تھی، ایک چوڑے شانوں والے طویل القامت آدمی نے

کمپارٹمنٹ کی کھڑکی سے رفعت صاحب کو سلام کیا تھا۔

”تم آگئے احمد میاں چلو سامان اتر واؤ۔“ رفعت صاحب نے کہا اور پھر کئی آدمی سامان اتارنے لگے۔

پلیٹ فارم کے باہر ایک فوکس ویگن کھڑی ہوئی تھی، سامان اس میں رکھ دیا، اسی میں میرا سوٹ کیس بھی تھا اور پھر ہم سب ویگن میں بیٹھ

گئے اور چوڑے شانے والے نے اسٹیرنگ سنبھال لیا۔ راستے میں بھی نوید اور نزہت پھلجھریاں چھوڑتے رہے، اور ڈانٹ کھاتے رہے، عامر اور نازی

کسی قدر سنجیدہ تھے، بہر حال بہت اچھے لوگ تھے وہ سب، ایک خوب صورت سے بنگلے کے کپاؤنڈ میں کاررک گئی، اور سب نیچے اتر آئے، رفعت

صاحب نے میرا ہاتھ پکڑا اور اندر چل دیئے۔

یقیناً ان کا کاروبار بہت عمدہ تھا خاصے امیرانہ ٹھاٹھ تھے، دودو کاریں ملازم سب ان کی امارت کا پتہ دے رہے تھے، ہم سب ایک

بڑے ہال میں پہنچ گئے۔

”عامرمیاں، شہزاد بیٹے کے لئے کمرہ ٹھیک کرادو، جب تک ہم باتیں کر رہے ہیں اور ہاں اکبر سے چائے کے لئے کہہ دیتا، جھکن اتارنے کے لئے ایک ایک پیالی ہو جائے، ویسے تمہاری طبیعت کیسی ہے، بیٹے؟“

”ٹھیک ہوں، نہ جانے کیوں بخار ہو گیا تھا، ورنہ گھر سے چلتے وقت ایسی کوئی علامت نہیں تھی۔“ میں نے جواب دیا۔

مختصر یہ کہ میرے لئے کمرہ تیار کر دیا گیا، اور تھوڑی دیر کے بعد میں اپنے کمرے میں تھا، خوبصورت فرنیچر سے آراستہ، عمدہ تصاویر سے مزین، یہ کمرہ مجھے بہت پسند آیا تھا، ڈاکٹر نازی نے مجھے غسل کرنے سے منع کر دیا تھا اس لئے منہ ہاتھ دھو کر میں نے لباس تبدیل کیا اور پھر بستر پر لیٹ گیا، ذہن میں بے شمار خیالات تھے۔

یہ کیا بات ہوئی، اپنا گھر چھوڑ کر دوسرے کے گھر میں آ پڑا، آخر یہاں آنے کی تک کیا ہے، اور یہ کس قسم کے لوگ ہیں ایک اجنبی کو اس طرح گھر لے آئے، انہیں کیا معلوم میں کس قسم کا آدمی ہوں کیا کر کے گھر سے بھاگا ہوں وہ حماقت کی حد تک مخلص تھے، جو میرے اوپر اتنی آسانی سے بھروسہ کر بیٹھے۔ لیکن اب مجھے کیا کرنا چاہئے، کیا کروں، کوئی راستہ میرے سامنے نہیں تھا، سوچ سوچ کر دل گھبرانے لگا، اور پریشان ہو کر اٹھ کھڑا ہوا۔ کمرے میں ٹپکنے لگا، اسی وقت دروازے پر قدموں کی چاپ سنائی دی اور میں ٹھٹھک گیا۔

کسی نے دروازہ کھول کر اندر جھانکا اور مجھے سامنے دیکھ کر ٹھٹھک گیا، وہ نازی تھی، دوسرے لمحے وہ مسکراتی ہوئی اندر آ گئی۔

”معاف کیجئے، اس طرح جھانکنا اخلاقی جرم تھا، لیکن میں نے سوچا ممکن ہے آپ سو گئے ہوں اور میری دستک سے نیند سڑب ہو جائے۔“

”تشریف لائیے مس نازی۔“ میں نے کہا اور وہ اندر آ گئی تب میں نے اس کے ہاتھ میں ایک چھوٹی سی ٹرے دیکھی، اس میں سرنج اور

انجکشن رکھا ہوا تھا۔ ”خدا کی پناہ کیا یہ پھر لگایا جائے گا؟“

”صرف دواور، براہ کرم، یہ بہت ضروری ہیں۔“

”بہت بہتر۔“ میں نے ایک گہری سانس لے کر کمرے کی آستین اوپر کر دی اور نازی ایک ماہر ڈاکٹر کی طرح میرے انجکشن لگانے لگی، اس کام سے فارغ ہو کر اس نے ٹرے میں سرنج رکھ دی اور میری طرف مڑ کر بولی: ”آپ آرام نہیں کر رہے تھے؟“

”ہاں۔۔۔ بس کچھ الجھن سی تھی۔“

نازی مجھے گہری نظروں سے دیکھنے لگی، دہلی پتلی سی اس لڑکی کی آنکھیں بڑی سحر انگیز تھیں، پہلی بار میں نے اس کا جائزہ لیا۔ سنجیدہ سی، باوقار سی شخصیت بُری نہ تھی، سادہ سے لباس میں حسین اور معصوم نظر آرہی تھیں۔

”کیا دیکھ رہی ہیں مس نازی؟“ میں نے الجھے ہوئے پوچھا۔

”دنیا میں ہر انسان کو ایک راز دار۔۔۔ ایک ہمدرد کی ضرورت ہوتی ہے، جو یہ کہے کہ یہ غلط ہے، اس نے دنیا کے بارے میں کچھ معلوم

نہیں کیا، یہ ہمدرد بعض اوقات کسی قیمت پر نہیں ملے، اور بعض اوقات مفت میں مل جاتے ہیں۔ اگر یہ مل جائیں تو ان کی قدر کرنا ضروری ہے اور ان کو ٹھکراتا کفرانِ نعمت کیا خیال ہے؟“

”دنیا میں ہر انسان کو ایک راز دار۔۔۔ ایک ہمدرد کی ضرورت ہوتی ہے، جو یہ کہے کہ یہ غلط ہے، اس نے دنیا کے بارے میں کچھ معلوم

نہیں کیا، یہ ہمدرد بعض اوقات کسی قیمت پر نہیں ملے، اور بعض اوقات مفت میں مل جاتے ہیں۔ اگر یہ مل جائیں تو ان کی قدر کرنا ضروری ہے اور ان کو ٹھکراتا کفرانِ نعمت کیا خیال ہے؟“

”دنیا میں ہر انسان کو ایک راز دار۔۔۔ ایک ہمدرد کی ضرورت ہوتی ہے، جو یہ کہے کہ یہ غلط ہے، اس نے دنیا کے بارے میں کچھ معلوم

نہیں کیا، یہ ہمدرد بعض اوقات کسی قیمت پر نہیں ملے، اور بعض اوقات مفت میں مل جاتے ہیں۔ اگر یہ مل جائیں تو ان کی قدر کرنا ضروری ہے اور ان کو ٹھکراتا کفرانِ نعمت کیا خیال ہے؟“

”تسلیم کرتا ہوں۔“ میں نے مسکراتے ہوئے کہا اس کے چہرے کی سادگی نے مجھے متاثر کیا تھا۔

”تب کیا آپ مجھے اپنے ہمدردوں میں سمجھ سکتے ہیں؟“ اس نے نظریں جھکا کر پوچھا۔

”آپ سب لوگ بہت اچھے ہیں۔“ میں نے کہا۔

”سب کی نہیں، میں صرف اپنی بات کر رہی ہوں۔“

”مجھے آپ پر بھروسہ ہے، آپ میری ڈاکٹر ہیں۔“ میں نے جواب دیا، اور میں نے اس کے چہرے پر کنولی کھلتے دیکھے۔

”اگر یہ بات ہے تو آپ مجھے اپنی الجھن بتادیں، رازداری میرا ایمان ہوگی، آپ کو مجھ سے کوئی شکایت نہیں ہوگی۔“ اس نے جوتے کی

نوک سے قالین کریدتے ہوئے کہا۔

”میری الجھن۔۔۔“ میں نے نازلی کو گھورتے ہوئے کہا۔

”مس نازلی، میری الجھن کسی کی سمجھ میں نہیں آئے گی، کیونکہ۔۔۔ کیونکہ میں خود اسے سمجھنے سے قاصر ہوں، میں خود اپنی الجھن نہیں سمجھ

سکا، براہ کرم مجھے کچھ مہلت دیں، میں آپ کو اپنے بارے میں بتا دوں گا، میرا وعدہ ہے۔“

”ٹھیک ہے، میں مطمئن ہوں، میرے لائق اگر کوئی خدمت ہو تو تکلف نہ کریں، آپ کے کام آکر مجھے خوشی ہوگی۔“ نازلی نے ٹرے

اٹھائی اور خاموشی سے باہر نکل گئی۔

معصوم لڑکی، میں اسے کیا بتاؤں، کس طرح بتاؤں کیا یہ سب لوگ میری باتوں پر یقین کریں گے، کیا یہ میرا مذاق نہیں اڑائیں گے؟ بیکار

ہے، میسو ہے، چند روز ان کے یہاں گزاروں اور پھر یہاں سے چلا جاؤں، کہیں اور، یہاں سے دور بہت دور، جہاں مجھے سکون مل جائے، سکون نہ

جانے کہاں کھو گیا ہے؟

شام کی چائے لان میں لگاٹی گئی، میں اب بالکل ٹھیک تھا، کسی قسم کی کمزوری بھی محسوس نہیں ہو رہی تھی، عامر مجھے بلانے آیا اور میں اس کے

ساتھ لان میں پہنچ گیا، رفعت صاحب نے میرا استقبال کیا تھا۔

”کیسی طبیعت ہے شہزاد بیٹے؟“

”بالکل ٹھیک ہوں چچا جان، آپ لوگوں کی نوازش ہے۔“

”بھئی تمہاری ڈاکٹر بہت قابل ہے، اسے تسلیم کرنا پڑے گا۔“

”نازلی صاحبہ پر کینس کرتی ہیں؟“

”ابھی نہیں۔۔۔ بہر حال ان کا کلینک کھولنے کا پروگرام ہے، کسی مناسب جگہ کی تلاش ہے۔“

”خوب۔۔۔“ میں نے گردن ہلائی، نزہت سب کے لئے چائے بنا رہی تھی۔

رفعت صاحب نے خشک پھلوں کی پلیٹ میری طرف بڑھاتے ہوئے نازلی سے پوچھا۔ ”خشک فروٹ کا تو پرہیز نہیں ہے ڈاکٹر صاحب؟“

”جی نہیں، اب کوئی پرہیز نہیں ہے۔“ نازی نے مسکراتے ہوئے کہا۔

”شکریہ۔“ میں نے کچھ پھل لیتے ہوئے کہا۔

چائے کے دوران ان لوگوں میں سے کسی نے میرے بارے میں کچھ نہیں پوچھا اور پھر نزہت اور نوید نے مجھے ٹینس لان میں چلنے کی دعوت دی۔ نازی اور عامر بھی ہمارے ساتھ ہی لان میں آگئے تھے، ابھی انہوں نے کھیل شروع نہیں کیا تھا کہ صدر گیٹ سے ایک شخص آتا نظر آیا اور نزہت منہ بناتے ہوئے نازی سے بولی: ”لیجئے وہ آگئے۔“

میں بھی اس طرف دیکھنے لگا، آنے والا قریب آگیا تو نہ جانے کیوں مجھے ان کی شکل جانی پہچانی معلوم ہوئی، لیکن یاد نہ آسکا کہ وہ کون ہے، وہ میری طرف متوجہ نہیں ہوا تھا، آتے ہی مسکراتے ہوئے نازی سے بولا:

”ہیلو مس نازی اس شہر میں آپ کی خوشبو سونگھ کر آگیا، کب واپس آئیں؟“

”آج ہی ماسٹر صاحب،“ نازی سے مسکراتے ہوئے کہا۔

”دیکھ لیں، اور استاد شاگرد کا اٹوٹ رشتے کو تسلیم کر لیں۔“ اس نے مسکراتے ہوئے کہا۔

”آئیے ماسٹر صاحب ٹینس کھیلیں، آپ کو ٹینس تو ضرور آتی ہوگی۔“

”ارے بھی، ہم پتھروں سے کھیلنے والے ان نازک کھیلوں سے ہمیں کیا شوق ہو سکتا ہے۔“ ماسٹر صاحب نے جواب دیا اور اچانک مجھے یاد آگیا کہ وہ کون تھا، اسے وہاں پا کر مجھے ایک عجیب سی الجھن ہوئی، یہ وہی شخص تھا جسے سنگ تراشی کے لئے میرا استاد بنا کر بلایا گیا تھا اور جو کان پکڑ کر ہمارے گھر سے بھاگ آیا تھا۔

اسی وقت ماسٹر صاحب بھی میری طرف متوجہ ہوئے اور چونک پڑے، وہ میرے قریب آگئے اور آنکھیں پھاڑ پھاڑ کر مجھے دیکھنے لگے، تب نازی نے کہا: ”ماسٹر صاحب! یہ شہزاد ہیں ہمارے مہمان۔۔۔ ہمارے عزیز۔۔۔۔۔“

”پہچان گیا۔ بخوبی پہچان گیا، پھر کیا خیال ہے، میں چلا جاؤں۔“ ماسٹر صاحب نے برا سامنہ بناتے ہوئے کہا۔

”کیا مطلب، کیا آپ دونوں ایک دوسرے سے واقف ہیں؟“ نازی حیرت سے بولی، نزہت، عامر اور نوید بھی ہماری طرف متوجہ ہو گئے۔

”کبھی نہ بھول سکوں گا، زندگی بھر نہیں بھول سکوں گا، ان کی کوٹھی میں میرے ساتھ ایک دلچسپ مذاق کیا گیا تھا۔“

”کیسا مذاق؟“ نازی نے عجیب انداز میں پوچھا میں ایک گہری سانس لے کر ٹینس پول سے نکل گیا تھا، وہ سب ماسٹر صاحب کی طرف

متوجہ تھے، غیر متوقع طور پر انہیں میرے بارے میں معلومات حاصل ہو رہی تھیں۔

”اخبار میں اشتہار دیا گیا تھا، ایک امیر زادے کو سنگتراشی سے دلچسپی تھی، اسے سنگتراشی سکھانی تھی، ان امیروں کے مذاق بھی خوب ہوتے

ہیں مس نازی ہمیں ملازم رکھ لیا گیا، تب ہم نے صاحبزادے کو سنگ تراشی کی تعلیم دینا شروع کی، لیکن جہاں فن سنگتراشی کی انتہا ہوتی

ہے، صاحبزادے وہاں سے ابتدا کرنا چاہتے تھے، بتائیں، میں انہیں کیا سکھاتا، کان پکڑ کر وہاں سے چلا آیا۔“

”وہ کون تھے؟“

”یہی محترم، بھئی میرا ایمان ہے، اس کی توہین نہیں کر سکتا، اس وقت بھی یقین نہیں آیا تھا، آج بھی یقین نہیں ہے کہ یہ ایک اعلیٰ سنگ تراش نہیں تھے، ایسی انوکھی صفائی ہے ہاتھ میں کہ.....“

ماسٹر صاحب کہہ رہے تھے اور نازلی کے چہرے پر عجیب سی خوشیاں رقص کر رہی تھیں۔

”بکواس کرتے ہو، جھوٹ بولتے ہو، میں کچھ نہیں جانتا، میں۔۔۔ تو اس فن کے ابجد سے بھی واقف نہیں ہوں، میں جو ایک چہرہ نہیں تراش سکتا میں۔۔۔ جس کی زندگی برباد ہو گئی میں۔۔۔ جو دکھ کی تصویر بن کر رہ گیا ہوں۔“

نہ جانے مجھے کیا ہو گیا تھا، میں نے ماسٹر صاحب کا گریبان پکڑ لیا۔

”اگر تم سنگتراش ہو تو میرا مجسمہ مکمل کر دو، میں اس کے بدلے تمہیں اپنی زندگی دے سکتا ہوں، میں تمہیں اپنا سب کچھ دے سکتا ہوں، میں زندگی بھر تمہارا احسان مند رہوں گا اور اگر تم بھی اسے مکمل نہ کر سکے تو۔۔۔ تو میں تمہیں زمین میں دفن کر دوں گا، ہاں میں تمہیں زندہ دفن کر دوں گا۔“

میری حالت عجیب ہو گئی تھی، میرا چہرہ سرخ ہو گیا تھا اور ماسٹر صاحب اپنا گریبان چھڑانے کے لئے زور لگا رہے تھے، سب ہکا بکا سے کھڑے تھے، کسی نے ماسٹر صاحب کی مدد کرنے کی کوشش بھی نہیں کی، اچانک مجھے ہی ہوش آ گیا، مجھے احساس ہوا کہ میں نے ماسٹر کے ساتھ زیادتی کی ہے اس کی توہین کی ہے، نہ جانے میرا ذہن کیوں گھوم گیا تھا، میں نے ماسٹر کا گریبان چھوڑ دیا اور ماسٹر اپنا کالر درست کرنے لگا۔

”مجھے۔۔۔ مجھے معاف کر دو دوست، مجھے معاف کر دو میں سخت شرمندہ ہوں میں۔۔۔“ میں نے گردن جھکالی، ماسٹر حیرت سے دیکھ رہا تھا، پھر اس نے فراخ دلی سے کام لیتے ہوئے میرا بازو پکڑ لیا اور بولا:

”میں پہلے بھی تمہارے بارے میں الجھن میں تھا، یقین کرو میں نے یہی سمجھا تھا کہ تم نے مجھ سے مذاق کیا ہے تمہاری فنکاری، تمہاری چابکدستی دیکھ کر میں دنگ رہ گیا تھا بھلا میں تم جیسے عظیم فنکار کو کیا سنگ تراشی سکھا سکتا تھا، بہر حال تمہارا ذہن الجھا ہوا ہے، اگر تم چاہو تو میں تمہاری مدد کر سکتا ہوں۔“

”میں تمہارا احسان مند ہوں گا، کاش تم میری مدد کرو، کاش گھر سے نکلنا مجھے اس آجائے، مگر کیا تم نے مجھے معاف کر دیا؟“

”فنا کار کا درد فنا کی جان سکتا ہے، میں نے تمہیں معاف کر دیا۔“

”رہ گئے ہم بے وقوف۔“ نوید کی آواز ابھری اور سب چونک پڑے۔ تب نازلی آگے بڑھ کر بولی:

”آپ کو بھی سنگ تراشی سے دلچسپی ہے؟“ مخاطب میں ہی تھا لیکن میرے بجائے ماسٹر نے جواب دیا:

”آپ دلچسپی کی بات کرتی ہیں، میں نے اپنی زندگی میں ایسی چابکدستی نہیں دیکھی۔“

”مس نازلی کیا آپ بھی؟“

”میں تو ابھی مبتدی ہوں، پلاسٹک پیرس کے دور میں لیکن میری خواہش ہے کہ آپ کا فن دیکھوں۔“

”اب تو میں بھی چاہوں گا۔“ ماسر نے کہا۔

”میں اب کچھ نہیں تراش سکتا، میں مظلوم ہو چکا ہوں میرا فن سحر زدہ ہو گیا ہے۔“

”تم نے کسی مجسمے کے مکمل ہونے کی بات کی تھی کیا تمہارا کوئی مجسمہ مکمل رہ گیا ہے، کیا تم اس میں الجھ رہے ہو؟“

”ہاں، میں پیاسا ہوں، میں اپنی داستان شاید کبھی نہ سنا تا لیکن اب کچھ چھپانے سے کیا فائدہ، میں نے فن سنگ تراشی کسی سے نہیں

سیکھا، میں نے کبھی اس کے بارے میں نہیں پڑھا، ایک نمائش دیکھی تھی، مجھے احساس ہوا کہ سنگ تراشی سے میرا بھی کوئی تعلق ہے۔ تم میرے گھر کا

ماحول دیکھ چکے ہو ماسر میں نے اس شوق کا اظہار کیا اور میری خواہش پوری کر دی گئی تمہیں بلایا گیا تم چلے آئے، تب میں نے خود ہی پتھروں کو

شکل دیں دینا شروع کر دیں، بیٹھنا مجھے بنے لیکن میں اسے تخلیق نہ کر سکا، وہ میرے خیالوں میں ہے، لیکن میری آنکھیں اس کا چہرہ دیکھنے سے محروم

ہیں، میں نے اپنی تمام صلاحیتیں، اپنی تمام کوششیں صرف کر دیں لیکن وہ میرے خیالوں میں نہ اتر سکی، میں اس کا چہرہ تراشنے میں ناکام رہا اور میری

بے چینی عروج کو پہنچ گئی میں نے اپنے صنم کدے کو پتھروں کے ڈھیر میں بدل دیا اور پھر میں جنون کی حدود میں داخل ہو گیا، گھر والے میرے ہمدرد

تھے، وہ مجھے بے پناہ چاہتے تھے لیکن میرے جنون کا ان کے پاس بھی کوئی علاج نہ تھا سب میری وجہ سے پریشان تھے، تب میں نے گھر چھوڑ دیا۔“

میں نے انہیں ادھوری کہانی سنائی، پوری کہانی سننے کا انہیں کوئی حق نہیں تھا، وہ ہوتے بھی کون تھے۔

”میں تمہاری تخلیق مکمل کروں گا سنگتراش، میں تمہارے خیالوں کو حقیقت بنا دوں گا، بیشک ایک فنکار ہی ایک فنکار کا درد جانتا ہے۔“

ماسر نے کہا اور میں اس کی شکل دیکھنے لگا، میں جانتا تھا یہ ممکن نہیں ہے، وہ جس کے لئے ڈاکٹر برہان کی جان چلی گئی، وہ جو سینکڑوں پر

اسرار کہانیوں کی خالق ہے، اس احمق کے ذہن میں کہاں سے ابھرے گی، لیکن امید، ایک موہوم امید بندھی تھی، دل چاہا اسے قبول کر لوں۔

”اگر۔۔۔ اگر تم ایسا کرو ماسر تو اپنا فن تمہارے قدموں میں نچھاور کر دوں گا، اپنی تمام زندگی تمہیں دے دوں گا، تمہارا خادم بن کر

تمہارے قدموں میں پڑا رہوں گا، بولو کیا تم ایسا کرو گے؟“

”میں تمہارے ذہن کی پیاس بجھا دوں گا سنگتراش میں اپنی صلاحیتیں صرف کر دوں گا۔“ ماسر نے جذباتی لہجے میں کہا۔ میں اس کا مقصد

سمجھ گیا تھا، وہ صرف لڑکیوں پر رعب ڈالنا چاہتا تھا اپنی ملازمت برقرار رکھنا چاہتا تھا، مجھے کیا اعتراض ہو سکتا تھا۔

بہر حال عجیب ماحول پیدا ہو گیا تھا، عام نوید اور نزہت مجھے عجیب نظروں سے دیکھ رہے تھے اور نازی کے چہرے پر انبساط رقصاں تھا، نہ

جانے کیوں وہ بہت خوش نظر آ رہی تھی اور ماسر کے ان لحاظ پر گو مجھے یقین نہیں تھا لیکن پھر بھی میرے کندھوں سے ایک بوجھ اتر گیا تھا اور طبیعت میں

ایک عجیب سی فرحت پیدا ہو گئی تھی۔

”لو بھئی باجی کے تو عیش ہو گئے۔“ نوید نے مسخرے انداز میں کہا اور نازی خوشی سے ہنس پڑی۔ درحقیقت وہ بہت خوش نظر آ رہی تھی، نہ

جانے اسے کیا مل گیا تھا، اس کے بعد سے ماحول خوشگوار ہو گیا اور بات یہاں تک پہنچی کہ میں اور نازی بھی ٹینس کھیلنے پر آمادہ ہو گئے ہم دونوں ہی

نازی تھے لئے سیدھے ہاتھوں پہ ہمارا خوب مذاق بن رہا تھا، ماسر صاحب بھی اچانک ایک اہم شخصیت بن گئے تھے انہوں نے سب لوگوں کو

مرعوب کر لیا تھا۔ رات کے کھانے پر بھی نازلی نے انہیں روک لیا تھا اور پھر ماسٹر صاحب کی گواہی میں میری کہانی رفعت صاحب کو سنائی گئی، رفعت صاحب بھی خوش ہو گئے۔

”تو یوں کہو، یہ فنکاروں کا چکر ہے، بھئی معاف کرنا شہزاد میاں یہ فنکار ٹاپ کے لوگ ہوتے ہی سبکی ہیں، ان سے تو ہم تجارت پیشہ لوگ بھٹاپے حساب کتاب کے چکر میں لگے رہتے ہیں اور گن رہتے ہیں، ویسے بیگم میں نہیں کہہ رہا تھا کہ شہزاد میاں کسی معمولی گھرانے سے تعلق نہیں رکھتے۔“

”ارے میں تو ان کے بارے میں سوچ رہی ہوں جو ان کے لئے پریشان ہوں گے۔“

”گھبراؤ نہیں، ماسٹر صاحب کی مدد سے ان کا کام ہو جائے، پھر ہم انہیں ایک نیا انسان بنا کر واپس کریں گے۔“ رفعت صاحب نے خلوص سے کہا اور میں شکر گزار نگاہوں سے انہیں دیکھنے لگا۔

کھانا دلچسپ گفتگو میں کھایا گیا، پھر کافی کا دور چلا اور اس کے بعد ماسٹر صاحب نے جانے کی اجازت مانگی، رفعت صاحب نے انہیں دوسرے دن جلدی آنے کے لئے کہہ دیا تھا رفعت صاحب کافی دیر تک مجھ سے میرے گھریلو حالات معلوم کرتے رہے اور میں نے انہیں ضروری باتوں کے علاوہ تمام باتیں بتا دیں، سب لوگ حیرت سے میری کہانی سن رہے تھے۔

”ہمارا شہزاد بیٹا تو بہت عجیب نکلا، اچھا اب آرام کرو، کل صبح ملاقات ہوگی۔“

اور میں اپنے کمرے میں آ گیا طبیعت پر سکون تھی، لیٹتے ہی نیند آ گئی۔ خواب میں، میں نے اپنے گھر کو دیکھا، گھر کے سب لوگ مطمئن تھے، کسی کو میری فکر نہیں تھی، ہاں میرا نگار خانہ ویران پڑا تھا، ایک کونے میں سو گوار مجسمہ رکھا ہوا تھا اور دوسرے کونے میں ندرت بھابی خاموش اور اداس بیٹھی ہوئی تھیں۔۔۔ خاموش۔۔۔ خاموش۔۔۔ شاید میرے انتظار میں۔

☆☆☆

پارس

رخسانہ نگار عدنان کی خوبصورت تخلیق..... معاشرتی اصلاحی ناول پارس کہانی ہے ایک لاابالی کسٹ لڑکی کی، جس کی زندگی اچانک اُس پر نامہربان ہو گئی تھی۔ یہ ناول ہمارے معاشرے کے ایک اور چہرے کو بھی بخوبی اور واضح طور پر دکھاتا ہے اور یہ پہلو ہے ہائی سوسائٹی اور ان میں موجود برگر فیمیلیز اور نئی بگڑی ہوئی نسل۔ پارس ایک ایسے نوجوان کی کہانی بھی ہے جو زندگی میں ترقی اور آگے بڑھنے کے لیے شارٹ کٹ چاہتا تھا۔ قسمت نے ان دونوں کو ملا دیا اور کہانی نے نیا رخ لے لیا۔ پارس ناول کتاب گھر کے **رومانی معاشرتی اصلاحی ناول** سیکشن میں پڑھا جاسکتا ہے۔

ان کی سوغوار آنکھیں دروازے کی طرف نگران تھیں لیکن میں اب وہاں نہیں جاسکتا تھا، میں نے تہیہ کر رکھا تھا کہ اس پر اسرار ماحول سے دور نکل جاؤں گا، جنگلوں میں، ویرانوں میں، جہاں مجھے سکون مل جائے، آہ مجھے سکون چاہئے، سکون کہاں ملے گا، کاش کوئی مجھے وہ جگہ بتا دے، گھر والوں سے میرا کوئی تعلق نہیں ہے، ان میں سے کوئی میرا نہیں ہے، میں تو ایک عجیب دنیا کا انسان ہوں۔

رات بھر ذہن خوابوں میں الجھا رہا، دوسری صبح آنکھ کھلی تو طبیعت بیزار سی تھی، ماحول اداس تھا اور بھاری پن محسوس ہو رہا تھا، میں اٹھ گیا، میں نے چاروں طرف دیکھا کتنا تنہا ہوں میں، کیا یہ تنہائی ہی میری زندگی ہے، کیا میں یونہی تنہا ہوں گا، آخر کیوں، کیا جرم کیا ہے میں نے؟ میں خاموش بیٹھا تھا کہ نازی نے حسب عادت دروازے میں تھوڑی سی جھری کی اور مجھے جاگتا دیکھ کر اندر آگئی حسب معمول ایک حسین مسکراہٹ ہونٹوں پر سجائے۔

”ہیلو شہزاد!“ اس نے معصومانہ انداز میں خوشی کا اظہار کرتے ہوئے کہا۔

”ہیلو۔“ میں نے بھاری آواز میں کہا۔ ہونٹوں پر کھینچ کھانچ کر ایک مصنوعی مسکراہٹ بھی لے آیا تھا۔

”آپ پھر اداس ہیں۔“ اس نے روٹھے ہوئے انداز میں کہا۔

”اداس۔“ میں نے ایک سرد آہ بھر کر کہا، ”ممکن ہے اداس محسوس ہو رہا ہوں۔“

”آخر کیوں؟“

”کوئی بات نہیں ہے نازی۔“

”جب پھر آئیے۔“ اس نے میرے بازو پر ہاتھ رکھتے ہوئے کہا، اور میں نے اس کی آنکھوں میں جھانکا، نازی کی سادہ سی آنکھوں میں

ایک خاص جذبہ انگڑائیاں لے رہا تھا اور۔۔۔ اور میرے کانوں میں ایک آواز گونج اٹھی:

”میں خودکشی کر لوں گی۔ میں بہت ضدی ہوں، اگر میری محبت کا جواب نہ ملا تو میں خودکشی کر لوں گی۔“ یہ رونا کی آواز تھی، میں نے چشم

تصور سے نازی کی گردن میں رسی پڑی دیکھی، رسی کا اوپری سراچھت سے لٹک رہا تھا، نازی کی زبان باہر نکل آئی تھی، اس کا خوبصورت چہرہ بھیانک ہو گیا تھا، اتنا بھیانک کہ میں خوف سے چیخ پڑا، میرے پورے جسم سے پسینہ ابل پڑا، میں دوڑ کر نازی سے لپٹ گیا۔

”نہیں۔۔۔ نہیں۔۔۔ تم خودکشی نہیں کرو گی، میں۔۔۔ میں تمہیں نہیں مرنے دوں گا، آہ تم نہیں مر سکتیں، تم نہیں مر سکتیں۔“ میں اسے

بھینچتے ہوئے کہہ رہا تھا اور نازی کی آنکھیں حیرت سے پھٹی ہوئی تھیں، شکر ہے کوئی قریب نہیں تھا ورنہ میری چیخیں اسے میری طرف متوجہ کر دیتیں، وہ کمرے میں آتا، مجھے نازی سے لپٹے دیکھتا اور پھر رفعت صاحب مجھے دھکے دے کر باہر نکال دیتے اور کہتے:

”ذلیل کیمنے، آوارہ، یہی شرافت کا صلہ ہے، بہرہ دے یہ سوانگ رچا کر تو ہمارے گھر میں داخل ہوا اور اب اس طرح معصوم نازی پر

دور سے ڈالنا چاہتا ہے۔“

نازی نے مجھے خود سے جدا کرنے کی کوشش نہیں کی، اس کی حیرت زدہ آنکھیں اعتدال پر آتی جا رہی تھیں، اس کا چہرہ گلنا رہتا جا رہا تھا، وہ

شرم سے سسکی جا رہی تھی، اور اچانک مجھے اس کے نازک جسم کے خشک، گرم لمس محسوس ہوا اور میں ایک جھٹکے سے ہٹ گیا۔

”شہزادو؟“ اس نے پیار سے مجھے پکارا، میں نے جواب دینے کی کوشش کی، لیکن میرے خشک گلے، خشک ہونٹوں سے آواز نہ نکل سکی، ہونٹ ہل کر رہ گئے تھے۔

”میں نازی ہوں شہزادو۔“ اس نے پھر کہا۔

”نازی؟“ میں نے پوری قوت بحال کر کے کہا اور پھر شاید میری بے رونق آنکھوں میں چمک آگئی، میرے حواس واپس آ گئے، میں نے اسے دیکھا اور میرا جسم خوف سے کاپٹنے لگا۔ مجھے احساس تھا کہ میں کیا کر چکا ہوں، میں نے نازی کے دبلے پتلے جسم کو سمجھنا لیا تھا، رفعت صاحب کا غضب ناک چہرہ میرے سامنے تھا ان کی آنکھیں ملامت کر رہی تھیں۔

”میں۔۔۔ میں نے کچھ بھی نہیں کیا ہے۔“ میں نے سبے ہوئے لہجے میں کہا۔ ”میں۔۔۔ میں نے تو۔۔۔“ میں نے کپکپاتی آواز میں کہا۔

”شیو نہیں بناؤ گے، آؤ شیو بناؤ، آؤ۔“ اس نے میرا بازو پکڑ کر مجھے اٹھایا اور بچوں کی طرح ہاتھ روم کی طرف لے چلی، ہاتھ روم میں شیو کا سامان موجود تھا، اس نے مجھے اشارہ کیا۔ اور مجھے ندرت بھابی یاد آ گئیں، یہ لڑکی بھی انہیں کی طرح احکامات صادر کر رہی تھی، میں شاید اس کا عادی ہو گیا تھا، غیر شعوری طور پر میں اس کے احکامات کی تعمیل کرنے لگا، میں نے شیو بنالیا تو وہ شیو کا سامان اٹھا کر دروازے کی طرف بڑھتے ہوئے بولی:

”اب غسل کرو، بال سنوارو اور باہر باشتے کے کمرے میں آ جاؤ، ہم انتظار کر رہے ہیں۔“

اور میں نے گردن ہلا دی وہ باہر نکل گئی، اس نے دروازہ باہر سے بھیڑ دیا تھا، میں نے کندھی لگا دی اور آئینے کے سامنے خود کو دیکھنے لگا، میری شخصیت خود کرا آئی، میں نے اپنے بارے میں سوچا، خود پر غور کیا اور مجھے بڑی شرم محسوس ہوئی۔

کیا میں پاگل ہوتا جا رہا ہوں، ایک مجسمے کے چکر میں پڑ کر میں نے زندگی برباد کر لی ہے خواہ مخواہ، نازی کیا سوچ رہی ہوگی؟ ٹھیک ہے وہ نیک لڑکی ہے، کسی سے میرے پاگل پن کا تذکرہ نہیں کرے گی، اور شاید مجھے پسند بھی کرنے لگی ہے، ہاں میں نے اس کی آنکھوں میں پیار دیکھا ہے، بس مجھے یہ خوف تھا کہیں اس کے پیار کا انجام بھی بھیا تک نہ ہو، خدا نہ کرے، میں نے دل میں سوچا، میرا ضمیر مجھے ملامت کر رہا تھا، اگر اس نیک دل لڑکی نے صرف نیک دلی کی بناء پر میری یہ حرکت درگزر کر دی ہے تو مجھے اس سے معافی مانگنی چاہئے، ہاں میں اس سے ضرور معافی مانگ لوں گا۔

لیکن پھر میں کروں گا کیا؟ مجھے کیا کرنا چاہئے، میری زندگی میں ایک خلا تھا، اس خلا کو کیسے پُر کروں، اپنی قوت ارادی کو کہاں سے آواز دوں، کیسے خود کو سنبھالوں، کیا میں گھر واپس چلا جاؤں خود کو نئے سرے سے گھر والوں سے متعارف کراؤں کاروبار میں دلچسپی لوں، شادی کر لوں، بچے پیدا کروں اور عام آدمی کی سی زندگی گزار دوں، آخر کیا بات ہے مجھ میں، عام انسانوں سے کونسا مختلف ہوں، ہونہ صرف دماغی مریض، مجھے ضرور کسی اچھے ڈاکٹر سے رجوع کرنا چاہئے جو میرے دماغ کا علاج کرے۔

لیکن ایک بار پھر دماغ میں بھنور پڑنے لگے، اگر میں صرف پاگل ہوں تو وہ پراسرار واقعات کیا حیثیت رکھتے ہیں اور اس ادھورے مجسمے کی کیا حقیقت ہے جس کی وجہ سے ڈاکٹر برہان کو جان دینی پڑی اور۔۔۔ اور نگار خانے میں گونجنے والی سسکیاں۔ ”میں مجبور ہوں، میں مجبور

ہوں“ کی آواز، وہ سب کیا تھا۔

میں نے ٹھنڈے پانی کا ٹل کھول دیا، شاہور کے نیچے بیٹھ گیا، نچ پانی کی پھواریں میرے سر پر پڑنے لگیں اور دماغ کچھ ہلکا محسوس ہونے لگا، تب میں نے یہ سوچ ذہن سے مٹا دی، ان لوگوں کو یاد کیا، جن کے درمیان میں موجود تھا، غسل کر کے میں نے لباس تبدیل کیا، بال سنوارے اور باہر نکل آیا، نازلی کی آواز میرے کانوں میں گونجی اور میرے قدم ناشتے کے کمرے کی طرف اٹھ گئے۔

ناشتے کے کمرے میں سب لوگ میرے منتظر تھے، عامر اور نوید مجھے دیکھ کر مسکرائے، رفعت صاحب نے محبت سے میرے لئے کرسی کھینچی، نزہت نے میرے لئے پلیٹ رکھی، نازلی صرف مسکرا رہی تھی۔

میں نے اس کے چہرے کی طرف دیکھا، اس کے چہرے پر کوئی خاص بات نہیں تھی، سکون، جیسے اس نے تھوڑی دیر قبل کے واقعات بھلا دیئے ہوں، اسے کچھ یاد نہ ہو، ناشتے کے دوران بھی ان لوگوں کی محبت کا اظہار ہوتا رہا، وہ میری زیادہ سے زیادہ مدارت کر رہی تھی، رفعت صاحب بھی پیش پیش تھے اور اپنی پسندیدہ ڈشز میری طرف بڑھا رہے تھے، بہر حال ناشتے کے دوران کوئی خاص گفتگو نہیں ہوئی، البتہ ناشتے کے بعد رفعت صاحب اٹھتے ہوئے بولے:

”اچھا میاں شنہرا، ہم تو اپنی مزدوری پر چلے، اب تم جانو اور یہ لوگ، جس طرح چاہو ان لوگوں کے ساتھ تفریح کرو، ہاں جب ہم واپس آئیں گے تو تمہارا البتہ وقت ہمارا ہوگا، سمجھ گئے تم لوگ، ہاں شنہرا میاں کو کوئی تکلیف نہ ہو۔“

”آپ بے فکر رہئے ابو، نازلی نے کہا۔“

”جی ہاں، ہم شنہرا و صاحب کا دل بھلا کے رکھیں گے۔“ نزہت نے کہا۔

”اچھا بکواس بند کرو، کالج نہیں جاؤ گی کیا؟“

”اللہ باجی، سفر کی کسل تو دور ہو جائے۔“ نزہت نے ٹھٹکتے ہوئے کہا۔

”کسل کی بچی، دو گھنٹوں میں کسل دور کر دوں گی۔“ نازلی نے اس کی طرف بڑھتے ہوئے کہا۔

”صرف آج میری پیاری باجی۔“ نزہت نے خوشامدی۔

”دیکھ رہی ہیں آپ امی۔“ نازلی نے اسے گھورتے ہوئے امی سے شکایت کی۔

”نزہت، کالج کی تیاری کرو۔“ امی نے کہا اور نزہت کا منہ بن گیا۔

”اب منہ کیوں بنا رہی ہو پڑھنے میں دل نہیں لگاؤ گی تو پاس کیسے ہوگی۔“ نوید صاحب بھی بولے۔ ”میری دوسری بات ہے آج کل میری

پڑھائی کہاں ہو رہی ہے۔“

”اچھا۔ اچھا۔ شرافت سے تیار ہو جاؤ، ورنہ تمہارے دونوں کان اکھاڑ کر ہاتھ پر رکھ دوں گی۔“ نازلی نے کہا۔

”ہائیں تو کیا میں بھی؟“ نوید نے دیدے نکالے۔

”نہیں، تم تو پیدائشی عالم ہو، تمہیں پڑھنے لکھنے کی کیا ضرورت ہے۔“ نازلی نے کہا۔

”الحمد للہ!“ نوید نے خیالی دائرہ میں ہاتھ پھیرتے ہوئے کہا اور نازلی اسے مارنے دوڑی، لیکن نوید نے دروازے کی طرف چھلانگ لگا دی۔ رفعت صاحب مسکراتے ہوئے باہر نکل گئے۔

”دیکھ رہے ہیں آپ ان شریروں کو، سب پڑھنے سے جی چراتے ہیں، چلو عامر تم بھی تیاری کرو۔“

”صرف ایک بات بتا دیں باجی۔“ عامر نے کہا۔

”ہٹلر مرتے وقت اپنی روح آپ کے سپرد کر گیا تھا؟“ عامر نے کہا۔

”آؤ کان میں بتاؤں۔“ نازلی نے کہا اور اس کی طرف بڑھی۔

”نہیں نہیں، کبھی اس سے ملاقات ہوئی تو خود پوچھ لوں گا۔“ عامر نے جلدی سے پیچھے ہٹ کر کہا اور پھر مرے مرے قدموں سے باہر نکل گیا۔

”نازلی ہی سنبھالتی ہے انہیں، میری تو ایک نہیں سنتے۔“

بیگم رفعت ہنستے ہوئے بولیں۔ مجھے بھی ان کی شرارتوں پر ہنسی آرہی تھی، نازلی نے میری طرف دیکھا اور بولی۔

”آئیے شہزاد صاحب، دوسرے کمرے میں چلیں، میں آپ کو اپنی لائبریری دکھاؤں۔“

”جی۔“ میں نے خاموشی سے گردن ہلا دی اور اس کے ساتھ نکل آیا۔

اس وقت میں نادل تھا اور سنجیدگی سے ان لوگوں کے بارے میں سوچ رہا تھا، نازلی ضرورت سے زیادہ خود اعتماد تھی میں ایک اجنبی انسان

جس سے سرراہے ملاقات ہوگئی تھی، نیم پاگل خبیثی سا، لیکن ان لوگوں کا بھروسہ، نازلی نوجوان تھی اور خوبصورت تھی، میں بھی نوجوان تھا، نازلی نے

کتنے اطمینان سے کہا تھا۔ ”آئیے شہزاد صاحب، دوسرے کمرے میں چلیں۔“

اور اس وقت میری نگاہوں نے چوری سے بیگم رفعت کے چہرے کا جائزہ لیا تھا، اس چہرے پر کوئی تردد نہیں تھا، کوئی پریشانی نہیں

تھی، جیسے انہیں مجھ دو دن کے مہمان پر پورا بھروسہ ہو، کیسے انوکھے لوگ تھے، کس قدر رسادہ، کس قدر مخلص، نازلی میرے قدموں سے قدم ملا کر چل رہی

تھی میرے قدم، ہینکے ہوئے سے تھے، جن کا مجھے احساس تھا، میں خود کو سنبھالنے کی کوشش کر رہا تھا، اور پھر نازلی مجھے لے کر ایک کمرے کے

دروازے پر پہنچ گئی۔

”یہ میری خواب گاہ ہے۔“ اس نے دروازہ کھولتے ہوئے کہا اور میرے قدم لڑکھڑا گئے۔ ”اور اسی میں میری چھوٹی سی لائبریری

ہے، دراصل میں اپنی کتابوں کو خود سے دور نہیں رکھتی۔“

”جی۔“ میں نے مختصر کہا اور اس کے ساتھ اندر داخل ہو گیا، نازلی نے کواڑ بھیڑ دیئے اور پھر مجھے ایک صوفے پر بٹھا دیا۔ میں نے

چاروں طرف دیکھا، خواب گاہ کا ماحول نیم تاریک اور رومانی تھا، دیواروں پر خوبصورت تصاویر آویزاں تھیں ایک طرف ایک اونچا ریک لگا ہوا

تھا جس پر اوپر تک کتابیں چھبی ہوئی تھیں، پھر نازلی میرے سامنے ایک صوفے پر بیٹھ گئی، اس کا چہرہ صاف نظر آ رہا تھا۔

”شہزاد صاحب۔“ اس نے مجھے پکارا۔

”جی۔“ میں نے ایک گہری سانس لے کہا۔

”کیا سوچ رہے ہیں؟“

”آپ کے بارے میں۔“ میں نے جواب دیا۔

”اوه۔ میرے بارے میں کیا۔“

”آپ لوگ بے حد مخلص ہیں، بے پناہ مہربان۔“

”آپ نے اپنے بارے میں بھی کبھی سوچا ہے شہزاد صاحب۔“ نازی نے عجیب سے انداز میں سوچا۔

”اپنے بارے میں۔۔ کیا؟“ میں نے کھوئے ہوئے لہجے میں کہا۔

”کون آپ جیسے انسان سے مخلص نہ ہوگا، آپ بے انتہا معصوم ہیں، ایک ننھے سے بچے کی طرح، کھوئے کھوئے سے، ہکے ہکے سے، کوئی

لڑکی، کوئی عورت آپ سے متاثر ہوئے بغیر نہیں رہ سکتی، وہ آپ سے محبت کئے بنا نہیں رہ سکتی، لیکن وہ فیصلہ نہ کر سکے گی کہ اس کی محبت کیا ہے، آپ کا

چہرہ، آپ کی معصومیت دیکھ کر دل میں ایک عجیب سی کیفیت پیدا ہوتی ہے، دل چاہتا ہے آپ کو گود میں لے لیا جائے، پیار کیا جائے، سینے میں چھپا لیا

جائے، زور زور سے گدگدایا جائے اس وقت تک جب تک آپ ہنس نہ پڑیں، بس بے اختیار خواہش مچلتی ہے سینے میں کہ آپ کو اچھے اچھے کپڑے

پہنا کر آپ کے بال سنوارے جائیں آپ اسے مانتا کہہ لیں، عشق کہہ لیں، محبت کے کئی نام ہوتے ہیں، جس نام سے چاہیں پکار لیں بس جذبہ

صادق ہو، دل خلوص سے بھرا ہوا ہو۔“

نازی کہتی رہی اور میں حیرت سے سنتا رہا، میں نے اپنے بارے میں اس انداز سے کبھی نہیں سوچا تھا، بہر حال یہ نازی کی سوچ

تھی، میں آنکھیں پھاڑے دیکھتا رہا۔

”اور یہ تاثرات میرے سینے میں اسی وقت بیدار ہو گئے تھے، جب میں نے آپ کو بخار میں دیکھا تھا۔“

میری سمجھ میں نہیں آیا کہ اس کے جواب میں کیا کہوں کیا یہ لڑکی مجھ سے اظہار عشق کر رہی ہے یا اس کے سینے میں صرف خلوص ہے۔

”کچھ بولو گے نہیں شہزاد؟“

”کیا بولوں؟“ میں نے پھپھسی آواز میں کہا۔

”میری بے تکلفی گراں تو نہیں گزر رہی؟“

”نہیں۔“ میں نے سادگی سے گردن ہلائی اور وہ محبت پاش نگاہوں سے مجھے دیکھنے لگی۔

”تم مجھے دیوانہ کر دو گے، اچھا یہ بتاؤ تم مجھ سے لپٹ کیوں گئے تھے، عجیب باتیں کی تھیں تم نے، تم دہشت زدہ کیوں ہو گئے تھے؟“

”مجھے اپنی بے وقوفی کا احساس ہے۔“ میں نے گردن جھکاتے ہوئے کہا۔

”حضور میں اس کی وجہ پوچھ رہی ہوں۔“ اس نے مسکراتے ہوئے کہا۔

”رعنا یاد آگئی تھی۔“ میں نے ایک گہری سانس لے کر کہا۔

”کون رعنا۔“ وہ چونک پڑی۔

”میں اسے نہیں جانتا، میرے بھائی کی شادی میں شریک ہوئی تھی، مجھ سے ملی، کہنے لگی وہ مجھے چاہتی ہے، میں نے اس کی محبت قبول نہ

کی، میں نے اس سے محبت کا اعتراف نہ کیا تو وہ خودکشی کر لے گی، پھر وہ مجھ سے ملے بغیر واپس چلی گئی اور پھر ندرت بھابی نے بتایا کہ اس نے خودکشی کر لی۔“

”اوہ۔“ نازلی کے چہرے سے تاسف چمکنے لگا۔ پھر اس نے گہری سانس لے کر کہا: ”بے شک، تمہارے لئے خودکشی کی جاسکتی ہے لیکن تم

جیج کیوں پڑے تھے؟“

”تمہاری نگاہوں میں پیار تھا۔“ میں نے بے دھڑک کہہ دیا اور اس کے چہرے پر سرفنی چھا گئی، وہ خاموشی سے زمین دیکھتی رہی پھر اس

نے میری آنکھوں میں آنکھیں ڈال کر کہا: ”اور اگر میں جیج جیج تم سے پیار کرنے لگوں؟“

”نہیں نازلی خدا کے لئے نہیں، رعنا کی موت سے مجھے بہت دکھ ہوا تھا، میں اس قابل نہیں ہوں نازلی، خدا کے لئے تم اس دیوانگی میں

مت پڑنا، تم بہت اچھی ہو، میں تو ان دیکھے بندھنوں میں جکڑا ہوا ہوں، میری شخصیت میری اپنی نہیں ہے میں سحر زدہ ہوں، میں اپنا سب کچھ نہیں کھونا

چاہتا، اپنا خلوص میرے لئے رہنے دو، میں۔ میں۔“ میری آواز بھرا گئی۔

نازلی اپنی جگہ سے اٹھ آئی، میرے صوفے کے ہتھے پر بیٹھ گئی، اس نے میرا سر اپنے سینے پر بھینچ لیا، اس کا کنوارا نرم سینہ میرے

رخساروں سے رگڑ کھا رہا تھا، اس کی لطیف کپکپاہٹ، انوکھی گرمی میرے ذہن کی طرف بڑھ رہی تھی، لیکن میرے دل میں کوئی بدی نہیں آئی، میرے

ہاتھوں نے کوئی حرکت نہیں کی۔

”میں خودکشی نہیں کروں گی پگلے، میں کبھی خودکشی نہیں کروں گی، بیشک میں تمہیں پیار کرنے لگی ہوں، بے پناہ چاہنے لگی ہوں تمہیں، لیکن

ابھی مجھے اپنے پیار کا تجزیہ کرنے دو، میں تمہیں ماں کی طرح بھی چاہ سکتی ہوں، بہن کی طرح بھی چاہ سکتی ہوں، اور اگر میں نے خود کو تمہارے مقابلے

میں عورت بھی پایا تب بھی تب بھی میں اطمینان سے خود کو ذلیل کر سکتی ہوں، تم میرے لئے فکر مند مت ہو، بس مجھے اپنے بارے میں فکر مند رہنے

دو۔“ اس نے جھک کر میری پیشانی پر ہونٹ رکھ دیئے، رکھے رہی، اور پھر باہر کسی کے قدموں کی چاپ سنائی دی، تب وہ آہستہ سے مجھ سے علیحدہ ہو گئی۔

”نازلی بی، نازلی بی جی۔“ باہر سے ملازمہ کی آواز سنائی دی تھی۔

”کیا بات ہے بوا؟“ نازلی نے پوچھا

”ماسٹر صاحب آئے ہیں۔“

”اوہ۔۔ انہیں ڈرائنگ روم میں بٹھاؤ، میں ابھی آتی ہوں۔“ نازلی نے کہا اور ملازمہ واپس چلی گئی۔

”چلیں؟“ نازلی نے مجھ سے پوچھا۔

”چلو۔“ میں نے گردن ہلا دی اور ہم دونوں باہر نکل آئے۔

ڈرائنگ روم میں ماسٹر صاحب موجود تھے، ہمیں دیکھ کر وہ کھڑے ہو گئے۔

”کیسے ہیں ماسٹر صاحب؟“ نازلی نے مسکراتے ہوئے کہا۔

”ٹھیک ہوں، شہزادیاں کے بارے میں سوچ سوچ کر تھک گیا ہوں لیکن کوئی اندازہ نہیں لگا سکا۔“

”اوہ، کیا سوچتے رہے ہیں ماسٹر صاحب؟“

”یہی کہ یہ فن کی کونسی منزل پر ہیں۔ ایک فنکار عروج کی انتہائی منازل طے کر چکا ہے پھر اس کے ذہن پر یہ پردہ کیوں پڑا ہے۔“

”آپ ان کی مشکل حل کرنے کا وعدہ کر چکے ہیں، ماسٹر صاحب۔“

”حتی الامکان کوشش کروں گا، کیا خیال ہے شہزادیاں، آپ کام شروع کریں، اپنا ادھورا مجسمہ تخلیق کر لیں، پھر میں اپنے فن کو آواز دوں گا، اگر میں آپ کو آپ کا تصور دے سکا تو یہ میری خوش نصیبی ہوگی۔“

”میں زندگی بھر احسان مند رہوں گا، آئیے مس نازلی آپ کے صنم خانے میں چلیں۔“

”چلیے، میری دلی خواہش ہے کہ میں شہزاد صاحب کا آفاقی فن دیکھوں۔“

”میں تو اس کی ایک جھلک دیکھ چکا ہوں۔“ ماسٹر صاحب نے کہا اور ہم تینوں ڈرائنگ روم سے نکل آئے۔

نازلی کا صنم خانہ بھی بہت بڑا تھا، اس میں سنگ تراشی کے بڑے بڑے چارٹ لگے ہوئے تھے، پلاسٹر آف بیس، اور دوسری مشینیں

تھیں، میں تو ان تمام چیزوں سے ناواقف بھی تھا، ہاں سنگ تراشی کے آلات ضرور پہچانتا تھا، بہر حال پلاسٹر آف بیس کے بہت سے مجسمے موجود تھے، میں دلچسپی سے انہیں دیکھتا رہا، چند مجسمے مجھے پسند بھی آئے تھے۔

”تو پھر آج سے کام شروع مسٹر شہزاد۔“ ماسٹر صاحب نے کہا اور میں نے نازلی کی طرف دیکھا۔

”جس چیز کی ضرورت ہو منگا دوں، قدر آدم ماربل موجود ہے، اگر یہ کلر پسند نہ ہو تو.....“

”نہیں نہیں، یہ بہت خوبصورت ہے۔“ میں نے ایک بڑا پتھر دیکھتے ہوئے کہا۔

”تب آپ شروع ہو جائیں، آج ہم آپ کا کام دیکھیں گے۔“

نازلی نے کہا اور میں انکار نہ کر سکا حالانکہ یہ میرے اصول کے خلاف تھا، میں تنہائی میں کام کرتا تھا، لیکن کوئی حرج بھی نہیں تھا، نازلی بھی تو

غیر نہیں تھی اور پھر ماسٹر میری مدد کا وعدہ کر چکا تھا، ان دونوں سے اجنبیت مناسب نہیں تھی۔

میں نے کوٹ اتار دیا، اپنی پسند کے اوزار منتخب کئے اور پتھر کے قدموں میں بیٹھ گیا، میں نے ذہن میں ان حسین قدموں کا تصور کیا اور

میری آنکھوں میں بہت سے رنگ گھل گئے، میں ماحول سے بے نیاز ہو گیا، میں بھول گیا کہ میں کہاں ہوں گرد و پیش کا کوئی احساس نہ رہا، بس میرے

ہاتھ چل رہے تھے اور پتھر سے کسی کے نقش پا ابھر رہے تھے، وہ حسین سڈول پاؤں جن کی مثال نہ تھی، پاؤں، پھر پنڈ لیاں، اور پھر نہ جانے کیا۔

مجھے جب ہوش آیا تو میں اپنے بستر پر تھا، رات کا کوئی پہر تھا اور نازی میرے قریب ایک آرام کرسی پر سو رہی تھی، میں بری طرح چونک پڑا یہ سب کیا ہے، میں یہاں کیسے آگیا، میں تو نازی کے نگار خانے میں تھا، میرے ہاتھ کی جنبشوں سے اس کے پاؤں سنور رہے تھے، پھر مجھے وہاں سے کس نے ہٹا دیا، اور نازی اس کمرے میں کرسی پر کیوں سو رہی ہے؟

میں نازی کو دیکھتا رہا، میرے دل میں اس کی الفت نہیں تھی، میں اس سے عشق نہیں کرتا تھا، وہ ایک حسین لڑکی ضرور تھی لیکن میں ایک بیمار آدمی، ذہنی بیمار، اس ذہن میں حسن و عشق کی گنجائش نہیں تھی، ہاں میں اس کا بھی احسان مند تھا، ایک اجنبی لڑکی میرے لئے اس قدر پریشان، آخر کیوں، لوگ اس طرح اجنبیوں سے متاثر کیوں ہو جاتے ہیں اور اتنی جلدی، یہ لڑکی میرے کمرے میں تباہ ہے، رات کا وقت ہے۔

رات، میرے ذہن میں ایک عجیب سا احساس ابھرا، میں نے نازی کے گداز نشیب و فراز دیکھے اور نہ جانے میرے دل میں ایک کیسی خواہش ابھری، میرا دل چاہا، میں نازی کا لباس اتار دوں، اسے شانوں سے پکڑ کر اٹھاؤں اور کمرے کے وسط میں کھڑا کر دوں اور پھر میں اس کے سامنے بیٹھ جاؤں اور اس جسم کو دیکھتا رہوں۔ دیکھتا رہوں۔ اس کے نسوانی خطوط کو اپنی آنکھوں کے راستے ذہن میں اتار سکوں۔

یہ خواہش اس قدر شدید ہوئی کہ میں آہستہ سے اٹھ گیا، نازی بے خبر سو رہی تھی، میں نے زمین پر قدم رکھے سلیپر پہنے جو میرے قریب پڑے ہوئے تھے اور میرے قدم نازی کی طرف بڑھے، بڑھتے رہے۔۔۔ بڑھتے رہے۔ میں اس کے حسین پیکر کو چھونے کی کوشش کرتا رہا، لیکن نازی کے جسم سے ایک اور جسم نمودار ہوا، لباس سے آزاد مرمریں جسم، بے پناہ حسین، چاندی کی طرح چمکتا ہوا، میں اس جسم کو چھونے کی آرزو میں آگے قدم بڑھا تا رہا۔

اور پھر میری انگلیاں اس مرمریں جسم پر پھیلنے لگیں، کیسے پیارے خطوط تھے، کیسے انوکھے، کیسے دل نشیں، لیکن کیا یہ گناہ ہے، کیا مجھے اس طرح نازی کی توہین کرنی چاہئے تھی، میرے ذہن کو ایک جھٹکا لگا اور میں چونک پڑا، میں نے پریشان نگاہوں سے نازی کو دیکھا لیکن وہ کہاں تھی؟

نازی کہاں تھی، میری انگلیاں اس کے جسم کے مرمریں خطوط پر تو نہ تھیں، بلکہ میرے سامنے وہ چمکتا پتھر تھا جس کے نچلے حصے کو میں حسین خطوط دے چکا تھا، ہاں یہ تو نازی کا نگار خانہ تھا اور میں اس مجسمے کے سامنے موجود تھا، جسے میں نے کافی حد تک تراش لیا تھا، نہ جانے اتنا کام میں نے کس طرح کر لیا لیکن میں کیسے آگیا، ابھی تھوڑی دیر قبل کی باتیں خواب کی باتیں تو نہیں تھیں، میں اپنی مسہری پر تھا، نازی میرے بستر کے قریب آرام کرسی پر سو رہی تھی، پھر میرے دل میں ایک عجیب خواہش ابھری اور میں اس کی تکمیل کے لئے اٹھ گیا۔

اور اب میں یہاں تھا، اس مجسمے کے سامنے۔

میرے ہونٹوں پر مسکراہٹ پھیل گئی، میں نے مجسمے کی طرف دیکھا اور اس کی شرارت کو بخوبی سمجھ گیا۔

”میں سب جانتا ہوں، تو نہیں چاہتی کہ میری انگلیاں کسی اور کے لمس سے متاثر ہوں، تو نہیں چاہتی کہ میرے دل میں کسی اور کی چاہت

جاگزیں ہو، میں اب تجھے پہچاننے لگا ہوں، بول کیا خیال غلط ہے؟“

”نہیں۔“ ایک سرگوشی سنائی دی، ایک شرمیلی آواز دل کھینچ لینے والی، لیکن آج اس آواز پر مجھے حیرت نہ ہوئی۔ یہ آواز اجنبی تو نہیں تھی۔

میں اس کی نغمگی میں گم ہو گیا، مجھے کچھ سدھ نہ رہی، میرے ہاتھ سنگتراشی کے اوزاروں کی طرف بڑھے اور پھر نہ جانے کب تک میں کام کرتا رہا، انتہائی تیزی سے اور جب روشنی کا طوفان اچانک نگار خانے میں گھس آیا تو میں نے اس کے شانے سے آخری گرد صاف کی۔ دروازہ کھلنے کی آواز میرے کانوں میں آئی تھی، میں نے انگلی سے اس کا شانہ صاف کر دیا اور اوزار رکھ دیئے۔

”شنہزادہ“ نازی کی آواز میرے کانوں میں ابھری اس کے پیچھے عامر، نوید، نزہت اور خود رفعت صاحب بھی تھے، میں چونک پڑا، میں نے رات بھر کی سرخ آنکھوں سے انہیں دیکھا میں حواس کی دنیا میں آچکا تھا۔

نازی میری طرف بڑھ آئی، لیکن وہ میرے بجائے مجھے کو دیکھ رہی تھی، اس کی آنکھوں میں حیرت، عقیدت اور نہ جانے کیا کیا تھا، ”تو، تم نے اپنا کام مکمل کر لیا۔“ اس کی سرگوشی ابھری۔

”ایں۔“ میں نے چونک کر مجسمے کی طرف دیکھا اور اس ادھورے مجسمے کی تکمیل پر مجھے بھی حیرت ہوئی، بیشک یہ مجسمہ میں نے حیرت انگیز پھرتی سے تراشا تھا یہ تو ہفتوں کا کام تھا جسے میں نے گھنٹوں میں کر لیا تھا۔

”ہاں، یہ۔۔۔۔۔ یہ تو مکمل ہو گیا۔“

”مکمل، ابھی کہاں؟ مگر بھی یہ ہے واقعی حیرت انگیز، پتھروں کے بڑے بڑے شاہکار دیکھے ہیں، لیکن ایسی دل موہ لینے والی چیز ہم جیسے لوگوں کو بھی متاثر کر رہی ہے۔“ رفعت صاحب نے کہا۔

”آپ کو معلوم ہے ابو، ان کی کل کیسی بری حالت ہو گئی تھی آنکھیں سرخ تھیں، بال بکھرے ہوئے تھے، انہوں نے کمرہ بند کر لیا تھا کسی کی آواز نہیں سن رہے تھے، بمشکل تمام نوید روشن دان سے اندر داخل ہوا۔ اس نے دروازہ کھولا تب ہم انہیں پکڑ کر لے گئے یہ بخار سے بھن رہے تھے، ان کی حالت بہت بری تھی، پھر رات کے نہ جانے کون سے حصے میں یہ دوبارہ یہاں آ گئے۔ اور اب تک کام کرتے رہے۔“

”اب میں ٹھیک ہوں مس نازی۔“

”یہ شاعر، ادیب، مصور، سنگ تراش اپنی سمجھ سے باہر ہیں، ہم تو بس یہ چاہتے ہیں کہ اپنے شنہزاد میاں کو کوئی تکلیف نہ ہو، چلو بیٹے اب غسل وغیرہ کر کے ناشتہ کولو۔“

”غسل نہیں، بخار رہا ہے۔“ نازی نے کہا۔

”تب پھر منہ ہاتھ دھولو۔“

”ویسے میں بالکل ٹھیک ہوں نازی۔“ میں نے کہا۔

”صرف منہ ہاتھ دھو کر ناشتے کے کمرے میں آجائیے اور ہاں لباس ضرور تبدیل کر لیں۔“ نازی نے حکمانہ انداز میں کہا اور رفعت صاحب مسکرائے لگے۔

میں نے گردن ہلا دی اور اپنے کمرے کی طرف چل پڑا۔ عقب میں، میں نے نوید کی آواز سنی:

”اپنی سمجھ میں ایک بات نہیں آئی، یہ ہر کوئی باجی کے رعب میں کیوں آ جاتا ہے۔ ہمارا خیال تھا کہ شہزاد بھیا ان کی ڈکٹیٹر شپ ختم کر دیں گے لیکن ان بے چارے نے بھی ہتھیار ڈال دیئے۔“

”بھمبر تو سہمی۔ میں بتاتی ہوں تجھے۔“ نازی کی آواز ابھری۔ اور میں مسکراتا ہوا غسل خانے میں داخل ہو گیا۔ بقول نازی کے، میں نے شدید محنت کی تھی۔ مجھے بخار بھی چڑھ آ یا تھا۔ لیکن اس وقت حیرت انگیز طور پر میں اپنے دل و دماغ کو ہلکا پارہا تھا۔ منہ ہاتھ دھو کر میں ناشتے کے کمرے میں پہنچ گیا۔ اس وقت نہ جانے ذہن کو کیوں ایک فرصت کا احساس ہو رہا تھا۔ میں بھی ناشتے کے دوران کی دلچسپ باتوں سے محفوظ ہوتا رہا۔ خود میں نے بھی دو ایک جملے کہے جس سے نازی بہت خوش نظر آنے لگی۔

پھر حسب معمول رفعت صاحب اپنی کار میں بیٹھ کر آفس چل پڑے۔ عامر، نوید اور نزہت بھی چلے گئے۔ گھر میں بیگم رفعت نازی اور میں رہ گئے۔

”نازی صاحبہ، آپ کا کیا پروگرام ہے اب؟“

”کچھ نہیں، کیوں؟“ نازی نے پوچھا۔

”نہیں میرا مطلب ہے، اپنی آئندہ زندگی کے بارے میں۔ آپ کب سے اپنا کام شروع کریں گی؟“

”اوہ بس شہزاد بہت جلد۔ میں نے ابو سے کہہ دیا ہے کہ میرے کلینک کے لئے کوئی عمدہ جگہ تلاش کریں اور پھر کلینک کی عمارت تعمیر کرا دیں۔ عمارت تعمیر ہو جائے تو میں اپنا کام شروع کر دوں۔“

”جگہ کا انتخاب آپ خود کریں۔“ میں نے کہا۔

”آپ بھی میری مدد کریں۔“

”میں؟“

”ہاں، کارموجود ہے، کیوں نہ ہم شام کو آوارہ گردی کریں اور کوئی مناسب جگہ تلاش کر کے ابو جان کو بتا دیں۔“

”میں تیار ہوں، لیکن مجھے معلوم ہونا چاہیے کہ آپ کا نظریہ کیا ہے۔“

”نظریہ۔“ نازی نے پر خیال انداز میں کہا۔ ”میں نے ابو سے بھی بات کی ہے شہزاد صاحب، ہم چار بہن بھائی ہیں۔ اس دنیا میں زندگی گزارنے کے لئے گو بہت سے لوازمات کی ضرورت ہے۔ شہزاد صاحب۔ انسان اگر مجبور ہو تو پھر حالات کے تحت چلے، لیکن اگر مجبور یاں نہیں ہیں تو خود پر ہوس مسلط کرنے کی کیا ضرورت ہے۔ خدا کا شکر ہے ابو کے پاس کافی دولت ہے۔ ہم لوگ چور بازاری، بلیک مارکیٹنگ نہیں کرتے، اس لئے اس دولت کے اچانک ختم ہو جانے کا خطرہ بھی نہیں ہے۔ زیادہ نقصان بھی وہیں ہوتا ہے جہاں زیادہ کمائے کی ہوس ہو، ہم مناسب طور سے چلتے ہیں۔ میں صرف یہ کہنا چاہتی ہوں کہ ابو جان نے مجھے ڈاکٹر بنایا ہے۔ میری خوشی ہے، اس لئے نہیں کہ ڈاکٹر بن کر ان کے لئے میں دولت سمیٹوں۔ نہ ان کی یہ خواہش ہے۔ میں نے ان سے ایک درخواست کی ہے، وہ یہ کہ جو کچھ وہ مجھے مزید دینا چاہتے ہیں۔ کلینک کی شکل میں دے دیں۔ اس کے

بعد میں ان سے کچھ نہیں مانگوں گی یہ کلینک میں غریب لوگوں کی بستی میں کھولنا چاہتی ہوں۔ ایسے لوگوں کی بستی میں جن کے مسائل زیادہ ہیں۔ تنگدستی، فاقہ کشی، زیادہ محنت کم وسائل انہیں مختلف بیماریوں میں مبتلا کر دیتے ہیں اور بیماری ان کے لئے سب سے بڑا مسئلہ بن جاتی ہے۔ دولت مند جہاں ہر شعبہ میں قابض ہیں وہیں انہوں نے اچھے ہسپتال بھی منتخب کر لئے ہیں۔ شاید آپ کو معلوم ہو شہزاد صاحب کہ بے پناہ ہسپتال ایسے ہیں جہاں کے اخراجات ضرورت سے زیادہ صرف اس لئے رکھے گئے ہیں کہ یہاں غریب لوگوں کی بہتات نہ ہو، وہ گندگی پھیلاتے ہیں۔ ہسپتال کا معیار خراب کر دیتے ہیں۔ جبکہ ہسپتال کے کرتا دھرتا اپنے ہسپتال کو معیاری رکھنا چاہتے ہیں۔ چنانچہ وہ لوگ جو زیادہ بیمار ہوتے ہیں اور ان کے کم وسائل ہوتے ہیں صرف خیراتی ہسپتالوں تک محدود ہو گئے ہیں۔ میں انہیں لوگوں کے لئے ہسپتال کھولنا چاہتی ہوں۔ یہ میرا نظریہ ہے۔“ نازلی خاموش ہو گئی۔ اس کا چہرہ ہنستا رہا تھا۔

”تو کس نے منع کیا ہے لڑکی، سنئے ہو شہزاد میاں، یہ اپنا جیز ہسپتال کی شکل میں مانگ رہی ہے۔“ بیگم رفعت نے مسکراتے ہوئے کہا۔
 ”وے ویں امی۔ آپ نازلی کو نہ سمجھ سکیں گی۔“ میں نے متاثر لہجے میں کہا۔
 ”کسی نے منع نہیں کیا ہے میرے بچے، ہم تیار ہیں۔“
 ”ہاں شہزاد صاحب، خدا کا شکر ہے۔ ہم روایتی دولت مند نہیں ہیں۔ میری امی، ابو، بہن بھائی بڑا صاف ستھرا ذہن رکھتے ہیں مجھے ان پر ناز ہے۔“

”میں جانتا ہوں، میں جان چکا ہوں۔“ میں نے اعتراف کیا۔
 ”بی بی جی، ماسٹر صاحب آگئے ہیں۔“ ایک ملازمہ نے اطلاع دی اور میرا دل اچھل پڑا۔ میں اپنا کام مکمل کر چکا تھا۔ اب ماسٹر کا کام باقی رہ گیا تھا۔ گو مجھے امید نہیں تھی کہ ماسٹر اس کام کو انجام دے لے گا۔ لیکن انسان جھوٹے بہلاؤں کے سہارے جیتا ہے۔ شاید یہ کام ماسٹر کر ہی لے۔
 ”بٹھاؤ، ہم آرہے ہیں۔ اور ہاں ڈرائنگ روم میں تین کپ چائے بھیج دینا۔“ نازلی نے کہا اور پھر اٹھتے ہوئے بولی: ”آئیے شہزاد صاحب، ماسٹر سے ملیں۔“ میں اٹھ گیا اور ہم دونوں ڈرائنگ روم کی طرف چل پڑے۔
 ”اگر آپ کا مجسمہ مکمل ہو گیا شہزاد صاحب تو؟“

”تو تو میں نہیں کہہ سکتا نازلی کہ میری کیا کیفیت ہوگی۔ ممکن ہے میں پوری زندگی تمہارے قدموں میں گزار دوں، ممکن ہے میں بت پرست بن جاؤں، میں نہیں کہہ سکتا میں کیا کروں گا۔“

”بہر حال میری دلی دعا ہے کہ آپ کو سکون مل جائے۔“
 ”میں تمہارا احسان مند ہوں نازلی۔ کاش میں اس محبت، خلوص کا کوئی جواب دے سکتا۔“
 ”اگر صلہ ہی دینا چاہتے ہو تو یہ صلہ میں خود وصول کر لوں گی۔“

نازلی نے مسکراتے ہوئے کہا اور میرا دل دھک سے رہ گیا۔ نازلی کا پیارا سے کوئی نقصان نہ پہنچا دے۔ اسے۔ اسے میں نے رات ہی کو

دیکھا تھا کوئی نادیدہ قوت نہیں چاہتی تھی کہ میرے ہاتھ کسی دوسرے کے جسم سے لطف اندوز ہوں۔ اس نے مجھے کھینچ لیا تھا اور اس نے اس کا اعتراف بھی کیا تھا۔ ہم ڈرائنگ روم میں پہنچ گئے، ماسٹر صاحب مجھے دیکھ کر کھڑے ہو گئے تھے۔

”کیسی طبیعت ہے شہزاد صاحب؟“ انہوں نے مسکراتے ہوئے پوچھا۔

”ٹھیک ہوں، آپ کیسے ہیں؟“ میں نے بھی سوال کر دیا۔

”ہم..... ہم تو ٹھیک ہیں۔“

”کل ماسٹر صاحب بھی پریشان ہو گئے تھے آپ کی کیفیت دیکھ کر نہ جانے کیسے ہو گئے تھے آپ؟“ نازلی نے کہا اور پھر مسکراتے ہوئے

ماسٹر صاحب سے بولی: ”رات کی بات معلوم ہے ماسٹر صاحب؟“

”کیوں، کوئی خاص واقعہ ہوا؟“

”حضرت رات کو بستر سے غائب ہو گئے اور صبح نگار خانے میں ملے، مجسمہ مکمل ہو چکا تھا۔“

”مکمل ہو چکا ہے۔“ ماسٹر صاحب اچھل پڑے۔

”ہاں گردن تک۔ آپ خود چل کر دیکھ لیں۔ کیا آپ تیار ہو کر آئے ہیں ماسٹر صاحب؟“

”تیار کیا، اپنے فن کو میں آزماؤں گا، ممکن ہے میں شہزاد میاں کے ذہن کی الجھن ہمیشہ کے لئے ختم کر دوں۔“

”خدا کرے۔“ نازلی نے خلوص سے کہا اور میں خاموش تھا اور سوچ رہا تھا کہ کیا ماسٹر واقعی یہ کام کر سکے گا۔ ڈاکٹر برہان کا حشر میری

نگاہوں کے سامنے تھا۔ انہوں نے مجھے اس کے بارے میں بتانے کی کوشش کی تھی اور ان کو اپنی زندگی سے ہاتھ دھونے پڑے۔ تب کیا یہ شخص اس راز کی عقدہ کشائی کر سکے گا۔ یا پھر یہ بھی کسی حادثے سے دوچار ہو جائے گا۔

میں سوچتا رہا، چائے آ گئی۔ نازلی نے چائے بنا کر ہم دونوں کے سامنے پیش کی اور پھر خود بھی اپنی پیالی لے کر بیٹھ گئی۔ ماسٹر صاحب کبھی

کبھی چورنگا ہوں سے میری شکل دیکھنے لگتے۔ نہ جانے وہ کیا سوچ رہے تھے، چائے کے بعد ہم اٹھ گئے اور نازلی کے نگار خانے کی طرف بڑھنے لگے۔

میں نارمل تھا، دل ضرور دھڑک رہا تھا۔ لیکن کوئی بے چینی نہیں تھی۔ ہم نگار خانے میں داخل ہو گئے۔ سامنے ہی ادھورا مجسمہ ایستادہ تھا۔

دن کی روشنی میں ماسٹر نے، نازلی نے اس شاہکار کو دیکھا اور دنگ رہ گئے۔ میں نے ماسٹر کے چہرے پر بدحواسی دیکھی۔

”لا جواب۔ خدا کی قسم لا جواب، یہ فن کی معراج ہے کاش میں اس کی تکمیل کر سکوں۔ نازلی، نازلی۔ اگر میں شہزاد کے تصور کے مطابق اس

مجسمے کو صورت دے سکا تو اس کے بعد میں مجسمہ سازی کے فن کو ہمیشہ کے لئے چھوڑ دوں گا۔ ہاں اگر میرا تصور کبھی ایسی ہی کوئی چیز تشکیل کر سکتا ہے۔“

”میں نے اپنی زندگی میں ایسا حسین شاہکار نہیں دیکھا۔“ نازلی نے کہا اور اس نے عقیدت سے میرے ہاتھ چوم لئے۔ ماسٹر صاحب کی

بدحواسی عروج پر تھی۔ ان کا بدن ہولے ہولے کانپ رہا تھا۔ میری نگاہیں مجسمے پر ثار ہو رہی تھیں۔

”بسم اللہ کریں ماسٹر صاحب۔“ نازلی نے کہا اور ماسٹر صاحب نے آنکھیں بند کر لیں۔

”اس حسین جسم کو ایسی ہی شکل دینا ہے، ایسی ہی شکل جو اس کے شایان شان ہو، میں نے ذہن کے درپے کھول دیئے ہیں۔ میرے ذہن میں ہوا کی چل رہی ہیں، نفوش بن رہے ہیں، بگڑ رہے ہیں۔ بیٹھ جاؤ، تم لوگ بیٹھ جاؤ، میں اپنا کام شروع کرنے جا رہا ہوں۔“ ماسٹر نے خشک ہونٹوں پر زبانی پھیری اور پھر مجھے کے قدموں میں رکھے ہوئے اوزار اٹھائے اور پھر انہوں نے مجھے پر نگاہ ڈالی اور کھڑے ہو گئے۔

اچانک ہوا کا ایک تیز جھونکا آیا اور دروازہ ایک زوردار آواز سے بند ہو گیا۔ اس کی ڈھیلی چٹخی خود بخود کھل گئی۔ تعجب خیز بات تھی۔ لیکن کسی نے کوئی توجہ نہیں دی تھی۔ ماسٹر نے لرزتے ہوئے ہاتھ مجھے پر رکھے اور اچانک..... اچانک ہی ماسٹر کے کپڑوں میں آگ لگ گئی۔ ماسٹر کا منہ حیرت سے کھل گیا اور پھر وہ مری طرح زمین پر گر کر لوٹنے لگے۔

”آگ، آگ۔ بچاؤ، بچاؤ۔ آہ آگ۔ میرا جسم۔ میرا بدن آگ آگ۔“ ماسٹر لوٹتے ہوئے چیخ رہا تھا۔ نازی چٹختی ہوئی ماسٹر پر لپکی، اس نے ماسٹر کی آگ بجھانے کی کوشش کی لیکن کامیاب نہ ہو سکی، میں پھر بن گیا تھا۔ میرے ذہن میں آندھیاں چل رہی تھیں۔

”شہزاد۔ شہزاد، بچاؤ ماسٹر کو۔“ نازی خود ناکام ہو کر میری طرف چھٹی اور مجھے ہوش آ گیا۔ میں نے ماسٹر کو اٹھایا اور اس کے کپڑوں کی آگ سرد کرنے لگا۔ میرے ہاتھ لگاتے ہی شعلے حیرت انگیز طور پر سرد ہو گئے۔ آگ بجھ گئی۔ ماسٹر کا پورا جسم پوری طرح کانپ رہا تھا، وہ ہوش میں تھا۔ تب ایک آواز کمرے میں گونجی۔ یہ سسکیوں کی آواز تھی۔ کوئی سسک رہا تھا۔ سرگوشیاں ابھر رہی تھیں:

”تم..... تم نے مجھے رسوا کیا ہے، تم نے میرا تقدس پامال کیا ہے۔ کیوں۔ کیا میں ایسی ہی گئی گذری ہوں۔ بولو، جواب دو، اس کے ناپاک ہاتھ میرے جسم تک کیوں پہنچے۔ کیا وہ اس قابل ہے۔ تم اس کے ذمہ دار ہو۔ تم..... ہاں تم نے مجھے سر بازار عریاں کر دیا ہے، بتاؤ، کیا ان کی ناپاک نگاہیں مجھے دیکھنے کے قابل ہیں۔ سنگدل، ظالم جواب دو، میرے جسم کا کنوارا لمس اجنبی ہاتھوں نے کیوں محسوس کیا۔ جواب دو۔ جواب دو۔“

”بی بی بی۔ ہو ہو ہو..... بب، بچاؤ۔ م۔ مار ڈالا۔ بی بی بی۔“ ماسٹر گھٹکھٹایا پھر اس نے چھلانگ لگا دی اور دروازہ کھول کر باہر نکل گیا۔ نازی اس طرح کھڑی تھی۔ پتھر کے بت کی مانند۔

”میں جا رہی ہوں۔ میں جا رہی ہوں۔ ورنہ..... میں جا رہی ہوں۔“ سسکیوں کے دوران کہا گیا اور پھر میری نگاہوں نے ایک پراسرار منظر دیکھا۔ پتھر کا وجود پگھل رہا تھا۔ سنگ موم بن گیا تھا۔ وہ پانی کی طرح زمین پر بہہ رہا تھا۔ اور ہمارے دیکھتے دیکھتے پورا جسم پگھل کر زمین بوس ہو گیا۔

اور پھر نازی چکر کر زمین بوس ہو گئی۔ وہ بے ہوش ہو گئی تھی۔ میں چونکا۔ میرے دل کی نہ جانے کیا کیفیت تھی۔ غم۔ حیرت سب کچھ یکجا ہو گئے تھے۔ میں نازی کی طرف متوجہ ہو گیا۔ میں اسے ہوش میں لانے کی کوشش کرنے لگا۔ اور پھر اسے دونوں ہاتھوں پر اٹھائے باہر نکل آیا۔ ڈرائنگ روم کا ہی رخ کیا تھا۔ اگر نازی کی امی نے مجھے اس حال میں دیکھ لیا تو نہ جانے کیا ہو جائے، وہ لوگ کیا سوچیں گے۔ نازی کو لے کر میں ڈرائنگ روم میں آ گیا اور اسے ہوش میں لانے کی کوشش کرنے لگا۔

تھوڑی دیر کے بعد وہ ہوش میں آ گئی۔ اس نے میری شکل دیکھی اور دیکھتی رہ گئی۔

”یہ..... یہ کیا ہو گیا شہزاد؟“

”میں نہیں جانتا۔ میں کچھ نہیں جانتا نازی۔“ میں نے ٹوٹی ہوئی آواز میں کہا۔

”وہ آواز..... وہ آواز مجھے کی تھی؟“

”ہاں۔“

”کیا پتھر کے صنم بول سکتے ہیں؟ کیا..... مگر تم کون ہو شہزاد کیا تم اسی جہان کے باشندے ہو، کیا تم؟“

”میں سحر زدہ ہوں نازی۔ میں کسی اور کے قبضے میں ہوں میں نے تم سے پہلے بھی کہا تھا۔ میں نے تم سے پہلے بھی کہا تھا کہ میری وجہ سے

یہ گھر نوحستوں کا شکار ہو جائے گا۔ میں ایک منحوس انسان ہوں۔“

”نہیں شہزاد، تم تو دیوتا ہو، تمہارا فن منہ سے بولتا ہے، تم فن کی بلندیوں پر ہو۔ ماسٹر بے چارہ۔ وہ تمہاری عظمت کو کیا چھو سکے گا۔ اس نے

تمہارے فن کی توہین کی ہے۔ بے شک وہ اسے ہاتھ لگانے کے قابل نہیں تھا۔ اسے اس کی گستاخی کی سزا ملی۔ لیکن اب کیا ہو گا شہزاد۔ وہ تم سے

روٹھ گئی ہے۔ وہ تم سے ناراض ہو کر چلی گئی ہے اب کیا ہو گا؟“

”کچھ نہیں ہو گا نازی۔ وہ ایک طلسم تھی، ایک دھوکہ تھی وہ میری محبت کا دعویٰ کرتی تھی۔ کیا محبوب صرف دکھ دیتے ہیں مگر وہ مجھ سے عشق

کرتی تھی، اگر وہ میری پرستار تھی تو اس نے مجبور یوں کے بندھن توڑ کیوں نہیں دیئے، اس نے میری زندگی کیوں برباد کر دی۔ میں انسان ہوں، کب

تک دکھوں کی گود میں پلٹا رہوں۔ بولو نازی میں کب تک در بدر رہوں۔ میں نے اس کا تقدس پامال نہیں کیا۔ میں نے کچھ نہیں کیا۔ سب کچھ اسی کا کیا

دھرا ہے۔ اگر وہ میرے سامنے نہیں آ سکتی تو اس نے میرے ذہن کو کیوں جکڑا ہوا ہے، بولو جواب دو۔“

”میں کیا جواب دوں شہزاد۔ میں تو خود سخت پریشان ہوں۔“ نازی نے کہا۔

”وہ چلی گئی نازی، شاید کبھی نہ آنے کے لئے۔ میں اسے اپنے تصور سے کھرچ پھینکوں گا۔ اس نے میری زندگی برباد کر دی اس

نے مجھے دیوانہ کر دیا۔ لیکن اب میں اس کی نیلاش سے نکل گیا ہوں۔ نازی میں یقین کرنا چاہتا ہوں کہ..... کہ اب میں اس کے شکنجے میں نہیں

ہوں۔ مجھے یقین دلا دو نازی۔“

”مجھے بتاؤ، کیا کروں میں۔ جواب دو، میں تمہارے لئے سب کچھ کرنے کو تیار ہوں۔ بولو۔ یو شہزاد تمہارے لئے کیا کروں؟ نازی نے کہا۔

اور میرے ذہن میں نہ جانے کیا سمائی۔ میں نازی پر جھک گیا۔ میں نے اس کے ہونٹوں پر ہونٹ رکھ دیئے۔ میں دیوانہ ہو گیا تھا۔ میں

نے نازی کو زور سے جکڑ لیا۔

نازی بھونچکی رہ گئی تھی۔ وہ جنبش بھی نہ کر سکی۔ اس نے مجھے روکنے کی کوشش بھی نہیں کی۔ میں اس سے پلٹا رہا۔ میرے ہاتھ گستاخیاں کر

رہے تھے۔ گستاخیاں عروج پر پہنچتی جا رہی تھیں اور جب اس عروج کا زوال ہوا تو نازی ساکت و جامد پڑی تھی اس کی آنکھیں حیرت سے پھٹی ہوئی

تھیں۔ اس کا وجود کانپ رہا تھا۔ وہ ششدر تھی اور میں..... مجھے محسوس ہو رہا تھا جیسے میں قاتل ہوں، خونی ہوں۔ میں نے خون کر دیا ہے۔ ایک مشفق باپ کا، ایک مسکراتی ماں کا دو محبت کرنے والے بھائیوں کا اور محبت کرنے والی لڑکیوں کا۔ ہاں میں نے ان سب کا خون کر دیا تھا۔ میں ان کے اعتماد کا قاتل تھا۔

نازلی نے اپنی برہنہ لاش کو ڈھکا اور ویران سی نگاہوں سے مجھے دیکھتی ہوئی اٹھ گئی۔ میرا سر چکر رہا تھا۔ زمین آسمان گھوم رہے تھے۔ لیکن جسم کی انتہائی گہرائیوں سے سکون کا ایک سمندر پھوٹ رہا تھا۔ ایک عجیب سی ٹھنڈک پورے جسم میں دوڑ رہی تھی۔ میں نے اس سے انتقام لے لیا تھا۔ وہ جس نے پورے وجود کو سلگ کے رکھ دیا تھا۔ وہ اب سر بخشتی رہے، مجھے اس کی ضرورت نہیں ہے، میں اس سے نفرت کرتا ہوں، بے پناہ نفرت۔“

”فنکار۔“ نازلی کی آواز ابھری اور میں چونک پڑا۔ ”تمہارا فن نامکمل ہے فنکار، تمہارا وجود نامکمل ہے، تم ایک اچھے ہوئے انسان ہو، کیا میری کچلی ہوئی روح میں تمہیں تمہارا فن مل گیا ہے، کیا میری روح کی زندگی جھین کر تم خوش ہو، تم جو مجھے تراش کر ان میں روح پھونکنا چاہتے ہو، کیا تمہاری روح کی پاکیزگی برقرار ہے، جواب دو فنکار میں جو تمہیں ایک ماں کی طرح چاہتی تھی۔ میں جو تمہیں ایک بہن کی طرح چاہتی تھی۔ کیا نفرت اسی طرح تحلیل ہوتی ہے، کیا انتقام کے لئے تمہاری نگاہوں میں رشتے کا کوئی تعین نہیں تھا۔ کیا کوئی بھی، جو تمہارے سامنے آتا، تم اس سے انتقام لے لیتے۔ کیا تم نے سب کچھ ٹھیک کیا ہے فنکار، اگر میری موت سے تمہارے فن کو زندگی مل گئی ہے تو مجھے بتاؤ، میں فن کی اس زندگی پر خوشیاں مناؤں یا روح کی موت کا سوگ، میرے لئے بھی تو کوئی راستہ متعین کر دو، میں کون سے راستے پر جاؤں۔ مجھے جواب دو فنکار۔ کچھ جواب دے دو۔“ نازلی کے آنکھوں سے آنسو ٹپک رہے تھے۔

”نازلی۔ نازلی..... میں، میں شرمندہ ہوں۔“ میرے منہ سے نکلا۔

”میرے بچے، میرے لعل۔ میرے لعل۔“ نازلی آگے بڑھی اور اس نے مجھے کلیجے سے لگا لیا۔ اس نے میری پیشانی چومی اور میرا وجود لرز کر رہ گیا، جب نازلی ڈرائنگ روم سے باہر نکل گئی اور میں ایک صوفے پر سر پکڑ کر بیٹھ گیا۔

کیا یہ سب کچھ ٹھیک ہوا ہے، کیا ایسا ہی ہونا چاہیے تھا۔ میری روح پر سکون تھی لیکن میں نے ایک اور روح کو پامال کر دیا تھا، نازلی نے کیا جرم کیا تھا۔ اسے کس جرم کی سزا ملی تھی۔ نازلی میرے ظلم کا شکار کیوں بنی۔ مجھے خود سے نفرت ہونے لگی مجھے اس سے بھی نفرت ہونے لگی جس نے مجھے وحشی بنا دیا تھا۔

کاش وہ مجھے مل جائے، کاش میں اسے پاسکوں۔ میرے دانت بھینچ گئے۔ میرے آنکھوں سے خون ابلنے لگا۔ یہ کیا ہو گیا، یہ کیا ہو گیا۔ میں سر پکڑے بیٹھا رہا اور نہ جانے کتنا وقت گزر گیا۔ نہ جانے نازلی کہاں چلی گئی تھی۔ پھر ڈرائنگ روم کے دروازے سے رفعت صاحب کی آواز ابھری: ”ارے بھئی کیا قصہ ہے، کہاں چلے گئے سب لوگ۔“ اور وہ دروازہ کھول کر اندر آ گئے۔

”ہائیں، تم تنہا ہو، نازلی کہاں ہے؟“

”نازلی؟“ میں چونک پڑا۔ ”ہاں وہ کہاں ہے، کیا وہ اندر موجود ہے؟“

”آؤ، دیکھیں۔“ رفعت صاحب نے محبت سے میرا ہاتھ پکڑتے ہوئے کہا اور میں باہر نکل آیا۔

میرا ضمیر مجرم تھا۔ بہت بُرا کیا تھا میں نے۔ ہم لوگ باہر نکلے ہی تھے کہ عامر، نزہت اور نوید آگئے سب نے مجھے سلام کیا۔ ان لوگوں کی آواز سن کر بیگم رفعت بھی آگئیں۔

”بڑا سناٹا ہے بھئی، ہم تو یہ سوچ کر جلدی آگئے تھے کہ شہزاد میاں کے ہونے سے گھر کی رونق بڑھ گئی ہوگی، قہقہے ابل رہے ہوں گے، مگر یہاں تو.....“

”دراصل نازی باجی بہت کنجوس ہیں ابو جان، اکیلے ہی اکیلے قہقہہ لگاتی ہوں گی، ہمیں شریک نہیں کرتی، اب دیکھئے تو شہزاد بھیا کی وجہ سے دو تین دن کی چٹھی کر لیتے تو کیا ہوتا۔“

”ارے تو شہزاد میاں جا کہاں رہے ہیں، کیا شام تم لوگوں کے لئے کافی نہیں ہے، چلو تم لباس تبدیل کرو، بہت زور کی بھوک لگ رہی ہے، بیگم کھانا لگو آؤ، یہ نازی کہاں چلی گئی۔ نازی۔ نازی۔“ رفعت صاحب نے آواز دی۔

”اپنے کمرے میں ہوگی، کیوں شہزاد میاں؟“

”جی۔“ میں نے پریشانی سے کہا، لیکن کسی نے میری پریشانی محسوس نہیں کی، نزہت میرا ہاتھ پکڑ کر اپنے کمرے کی طرف لے گئی۔

”میں نے کالج میں سب سے آپ کی تعریف کی شہزاد بھیا۔ میری بہت سی سہیلیاں آپ سے ملنا چاہتی ہیں۔ میں نے اتوار کو انہیں مدعو کر لیا ہے، آپ ان سے ملیں گے نا، آپ کو کوفت تو نہیں ہوگی؟“

”اتوار کو۔“ میں نے کہا اور پھر سنبھل کر بولا۔ ”ہاں۔ ہاں کیوں نہیں، کیوں نہیں۔“

اس کے علاوہ ایک درخواست اور کروں گی، میرے پیارے بھیا، میرا ایک خوب صورت مجسمہ تراش دیں، ایسا کہ جو دیکھے دیکھتا رہ جائے تراش دیں گے نا بھیا۔“

اور ابھی میں نزہت کی بات کا جواب بھی نہ دے سکا تھا کہ بیگم رفعت کی بھیا تک چیخ سنا کی دی، میرا دل اچھل پڑا۔ نزہت بدحواس ہو گئی۔ بیگم رفعت برابر چیخ رہی تھیں۔

”ارے کیا ہوا۔ کیا ہو گیا۔“ نزہت ننگے پاؤں باہر دوڑی میں بھی بدحواس باہر نکل آیا تھا۔ دوسری طرف سے رفعت صاحب عامر اور نوید دوڑ رہے تھے۔

”رفعت۔ رفعت، نازی، ہائے نازی!۔ بیگم صاحبہ نازی کے کمرے سے نکلتی ہوئی دھاڑیں۔“

”کیا ہو گیا..... کیا ہو گیا نازی کو؟“ رفعت صاحب پاگلوں کی طرح چیختے ہوئے نازی کے کمرے میں گھس گئے۔

میرے دل کی دھڑکنیں بند ہونے کو تھیں۔ نہ جانے کس طرح میں بھی اندر داخل ہو گیا۔ میں نے نازی کو دیکھا وہ مسہری پر چت لیٹی ہوئی تھی اس کی آنکھیں بند تھیں۔ چہرے پر ایک عجیب سا سناٹا چھایا ہوا تھا اور اس کی سانس مفقود تھی۔ رفعت صاحب اس کی نبض ٹٹول رہے تھے۔ اور پھر

ان کی آنکھوں سے آنسو ابل پڑے۔

”بیگم..... نازی..... نازی.....“ ان کی آواز بھر گئی وہ کچھ بھی نہ بول سکے، بیگم صاحبہ بچھاڑ کھا کر گریں۔ نزہت دوڑ کر نازی کی لاش سے لپٹ گئی اور میں..... میرے سوچے سمجھے کی قوتیں صلب ہو گئی تھیں۔ میرے دل میں نفرت کے شعلے سلگ رہے تھے، میں اب اپنی تخلیق سے نفرت کرنے لگا تھا، بے پناہ نفرت، بے اندازہ نفرت۔

”یہ کیا ہو گیا۔ یہ سب کیا ہو گیا؟“ رفعت صاحب ڈوبتی آواز میں کہہ رہے تھے،

میں جانتا تھا کہ یہ سب کیا ہوا ہے، لیکن میں کسی کو کچھ نہیں بتا سکتا تھا۔ میں ان لوگوں سے کیسے کہہ سکتا تھا کہ ان کی آستین میں ایک سانپ گھس آیا تھا، وہ سانپ جسے وہ بڑی چاہ سے لائے تھے، انہوں نے اسے دودھ پلایا تھا اور سانپ نے پورے خلوص سے انہیں ڈس لیا تھا۔ میں خاموش کھڑا تھا میں نے کسی سے ایک لفظ نہ کہا۔ پھر عامر بیگم رفعت کو لے کر باہر نکل گیا پھر ڈاکٹر کو بلایا گیا۔ ڈاکٹر نے بیگم رفعت کو انجکشن دیے۔ نازی کی موت کی تصدیق کی۔ نازی نے خودکشی کی تھی، ایک زہر کے ذریعہ۔ سب کچھ میری آنکھوں کے سامنے ہو رہا تھا۔ اور میں خاموشی سے یہ فلم چلتی دیکھ رہا تھا۔ اعزہ جمع ہونے لگے، دوستوں کو ٹیلیفون کئے گئے۔ رفعت صاحب کی عزت کا سوال تھا۔ وہ خاموشی سے تدفین کر دینا چاہتے تھے۔ معلوم بھی نہیں کرنا چاہتے تھے کہ ان کی لاڈلی نے ایسا کیوں کیا۔ ہنسی کھیلتی زندگی سے بھرپور لڑکی کو اچانک کونسا صدمہ لگ گیا۔ یہ سوال..... یہ سوال پوری زندگی ان کے ذہن میں کلبلاتا رہے گا اور اس کا جواب انہیں کبھی نہ مل سکے گا۔

لیکن اب میں یہاں کیوں ہوں، میں اپنا کام کر چکا ہوں۔ میں نازی کا خون پی چکا ہوں۔ میں اس ان دیکھی قوت سے انتقام لے رہا ہوں۔ اب میں یہاں کیوں ہوں۔ ابھی نزہت بھی یہاں موجود ہے۔ جوان اور نوخیز نزہت۔ کیا میں اس کے لئے یہاں رکا ہوا ہوں وہ مجھ سے اپنا ایک مجسمہ بنوانا چاہتی ہے۔

میرے دل میں ایک دھواں اٹھا۔ ”میرے لعل۔ میرے لعل۔ میرے لعل..... میرے بچے۔ میرے لعل۔“ میری پیشانی پر نازی کے ہونٹوں کا لمس برقرار تھا اور میرے جسم میں اس کے جسم کا گداز کھلا ہوا تھا۔ میرے قدم باہر اٹھ گئے۔ میں چل پڑا، چلا رہا، نہ جانے کس طرف، نہ جانے کہاں بس میں چل رہا تھا۔ پھر مجھے سمندر نظر آیا۔ اس کی پُرشور لہریں، کنارے کی طرف دوڑ رہی تھیں۔ میرا وجود جھلس رہا تھا، میرا بدن جل رہا تھا۔ بے اختیار میرا دل چاہا کہ میں خود کو پانی میں ڈبو دوں، ان لہروں کو اپنے جسم سے لپیٹ لوں، یہ تپش ختم ہو جائے گی، یہ جلن فنا ہو جائے گی میں نے دونوں ہاتھ بڑھائے اور لہروں کو گرفت میں لینے کے لئے لپکا میرے قدم رکے، لہریں میرا وجود قبول کرنے کو تیار نہیں تھیں۔ وہ میرے قدموں کو ساحل کی طرف دھکیل رہی تھیں۔ لیکن اب میں اتنا کڑور بھی نہیں تھا۔

میں نے لہروں کا چیلنج قبول کر لیا۔ میں ان کے سر کھلتا ہوا آگے بڑھتا رہا۔ پانی میرے شانوں سے گذر گیا۔ پھر گردن تک آیا۔ میرے قدم اکھڑ گئے اور میں نے ایک تہقہہ لگا لیا۔ پانی کا یہ کھیل مجھے بہت پسند آرہا تھا۔ لیکن میرے حلق میں سرچیں سی بھر گئیں نکلیا پانی میرے حلق کو چھیلنے لگا۔ میری ناک میں بھی بھر گیا پھر مجھے نیند آ گئی، گہری نیند، طویل نیند۔

پھر یہ نیند ٹوٹ گئی، نہ جانے کب، نہ جانے کتنی دیر بعد چاروں طرف تاریکی پھیلی ہوئی تھی۔ دماغ میں ایک انوکھا شور بسا ہوا تھا۔ ایک مسلسل شور، ایک عجیب سی آواز، میں اس آواز پر غور کرتا رہا۔ نہ جانے کیسی آواز تھی، میں کون ہوں، یہ کونسی جگہ ہے۔ میں سوچتا رہا۔ پھر مجھے سب کچھ یاد آ گیا۔ ایک ایک بات یاد آ گئی۔ لیکن ان یادوں میں ٹھہراؤ تھا۔ کوئی اضطراب نہیں تھا مجھے اپنی عظمت کا احساس ہو رہا تھا۔ میں کوئی معمولی انسان نہیں تھا۔ میری اپنی کوئی حیثیت تھی، مگر یہ کونسی جگہ ہے؟

میں نے تاریکی میں انگلیوں سے ٹٹول کر دیکھا۔ لکڑی تھی۔ ہال میں لکڑی کے کھر درے فرش پر پڑا تھا اور یہ جگہ..... یہ جگہ میری کچھ سمجھ میں نہیں آیا تو میں اٹھ کر بیٹھ گیا۔ اسی وقت ایک روشنی نظر آئی جو پورے کمرے میں پھیل گئی اور پھر چند لوگ اندر گھس آئے۔ ان کے چہرے مجھے صاف نظر آنے لگے۔

چار مرد تھے، ایک عورت..... عورت سیاہ رنگ کا ایک چست لباس پہنے ہوئے تھی۔ اس کی انگلیوں میں ایک خوب صورت ہولڈر دبا ہوا تھا جس میں لگی ہوئی سفید سگریٹ سے دھواں اٹھ رہا تھا۔ اس کے ساتھی سوٹ پہنے ہوئے تھے۔ لمبے تڑنگے لیکن چہروں سے انہیں آدی نہیں معلوم ہوتے تھے۔

میں بیٹھا نہیں دیکھتا رہا۔ عورت نے سگریٹ کا ایک کش لے کر دھوئیں کا مرغولہ چھوڑا اور پھر نفرتی آواز میں بولی۔
 ”اوکے۔ بیڑا سے میرے کیبن میں لے آؤ۔“ پھر وہ مڑی اور کیبن سے نکل گئی۔
 ”اٹھو“ ایک آدی نے مجھ سے کہا اور میں اٹھ گیا۔

”یہ شور کیسا ہے؟“ میں پوچھا لیکن کسی نے میری بات کا جواب نہیں دیا۔ میں نے ان کی شکلیں دیکھیں اور پھر خاموش ہو گیا پھر میں ان کے ساتھ دروازے سے باہر نکل آیا۔ تب حقیقت میرے علم میں آئی۔ وہ کوئی لانچ تھی بہت بڑی، ایک چھوٹا موٹا جہاز اور شور اسی کے انجن کا تھا۔
 تاحدنگاہ تاریک سمندر پھیلا ہوا تھا اور لانچ خاصی تیز رفتار سے سفر کر رہی تھی۔ میں نے ٹھنڈی سانس لی۔ نہ جانے میں اس لانچ پر کیسے آ گیا تھا لیکن ان لوگوں سے کچھ پوچھنا فضول تھا میری پہلی بات کا بھی انہوں نے کوئی جواب نہیں دیا تھا۔ وہ مجھے لے کر چلتے رہے اور پھر ایک خوب صورت کیبن کا دروازہ کھول کر اندر داخل ہو گئے۔

اندر تیز روشنی تھی لیکن روشنیاں اس طرح کوری گئی تھیں کہ باہر ایک رفق بھی نہ جاسکے۔ میرے داخل ہونے کے بعد دروازہ بند کر لیا گیا۔ عورت ایک آرام کرسی پر دراز تھی۔ اس کے سگریٹ ہولڈر میں ایک نیا سگریٹ ساگاہا تھا۔ اور اس کے ہونٹوں سے دھوئیں کے دائرے خارج ہو رہے تھے۔

”اس کی تلاشی لی؟“ اس نے اپنے آدمیوں کی طرف رخ کر کے پوچھا۔
 ”ہاں مادام، بالکل کنگھا نکلا۔“ ایک آدی نے کہا۔
 ”کوئی چیز نہیں ملی؟“

”بالکل نہیں۔“

”ہوں۔“ اس نے گہری نگاہوں سے میرا جائزہ لیا۔

”کون ہوتا ہے؟“

لیکن میں نے اسے کوئی جواب نہیں دیا اس کے انداز سے میں تو بین محسوس کر رہا تھا۔

”جواب دو۔“ ایک آدمی نے میری گردن پکڑتے ہوئے کہا۔

”اُلو ہونہ۔ جواب مل جائے گا۔ اسے سوچنے دو۔“ لڑکی نے اسے روکتے ہوئے کہا اور اس نے میری گردن چھوڑ دی۔

”کیا نام ہے تمہارا؟“ عورت نے پھر پوچھا لیکن میں اسی طرح خاموش رہا۔ عورت کرسی سے کھڑی ہو گئی اور پھر وہ میرے نزدیک آ گئی۔

اس نے ہولڈر سے سگریٹ نکال لیا اور پھر سگریٹ کا جلتا ہوا سرا میرے گال کی طرف لپکا۔ اس نے سرخ انگارہ میرے گال سے چپکا دیا۔ لیکن مجھے کوئی احساس نہ ہوا۔

”جواب دو، ورنہ میں تمہارے گال پر سوراخ کر دوں گی۔“

لیکن میں نے کوئی جواب نہیں دیا۔ سگریٹ میرے گال سے چپکی چپکی بجھ گئی اگر مجھے تکلیف کا احساس ہوتا تو میں کچھ سوچتا۔ البتہ میرے

گال پر سیاہ نشان ضرور پڑ گیا۔ جو صرف راکھ کا تھا۔

عورت کی آنکھوں میں حیرت کے آثار نظر آئے اس نے سگریٹ ہٹائی اور میری آنکھوں میں جھانکنے لگی اور نہ جانے کیا ہوا۔ نہ جانے

اسے میری آنکھوں میں کیا نظر آیا۔ وہ سہمے ہوئے انداز میں پیچھے ہٹ گئی۔ اس کے ہونٹ خشک ہو گئے تھے اور وہ بوکھلائے ہوئے انداز میں اپنے

ساتھیوں کی طرف دیکھ رہی تھی۔

”مجھے اجازت دیجئے مادام، میں دیکھوں یہ کس قدر قوت برداشت رکھتا ہے۔“ ایک آدمی نے کہا۔

”شٹ اپ۔“ عورت گرجی۔ ”تم سب باہر نکل جاؤ۔“

ان چاروں نے حیرت سے ایک دوسرے کی طرف دیکھا اور پھر خاموشی سے باہر نکل گئے عورت ایک طرف کھڑی ہوئی تھی۔ اب اس کے

خدوخال میں وہ ٹیکھا پن نہیں نظر آ رہا تھا اس کی آنکھیں بھی دھندلا گئی تھیں۔

”مجھے بے حد افسوس ہے۔“ چند منٹ کے بعد اس نے کہا۔ ”لیکن تم بولتے کیوں نہیں؟“

”تم مجھے اس کے حوالے کر دو، وہ میری زبان کھلوائے گا۔“ میں نے طنزیہ انداز میں کہا۔

”تم کہو تو..... اس بد تمیزی پر میں ان چاروں کو گولی مار دوں؟“ وہ بولی۔

”اوہ لیکن کیوں؟“ میں نے کہا اور میری اس بات کا وہ کوئی جواب نہ دے سکی۔

پھر اس نے میری کلائی پکڑتے ہوئے کہا۔ ”بیٹھ جاؤ۔ کیا پیو گے؟“

”کچھ نہیں۔“ میں نے کہا لیکن میں اس کے سامنے کرسی پر بیٹھ گیا۔

اس نے میرے گال پر سے راکھ صاف کی اور جھک کر نشان دیکھنے لگی۔ پھر اس نے رومال نکالا اور میرے گال کو رگڑنے لگی۔

”کمال ہے نشان بھی نہیں پڑا، حیرت انگیز تم کون ہو، مجھے بتاؤ، تمہاری آنکھوں میں بے پناہ کشش ہے، ایک انوکھی کشش جس نے مجھ

جیسی سنگدل عورت کو بھی موم کر دیا۔“

”پہلے مجھے اپنے بارے میں بتاؤ۔“ میں نے ضد کرنے والے انداز میں کہا۔

”میں..... میں گشیا ہوں، گشیا سوندی داگ۔“

”یہ لالچ تمہاری ہے؟“

”ہاں.....“

”میں اس لالچ پر کیسے آ گیا؟“

”دن کو تقریباً پانچ بجے تم سمندر میں ملے تھے۔ تمہارا سر پانی پر ابھر رہا تھا۔ نہ جانے میرے دل میں کیا آئی۔ میں نے اپنے تیرا کوں سے

کہا کہ وہ تمہیں نکال لائیں۔ تمہارے پیٹ میں پانی بھرا ہوا تھا۔ تمہاری حالت بہت خراب تھی۔ لیکن بہر حال تم زندہ تھے۔ تمہیں طبی امداد دے کر اس

کیبن میں ڈال دیا تھا۔“

”غلطی کی تم نے، مر جانے دیا ہوتا۔“

”کیوں؟“ اس نے پوچھا۔

”میں جانی ہوں، بربادی ہوں، تم نے مجھے نکال کر اپنی موت کا سامان کیا ہے۔“ میں نے جواب دیا۔

”اوہ۔ تو گویا میرا خیال غلط تھا۔“

”کیسا خیال۔“

”میں نے تمہارے بارے میں دو باتیں سوچی تھیں۔ نمبر ایک شاید تم جواہری ہو، اکثر سمندری لیٹرے جواہریوں کو پھانس کر لاتے ہیں،

انہیں لوٹتے ہیں اور سمندر میں ڈال دیتے ہیں۔ دوسری بات میں نے سوچی تھی کہ شاید تمہارا تعلق آبکاری سے ہے کسی سمندری لالچ پر گشت کو نکلے

تھے، لالچ حادثے کا شکار ہو گئی۔“

”پھر تم نے خیال بدل کیوں دیا؟“

”تمہارے الفاظ پر۔ اب میرا خیال ہے تم نے خودکشی کی کوشش کی تھی۔ کیوں؟ یہ میں نہیں جانتی۔“

”تمہارا ایک بھی خیال درست نہیں ہے، خیر چھوڑو مجھے اپنے بارے میں اور کچھ بتاؤ؟“

”بس اب تمہاری باری ہے، زیادتی مت کرو، مجھے اپنے بارے میں بتاؤ۔ ممکن ہے میرے بارے میں سب کچھ جاننے کے بعد تم مجھ سے

بات کرنا بھی پسند نہ کرو۔“

”تمہارا رویہ ایک دم نرم کیسے ہو گیا؟“ میں نے پوچھا۔

”پاگل ہو گئی ہوں، دیوانی ہو گئی ہوں۔ مجھے اور پریشان مت کرو، مجھے اپنے بارے میں بتاؤ، ورنہ میرا دماغ خراب ہو جائے گا، میں غصے میں پاگل ہو جاؤں گی۔“ اس نے کہا اور میں مسکرانے لگا۔

”میرے بارے میں جاننے کے باوجود تم کچھ نہ جان سکو گی، اس لئے بہتر یہی ہے کہ مجھے اپنی بارے میں بتاتی رہو میرا نام شہزاد ہے، تم مجھے شہزاد کہہ کر پکار سکتی ہو، اور ہاں یہ تو بتاؤ لالچ کو نئے علاقے میں سفر کر رہی ہے؟“

”ہوں۔ تو میرا خیال ٹھیک ہی تھا، تم چالاکی کا مظاہرہ کر کے مجھ سے سب کچھ معلوم کر لینا چاہتے ہو، لیکن کیا بگاڑ سکو گے میرا، چلو میں اقرار کرتی ہوں کہ میں اسمگلر ہوں۔ گشیا کا نام تمہارے لئے اجنبی نہ ہوگا۔ بشرطیکہ تم آبکاری سے متعلق ہوئے۔“

☆☆☆

﴿اردو ٹائپنگ سروس﴾

اگر آپ اپنی کہانی، مضمون، مقالہ یا کالم وغیرہ کسی رسالے یا ویب سائٹ پر شائع کروانا چاہتے ہیں لیکن اردو ٹائپنگ میں دشواری آپ کی راہ میں حائل ہے تو ہماری خدمات حاصل کیجئے۔

☆ ہاتھ سے لکھی ہوئی تحریر سیکن کیجئے اور ہمیں بھیج دیجئے یا

☆ اپنی تحریر رومن اردو میں ٹائپ کر کے ہمیں بھیج دیجئے یا

☆ اپنا مواد اپنی آواز میں ریکارڈ کر کے ہمیں ارسال کر دیجئے یا

☆ مواد زیادہ ہونے کی صورت میں بذریعہ ڈاک بھی بھیجا جاسکتا ہے۔

اردو میں ٹائپ شدہ مواد آپ کو ای میل کر دیا جائے گا۔ آپ دنیا میں کہیں بھی ہوں، ہماری اس سروس سے فائدہ اٹھا سکتے ہیں۔ ادائیگی کے طریقہ کار اور مزید تفصیلات کے لئے رابطہ کریں۔

فون نمبر 0092-331-4262015, 0300-4054540

ای میل: harfcomposers@yahoo.com

ویب سائٹ: http://pktypist.com

مجھے اس کی باتوں پر ہنسی آ گئی۔ لڑکی بے حد چالاک تھی لیکن وہ جو کچھ سوچ رہی تھی اس کا حقیقت سے دور دور کا بھی واسطہ نہیں تھا وہ زہریلی نگاہوں سے مجھے ہنستے ہوئے دیکھتی رہی، پھر اس نے زہریلے انداز میں کہا:

”آبکاری کے آدمی ہو تو یا تو کشیا کے متعلق سب کچھ جانتے ہو، اور ضرورت سے زیادہ نڈر بننے کی کوشش کر رہے ہو، لیکن صرف اتنا سن لو، ممکن ہے تم اذیت برداشت کرنے میں اپنا ٹائی نہیں رکھتے ہو، اس کا اندازہ اس بات سے ہوتا ہے کہ تم نے سگریٹ کی جلن بڑے سکون سے برداشت کر لی تھی، لیکن میرا نام کشیا ہے میں بھی زبان کھلوانے میں اپنا ٹائی نہیں رکھتی۔“

”غلط فہمی کا شکار مت، بول لڑکی۔ کیا میرے صرف ایک سوال نے مجھے آبکاری کا آدمی قرار دے دیا۔ میں تو صرف یہ جاننا چاہتا تھا کہ میں اپنے وطن میں ہوں یا وہاں سے دور نکل آیا ہوں۔“

”تمہارا وطن کونسا ہے؟“ وہ چند ساعت کے بعد بولی اور میں نے اپنے ملک کا نام بتا دیا۔

”کیا کرتے ہو وہاں؟“

”کچھ نہیں کرتا۔“ میں نے ایک گہری سانس لے کر کہا۔

”سمندر میں کیوں ڈوب رہے تھے؟“

”پاگل پن کا سوال ہے۔ اگر تم نے اسی طرح کے سوالات جاری رکھے تو میں تمہیں کچھ نہیں بتاؤں گا۔“ میں نے لا پرواہی سے کہا۔ اور اس کی خوبصورت آنکھیں غصے سے سرخ ہو گئیں۔

”سمندر میں کیوں ڈوب رہے تھے۔“ اس نے سر دلچے میں سوال کیا۔

”مرنا چاہتا تھا۔“ میں نے کہا۔

”کیوں؟“ اس نے پھر کہا اور مجھے دوبارہ ہنسی آ گئی۔

”تمہیں نہیں بتاؤں گا۔“ میں نے تقریر بجا کہا۔

”گستاخ کہتے، تو کشیا سے واقف نہیں ہے، میں تیرے جسم کی کھال اتروالوں گی۔“

”تم نے دیکھا لڑکی۔ میرے گال پر سگریٹ کا نشان بھی نہیں ہے، میں تو یونہی مرنا چاہتا ہوں۔ مجھے موت اور اذیت کی دھمکی مت دو۔“ اور اب لڑکی کی قوت برداشت جواب دے گئی تھی۔ اس نے ایک طرف لگی ہوئی تیل بجائی اور دو آدمی اندر آ گئے یہ دونوں خطرناک

صورت تھے۔ ”جیکسن! اسے باہر لے چلو، ستون سے باندھ کر اس کے جسم کی کھال گرا دو، اس وقت تک مارتے رہو جب تک یہ سب کچھ نہ اگل دے یا پھر مر نہ جائے۔“ اس نے کہا اور دونوں آدمیوں کے چہرے کھل اٹھے، انہوں نے مجھے بازوؤں سے پکڑا اور میں ان کے ساتھ چل پڑا۔

میرے ذہن میں خوف کا شائبہ بھی نہیں تھا۔ نہ جانے کیوں میں اتنا مطمئن تھا۔

اس کی ایک جہ سمجھ میں آئی۔ میں زندگی سے بیزار تھا میں نے موت کے لئے ہی سمندر کا رخ کیا تھا۔ اس وقت موت نے مجھے قبول نہیں

کیا تھا۔ اب سہی۔

وہ لوگ مجھے لئے ہوئے باہر آ گئے۔ باہر دوسرے لوگ بھی موجود تھے، وہ بھی میری طرف دیکھنے لگے۔ بہر حال باہر مجھے ایک موٹے ستون سے باندھ دیا گیا۔ موٹی رسی میرے گوشت میں گھسی جاتی تھی۔ لیکن شاید میرا بدن مردہ ہو گیا تھا یا کسی قوت نے میرے بدن پر کوئی ایسا خول چڑھا دیا تھا جس کی وجہ سے مجھے گزند نہیں پہنچ سکتی تھی۔ ستون سے باندھنے والے میری طرف سے پوری طرح مطمئن تھے۔ بہر حال اس کے بعد ان دونوں نے کوڑے سنبھال لئے چڑے کے خطرناک کوڑے دیکھنے ہی میں بھیانک معلوم ہوتے تھے، وہ دونوں میرے گرد کھڑے ہو گئے اور دوسرے لوگ بھی متناشدہ دیکھنے آ کھڑے ہوئے تھے اور پھر شائیں کی آواز کے ساتھ ایک کوڑا میری طرف لپکا۔ ان کا خیال تھا کہ شاید کوڑا پڑتے ہی میں بلبلا جاؤں گا۔ خود میرا بھی یہی خیال تھا کہ مجھے شدید تکلیف ہوگی۔ لیکن اس تکلیف کا میں نے جواز پیدا کر دیا تھا۔ میرے خیال میں یہ مرنا میرے لئے ضروری تھی۔ میں نے ایک نیک خاندان کو دھوکہ دیا تھا۔ میں نے ایک ارمان بھری نیک لڑکی کی زندگی تھین لی تھی۔ آہ۔ نازی میری درندگی برداشت نہ کر سکی تھی۔ وہ اپنے اعتماد کی موت برداشت نہیں کر سکتی تھی۔ میں سزا کا طالب تھا۔

لیکن کوڑے سے کوئی تکلیف نہیں ہوئی۔ مجھے کوئی احساس ہی نہیں ہوا۔ میں حیرت سے ان دونوں کو دیکھتا رہا۔ جو جھنجھلائے ہوئے انداز میں میرے جسم پر کوڑوں کی بارش کر رہے تھے۔ انہوں نے میرا جسم اوپر سے برہنہ کر دیا تھا اور میرے ننگے بدن پر اپنی تمام تر قوت استعمال کر رہے تھے، لیکن میرے سکون، میرے چہرے کو دیکھ کر وہ مدی طرح جھنجھلا گئے تھے۔ میرا انداز ایسا ہی تھا جیسے میرے سامنے کچھ بچے احمقانہ حرکت کر رہے ہوں۔ اور اس بات نے انہیں سخت غیظ و غضب میں مبتلا کر دیا۔

اسی وقت گشیا بھی نظر آئی۔ اس کے ہاتھ کی انگلیوں میں دہی ہو لڈر نظر آ رہا تھا جو میں نے پہلے دیکھا تھا اور اس میں لگی ہوئی سگریٹ سے دھوئیں کی لکیر نکل کر فضا میں گم ہو رہی تھی۔ وہ آہستہ قدموں سے چلتی ہوئی مجھ سے تھوڑے فاصلے پر کھڑی ہو گئی لیکن اپنے آدمیوں کی محنت اور میرا جسم دیکھ کر اس کے ہاتھ سے ہو لڈر چھوٹے چھوٹے بچا۔ اس کے چہرے پر شدید حیرت کے آثار ابھرائے تھے۔

پھر اس نے ہاتھ اٹھا کر اپنے ساتھیوں کو روک دیا اور آگے بڑھ کر میرے جسم کو دیکھنے لگی۔

”جیکسن، اس کے جسم کو چیک کرو، اس بد معاش نے کوئی غیر معمولی خول تو نہیں استعمال کیا ہے۔“

ایک آدمی آگے بڑھا، اس نے جیب سے چاقو نکال لیا تھا۔ اور پھر اس نے چاقو کی نوک سے میرے بدن کو کھرپنے کی کوشش کی۔ یہ کوشش ایسی ہی تھی کہ میرے جسم میں کافی گہرا زخم بن جاتا لیکن چاقو میرے بدن پر خراش بھی نہیں ڈال سکا تھا۔ جیکسن نے گھبرائے ہوئے انداز میں گشیا کی طرف دیکھا وہ بھی پریشان نظر آ رہی تھی۔

”یہ شیطان ہے، ہڈا سراقو توں کا مالک۔ اسے اسی طرح بندھا رہے دو۔ بھوک پیاس سے تڑپ تڑپ کر مر جائے گا۔“ بالآ خراس نے کہا اور اس کے ساتھیوں نے موقع نفیست سمجھا، وہ بھی مجھے کوڑے مارتے مارتے تھک گئے تھے۔ چنانچہ انہوں نے کوڑے لپیٹے اور مجھے خونخوار نگاہوں سے گھورتے ہوئے واپس چلے گئے۔

اب صرف گھسیارہ گئی تھی جو مجھ سے تھوڑے فاصلے پر کھڑی مجھے گھور رہی تھی۔ پھر اس نے کہا:
 ”اگر تم پر اسرار قوتوں کے مالک ہو تو اپنے جسم کو رسیوں سے آزاد کیوں نہیں کرا لیتے۔“

میں نے اسے کوئی جواب نہیں دیا۔ اپنے جسم کی اس پُر اسرار جنبیت سے تو میں بھی واقف نہیں تھا۔ انہوں نے جس قدر مجھے پٹا تھا اس کے تحت تو مجھے مر جانا چاہیے تھا۔ لیکن میرے جسم پر ہلکی سی خراش بھی نہیں آئی تھی اور اس سے ایک ہی نتیجہ اخذ کیا جاسکتا تھا۔ میرے اوپر حاوی قوت میری حفاظت کر رہی ہے۔

ہاں وہ مجھ سے ناراض ضرور ہو گئی تھی، لیکن وہ مجھے اذیت پہنچتے بھی نہیں دیکھ سکتی تھی، جس طرح وہ اسے نہیں برداشت کر سکتی تھی جو میرا قرب حاصل کرنے کی کوشش کرے، اسی طرح وہ میرے جسم کی ٹوٹ پھوٹ بھی نہیں برداشت کر سکتی تھی۔ لیکن آخر وہ کون ہے، اگر مجھے چاہتی ہے تو میرے سامنے کیوں نہیں آتی۔ مجھے اس اذیت ناک کیفیت سے کیوں نہیں نکال لیتی جو میرے لئے اس جسمانی تکلیف سے کہیں زیادہ ہے۔

”میں مجبور ہوں۔ میں مجبور ہوں۔“ میرے کانوں میں ایک سرگوشی گونجی اور میں چونک پڑا۔
 میں نے چاروں طرف دیکھا۔ وہی آواز تھی۔ وہی آواز تھی۔ لیکن میرے سامنے گھسیارہ کھڑی تھی۔

”ٹھیک ہے اسی طرح کھڑے کھڑے مر جاؤ۔ ہاں اگر تم مجھے اپنے بارے میں سب کچھ بتا دو تو میں تمہیں معاف بھی کر سکتی ہوں۔“
 اور میرے ہونٹوں پر مسخرانہ مسکراہٹ پھیل گئی۔ میری اس مسکراہٹ نے گھسیارہ کے تن بدن میں آگ لگا دی۔ وہ چند منٹ اسی طرح کھڑی مجھے گھورتی رہی اور پھر پاؤں بچختی ہوئی واپس چلی گئی۔

میں نے ایک گہری سانس لے کر آنکھیں بند کر لیں۔ یقین کرو مجھے کوئی احساس نہیں تھا۔ مجھے ایسا لگ رہا تھا جیسے یہ جسم ہی میرا اپنا نہ ہو، جو کچھ ہو رہا ہے اس میں صرف تماشا ہی ہوں، میں آنکھیں بند کئے رہا اور مجھے غنودگی سی آ گئی۔ نیند کے عالم میں، میں نے ماسٹر کو دیکھا اس کے بدن میں آگ لگی ہوئی تھی، وہ چیخ رہا تھا۔ پھر مجھے اپنی پیشانی پر کسی کے نرم ہونٹوں کا لمس محسوس ہوا اور ایک آواز میرے کانوں میں گونجی۔
 ”میرے بچے، میرے لعل۔“

میں نے گھبرا کر آنکھیں کھول دیں، چاروں طرف دیکھا تاریکی پھیل گئی تھی۔ آسمان پر ستارے رات کا آخری سفر طے کر رہے تھے وقت بھی مذاق کر رہا تھا، اتنی رات گزر گئی تھی۔ میرے اندازے کے مطابق چار بجے کا وقت ہو گا مجھے احساس بھی نہیں ہوا تھا۔ رات لگتی خاموشی سے گزر گئی تھی۔ تب میں نے قدموں کی آہٹ سنی۔ ایک سیاہ سایہ متحرک نظر آ رہا تھا۔ آواز اسی کے قدموں کی تھی۔ چلتی ہوئی سگریٹ کے ننھے سے سرے نے مجھے اس سائے کو پہچاننے میں مدد دی۔ وہ گھسیارہ تھی۔ وہ آہستہ آہستہ چلتی ہوئی میرے قریب آ گئی۔
 ”کیا تم مر گئے؟“ اس نے تنقیدی ہوئی آواز میں پوچھا۔

”نہیں۔“ میرے ہونٹوں سے یہ لفظ پھسل پڑا اور ہونٹوں پر خود بخود مسکراہٹ آ گئی۔
 ”میں دیکھوں گی..... دیکھوں گی تم کس قدر قوت برداشت کے مالک ہو۔“ اس نے غراتے ہوئے کہا۔

”تمہارا کیا نام ہے؟“ میں نے اس سے پوچھا۔

”بکو اس مت کرو، میں..... میں تمہیں“..... لیکن وہ رک گئی۔ اس سے آگے کیا کہتی۔

موڈ نہ جانے کیوں خوشگوار ہو گیا تھا۔ دل چاہ رہا تھا کہ اسے خوب چھیڑوں۔ اس سے باتیں کرو۔

”تم مجھے کیا کرو گی؟“

”میرا سفر چار دن طویل ہے، اگر تیسرے دن بھی تم نہ مر سکتے تو پھر میں تمہارے پیروں میں وزن باندھ کر تمہیں سمندر میں دھکیل دوں گی۔“

”مجھے میرا نام گھسیا ہے۔“

”اودہ نام بتانے کا شکریہ۔ میں نام بھول گیا تھا۔ سوزی دا نگ۔“ میں نے کہا۔

”اودہ۔ تم کہتے۔“ اس نے آگے بڑھ کر میرے منہ پر زوردار تھپڑ مار دیا۔ لیکن چوٹ لگنے کا احساس ہوا ہوتا ہوا ہو۔ میں تو ان چیزوں سے

بے نیاز تھا۔ چنانچہ میں نے اسی پرسکون انداز میں پوچھا۔

”کیا تم ہی اس گروہ کی سربراہ ہو گھسیا؟“

وہ خونخوار لگا ہوں سے مجھے گھورتی رہی۔ یقیناً اس کے غصے کا کیا ٹھکانہ ہوگا۔ اس نے پوری قوت سے میرے منہ پر تھپڑ مارا تھا لیکن اس کا

نتیجہ۔ پھر اس سے نہ رکا گیا اور وہ واپس چلی گئی میں نے پھر آنکھیں بند کر لی تھیں۔ مجھے یقین تھا کہ وہ اب نہیں آئے گی اور درحقیقت میں نے دن کو

دس بجے سے قبل اس کی شکل نہیں دیکھی تھی لیکن وہ میرے پاس نہیں آئی تھی۔ میں نے اسے صرف اپنے کیمین سے نکل کر لالچ کے پائلٹ روم میں

جاتے دیکھا تھا۔

وقت گذر رہا۔ لالچ کے خلاصی اپنے کاموں میں مصروف تھے، میرے بدن کی عجیب کیفیت تھی۔ تمام اعضاء متحرک تھے لیکن جس انداز

میں میں بندھا کھڑا تھا، اس سے کسی تکلیف کا احساس نہیں ہو رہا تھا۔

دوپہر ہو گئی، سورج سر پر چمک رہا تھا۔ دھوپ اتنی شدید تھی کہ ہر چیز تپ رہی تھی۔ سمندر کی نمی بھی دھوپ کی شدت کا کچھ نہیں بگاڑ سکی تھی۔

میں اسی طرح بندھا رہا بھوک پیاس کا احساس بھی نہیں ہو رہا تھا بس ایسا لگتا تھا کہ یہ جسم میرا نہ ہو، عجیب سبک سبک سی کیفیت تھی۔ پھر سورج جھکنے لگا

شام ہو گئی۔ نہ کوئی خلاصی میرے نزدیک آیا تھا، نہ ہی گھسیا نے ادھر کا رخ کیا تھا میں بھی اطمینان سے وقت گزار رہا تھا۔ ویسے خود مجھے بھی اپنے آپ

پر حیرت ہونے لگی تھی، آخر میں ایسا بے حس کیوں ہو گیا تھا۔ اس بڑا سرا راز کا خیال مجھے آتا تھا۔ لیکن میں اسے کیا نام دیتا۔

ہاں جب نازی کی لاش میری آنکھوں میں گھومتی تب مجھے ضرور اذیت ہوتی تھی۔ لیکن بہر حال اس واقعہ کو بھولنا ہی تھا، خود میں نے جنون

کی حالت میں سب کچھ کیا تھا۔ میں اس پتھر کے بدن سے انتقام لینا چاہتا تھا۔ لیکن اب، اب کیا ہوگا یہ اسمگلر عورت کب تک مجھے باندھے رکھے گی۔

کیا وہ سچ مچ مجھے سمندر میں ڈبو دے گی۔ ڈبو بھی دے تو کیا فرق پڑتا ہے۔ مجھے کوئی زندگی کی خواہش تھی۔ میرا وجود تو دنیا کے لئے تکلیف دہ بن گیا

تھا۔ میری نحوست تو ہنستے ہنستے گھروں کو اجاڑ دیتی تھی۔ پھر اس منحوس وجود زندگی کی کیا ضرورت تھی۔

اور..... اور یہ سب کچھ اسی کا کیا دھرا ہے، اگر وہ..... اگر وہ میرے ذہن کو روشنی دے دیتی۔ اگر وہ اپنے خدو خال مجھے دے دیتی تو شاید مجھے سکون مل جاتا۔ آہ..... اس نے مجھے برباد کر دیا، وہ میرے اوپر کسی کا سایہ برداشت نہیں کر سکتی۔ وہ کسی کو میرے قریب نہیں دیکھ سکتی۔ آخر کیوں۔ کیا حق ہے اس کا مجھ پر۔ کیوں وہ مجھے برباد کرنے پر تلی ہوئی ہے۔ بڑی شدید نفرت محسوس ہوئی اس وقت اس سے۔ اور میں نے اسی نفرت کے عالم میں نازلی کے ساتھ گزرے ہوئے جنون کے لمحات کے بارے میں سوچا۔ میرے جسم میں میٹھی میٹھی لہریں دوڑنے لگیں۔

آہ۔ کیسے جانفرالہات تھے، میری زندگی کا انوکھا تجربہ گو اس وقت میرے اوپر ہیجانی کیفیت طاری تھی۔ لیکن سرور لذت کے وہ لمحات اس وقت بھی میری بدن میں رچے ہوئے تھے، اور..... اور اسے کیسی اذیت پہنچی ہوگی اس وقت جب اس نے میری پوری زندگی عذاب بنادی ہے تو پھر میں کیوں نہ اسے اذیت پہنچاؤں۔ آہ۔ کاش مجھے کوئی عورت مل جائے۔ آہ۔ کاش..... کاش.....

اور میرے ذہن میں سیاہ چست لباس میں لپٹا ہوا بدن ابھر آیا۔ میں چونک پڑا۔ میں نے پہلی بار اس بدن کے بارے میں سوچا۔ میں نے پہلی بار اس چہرے کے خدو خال پر غور کیا۔ سفید خوب صورت چہرہ، بھوری چمکدار آنکھیں بکھرے ہوئے بال جو اس کے چہرے کے گرد ہالہ کئے ہوئے تھے اور نازک ہونٹوں میں دبا ہوا سگریٹ ہولڈر۔ ان ہونٹوں کی ملائمت کیا ہوگی۔ ان کی گرمی..... اور میں کسی نذیرے بچے کی طرح منہ چلانے لگا۔

تب میرے کانوں میں ایک سسکی سی ابھری:

”نہیں۔ نہیں میرے محبوب۔ تم..... تم میرے ہو۔ تم میرے ہو، اپنے آپ کو غلاظت سے آلودہ نہ کرو تم صرف میرے ہو، تم صرف میرے ہو۔“

میں نے زوردار قہقہہ لگایا۔ ”کیا تمہیں اس سے تکلیف ہوتی ہے؟“

”ہاں۔ میرے دل گھٹنے لگتا ہے۔ میرا سینہ پھٹنے لگتا ہے۔“

”خوب۔ خوب۔ واہ اچھی ترکیب بتائی ہے۔ مجھے تیری کیا پرواہ ہو سکتی ہے، تو نے جس طرح مجھے برباد کیا ہے، تو نے جس طرح میرا سینہ فگار کیا ہے، اس کا بدلہ اگر اس طرح لیا جاسکتا ہے تو میں قسم کھاتا ہوں کہ تجھے جس قدر اذیت دے سکتا ہوں، دوں گا۔ میں کسی خارش زدہ بھکارن کو بھی نہیں چھوڑوں گا۔“ میں نے قہقہہ لگاتے ہوئے کہا اور سسکیاں تیز ہو گئیں۔

”میں..... میں تمہیں کیسے بتاؤں میرے محبوب۔ میں مجبور ہوں، میں مجبور ہوں۔“

”میں بھی مجبور ہوں۔“ میں نے اس سے بھی زوردار قہقہہ لگایا۔ میرے قہقہوں کی آواز سن کر چند خلاصی میری طرف متوجہ ہو گئے اور پھر وہ میرے نزدیک آ گئے۔ سسکیوں کی آواز معدوم ہو گئی تھی۔

”کیا ٹھاٹ ہیں گرو جی؟“ ان میں سے ایک نے مضحکہ خیز انداز میں پوچھا۔

”بہت خوش ہوں۔“ میں نے ہنستے ہوئے کہا۔

”کھسک گئے کیا؟“

”گلدھے ہو تم لوگ۔ میں تم سب کو پاگل کر دوں گا۔ میں تمہاری بے بسی پر فخر رہا ہوں۔ تم کچھ بھی تو نہیں بگاڑ سکتے میرا۔ کتنے بے بس ہو تم۔“

”اگر مادام کی اجازت ہوتی تو ہم تمہاری شکل ضرور بگاڑ دیتے۔“ ایک خلاصی نے جل کر کہا۔

”چلو یار، میرا ہاتھ اٹھ گیا تو مادام ناراض ہوں گی۔ مرنے دوسالے کو۔“ دوسرے نے کہا اور پلٹ کر واپس چل پڑے۔

میں پھر تنہا رہ گیا تھا۔ اپنے فیصلے کے بعد میں بہت خوش تھا۔ میرے ذہن میں ایسے خیالات آرہے تھے جو اس سے پہلے کبھی نہیں آئے تھے۔ میں ایک ذلیل اور بچہ انسان کی حیثیت سے سوچ رہا تھا۔ پھر رات ہو گئی۔ گہری..... اور گہری۔ مجھے نیند آنے لگی اور نہ جانے کب میری گردن میرے سینے پر ڈھلک گئی۔ میں گہری نیند سو گیا تھا اور پھر کسی نے میرے بال پکڑ کر میری گردن سیدھی کر دی میری آنکھ کھل گئی۔ پراسرار چاندنی پھیلی ہوئی تھی۔ اندازے کے مطابق دو بجے کا عمل تھا۔ لالچ خاموشی سے سمندر کے سینے پر رواں دواں تھی۔

میں نے اپنے سامنے کشیا کو دیکھا۔ اس کا چہرہ عجیب سا لگ رہا تھا۔ اس وقت اس کے ہونٹوں میں سگریٹ ہولڈر بھی نہیں دبا ہوا تھا۔

”اوہ۔ میں نے سوچا شاید تم مر گئے۔“ اس نے سرد آواز میں کہا۔

”ایسی باتیں نہ سوچا کریں مادام کشیا، خواہ مخواہ آپ کو مایوسی ہوتی ہے۔“ میں نے اسی انداز میں کہا اور وہ حیرت سے مجھے گھورنے لگی۔

”کیا تم جج پاگل ہو؟“ وہ سرگوشی کے سے انداز میں بولی۔

”ہاں۔“ میرے ہونٹوں پر مسکراہٹ پھیل گئی۔

”کیا تم میں بھوکا پیاسا رہنے کے باوجود بولنے کی سکت ہے؟“

”ہاں۔“ میں نے اسی انداز میں کہا۔

”تم مجھے پاگل کر دو گے۔“ وہ گردن پھیر کر بڑبڑائی، اور میں خاموشی سے اسے دیکھتا رہا۔

”میں پورے دودن سے نہیں سو سکی ہوں، میں..... میں اس سے زیادہ بے بس کبھی نہیں ہوئی۔“ اس کے انداز میں شکست خوردگی تھی۔

میں اب بھی خاموش رہا۔ وہ پھر میری طرف مڑی اور میری شکل دیکھنے لگی۔

”تم..... تم کیوں نہیں سو سکیں؟“ میں نے آہستہ سے پوچھا لیکن اس بار اس نے کوئی جواب نہیں دیا۔ بس میری شکل دیکھتی رہی اس وقت اس کی آنکھوں میں چنگاریاں نہیں تھیں۔ اس کے تکیے خدو خال بھی نرم نرم نظر آرہے تھے۔

”تم کیوں نہیں سو سکیں؟“ میں نے دوبارہ سرگوشی کے انداز میں پوچھا:

”تمہارے بارے میں سوچتی رہی۔“

”کیا؟“ میں نے پوچھا۔

”یہی کہ تم انسان ہو بھی یا نہیں۔“

”کبھی میں بھی انسان ہی تھا۔“ میں نے ٹھنڈی سانس لے کر کہا۔

تم کے نواب محی الدین نواب کا ایک طویل ناول

قیمت فی جلد
150
روپے

اندھیرنگری

محی الدین نواب

جلد چہارم میں مکمل

ایکشن اور پلٹس کا جادو لکھنے والا مسٹر آپ کی نگاہوں میں اب گرنا ہے۔
سیاست کے سانپ اور ان کی زبردستی سازشوں کا حال۔
پوری دنیا بھر والی کرنے والے "حقیر" یا "جھگڑا" کی سازشوں کا حال۔
ہندوئی تحریک "گاندھی" کی پاکستان میں گزرتی کارروائیوں کی داستان۔
پاکستان کو بدعنوانی کی طرح نوجوتے والے سیاستدانوں کی شرمناک داستان۔
سندھ کے دؤروں کی "عدالتی" کی ناقابل یقین داستان۔

اپنے انگریزوں کے مسائل سے طلبہ راہیں

الرفاعی پبلشرز اینڈ بکسلرز، لاہور

علی میاں علی بک شاپ، ۸۸ منجھڑا روڈ، لاہور
57367-614

انٹرنیٹ
www.kitaabgohar.com

”کبھی سے تمہاری کیا مراد ہے؟“

”اب نہیں ہوں۔“

”اب کیا ہو؟“

”میں خود بھی نہیں جانتا۔“ میں نے گھٹن سے کہا۔

”تم دو دن سے بھوکے پیاسے ہو۔“

”شاید۔“

”کیا تمہارے کوئی جواب نہیں دے گئے۔“

”نہیں۔“

”آخر کیوں؟“

”میں نہیں جانتا۔“

”تم اپنے بارے میں بھی نہیں جانتے؟“

”ہاں میں سچ کہہ رہا ہوں، میں اپنے بارے میں بھی کچھ نہیں جانتا۔ میں جھوٹ نہیں بول رہا۔“

”تمہارا تعلق آبکاری سے نہیں ہے؟“

”میرا تعلق کسی سے بھی نہیں ہے، یقین کرو تمہاری دنیا سے بھی میرا کوئی واسطہ نہیں ہے۔ میں تو ایک انوکھی دنیا کا باسی ہوں۔ نہ جانے

میری دنیا کہاں ہے۔ اس کے کچھ مٹے مٹے سے نقوش میرے ذہن کے پردوں سے نکراتے ہیں۔ لیکن پھر نہ جانے کہاں گم ہو جاتے ہیں۔ میں انہی

نقوش کی حقیقت چاہتا ہوں۔ میں اپنی دنیا تلاش کر رہا ہوں، کیا تم اس کے بارے میں کچھ جانتی ہو.....؟“

وہ خاموشی سے میری شکل دیکھتی رہی۔ میری آنکھیں خوابناک ہوتی جا رہی تھیں۔ جب اس نے میرے شانے پر ہاتھ رکھ دیا اور میں

چونک پڑا۔ ”تم۔ تم کون ہو؟“ میں نے اجنبی لہجے میں پوچھا اور وہ حیرانی سے میری شکل دیکھنے لگی۔

”میں کٹیا ہوں، تم نے اپنا نام بھی نہیں بتایا؟“

”راموش۔“ میرے منہ سے بے ساختہ نکل گیا۔ میں خود بھی نہیں سمجھ پایا تھا کہ میں نے کیا کہا ہے۔

”مگر تم نے تو خود کو مقامی باشندہ بتایا تھا۔“

”ایں۔“ میں سنبھل گیا۔ ”ہاں، ہاں تو پھر؟“

”اور تمہارا نام؟“

”شہزاد۔ میرا نام شہزاد ہے۔“ میں نے جواب دیا۔

”لیکن تم نے تو ابھی راموش بتایا تھا۔“

”راموش..... میں کسی راموش کو نہیں جانتا۔ نہ جانے تمہیں کیا ہو گیا ہے۔ نہ جانے تم مجھے کیوں پاگل کرنا چاہتی ہو، یہ کیسا نام ہے۔ اسے سن کر میرے ذہن کے تار کیوں جھنجھنا گئے۔

”کیا تم مجھے بیوقوف بنا رہے ہو؟“ وہ گہری سانس لے کر تھکے تھکے انداز میں بولی۔

”ہاں۔ تم احمق ہو، پاگل ہو، کیوں آئی ہو اس وقت میرے پاس، چلی جاؤ یہاں سے، چلی جاؤ..... جاؤ میرے پیروں میں وزن باندھ کر مجھے سمندر میں غرق کر دو، چلی جاؤ..... چلی جاؤ۔“ میں حلق پھاڑ کر چیخا اور کئی خلاصی جورات کی گمرانی پر تھے دوڑتے ہوئے آ گئے۔ دوسری حالت میں شاید وہ میرے قریب نہ آتے لیکن اس وقت کشیا میرے پاس تھی۔

”کشیا چونک کر اٹھیں دیکھنے لگی۔ پھر اس نے گردن ہلاتے ہوئے سرد لہجے میں کہا: ”اسے کھول کر میرے کیمن میں پہنچا دو۔“

”یس بادام۔“ اس کے آدمیوں نے جواب دیا اور کشیا تیز تیز قدموں سے آگے بڑھ گئی۔ کئی خلاصی میرے گرد آ کر مجھے کھولنے لگے۔

میرے پاؤں سن ہو گئے تھے۔ وہ مجھے بازوؤں سے پکڑے تقریباً گھسیٹے ہوئے کشیا کے کیمن میں لے گئے۔ کافی بڑا کیمن تھا اور کشیا ایک گھونسنے والی کرسی میں پیچھے کی طرف جھکی ہوئی دراز تھی۔

”اس کے لیے کھانا اور کافی بھجواؤ۔“ اس نے خلاصیوں سے کہا اور خلاصی باہر نکل گئے، میرے پاؤں اب بھی سن تھے لیکن میں کوشش کر کے چلتا ہوا ایک کرسی تک پہنچ گیا اور پھر بیٹھ گیا۔ کشیا میری شکل دیکھ رہی تھی اور پھر اس کے ہونٹوں پر مسکراہٹ پھیل گئی۔

”بہت ضدی ہو۔“ میں گہری گہری سانس لیتا رہا۔ ”چلو صرف اتنا بتا دو کہ سمندر میں کیوں ڈوب رہے تھے۔“

”کاش، میں تمہیں سب کچھ بتا سکتا۔ سنو تم اسمگلر ہو، جرائم پیشہ ہو، مجھے اس سے کوئی سروکار نہیں ہے، مجھے کسی سے کوئی سروکار نہیں ہے

جس کا جودل چاہے کرے۔ میں تو ایک بے بس سنگتراش ہوں۔ ایک ایسا فنکار، جس کا فن اس سے روٹھ گیا ہے، جس کے فن پر کوئی نا دیدہ قوت حاوی ہے۔ میں خودکشی کرنا چاہتا ہوں۔ میں مرجانا چاہتا ہوں۔ مجھ سے اب یہ زندگی برداشت نہیں ہوتی جو دوسروں کے لئے جہنم بن گئی ہے، میری ذات ہر فرد کے لئے نقصان دہ ہے۔ مجھے لالچ سے نیچے پھینک دو۔ ورنہ تم بھی تباہی سے دوچار ہوگی۔ میں سچ کہہ رہا ہوں۔“

”تم..... سنگتراش ہو؟“ کشیا نے گہری سانس لے کر کہا۔

”ہاں، لیکن..... لیکن۔“ میں پھر سنجھل گیا، میں حیرانی سے اسے دیکھنے لگا۔ نہ جانے میں اس سے کیا کہہ گیا تھا۔

”وہ..... وہ بھی سنگ تراش تھا، ہاں اسے بھی بچپن سے ہی شوق تھا اور پھر اس شوق کی تکمیل میں اس نے اپنی زندگی صرف کردی۔ لیکن

جب اس کا فن مکمل ہوا تو وہ زندہ نہ رہ سکا۔ آہ، زندگی نے اس سے دعا کی۔“ کشیا آہستہ لہجے میں بولی۔ اس کی صورت بالکل بدل گئی تھی۔ اس وقت وہ صرف ایک معصوم عورت نظر آ رہی تھی۔

”وہ کون تھا؟“ میں نے پوچھا۔

”کارٹر۔ جم کارٹر۔ میرا بچپن کا دوست، میرا محبوب جو آج بھی کبھی میری تنہائیوں میں چلا آتا ہے۔ آج بھی جبکہ میں بالکل بدل گئی ہوں۔“
پھر ہماری گفتگو کا سلسلہ منقطع ہو گیا۔ خلاصی کھانا لے آئے تھے اس کے ساتھ کافی بھی تھی۔

”جاؤ۔“ اس نے خشک سے انداز میں خلاصیوں سے کہا، اور خلاصی خاموشی سے باہر نکل گئے۔ اس کے غصے سے خلاصی کا پنے لگے تھے وہ سب اس سے خوفزدہ رہتے تھے۔ تب وہ میرے قریب آ بیٹھی۔

”کھانا کھاؤ۔“ اور میں نے ایک گہری سانس لے کر اس کی طرف دیکھا۔ میری آنکھیں اس کی آنکھوں سے ملیں اور اس کی نگاہیں جھک گئیں۔ پھر وہ لرزتی ہوئی آواز میں بولی:

”میں تم سے بے حد شرمندہ۔ مجھے معاف کر دو..... مجھے معاف کر دو، میں تمہاری احسان مند رہوں گی۔ کھانا کھا لو، مجھ سے کوئی شکایت مت کرنا۔ میں..... میں.....“

اور میرے ہاتھ کھانے کی طرف بڑھ گئے، میں کھانا کھانے لگا اور وہ میری طرف احسان مند نہ نگاہوں سے دیکھتی رہی۔ نہ جانے کیوں وہ ایک دم بدل گئی تھی۔ نہ جانے اس خطرناک عورت کو کیا ہو گیا تھا میں کھانا کھاتا رہا اور پھر میر ہو گیا۔

”اور کھاؤ۔ تم دو دن سے بھوکے ہو۔“ اس کے لہجے میں تپش تھی۔
”بس۔“ میں نے گردن ہلائی۔ اور اس نے گہریلو عورتوں کی طرح برتن میرے سامنے سے ہٹا دیئے۔ پھر گردن جھکائے کافی بنانے لگی۔

دو پیالی کافی بنا کر اس نے ایک اپنے سامنے سرکالی اور دوسری میری طرف بڑھادی۔
”نہ جانے تم کیسے ہو، بے حد عجیب، انوکھے، حیرت انگیز۔“ وہ بڑبڑائی۔ اور میں نے کافی کا کپ اٹھا لیا۔ پھر ہم دونوں خاموشی سے کافی پیتے رہے۔ کافی پینے کے بعد نہ جانے کس خیال کے تحت وہ ایک دم اٹھ گئی۔ دروازہ کھولا اور باہر نکل گئی۔ پھر جب وہ واپس آئی تو اس کے ہاتھوں

میں ایک سوٹ تھا۔ ایک سلپنگ سوٹ اس نے میرا ہاتھ پکڑا، مجھے اٹھایا۔ اور کیمبن کے ایک طرف بنے ہوئے ہاتھ روم میں لے گئی۔ ہاتھ روم کا دروازہ کھول کر اس نے مجھے اندر دھکیل دیا اور بولی:

”ہاتھ منہ دھو لو، سلپنگ سوٹ پہن لو، میں باہر تمہاری منتظر ہوں۔“

میں نے گردن ہلا دی۔ سمندر کے نمکین پانی سے لباس بھی خراب ہو گیا تھا۔ چہرہ اور گردن بھی۔ میں اس وقت نارمل حالت میں تھا۔ کھانا کھانے کے بعد طبیعت پر کچھ بوجھ سا آ پڑا تھا بہر حال میرے سوچنے سمجھنے کی قوتیں بحال تھیں۔ میں اس وقت سنجیدگی سے اپنے اور اس کے بارے

میں سوچ سکتا تھا۔ ٹھنڈے پانی کے چھیننے کافی دیر تک میں اپنے چہرے پر اور گردن پر مارتا رہا اور مجھے اس سے کافی سکون ملا۔ پھر میں نے سلپنگ سوٹ پہنا جو کس قدر ڈھیلا تھا، لیکن اتنا بھی نہیں کہ بدنما معلوم ہو، غالباً وہ کسی خلاصی سے لائی تھی۔ بہر حال سلپنگ سوٹ پہن کر میں باہر نکل آیا۔

وہ حسب معمول آرام کرسی پر دراز تھی۔ اس کی انگلیوں میں اس کا مخصوص سگریٹ ہولڈر دبا ہوا تھا اور اس میں لگے ہوئے خوشبودار سگریٹ سے دھواں منتشر ہو کر فضا میں چکرا رہا تھا۔ مجھے دیکھ کر وہ سنبھل کر بیٹھ گئی۔ اس نے خوابناک آنکھوں سے مجھے دیکھا اور سرگوشی کے انداز میں بولی:

”جم.....“

میں تعجب سے اسے دیکھنے لگا۔ جم کا رڑکا نام مجھے یاد تھا، جو اس کا محبوب تھا، تب اچانک میرے جسم میں چیونٹیاں ریگنے لگیں۔ میری نگاہ ایک بار پھر اس کے چست لباس کے نیچے پھنسے ہوئے جسم کو ٹٹولنے لگی۔ حسین، خوبصورت، دلکش، نرم، گداز..... اور میرے ذہن میں دھیمی دھیمی سرگوشیاں ابھرنے لگیں۔

یہ بھی عورت ہے، یہ بھی نازلی ہے۔ انتقام، انتقام..... کچلی ہوئی زندگی کا انتقام، ہاں میں کسی کا پابند نہیں ہوں۔ میں اس تصور کی دھجیاں اڑا دیتا چاہتا ہوں۔ جس نے میرے ذہن کو سحر زدہ کر دیا ہے۔ میں دو قدم اس کی طرف بڑھا اور وہ سگریٹ ہولڈر ایش ٹرے میں رکھ کر کھڑی ہو گئی۔

”جم۔“ اس نے اسی انداز میں کہا اور میرے قریب آگئی میری آنکھوں میں دھندلائیں نکھر گئیں۔ میرے ہاتھ پاؤں میرے بس میں نہیں رہے، مجھے کوئی احساس نہیں رہا۔ بس ایسا محسوس ہوتا تھا۔ جیسے میرا جسم ہلکا ہوتا جا رہا ہو، میں آسمانوں میں پرواز کر رہا ہوں، پانی بھرے بادلوں کے قریب گزر رہا ہوں، ہوا خوشگوار ہے، سانسوں کی آمد و رفت کسی بوجھ سے پاک ہے۔ بادلوں کے غم کھڑے میرے جسم کو چھوتے ہیں اور پورے جسم میں گداز مستیاں سراپت کر جاتی ہیں۔ میرے ہونٹوں پر مسکراہٹ چل رہی تھی۔ اور پھر مجھ پر نیند ٹوٹ پڑی، بے پناہ نیند اور میں گہری نیند سو گیا۔

پھر اس وقت جاگا جب پانی کے ننھے ننھے قطرے میری پیشانی پر پڑے۔ میں نے اپنے مقابل چہرے کو دیکھا۔ ایک اجنبی چہرہ تھا۔ دودھ کی طرح سفید، شبنم سے دھلا ہوا، سیاہ بال نکھرے ہوئے تھے اور ان سے پانی کے ننھے ننھے قطرے ٹپک رہے تھے، انہی قطروں نے میری نیند توڑ دی۔

میں اس اجنبی چہرے کو دیکھ کر گھبرا گیا: ”تم..... تم کون ہو؟“

میں نے بوکھلا کر اٹھنا چاہا لیکن جسم کی بے سروسامانی محسوس کر کے جلدی سے چادر لپیٹ لی۔

”اٹھو گے نہیں جم۔“ اس نے محبت بھری آواز میں کہا۔ اور یہ آواز مجھے جانی پہچانی محسوس ہوئی۔ میں نے اسے غور سے دیکھا۔

ارے ہاں۔ یہ وہی تو ہے، ہاں گھٹیا ہی ہے، لیکن کتنی بدل گئی ہے۔ کل تک اس کے نقوش کتنے تھکے، کتنے خطرناک تھے لیکن اس وقت وہ کیسی لگ رہی ہے، لیکن..... لیکن ہاں یہ گھٹیا ہی تو ہے، اور..... اور رات کو بھی تو گھٹیا ہی تھی جو جو..... میں نے خوف زدہ نگاہوں سے اس کی طرف دیکھا۔ نہ جانے وہ کیا سوچ رہی ہے۔ لیکن دوسرے لمحے اس کی لمبی لمبی انگلیاں میرے بالوں میں آپیچیں۔

”اٹھو گئے نہیں جم۔“

”جم..... مگر میرا نام تو شہزاد ہے۔“ میں نے گھبرائے ہوئے انداز میں کہا۔

”نہیں۔ مجھے اجازت دے دو، میں تمہیں جم ہی کہا کروں، مجھے اجازت دے دو۔ میں نے طویل عرصہ کے بعد ایک بار پھر اپنے دل کی دنیا آباد کر لی ہے۔ جب جم کا رڑکا تو میں ایک نیک اور شریف لڑکی تھی۔ پھر جم کا رڑم گیا تو میں خطرناک اسمگلر بن گئی اب ایک بار پھر وہ مجھے مل گیا ہے تو..... تو میں اپنی پچھلی زندگی میں واپس آنا چاہتی ہوں۔ مجھے خود کو جم کہنے دو۔“

میں خاموش ہو گیا۔ تب وہ ناز سے میرا بازو پکڑتے ہوئے بولی: ”اب اٹھ بھی جاؤ ڈار لنگ غسل کر آؤ۔ مجھے سخت بھوک لگ رہی ہے۔“

میں جسم سے چادر لپیٹے لپیٹے ہاتھ روم کی طرف بڑھ گیا جہاں شیو کرنے کا سامان موجود تھا۔ میرا لباس بڑے سلیقے سے لٹک رہا تھا۔ میں نے آئینے میں خود کو دیکھا۔ شیو بڑھا ہوا تھا۔ میں نے شیو کیا اور پھر غسل کرنے لگا۔ غسل کے دوران میں اس کے بارے میں سوچ رہا تھا۔ محبت کی بھوکی خطرناک لڑکی۔ کیا وہ رعنا ہے۔ نہیں۔ رعنا تو نہیں ہے۔ رعنا نے تو خودکشی کر لی تھی۔ تو کیا اگر میں رعنا کو خود کو جم کہنے کی اجازت دے دیتا تو وہ خودکشی نہ کرتی مجھے افسوس ہونے لگا، بڑی غلطی ہوئی۔ کاش میں رعنا کو مایوس نہ کرتا۔ کاش وہ میری وجہ سے نہ مرتی۔

لیکن نازی نے خودکشی کیوں کر لی تھی۔ اوہ۔ اس کے اعتماد کی موت واقع ہو گئی تھی۔ ہاں وہ مجھے اپنا بچہ۔ اپنا نعل بگھتی تھی۔ میری آنکھوں میں آنسو آ گئے۔ لیکن نازی کو بھول جانا ہی بہتر ہے۔ اب کیا کیا جائے۔ اور مجھے یہی بہتر معلوم ہوا کہ کشیا کو، خود کو جم کہنے کی اجازت دے دوں۔ ورنہ وہ بھی خودکشی کر لے گی۔ نہیں نہیں اب میں کسی اور کی خودکشی برداشت نہیں کر سکتا۔ میں خود کو کشیا کے حوالے کر دوں گا۔ میں غسل سے فارغ ہو گیا اور پھر میں نے لباس تبدیل کیا اور باہر نکل آیا۔ باہر ہی میں نے کشیا کو دیکھا۔ اس کے جسم پر سلیقے کا لباس تھا۔ اس وقت وہ چست لباس میں نہیں تھی۔

”کشیا۔“ میں نے اسے آواز دی اور وہ پلٹ پڑی۔ اس نے مجھے دیکھا اور دیکھتی رہ گئی پھر اس کی آنکھوں سے مسرت پھوٹ پڑی۔ وہ اٹھی اور مجھ سے لپٹ گئی۔

”جم۔ میرے پیارے جم، تم واپس آ گئے۔“ وہ مجھے چومتے ہوئے بولی۔ اور میرے دونوں ہاتھ اس کی پتلی کمرے کے گرد حائل ہو گئے۔ نہ جانے کس دل سے، نہ جانے کونسے جذبے کے تحت میں نے بھی اس کی گرجوٹی کا جواب پوری گرجوٹی سے دیا۔

”آہ۔ تمہارے جذبات بھی جم کی طرح ہیں۔ تمہارا ہر انداز جسم سے ملتا جلتا ہے۔ جم میری زندگی، تم مجھے مل گئے۔ اب میں پوری زندگی بدل دوں گی۔ میرے جم۔ میرے جم۔“ وہ مجھے خود میں پیوست کرتے ہوئے بولی۔ اور میں نے خود کو اس سے علیحدہ نہیں کیا۔ مجھے خطرہ تھا کہ اگر میں نے خود کو اس سے علیحدہ کیا تو فوراً خودکشی کر لے گی۔

ناشتے کی میز پر میں نے اس سے پوچھا۔ ”تم خودکشی تو نہیں کرو گی کشیا؟“

”ایں۔“ وہ چونک پڑی۔ ”کیوں جم؟“

میں سنجل گیا۔ میں نے گردن جھکالی۔ اور پھر جھینپے ہوئے انداز میں مسکراتے ہوئے بولا: ”بس پتہ نہیں، یونہی اٹلے سیدھے سوالات میرے ذہن میں اترتے رہتے ہیں۔ جانے دو۔“

”مجھے اپنی بچھلی زندگی کے بارے میں کچھ نہیں بتاؤ گے؟“ وہ میرے لئے کافی بناتی ہوئی بولی۔

”اگر تم نے میرا نام بدل دیا ہے تو میری شخصیت میں بدل دو کشیا۔ میری بچھلی زندگی بہت بھیانک ہے، وہ تمہارے لئے بھی نقصان دہ ہو گی اسے اب تاریک رہنے دو۔“

”میں تمہارے دکھ بانٹنا چاہتی ہوں جم۔ مجھے اپنے دکھوں میں شریک کر لو۔“

”دکھ۔ ہاں دکھ ہی تو ہیں۔ مختصر سن لو تا کہ تمہیں کوئی احساس نہ رہ جائے۔ ایک اچھے گھر آنے کا آدمی ہوں لیکن پھر میری زندگی سحر زدہ ہو گئی۔ ایک منحوس مجسمے نے میری زندگی تباہ کر دی۔ یہ مجسمہ اب تک بہت سی جانیں لے چکا ہے۔ یہ میری شخصیت پر اس طرح مسلط ہے کہ جہاں میں ہوتا ہوں، دوسرے بھی اس کی لپیٹ میں آ جاتے ہیں۔ میری وجہ سے دولڑکیوں نے خودکشی کی ہے، میری وجہ سے ایک خاندان تباہ ہوا ہے، میری وجہ سے ایک بزرگ کو قتل کر دیا گیا ہے۔ اور یہ سب اسی خیال کا کارنامہ ہے۔“

”ممکن ہے یہ تمہارا وہم ہو۔“

”ہاں گشیا۔ میں یہی چاہتا ہوں۔ کاش یہ میرا وہم ہی ثابت ہو، کاش تم محفوظ رہو، کاش تمہاری زندگی کو کوئی خطرہ پیش نہ آئے۔ میں تمہارے ساتھ پوری زندگی گزار دوں گا۔“

”تم نے اسی لئے خودکشی کے بارے میں پوچھا تھا؟“ مسکراتے ہوئے بولی۔

”ہاں گشیا میں بہت خوفزدہ ہوں۔ میں..... میں تمہارے لئے پریشان ہوں۔“

”میری فکر مت کرو جم۔ میں زندہ رہوں گی۔ اب میں تمہارے لئے زندہ رہوں گی۔ پہلے بھی میں نے اپنی زندگی تم سے وابستہ کر لی تھی۔ پھر جب تم نہ رہے تو میں نے زندگی کے راستے بدل دیئے میں نے اپنی شخصیت پر نقاب ڈال لئے۔ لیکن اب تم دوبارہ مل گئے ہو تو یہ نقاب خود بخود اتر جائیں گے۔ میرے پاس بے پناہ دولت ہے جم، ہم پوری زندگی عیش و عشرت سے گذار دیں گے اسمگلنگ کا یہ آخری موقع ہے۔ اس کے بعد میں اس پیشے کو ہمیشہ کے لئے خیر باد کہہ دوں گی۔ اور پھر ہم کسی پر فضاء مقام پر اپنی جنت بنائیں گے جہاں تم ہو گے، میں ہوں گی، ہمارے بچے ہوں گے۔ ننھے ننھے، خوبصورت، پیارے پیارے اور بس۔ مجھے اور کچھ نہیں چاہیے۔“

وہ میرے سینے سے لگ گئی، لیکن اسی وقت دروازہ کھلا اور دو آدمی اندر گھس آئے۔ اندر داخل ہو کر وہ ٹھٹھک گئے تھے۔

”یہ کیا بد تمیزی..... وہ دھاڑی۔“

”سوری مادام۔“ ان میں سے ایک نے بدحواس لہجے میں کہا۔ ”بحری پولیس نے لانچ چاروں طرف سے گھیرے میں لے لی ہے۔“

”بحری پولیس.....؟“ وہ آہستہ سے بڑبڑائی۔

”ہاں مادام۔ تقریباً ایک درجن لائچیں ہیں، اسلحے سے لیس۔“ اس نے جواب دیا اور وہ اچھل کر کھڑی ہو گئی۔

”ایک بار۔ صرف ایک بار۔ آخری بار۔ ان کے زرخے سے نکلنے کی کوشش کرنا ہوگی۔ گنیں تیار ہیں؟“

”ہاں مادام۔ سب لوگ تیار ہیں۔“

”تب ان پر بے پناہ فائرنگ کرو، اور کوئی ایک راستہ بنا کر نکل جانے کی کوشش کرو۔ میں آ رہی ہوں۔“ اس نے کہا اور وہ دونوں باہر نکل گئے۔

”مجھے اجازت دو۔ تھوڑی کے لئے میں دوبارہ گشیا بنوں گی۔ بس یہاں سے نکل جانا ہے۔“ اس نے مجھ سے کہا اور خود بھی باہر نکل گئی۔

لیکن میرے دل میں اور ہی خیالات تھے، پھر اچانک باہر سے فائرنگ کی آواز سنائی دی۔ مشین گنیں استعمال کی جا رہی تھیں۔ میں سکتے

کے عالم میں بیٹھا رہا۔ میری سمجھ میں نہیں آ رہا تھا کہ کیا کروں۔ فائرنگ تیز ہوتی جا رہی تھی۔ لالچ سے کئی چٹخیں بھی ابھری تھیں اور میرا دماغ گم سم تھا۔ نہ جانے کتنی دیر گزر گئی۔ مجھے وقت کا کوئی احساس نہ رہا۔ باہر کی آوازیں میرے کانوں میں آ رہی تھیں۔ لیکن میری سوچنے سمجھنے کی قوت مفلوج ہو گئی تھی۔ پھر اچانک لالچ کوئی جھٹکے لگے۔ اور پھر بھاگ دوڑ کی آوازیں سنائی دینے لگیں۔ لیکن میرے پاؤں بے جان تھے میں کھڑا بھی نہیں ہو سکتا تھا۔ تب میں نے چند اجنبی چہرے کیبن میں داخل ہوتے دیکھے یہ لالچ کے خلاصی نہیں تھے بلکہ بحری پولیس کی وردی میں ملبوس جوان تھے۔ ان میں سے ایک نے اسٹین گن میرے سینے پر رکھ دی لیکن مجھے کوئی احساس نہ ہوا۔ میرے ہاتھوں میں ہتھکڑیاں ڈال دی گئیں۔ تب بھی مجھے کوئی احساس نہ ہوا۔ پھر وہ مجھے کھینچتے ہوئے باہر لائے۔

باہر کا منظر دیکھ کر میں چونکا۔ تمام خلاصی ہتھکڑیاں پہنے کھڑے تھے۔ ان کے سامنے چار لاشیں بھی تھیں اور ان میں کشیا کی لاش بھی موجود تھی۔ اس کے جسم کے متعدد حصے خون اگل رہے تھے۔ سرخ گاڑھا گاڑھا خون۔

تو اس نے بھی خودکشی کر لی۔ میں نے سوچا۔ کرنا ہی تھی وہ زندہ کیسے رہ سکتی تھی۔ وہ پراسرار قوت اسے زندہ کیوں رہنے دیتی۔ نفرت کالا وا میرے دل میں کھولنے لگا۔ میرے دماغ سے چند گاریاں بلند ہونے لگیں اور پھر مجھے کچھ ہوش نہ رہا۔ نہ جانے کیا کیا ہوا۔ منے منے سے نقوش ذہن پر ابھرتے رہے۔ سپاہی تھا نہ، عدالت، جیل اور پھر میرے والد، بھائی، ندرت بھابی اور نہ جانے کون کون۔ وہ سب میرے جانے پہچانے تھے لیکن ان سے اجنبی رہنے کو دل چاہتا تھا۔

پھر جیسے کسی طویل خواب سے آنکھ کھل گئی۔ ایک جانا پہچانا لمس محسوس ہوا۔ اور میں نے اس لمس کو محسوس کیا۔ ندرت بھابی ہی تھیں۔ حواس واپس آئے، چونک کر بیٹھ گیا۔

”آپ“ میں نے گھٹکیاے ہوئے انداز میں پوچھا۔

”خدا کا شکر ہے، امی جلدی آئیے۔ جلدی آئیے امی۔! شہزاد بھیا ٹھیک ہو گئے۔“

”آپ کہاں سے آ گئیں بھابی۔ یہ کونسی جگہ ہے۔“ میں نے شدید حیرت سے کہا۔

”تمہارا گھر ہے شہزاد میاں، تمہارا گھر، تم یہاں سے کیوں چلے گئے تھے؟“ ندرت بھابی نے کہا۔

”میرا گھر..... میرا گھر۔ مگر میں یہاں کہاں سے آ گیا۔ کیا اب تک میں خواب ہی دیکھتا رہا ہوں۔“ میں نے پاگلوں کے

انداز میں کہا۔

”ہاں اسے خواب ہی سمجھو تو بہتر ہے۔“ ندرت بھابی نے مسکراتے ہوئے کہا۔

”مجھے حقیقت بتائیے بھابی۔ براہ کرم مجھے حقیقت بتائیے؟“ میں نے انہیں جھنجھوڑ ڈالا۔ لیکن اتنی دیر میں سب گھر والے میرے گرد جمع ہو

گئے، ان میں میری ماں تھی، ابا بھی، بھائی اور بہن بھی تھے اور بھابیاں بھی۔ امی مجھے سینے سے لگا کر رونے لگیں، لیکن میں سخت پریشان تھا۔ یہ گورکھ دھندا میری سمجھ میں نہیں آ رہا تھا۔

پھر نہ جانے کیا کیا ہوتا رہا۔ میرا قفل صحت منایا گیا اور ہنگامے، خوشیاں ہوئیں، روشنی کی گئی۔ لیکن میرے ذہن کو سکون نہیں تھا۔ نہ جانے کیا ہو گیا تھا۔ نہ جانے یہ سب کیا ہو گیا تھا۔

پھر جب ہنگاموں سے نجات ملی تو میں نے ندرت بھابی ہی کو پکڑا: ”میں مرجاؤں گا ندرت بھابی۔ خدا کی قسم میں مرجاؤں گا۔“

”ارے۔ ارے خدا نہ کرے، کیوں مرجاؤ گے۔“ ندرت بھابی میرے ہونٹوں پر اپنا ہاتھ رکھتے ہوئے بولیں۔

”مجھے بتائیے، میں یہاں واپس کیسے آ گیا؟“

”ایک شرط پر۔“ ندرت بھابی نے مسکراتے ہوئے کہا۔

”کیا شرط ہے بھابی۔“

”پہلے تم بتاؤں۔ تم یہاں سے کیوں چلے گئے تھے؟“

”کیا آپ کو معلوم نہیں ہے بھابی؟“ میں نے سلگتے ہوئے لہجے میں کہا۔

”اے لو، مجھے کیا معلوم۔“

”بھابی۔“ میں نے اداس لہجے میں کہا۔ ”میں اپنی نحوست کے سائے آپ لوگوں پر نہیں ڈالنا چاہتا تھا۔ میں آپ کو ہر رے وقت سے

محفوظ رکھنا چاہتا تھا۔ بھابی، میرا یہاں سے چلا جانا ہی بہتر ہے۔ کیا برہان صاحب کو میری وجہ سے جان نہیں دینا پڑی.....؟“

”نحوست تو تمہارے جانے کے بعد اس گھر پر آ گئی تھی، شہزاد، یقین کرو کائنات کو دوڑتا تھا پورا گھر۔ خدا کے لئے تم دل سے یہ وہم نکال دو،

تم محسوس نہیں ہو، ماموں جان کی موت صرف ایک حادثہ ہے۔“

”وہم۔“ میں نے تلخ لہجے میں کہا۔ ”کاش آپ اس وہم کی حقیقت سمجھ سکتیں۔“

”مجھے بتاؤ۔ مجھے سمجھاؤ، میں اسے تسلیم کرنے کو تیار نہیں ہوں۔“ ندرت بھابی نے کہا۔

”تو سنیے بھابی۔ میں گھروں کو اجاڑ دیتا ہوں۔ میں مکمل طور پر تباہی اور بربادی ہوں۔ سنیے غور سے سنیے۔ یہ نازی کی کہانی ہے۔ نازی جو

محبت کی دیوی تھی۔ اس نے مجھے چاہا ایک بھائی کی طرح لیکن.....“

میں نے ابتدا سے لے کر آخر تک نازی کی کہانی دہرائی اور بھابی انگشت بدنداں رہ گئیں۔

”ابھی تو اور بھی داستان باقی ہے۔“ میں نے اسی زہریلے انداز میں کہا۔ اور پھر انہیں کشمکش کے بارے میں بتانے لگا بھابی آنکھیں اور منہ

پھاڑے یہ کہانی سن رہی تھیں۔

”تو وہ بھی ختم ہو گئی بھابی۔ اس نے خود کشی نہیں کی تھی، لیکن کیا وہ اسے زندگی دے سکتی تھی۔ اس نے دوسرے انداز سے اسے موت کی نیند

سلا دیا۔“ میں نے بھابی کی طرف دیکھا۔ وہ پریشانی سے میری شکل دیکھ رہی تھیں۔

”کیا اب بھی آپ میرے وہم کو حقیقت نہیں سمجھیں گی؟“ میں نے کہا۔

”خدا تمہارے حال پر رحم کرے شہزاد، میں کیا کہہ سکتی ہوں۔“

ندرت بھابی نے پریشان لہجے میں کہا۔ میرے اوپر ہذا سراقوت سے وہ پہلے بھی متاثر تھیں اور اب بھی میری انوکھی کہانی نے انہیں اور پریشان کر دیا تھا۔

”رعنا میری وجہ سے ماری گئی، پھر نازلی، پھر گشیا، ماموں جان کی زندگی بھی میری وجہ سے گئی۔ ایسی حالت میں کیا اس گھر سے تعلق مناسب ہے، مجھے بتائیے بھابی، آخر میں یہاں دوبارہ کیسے آ گیا؟“

”تمہیں اسمگلروں کی لانچ سے گرفتار کیا گیا تھا۔ اسمگلروں کی سردار گشیا مر چکی تھی۔ ادھر یہاں سے پولیس میں تمہاری کشتگی کی رپورٹ درج تھی جس میں بتایا تھا کہ تم ذہنی طور پر غیر حاضر ہو جاتے ہو۔ پر اخبارات میں تمہاری تصویر اسمگلر کی حیثیت سے چھپی لیکن اسمگلروں میں سے ایک نے بیان دیا کہ تمہیں سمندر سے نکالا گیا تھا اور تم ان کے ساتھ نہیں تھے بلکہ وہ تو تمہیں پولیس کا مجر سمجھتے ہیں اس طرح پولیس کو تمہاری بے گناہی کا یقین ہو گیا اور تمہیں فوری طور پر رہا کر کے یہاں لے آیا گیا۔“

”ہوں۔“ میں نے ایک گہری سانس لی۔ ”بھابی۔“ میں نے آہستہ سے کہا اور بھابی چونک کر میری شکل دیکھنے لگیں۔

”کہو، کیا بات ہے؟“

”کیا آپ اسے بھی اسی ہذا سراقوت کا کارنامہ نہیں سمجھیں؟“

”وہ کیسے؟“

”وہ مجھے دوبارہ یہاں لے آئی ہے۔ کیونکہ یہیں اس نے میرے ذہن میں جنم لیا تھا۔ وہ مجھے بھٹکنے سے روکنا چاہتی ہے، وہ مجھے محدود کر

دینا چاہتی ہے۔“

”میں تم سے ایک درخواست کروں گی شہزاد، اور میری خواہش ہے کہ تم اسے قبول کر لو۔“

”کیسے بھابی۔“

”میں صرف چند روز کے اندر تمہاری شادی کر دینا چاہتی ہوں۔ حالات مجھ پر چھوڑ دو، بس تم وہ کرتے رہو جو میں کہوں۔“

”کیسی باتیں کر رہی ہیں بھابی؟“ میں ٹپ کر بولا۔

”کیوں؟“ بھابی چونک کر کہنے لگیں۔

”ایک اور خون کرنا چاہتی ہیں آپ، ایک اور زندگی لینا چاہتی ہیں آپ، جو لڑکی مجھ سے منسوب ہوگی۔ وہ کس طرح زندہ رہ سکے گی

بھابی۔ خدا کے لئے آپ اس قوت کو سمجھیں۔ ایسا کوئی کام نہ کریں۔ میں اس سے انتقام لینے کا فیصلہ کر چکا ہوں۔ اور میں اس سے انتقام لیتا رہوں گا۔ لیکن اس طرح نہیں۔“

”انتقام۔ کیسے لو گے؟“ بھابی نے تعجب سے کہا۔

”مجھے یہاں سے جانے کی اجازت دے دیں بھابی میں دیس دیس پھروں گا۔ میں شراب اور عورت میں زندگی گزار دوں گا۔ میں خود کو اتنا آلودہ کر دوں گا کہ پاکیزگی کا تصور ہی مٹ جائے گا۔ ہاں بھابی! شراب..... شراب کا خیال تو پہلے میرے ذہن میں آیا ہی نہیں تھا۔ میری اچھی بھابی کیا آپ مجھے شراب مہیا کر دیں گی۔ میں آپ کی منت کرتا ہوں میری پیاری بھابی۔“

اور بھابی کسی خیال میں گم ہو گئیں۔ پھر ان کی آنکھوں سے آنسو بہہ نکلے۔

”میں اپنے ہاتھ سے کس طرح تمہیں تباہی کے گڑھے میں دھکیل سکتی ہوں شہزاد۔“

”میری بھابی۔ میری زندگی کے لئے میں بہت مظلوم ہوں بھابی میں نے کچھ نہیں کیا ہے، مجھے سکون چاہیے، اللہ مجھے سکون دے دیں۔“

”شراب پینے کے بعد تم بُری عورتوں کے پاس جاؤ گے۔“

”ہاں بھابی۔“

”میں یہ نہیں کر سکتی۔ ہاں تمہیں شراب مہیا کر سکتی ہوں، ایک محدود مقدار میں۔ اسے آزماؤ۔ اگر وہ تمہارے درد کا درماں بن جائے تو میں تمہیں اتنی تعداد میں شراب پینے کی اجازت دے دوں گی۔“

”ایسا کر لیتا ہوں بھابی۔ کاش اس طرح مجھے سکون مل جائے مجھے صرف سکون چاہیے۔ اور سنیں بھابی۔ کیا گھر کے دوسرے لوگوں کو اس بات سے آگاہ کر دیں گی؟“

”کسی کو نہیں۔ کیا تم اپنی بھابی سے یہ توقع رکھتے ہو؟“

”آپ..... آپ نہ جانے کیا ہیں بھابی۔ نہ جانے کیا ہیں۔“ میں نے ممنونیت سے کہا اور بھابی مسکراتی ہوئی نکل گئیں۔

اسی رات کو تقریباً پونے بارہ بجے وہ میرے کمرے میں آ گئیں۔ ان کے ہاتھ میں شراب کی بوتل تھی۔ میں لرز گیا۔ کیسی مشکوک پوزیشن ہے بھابی کی۔ اگر کوئی اس وقت انہیں اس حالت میں دیکھ لے تو..... تو پھر جس طرح چاہے یقین دلایا جائے، لیکن کسے یقین آئے گا اس فرشتہ صفت عورت پر۔“

”بھابی۔“ میں نے لرزتی آواز میں پکارا۔

”جاگ رہے ہو۔“ وہ پیار سے بولیں۔

”ہاں بھابی۔ نیند کہاں؟“ میں نے اٹھ کر بیٹھتے ہوئے کہا۔

”لو، میں تمہاری نیند کا سامان لے آئی ہوں۔“ انہوں نے مسکراتے ہوئے کہا۔

”بھابی۔ یہ آپ نے کہاں سے حاصل کی؟“

”بڑے حقن کرنے پڑے ہیں اس کے لئے بس نہ پوچھو۔“

”بھیا کہاں ہیں بھابی؟“

”اوہ۔ تمہیں شاید معلوم نہیں، تمہارے بھیا دو تین دن کے لئے باہر گئے ہیں، اسی وجہ سے مجھے آسانی ہوئی۔“

”بھابی۔“ میں نے لرزتی آواز میں کہا۔

”میں تمہارے لئے ہر خطرہ مول لینے کو تیار ہوں شہزاد میں تمہارے لئے سب کچھ کرنے کو تیار ہوں۔“ بھابی بولیں اور انہوں نے بوتل کا کاک اڑا دیا۔ پھر انہوں نے تھوڑی سی شراب گلاس میں انڈیلی، اس میں پانی ملا دیا اور میری طرف بڑھاتے ہوئے بولیں:

”پہلے تو کبھی نہیں پی۔“

”میری پوری زندگی آپ کے سامنے ہے بھابی۔ کبھی کچھ نہیں چھپایا میں نے آپ سے۔“ میں نے کہا اور گلاس ان کے ہاتھ سے لے لیا۔ اور پھر جلتی ہوئی آگ میرے سینے میں اتر گئی لیکن مجھے اس جلن میں بہت لطف آیا۔ یہ جلن..... اس جلن کو مار رہی تھی جو میرے سینے میں فروکش تھی۔ میں نے گلاس بھابی کی طرف بڑھا دیا اور بھابی نے پھر تھوڑی سی شراب انڈیلی، میں کسی معصوم بچے کی طرح شراب پی رہا تھا، بالکل اسی طرح جیسے اسے کڑوی دوا پلائی جا رہی ہو، صحت مند ہونے کے لئے۔

تقریباً تین چھوٹے پیگ بھابی نے مجھے پلائے، اور پکھا کھول دیا:

”بس اب سونے کی کوشش کرو۔“ انہوں نے بوتل میں کاک لگاتے ہوئے کہا۔

”آپ آپ جاییے بھابی۔ میں سو جاؤں گا۔“ میں نے بگڑتی ہوئی طبیعت پر قابو پاتے ہوئے کہا۔

”میں تمہیں سنانے کے بعد ہی یہاں سے جاؤں گی۔ بس تم آرام سے سو جاؤ۔“ بھابی نے میرا سر اپنے زانوں پر رکھتے ہوئے کہا۔

اس سے قبل وہ میرے اس قدر قریب نہیں ہوئی تھیں یا شاید آئی ہوں گی تو میں نے کوئی غور نہیں کیا ہوگا۔ کیونکہ اس وقت میں عورت کے گداز سے ناواقف تھا لیکن اب میں جوان جسم کی بھرپور حقیقت سمجھتا تھا۔ بھابی کے نرم زانو پر سر رکھتے ہی میرے جسم میں چیونٹیاں دوڑنے لگیں۔ مجھے نازلی یاد آ گئی۔ وہ سکون یاد آ گیا جو نازلی کے جسم نے مجھے بخشا تھا۔ پھر مجھے گشیا کا گداز یاد آیا۔ نازلی کہاں ہے، گشیا کہاں ہے، ہاں وہ موجود ہے، ایک عورت میرے نزدیک موجود ہے، ایک جوان اور حسین عورت..... مگر وہ کون ہے۔ نازلی، گشیا؟ نہیں، ایک عورت۔ کوئی بھی ہے۔ عورت ہے۔ عورت۔ عورت۔ انتقام۔ ہاں انتقام اس طرح مکمل نہیں ہوتا۔ پھر کا وجود میرے اوپر مسلط ہے۔ میں اس ظلم کو پاش پاش کر دینا چاہتا ہوں۔ ہاں کوئی بھی ہو۔ مجھے جواب دو فنکار کیا میری روح کی زندگی چھین کر تم خوش ہو، کیا نفرت اسی طرح تحلیل ہوتی ہے۔ کیا انتقام کے لئے تمہاری نگاہوں میں رشتے کا کوئی تعین نہیں ہے۔ کیا جو بھی تمہارے سامنے آتا تم اس سے انتقام کی آگ بجھا لیتے؟

نیت سے سوال۔

”ہاں میری نگاہوں میں زندگی کا کوئی تعین نہیں ہے میں سلگ رہا ہوں۔ میں اپنی زندگی چاہتا ہوں۔ میں..... میں.....“

”کیا کہہ رہے ہو شہزاد، سو جاؤ۔“ بھابی کی آواز ابھری۔

”میں انتقام چاہتا ہوں۔“ میں پھر کراٹھ بیٹھا۔

”شہزاد.....“

”میں انتقام چاہتا ہوں۔“ میں فرمایا اور میرے مضبوط ہاتھوں نے بھابی کو دو بونچ لیا۔

”شہزادہ.....“ بھابی گھٹی گھٹی آواز میں چیخیں۔ لیکن میری نگاہوں کے سامنے پتھر کا ایک ادھورا مجسمہ تھا۔ جس کے خدو خال ہواؤں میں تحلیل ہو گئے تھے، میں نے اس مجسمے کو پاش پاش کر دیا۔ میں نے اس دھوکے کے بت کو چور چور کر دیا۔ میرے کانوں میں بھابی کی سسکیاں گونج رہی تھیں۔ انہوں نے بھرپور بدافعت کی تھی۔ لیکن میں اپنے دشمن سے برسر پیکار تھا۔ میں اس سے زیادہ طاقتور تھا۔ میں نے ہر بدافعت سرد کر دی۔ میری نگاہوں کے سامنے پتھر کا چمکدار جسم تھا۔ اور میں اسے روند رہا تھا۔ اس کا ایک ایک نقش پا مال کر دینا چاہتا تھا سسکیاں میرے کانوں میں رس گھول رہی تھیں۔ وہ رو رہی تھی۔ بڑا گھمنڈ تھا اسے اپنے تقدس پر بڑا ناز کرتی تھی وہ خود پر۔ میں نے اپنے دشمن کو شکست فاش دے دی۔ اور پھر وہی سکون، جو کسی فاتح کا مقدر ہوتا ہے۔ اور میں گہری نیند سو گیا۔ خوب گہری نیند۔

صبح کو جاگا تو طبیعت غیر معمولی طور پر بشاش تھی۔ میں نے دو تین طویل انگڑائیاں لیں اور پھر میری نگاہ میز پر پڑی خالی گلاس رکھا ہوا تھا اور گلاس کے پینڈے میں ہلکا سا براؤن رنگ..... اچانک زور سے بادل گرے اور بجلی کا خوفناک کوندا ہوا، لیکن صرف میرے ذہن میں، میرا دل دہل گیا۔ میں نے دونوں ہاتھوں سے سر پکڑ لیا۔

آہ..... مجھے سب کچھ یاد آ گیا تھا۔ سب کچھ یاد آ گیا تھا۔ ندرت بھابی..... ندرت بھابی۔ یہ کیا ہوا۔ آہ۔ یہ کیا ہوا؟ میں نے ایک اور خون کر دیا تھا۔ میں بدحواس ہو گیا۔ مجھے ندرت بھابی کی لاش نظر آئی۔ تمام گھر والے اس لاش کے گرد جمع تھے۔ وہ بین کر رہے تھے۔ میں نے منہ بھی نہ دھویا۔ بال الجھے ہوئے تھے، چہرے پر وحشت تھی۔ سلیپنگ سوٹ پہنے پہنے میں کمرے سے نکل آیا۔ میرے کان رونے پینے کی آوازوں کے منتظر تھے۔ لیکن گھر میں سناٹا تھا، گھر میں سکون تھا۔ کوئی نہیں رو رہا تھا۔ نوکر اپنے کاموں میں مصروف تھے۔

”ندرت بھابی کہاں ہیں؟“ میں نے ایک نوکر کو روکے ہوئے پوچھا۔

”بی بی کے سر میں درد ہے، اپنے کمرے میں ہیں۔“ ملازم نے جواب دیا اور میرے اچھلتے ہوئے دل کو قرار آ گیا۔ جیسے کسی نے مرہم رکھ دیا ہو، میں نے کسی بات کی پروا نہیں کی۔ میں تیزی سے ندرت بھابی کے کمرے کی طرف بڑھ گیا۔ کواڑ بند تھے، میں نے کواڑ کو دھکا دیا اور اندر گھس گیا۔ مسبری پر ندرت بھابی موجود تھیں۔ انہوں نے سر میں دوپٹے باندھا ہوا تھا۔ ان کی آنکھیں بند تھیں۔ میں کھڑا رہ گیا۔ میری ہمت نہ ہوئی کہ میں آگے بڑھوں، ندرت بھابی سو نہیں رہی تھیں۔ انہیں کسی کے آنے کا احساس ہوا تھا۔ وہ سمجھیں کہ کوئی ملازم ہوگا۔ لیکن جب انہوں نے کسی کی آواز نہ سنی تو آنکھیں کھول دیں۔

ان کی آنکھیں انگاروں کی طرح سرخ ہو رہی تھیں اور چوٹے متورم تھے، جیسے وہ رات بھر نہ سوئی ہوں۔ جیسے وہ رات بھر روتی رہی ہوں۔ مجھے دیکھ کر وہ اٹھ گئیں۔ میں مجرموں کی طرح گردن جھکائے کھڑا تھا۔ نہ جانے میری کیا حالت تھی۔ میرا چہرہ سفید پڑ گیا تھا۔ خلاف توقع مجھے ندرت بھابی کی وہی پرانی آواز سنائی دی۔

”شہزادہ!“ اور میں چونک پڑا۔ میں نے سہمی ہوئی نگاہوں سے انہیں دیکھا۔

”یہاں آؤ۔ بیٹھو۔“ انہوں نے کہا اور میرے قدم نہ جانے کس طرح آگے بڑھے۔ میں کرسی پر گر پڑا۔

”میں نے خودکشی نہیں کی ہے“ ندرت بھابی مسکرائیں۔ میرے ہونٹ ہلے لیکن آواز نہ نکل سکی۔ ”میں خودکشی نہیں کروں گی۔“ انہوں نے پھر کہا۔ ”میں تمہارے ساتھ مل کر اس پراسرار قوت کو نکست دینا چاہتی ہوں۔“

”بھابی.....!“

”نہیں: تنہائی میں مجھے صرف ندرت کہو۔ میں نے تمہیں دوسری حیثیت سے قبول کر لیا ہے۔“ ندرت بھابی نے کہا۔

”بھابی۔“ میری لرزتی ہوئی آواز ابھری۔

”شراب بہت بُری چیز ہے شہزاد۔ میں نے اسے تمہاری بیماری کی دوا سمجھ کر قبول کر لیا تھا۔ دوسری بُری چیز بھی میں نے قبول کر لی ہے۔ میں پتھر کے طلسم کو توڑنا چاہتی ہوں مجھے تم سے بہت سی باتیں کرنی ہیں شہزاد، اطمینان سے بیٹھ جاؤ شہزاد۔“

میں پھٹی پھٹی نگاہوں سے بھابی کی شکل دیکھتا رہا۔

”شہزاد۔ رات کو جو کچھ ہوا ہے، اس کے تنہا مجرم تم ہی نہیں ہو، میں بھی ہوں۔ اسلئے پہلے دل سے یہ احساس نکال دو کہ جرم صرف تم نے کیا ہے۔ ابتداء میں میں نے جب تمہیں دیکھا تھا شہزاد، اسی وقت سے میرے دل میں ایک عجیب سا انس بیدار ہو گیا تھا۔ میں تمہارے بھائی کی بیوی ہوں۔ میں بُری عورت بھی نہیں ہوں۔ اس انس کے اظہار کا ایک راستہ مجھے مل گیا اور میں اسی راستے پر چل پڑی۔ میرے ذہن کی پاکیزگی برقرار تھی اور میں نے سکون پالیا تھا۔ تمہاری خدمت کر کے مجھے بے پناہ سکون ملتا ہے۔ اس سے پہلے میں نے کسی دوسرے انداز میں نہیں سوچا تھا شہزاد۔ لیکن کل رات میری محبت نے جو رخ اختیار کیا ہے وہ بھی میرے لئے اجنبی نہیں تھا۔ میں ہر حالت میں تمہیں پسند کرتی ہوں۔ رات کے بعد مجھے احساس ہوا کہ اگر میری شادی تم سے کر دی جاتی تو شاید میں زیادہ خوش رہتی۔ میرا مقصد صرف تمہاری خدمت سے ہے۔ اور شہزادانہ میں تمہیں مجرم سمجھتی ہوں نہ خود کو۔ میں تمہیں بے پناہ چاہتی ہوں۔ اگر تم کہو تو میں تمہارے بھائی سے طلاق لے لوں۔ تم مجھے اپنالو، میں تمہاری خدمت کر کے تمہیں اس طلسم سے نکال لوں گی اور جب تم محسوس کرو کہ تم ٹھیک ہو گئے ہو، تو میں تمہارے راستے سے ہٹ جاؤں گی۔“

”بھابی.....“ میں چیخ پڑا۔

”میں آج سے ہر رات تمہاری خلوت میں آؤں گی، میں خودکشی بھی نہیں کروں گی۔ اگر تمہیں یونہی پسند ہے تو یونہی سہی شہزاد۔ میری صرف ایک خواہش ہے، تم ٹھیک ہو جاؤ۔“

”بھابی.....“ میں نے کانوں پر ہاتھ رکھ لئے اور پھر میں اٹھ کر دروازے کی طرف دوڑا۔

”شہزاد.....“ ندرت بھابی کی آوازیں میرے کانوں میں گونجتی رہیں اور میں دوڑتا رہا۔ کٹھنی سے باہر نکل آیا اور سیدھی سڑک پر دوڑتا رہا۔ بہت سے لوگوں نے مجھے دوڑتے ہوئے دیکھا ہوگا۔ میرے جسم پر سلسپنگ سوٹ تھا۔ میری حالت خراب تھی اور میں دوڑ رہا تھا۔

جو کچھ بھابی نے کہا تھا وہ الٹا تھا۔ اس نے میرے ضمیر کو کلکے کلکے کر دیا تھا میں دوڑ رہا تھا، کسی نامعلوم منزل کی طرف، نہ جانے کہاں۔

میرے کانوں میں بے شمار چیخیں گونج رہی تھیں۔ پکڑو..... دوڑو..... جانے نہ پائے۔ یہ مجرم ہے۔ یہ پاگل ہے۔ پکڑو..... پکڑو..... دوڑو..... جانے نہ پائے۔

میرے پھیپھڑے پھٹے جا رہے تھے، آنکھیں نکلی پڑ رہی تھیں۔ آوازیں میرا تعاقب کر رہی تھیں۔ میں شہر سے نکل آیا۔ نہ جانے میں نے دیوانگی کے عالم میں کتنا راستہ طے کر لیا تھا۔ پھر سامنے ہی مجھے کچھ کھنڈرات نظر آئے۔ میں شاید انہیں پہچانتا تھا۔ میرا رخ کھنڈرات کی طرف ہو گیا۔ اور میں نے ان آوازوں سے بچنے کے لئے کھنڈر میں پناہ لی۔ میں کھنڈر کے سب سے اندرونی حصے میں داخل ہو کر فرش پر گر پڑا۔ میری کیفیت کسی زخمی ہرن کی سی تھی۔ میں خوف سے کانپ رہا تھا۔ میرا سانس میرے سینے میں نہیں سار ہا تھا کہ اچانک میرے کانوں نے بہت سے قدموں کی آہٹ سنیں۔ یہ آہٹ میری ہی طرف آرہی تھیں۔

☆☆☆

کاغذی قیامت

ہماری دنیا میں ایک ایسا کاغذ بھی موجود ہے جس کے گرد اس وقت پوری دنیا گھوم رہی ہے۔ اس کاغذ نے پوری دنیا کو پاگل بنا رکھا ہے۔ دیوانہ کر رکھا ہے۔ اس کاغذ کے لئے قتل ہوتے ہیں۔ عزتیں نیلام ہوتی ہیں۔ معصوم بچے دودھ کی ایک ایک بوند کو ترستے ہیں۔ اور یہ کاغذ ہے کرنسی نوٹ..... یہ ایسا کاغذ ہے جس پر حکومت کے اعتماد کی مہر لگی ہے۔ لیکن اگر یہ اعتماد ختم ہو جائے یا کر دیا جائے تو پھر کیا ہوگا؟ اس کاغذ کی اہمیت یکفخت ختم ہو جائیگی اور یقین کیجئے پھر کاغذی قیامت برپا ہو جائے گی۔ جی ہاں کاغذی قیامت..... اور اس بار مجرموں نے اس اعتماد کو ختم کرنے کا مشن اپنا لیا اور پھر دیکھتے ہی دیکھتے کاغذی قیامت پوری دنیا پر برپا ہو گئی۔ اس قیامت نے کیا کیا رخ اختیار کیا۔ پوری دنیا کی حکومتوں اور افراد کا کیا حشر ہوا؟ اسے روکنے کے لئے کیا کیا حربے اختیار کیے گئے۔ کیا مجرم اپنے اس خوفناک مشن میں کامیاب ہو گئے..... یا.....؟

اس کہانی کی ہر ہر سطر میں خوفناک ایکشن اور اس کے لفظ لفظ میں اعصاب شکن سسپنس موجود ہے۔ یہ ایک ایسی کہانی ہے جو یقیناً اس سے پہلے صفحہ قرطاس پر نہیں ابھری۔ اس کہانی کا پلاٹ اس قدر منفرد ہے کہ پہلے دنیا بھر کے جاسوسی ادب میں کہیں نظر نہیں آیا۔ عمران اور پاکیشیا سیکرٹ سروس نے اس کہانی میں کیا کردار ادا کیا ہے جہاں دنیا بھر کی حکومتیں اور سیکرٹ سروسز خوف و دہشت سے کانپ رہی ہوں جہاں موت کے بھیانک جبرؤں نے دنیا میں بسنے والے ہر فرد کو اپنی گرفت میں لے رکھا ہو وہاں عمران اور سیکرٹ سروس کے جیالوں نے کیا رنگ دکھائے۔ یہ عمران کی زندگی کا وہ لافانی اور ناقابل فراموش کارنامہ ہے کہ جس پر آج بھی عمران کو فخر ہے اور کیوں نہ ہو، یہ کارنامہ ہے ہی ایسا.....

کاغذی قیامت کتاب گھر کے جاسوسی ناول سیکشن میں دیکھا جاسکتا ہے۔

کیسی آوازیں ہیں؟ کیا لوگ مجھے تلاش کرتے ہوئے یہاں تک آ پہنچے ہیں۔ اب..... اب کیا ہوگا؟ اب کیا ہوگا۔ میں دوبارہ ان کے قبضے میں نہیں آؤں گا۔ نہیں، میں دوبارہ ان کے قبضے میں نہیں آؤں گا۔ نہیں..... نہیں..... میں حلق پھاڑ کر چیخا نہیں تم مجھے نہیں پکڑ سکتے۔ نہیں تم مجھے نہیں پکڑ سکتے۔

قدموں کی آوازیں دروازے پر رک گئیں۔ میں نے دونوں ہاتھ چہرے پر رکھ لئے تھے، مجھے احساس تھا کہ بہت سی نگاہیں مجھے گھور رہی ہیں۔ خوفناک نگاہیں۔ جن میں نہ جانے کیا کیا تھا۔ تب ایک کرخت آواز میرے کانوں میں گونجی:

”کون ہو تم؟“

”بکومت، چلے جاؤ یہاں سے، چلے جاؤ۔“ میں چیخا اور وہ آگے بڑھ آئے۔

پھر دو مضبوط ہاتھوں نے میری کلاں پکڑیں اور میرے ہاتھ چہرے سے الگ کر دیئے۔

”ارے۔ یہ تو وہی ہے۔“

”ہاں وہی ہے۔“

”لیکن یہاں؟“

”مار دو سالے کو۔ کلڑے کا اتفاق سے ہاتھ آ گیا ہے۔ مردود۔“ ایک گرجدار آواز نے کہا۔ اور اچانک میرے حواس واپس آ گئے۔

ان سے کچھ آوازیں میری جانی پہچانی تھیں۔ میں انہیں دیکھا اور پہچاننے کی کوشش کرنے لگا۔

ہاں۔ یہ تو وہی لوگ تھے۔ اسمگلر جو کشیا کی لانچ میں تھے اور بعد میں گرفتار ہو گئے تھے۔ لیکن پھر یہاں کہاں سے آ گئے؟

ان میں سے ایک نے میرا گریبان پکڑ کر اٹھالیا۔ اور اسی وقت ایک آواز گونجی: ”ٹھہرو۔“

”کیا بات ہے پنو؟“

”ابھی رک جاؤ، پہلے اس سے اس کی یہاں موجودگی کی وجہ معلوم کرو، ممکن ہے یہاں پر کسی اور پروگرام کے تحت آیا ہو، آخر یہ اس کھنڈر میں کیا کر رہا ہے؟“

”کیوں..... تم یہاں کیسے آئے ہو؟“ کسی نے پوچھا۔

”تم..... تم تو جیل میں تھے، کیا تم آزاد ہو گئے؟ میں نے پوچھا۔

”ہاں..... یہ تمہاری بد قسمتی ہے، جیل کی دیواریں ہمیں قید نہ رکھ سکیں، ہم نے جیل توڑی اور فرار ہو کر یہاں تک پہنچ گئے۔ لیکن تم نے نہایت چالاکी سے کشیا کو بے وقوف بنایا تھا۔ کشیا جیسی خطرناک عورت کو دھوکہ دینا آسان کام نہیں تھا۔ نہ جانے وہ کس طرح تمہارے چکر میں آ گئی۔“

”میں نے کشیا کو بے وقوف نہیں بنایا تھا۔ وہ..... وہ جو کچھ بھی تھی، وہ بڑی عورت نہیں تھی۔“

”بے وقوف بنا رہے ہو کیا تمہارا تعلق ایکسائز سے نہیں ہے؟“

”میرا تعلق.....؟ میرا کسی سے کوئی تعلق نہیں ہے۔ میں تو خود ایک بھٹکا ہوا انسان ہوں۔“

”انہیں باتوں سے تم نے کشیا کو بے وقوف بنایا تھا۔“ پنھو نے گردن ہلاتے ہوئے کہا۔

”میں نے کسی کو بے وقوف نہیں بنایا۔ میں تو خود بے وقوف بننا رہا ہوں، میری زندگی تو خود ایک کھلونا بنی ہوئی ہے۔“

”بکواس مت کرو، یہاں اپنی موجودگی کی وجہ بتاؤ؟“ پنھو نے گرج کر پوچھا۔

”کوئی وجہ نہیں ہے۔ میں بتا چکا ہوں میں تو آوارہ گرد ہوں۔“

میں نے مایوسی سے گردن جھکاتے ہوئے کہا۔ لیکن پنھو نے آگے بڑھ کر میرا گریبان پکڑ لیا۔

”تمہیں ہمارے ساتھ رہنا ہوگا، جب تک ہم یہاں سے نکل نہ جائیں۔ اگر پولیس ہم تک پہنچی تو ہم تمہیں قتل کر دیں گے، کیوں دوستو!

کسی ترکیب ہے.....؟“

”ٹھیک ہے پنھو، اس کی تلاشی لے لو، اس کے پاس کوئی ٹرانسمیٹر وغیرہ تو نہیں ہے؟“ اور پنھو میرا لباس ٹٹولنے لگا۔ لیکن میرے پاس تھا ہی

کیا۔ اسی وقت ایک اور آدمی اندر داخل ہوا۔

”پنھو..... اس نے گھبرائے ہوئے انداز میں کہا۔

”کیا بات ہے؟“

”سڑک پر پولیس کی جیپ رکی ہے۔“

”اوہ..... اوہ..... تو میرا خیال درست تھا۔ ٹھیک ہے۔ تو جلدی سے ٹرک کھنڈرات کے عقبی حصے کی طرف لے جا، ہم آ رہے ہیں۔“

پنھو نے کہا اور پھر وہ اپنے ساتھیوں کے ساتھ مل کر مجھ پر لوٹ پڑا۔ انہوں نے آسانی سے مجھے بے بس کر دیا اور بے تکیے کپڑوں کے

پہلے میرے ہاتھ پاؤں باندھے، پھر بہت سا کپڑا میرے منہ میں حلق تک ٹھونس دیا اور پھر ایک آدمی نے مجھے اٹھا کر کندھے پر ڈالا، اور کھنڈرات کے

عقبی سمت چل پڑے، باہر ایک ٹرک موجود تھا۔ مجھے کسی کباڑ کی طرح ٹرک کے عقبی حصے میں اچھال دیا گیا اور وہ بھی سب ٹرک پر چڑھ آئے، کسی نے

اسٹیرنگ سنبھال لیا اور ٹرک اشارت ہو کر چل پڑا۔ مجھے جھٹکے لگ رہے تھے۔ حلق بند ہونے کی وجہ سے دم بھی گھٹ رہا تھا۔

”پنھو، رفتار تیز کرو، ہمیں دیکھ لیا گیا ہے۔“ میرے ساتھ بیٹھے ہوئے لوگوں میں سے ایک نے چیخ کر ڈرائیونگ کرنے والے سے کہا اور

ٹرک کی رفتار تیز ہو گئی۔ اور مجھے اور زور سے جھٹکے لگ رہے تھے اور ٹرک میں، میں ادھر ادھر لڑھکتا پھر رہا تھا۔

ٹرک کی رفتار تیز سے تیز ہوتی گئی، وہ کسی ناہموار راستے پر دوڑ رہا تھا اور میری بُری حالت تھی۔ لیکن میں برداشت کئے ہوئے تھا۔ سفر بھی

طویل سے طویل تر ہوتا گیا۔ اور پھر ان لوگوں نے سکون کی سانس لی۔

”کیا پوزیشن ہے؟“ پنھو نے پوچھا۔

”ٹھیک ہے پنھو، اب دور دور تک ان کا پتہ نہیں ہے۔“

”ہا ہا ہا..... ہم انہیں ڈانچ دینے میں کامیاب ہو گئے۔“

پنوں نے قہقہہ لگاتے ہوئے کہا اور پھر ٹرک نے کئی موڑ کاٹے۔ وہ کسی قدر ڈھلان میں اتر رہا تھا۔ پھر وہ ایک جگہ رک گیا اور ان لوگوں نے سکون کی سانس لی۔ میں جھٹکوں کی وجہ سے اوندھا ہو گیا تھا۔ عجیب سی کیفیت تھی، حالانکہ جھٹکوں کی وجہ سے میرا ہر احوال ہونا چاہیے تھا۔ ممکن ہے بظاہر میرے جسم پر خراشیں بھی ہوں۔ لیکن مجھے کوئی احساس نہیں تھا۔ ایسا لگتا تھا جیسے میرا جسم میرا اپنا نہ ہو۔ اس پر کوئی کیفیت اثر انداز نہ ہوتی ہو۔ میں اوندھا پڑا ہوا تھا۔ اوندھا پڑا رہا۔ وہ سب نیچے اتر گئے تھے، اور ان کی باتوں کی آواز مجھے صاف سنائی دے رہی تھی۔

”یہ کونسی جگہ ہے؟“

”شاید کوئی بستی قریب ہو، جگہ کے بارے میں تو اندازہ مشکل ہے۔ ہم ان علاقوں میں بہت کم آئے ہیں۔“

”پھر..... اب کیا پروگرام ہے؟“

”پہلے پٹرول ٹینک دیکھو، پٹرول کہاں تک ساتھ دیتا ہے، یہی شکر ہے کہ راستے میں ختم نہیں ہوا، اور ہم پولیس کے چنگل سے نکلنے میں کامیاب ہو گئے۔“ اور پھر شاید پٹرول دیکھا جانے لگا۔

”اس کمینے کا کیا کیا جائے؟ جوڑک میں پڑا ہے، کیا خیال ہے پنو کیا پولیس نے خود بخود ہمارا سراغ لگایا ہے؟“

”کیا مطلب؟“

”اس نے اطلاع نہیں دی؟“

”اب نہیں، اس کے پاس اطلاع دینے کا ذریعہ کیا تھا۔ تم اس کی تلاشی تو لے چکے ہو۔ اور پھر اتنی جلدی ممکن بھی نہیں ہے۔“

”ٹھیک ہے، مگر اس کا کرو گے کیا؟“

”گردن دبا کر پھینک دو سالے کو، اس بات پر شک نہیں کیا جاسکتا کہ مادام کی موت میں اسی کا ہاتھ ہے۔ اسی نے کسی طرح بحری پولیس کی رہنمائی لانچ تک کی تھی۔“

”ٹھیک ہے۔ چلو اتاروں“..... اور کئی آدمی ٹرک پر چڑھ آئے اور انہوں نے مجھے اٹھا کر نیچے پھینک دیا، اور دو آدمی گھینٹے ہوئے ایک بڑی چٹان کی طرف لے گئے، پھر ایک آدمی نے ٹھوکر مارتے ہوئے کہا:

”کیوں بے، اب آخری وقت میں بھی اقرار نہیں کرے گا کہ تو نے ہی پولیس کو اطلاع دی تھی؟“

لیکن میں انہیں جواب کیا دیتا۔ میرے تو حلق میں کپڑا ٹھنسا ہوا تھا۔ اس نے دوسری ٹھوکر مجھے رسید کی، لیکن اسی وقت ایک چیخ سنائی دی:

”بھاگو..... پولیس“

”پولیس۔“ میرے قریب کھڑے ہوئے لوگ چیخ پڑے اور پھر وہ تیزی سے دوڑ گئے۔ ایک بار پھر میں نے ٹرک اشارت ہونے کی آواز سنی اور پھر وہ دھول اڑاتا ہوا میرے سامنے سے گذر گیا۔ وہ لوگ بُری طرح بھاگے تھے، لیکن اب شاید پولیس بہت قریب آگئی تھی اور اس نے فائرنگ شروع کر دی تھی۔

گولیاں برساتی ہوئی جیب بھی میری آنکھوں کے سامنے سے گذر گئی، لیکن کسی نے مجھے نہیں دیکھا تھا۔ وہ برق رفتاری سے ٹرک کی طرف جارہے تھے، گولیوں کی آوازیں مجھے دور تک سنائی دیتی رہیں، پھر معدوم ہو گئیں۔ شاید وہ اتنی دور نکل گئے تھے کہ اب فائروں کی آوازیں بھی میرے کانوں تک نہیں پہنچ سکتی تھیں۔ اب میں تنہا تھا، میرے ہاتھ اور پاؤں مضبوطی سے بندے ہوئے تھے۔ حلق میں کپڑا ٹھنسا ہوا تھا اور دور دور تک کوئی انسان نہیں تھا چاروں طرف چٹیل پہاڑیاں پھیلی ہوئی تھیں۔ نگاہ کے اختتام پر کچھ درخت نظر آ رہے تھے۔ تنہا، بے یار و مددگار.....

لیکن خوف کا شائبہ بھی میرے ذہن کے کسی گوشے میں نہیں تھا پھر خوف تو زندگی کی چابٹ سے پیدا ہوتا ہے، میں تو موت کا آرزو مند تھا۔ میں تو موت کو آب حیات سمجھتا تھا، جو اگر آ جائے تو مجھے سکون مل جائے، یہ جلتی ہوئی زندگی کس کام کی تھی، موت تو میری محسن ہوتی جو مجھے زندگی میں پھیلے ہوئے دھوئیں اور گھٹن سے نجات دلا دیتی۔

میں موت کا انتظار کرتا رہا، سانس کی آمد و رفت جاری رہی، دہلی دہلی چاپ سنائی دیتی رہی۔ ہر آہٹ پر مجھے موت کا گمان ہوتا اور میں آنکھیں پھاڑ پھاڑ کر اسے تلاش کرنے لگا۔ لیکن وہ صرف ہوا کر سرسراہٹ ہوتی، اور جب کچھ نہ ہوتا تو میرا دل پھر اداسیوں میں ڈوب جاتا۔

وقت گذرتا رہا، اب تو سانس بھی گھٹنے لگا تھا، ناک سے کب تک کام لیتا، پھیپھڑوں پر ایک بوجھ سا آ پڑا تھا۔ یہاں اس جنگل، ان پہاڑوں میں درندے بھی ہوں گے۔ یہ تو طے شدہ بات ہے کہ میں شہر سے اتنی دور ہوں کہ آبادی کا تصور بھی مشکل ہے۔ ممکن ہے کوئی درندہ اس طرف نکل آئے اور زندگی سے نجات دلانے میں میرا معاون ثابت ہو سکے۔ درندے نہ ہوئے تو حشرات الارض سے بھی کام چل جائے گا۔ چٹانوں میں خوراک تلاش کرنے والے زہریلے سانپ، وہ روائتی بچھو، جو پتھر پر ڈنک مارتے ہیں تو پتھر نکھینا بن جاتا ہے، اگر وہی اس وقت نکل آئے تو.....

تو مجھے ان اذیتوں سے نجات مل سکے۔ آہ..... کچھ تو ہو..... لیکن ممکن ہے دن کی روشنی میں درندے ادھر کا رخ نہ کرتے ہوں۔ ممکن ہے حشرات الارض رات ہی میں ادھر کا رخ کریں۔ اس لئے رات کا انتظار کرنا ضروری ہے۔ میں نے سورج کی طرف دیکھا۔ آخری فاصلے طے کر رہا تھا۔ اور اب رات ہو جائے گی۔ رات۔ پرسکون..... خوشگوار..... میری آنکھوں میں دھندلاہٹ سی آنے لگی۔ شاید بینائی رخصت ہو رہی تھی۔

واہ..... آغاز..... بینائی رخصت ہوگی اور تاریکی پھیل جائے گی۔ ہمیشہ ہمیش کے لئے، پھر کوئی تکلیف نہ رہے گی۔ اور اچھا ہی ہوگا بہت اچھا ہوگا..... بہت ہی اچھا ہوگا۔ سورج ڈوب گیا۔ تاریکی پھیل گئی۔ میرے کان ہر لمحہ موت کی آہٹ پر لگے ہوئے تھے۔ سانپوں کی سرسراہٹ اور درندوں کی غراہٹ، کچھ تو سنائی دے۔

لیکن رات بھی گذرتی رہی، کوئی اس طرف نہ چھٹکا اور میں خشک ہونٹوں پر زبان پھیرنے لگا۔ یہ تو افسوس ناک بات ہے، بے حد تکلیف وہ کوئی نہیں آئے گا۔ پھر میں کیا کروں، لیکن بہر حال انتہا موت ہی ہوگی، ہاں اس کے لئے انتظار کرنا ہوگا۔

لیکن یہ انتظار تو تکلیف دہ ہوگا۔ اے موت، تو بھی میری دشمن ہے، تو بھی مجھے اپنے لئے تڑپانا چاہتی ہے، آ جا، آ بھی جا..... اور دور سے مجھے ایک سفیدی روشنی نظر آئی، یہ روشنی کیسی ہے، کوئی انسان ہیولا، سفید لباس میں ملبوس..... مگر یہ کون ہے، میں دیکھنے لگا۔ ہیولے کے نقوش واضح ہونے لگے۔

ارے..... یہ تو رعنا ہے۔ ہاں یہ رعنا ہی تو ہے۔ لیکن شاید اس نے مجھے دیکھا نہیں ہے۔ اس کا رخ میری طرف نہیں ہے۔ اوہ.....

رعنا..... رعنا میں نے پچھلے دنوں کی پوری قوت صرف کر کے اسے آوازیں دیں۔ عجیب لڑکی ہے، بہری ہے شاید۔ اف وہ کس بے نیازی سے میرے سامنے سے گذر گئی۔ لیکن..... لیکن یہ دوسرا سایہ کس کا ہے، یہ تو..... یہ تو شاید نازی۔ نازی..... نازی..... آہ نازی تم اس قدر بے رخی اختیار نہ کرو۔ نازی۔ ہاں وہ نازی ہی تھی۔ یہ سب کہاں جا رہے ہیں، یہ میری آوازیں کیوں نہیں سنتے۔ یہ میری طرف کیوں نہیں دیکھتے۔ کیا کروں؟

نازی بھی دور ایک پہاڑ کی اوٹ میں روپوش ہو گئی۔ اب..... اب تو کوئی امید نہیں ہے۔ اس..... یہ کون ہے، سیاہ چست لباس۔ سلگتا ہوا چہرہ..... گھٹیا..... گھٹیا..... خدا کیلئے، میں نے تمہیں دھوکہ نہیں دیا گھٹیا، میں نے تمہیں گرفتار نہیں کرایا۔ سنو، رک جاؤ، رک جاؤ گھٹیا، کہاں جا رہی ہو، میں یہاں ہوں۔ آہ۔ کوئی نہیں سنے گا۔ گھٹیا..... گھٹیا..... میں حلق پھاڑے چیختا رہا۔ لیکن گھٹیا بھی لگا ہوں سے اوجھل ہو گئی۔ تاریکی۔ بے پناہ تاریکی لیکن یہ کس کے قدموں کی سرسراہٹ ہے اوہ یہ کون ہے، یہ چہرہ، ہاں، یہ ندرت بھابی ہیں۔ تو..... تو کیا ندرت بھابی بھی۔

میں تمہارے ساتھ مل کر اس پر اسرار قوت کو شکست دینا چاہتی ہوں۔ جو کچھ ہوا ہے، اس کے تنہا مجرم تم ہی نہیں ہو، میں بھی ہوں، میں آج سے ہر رات تمہاری خلوت میں آؤں گی۔ میں نے خود کشی نہیں کی ہے۔ میں نے خود کشی نہیں کی ہے۔

”بھابی..... ندرت..... ندرت..... لیکن پہاڑوں کی بازگشت پہاڑیاں چیخ رہی تھی۔ ندرت بھابی نے بھی میری آواز نہیں سنی۔ اور کون رہ گیا ہے۔ ٹھیک بھی ہے، یہ لوگ میری آواز کیوں سنیں گے، کون ہے جس کے ساتھ میں نے کوئی اچھا سلوک کیا ہے۔ ایک بار پھر ذہن نے مجھے دھوکہ دیا ہے، ایک آواز میرے کانوں میں گونجی:

”راموش..... راموش.....“

لیکن اب میں نے آنکھیں بند کر لی تھیں، اب میں مزید دھوکہ نہیں کھانا چاہتا تھا۔ تب کسی نے میرے حلق سے کپڑا کھینچ لیا اور میں اچھل پڑا۔ کوئی میرے نزدیک کھڑا تھا۔ میں نے حلق کھول کر گہری گہری سانسیں حلق سے خارج کیں، اور تاریکی میں اس ہیولے کو دیکھتا ہوا بولا:

”تم..... تم کون ہو؟“

”راموش..... راموش.....“ ایک مانوس آواز میرے کانوں میں گونجی اور میں نے لرز کر ہیولے کو دیکھا، ہاں اس کی گردن غائب تھی۔ یہ میری تخلیق تھی۔ یہ وہی پر اسرار بت تھا۔

”کون راموش، کس کی بات کر رہی ہو؟ میں شہزاد ہوں، میرا نام شہزاد ہے۔“

”میرے محبوب..... میرے محبوب..... تم کس قدر دیکھی ہو، آہ، تم میری وجہ سے کس قدر پریشان ہو، لیکن میں کیا کروں۔ آہ میں کیا کروں۔ میری زبان پر بھی تالے پڑے ہوئے ہیں۔ مجھے بتاؤ میں کیا کروں؟“

”تم..... تم صرف یہاں سے چلی جاؤ مجھے تم سے نفرت ہے، بے پناہ نفرت، شدید نفرت۔“

”آہ..... راموش اتنے سنگدل نہ بنو، اتنے ظالم نہ بنو..... میں..... میں.....“

اور اس کی آواز بندھ گئی۔ میرے کانوں میں سسکیاں گونجتی رہیں۔ لیکن میرے دل میں نفرت بھری ہوئی تھی، شدید نفرت۔

میں حقارت سے اسے دیکھتا رہا اور وہ سسکتی رہی۔ کافی دیر گزر گئی۔ میرے ذہن میں نفرت کا دھواں بھرا ہوا تھا۔ لیکن پھر اچانک میرے ذہن میں ایک شیطانی تصور ابھرا، ایک انوکھا خیال میرے ذہن میں آیا، مجھے وہ الفاظ یاد آئے جو اس نے نازلی کی کوٹھی میں اس وقت کہے تھے، جب ماسٹر نے اسے ہاتھ لگایا تھا، اور اس کے بعد وہ غائب ہو گئی تھی۔

تب میں اپنی جگہ سے اٹھ گیا۔ میں مسکراتے ہوئے اس کی طرف بڑھا اور مجسمہ پیچھے ہٹنے لگا۔

”کیوں..... مجھ سے خوفزدہ ہو“..... میں نے کرخٹ آواز میں کہا۔

”تمہاری..... تمہاری آنکھوں سے محبت نہیں، وحشت جھانک رہی ہے۔“ اس کی سہمی ہوئی آواز ابھری۔

”ہاں..... میں وحشی ہوں، جنونی ہو، پھر تم مجھ سے نفرت کیوں نہیں کرتیں، کیوں نہیں میری دنیا سے نکل جاتیں؟“ میں گرجا۔

”آہ..... میں تم سے نفرت کروں گی..... تم سے، اپنے راموش سے؟“ مجسمہ رک گیا۔

میں بدستور اس کی طرف بڑھ رہا تھا۔ اور پھر میں اس کے قریب پہنچ گیا۔

”تم میری محبوبہ ہونا؟“ میں نے خونخوار لہجے میں پوچھا۔

”ہاں۔ میرے محبوب، میں تم سے پیار کرتی ہوں۔“

”تو آؤ..... میری آغوش میں آؤ، میں سلگ رہا ہوں۔ میں جل رہا ہوں میرے نزدیک آ جاؤ میری ادھوری محبوبہ، میں تمہیں مکمل کر

دوں۔“ میں نے دونوں ہاتھ پھیلائے، اس کا بدن ہولے ہولے کاپنے لگا اور میں نے اسے آغوش میں لے لیا۔

آہ..... میرے ذہن میں شیطان انگڑائی لے رہا تھا۔ ایک خوف ناک جنونی کے انداز میں سوچ رہا تھا۔ حالانکہ میں جانتا تھا کہ وہ بولتا پتھر

ہے، یہ سخت پتھر، میرے جنون کا مداوانہ بن سکے گا۔ لیکن میرے دوست میں نے اس ہیولے کو بازوؤں میں بھر لیا۔ وہ پتھر نہ تھا۔ لطیف حرارت سے

سلگتا ہوا سمیں بدن، جس کی لچک، جس کا لوچ، جس کی ملائمت الفاظ میں نہیں ڈھالی جاسکتی۔

اور اس بدن سے خارج ہونے والی سکون کی شعاعیں، اچانک مجھے ایسا معلوم ہوا جیسے میں نے ساری کائنات اپنی آغوش میں سمیٹ لی

ہے۔ ایسا لگا مجھے جیسے میرے جلتے ہوئے جسم پر برف رکھ دی گئی ہو۔ سکون..... لامتناہی سکون، ایک انوکھا سکون۔ ایسا سکون جو مجھے کبھی نہیں ملا تھا۔

میرا وجود کھٹکنے لگا، میری نفرت اچانک معدوم ہو گئی۔ میرے دل میں محبت کا ایک سمندر موجزن ہو گیا۔ نفرت کا احساس نہ جانے کہاں کھو گیا۔ اور پھر

مجھے کچھ ہوش نہ رہا۔ میں سو گیا۔ زندگی کی پہلی نیند۔ ہاں زندگی کی سب سے پہلی، سب سے گہری، سب سے پرسکون نیند..... اور..... صبح ہو گئی۔ میری

آنکھ کھل گئی۔ سورج کی کرنیں پوٹوں میں گدگدیاں کر رہی تھیں۔ میں نے پھلی ہوئی کرنوں کو دیکھا، اور پھر مجھے وہ یاد آ گئی۔ لیکن اس کی یاد آج ایک

انوکھی تپش لئے ہوئے تھی۔ نفرت کی جود بی تھیں میرے دل و دماغ پر چڑھ گئیں تھیں، ایسے دھل گئی تھیں جیسے شبنم سے گلاب کی خوش رنگ پتیاں۔ میرا

دل اسے طلب کر رہا تھا، صرف اسے۔

میں نے بیقرار نگاہوں سے چاروں طرف دیکھا۔ لیکن میرا تصور موجود نہ تھا۔ میں اٹھ کر بیٹھ گیا۔ رات کے وہ لمحات نہ بھولنے والے تھے، میں انہیں کوشش کے باوجود نہیں بھلا سکتا تھا۔ آہ۔ وہ نرم و لطیف گداز، وہ حسین آغوش، بے پناہ سکون رکھتی تھی۔ اپنائیت کا وہ انوکھا انداز۔ میری تڑپ میں کچھ اور اضافہ ہو گیا تھا۔ اس کی چالاکی میری سمجھ میں آگئی تھی۔ وہ میرے دل سے نفرت دھو گئی تھی، اور میں اس کے علاوہ کچھ نہ تھا۔ وہ اب بھی مجھ سے اتنی ہی دور تھی۔ جتنی پہلے، وہی پہاڑی ماحول تھا اور میری کیفیت بھی وہی تھی۔ بھوک پیاس کا کوئی خاص احساس نہیں تھا۔ ہاں یہ خیال ذہن میں ضرور آ رہا تھا کہ اب کیا کروں، کیا بیٹیں، اسی جگہ موت کا انتظار، یا یہاں سے آگے بڑھوں، لیکن ذہن کے کسی گوشے میں ایک اجنبی خیال ضرور آ گیا تھا۔ ہاں زندگی سے دلچسپی کا تصور میرے لئے تو اجنبی ہی تھا۔ میں نے کب دل سے زندہ رہنا چاہا تھا۔

لیکن آج میں نے اس انداز میں بھی سوچا۔ ہاں مجھے زندہ رہنا چاہیے۔ موت مجھ سے نفرت کرتی ہے۔ میری تکلیفوں میں اس نے میری کوئی مدد نہیں کی، پھر میں اس کی چاہت کیوں کروں۔ میں بھی اس سے نفرت کیوں نہ کروں اور زندہ رہنے کی کوشش کروں۔ اس کے حسین لمس کے تصور میں زندگی گزاردوں۔ اور میری ایک بہت بڑی کمزوری آج میری نگاہ میں آئی۔ میں نے اس پر غور کیا تو اندازہ ہوا کہ میں ایک بہت بڑی غلطی کا مرتکب ہوتا رہا ہوں۔ میں نے اسی غلطی کی وجہ سے خود پر دیوانگی طاری کر لی ہے، اور..... اور اب تک جو کچھ ہوا ہے، میری اپنی طاری کی ہوئی دیوانگی کی وجہ سے ہوا ہے۔ ورنہ..... ورنہ یہ لمس تو پاکیزگی کا امین تھا۔ یہ لمس ذہن میں جا گئے والے شیطان کو تھپک تھپک کر سلا دیتا تھا میں نے ہمیشہ اسے پانے کی تمنا کی تھی، آخر کیوں، کیا چاہتا تھا میں اس سے؟ سوائے اس کے قرب کے، وہ میرے تصور میں الجھی ہوئی تھی۔ وہ میرا شاہکار تھی۔ کیا ضروری تھا کہ میں اس کا ظاہری حسن ہی دیکھتا۔ یہ الجھا الجھا تصور ہی میرے لئے کافی کیوں نہ ہوا۔ میں اس سے بھی مطمئن ہوتا، جب اور جہاں ہوتا، اس کی جوشل چاہتا ترتیب دے لیتا۔

آہ..... میں نے پہلے اس انداز میں نہیں سوچا تھا۔ یہ بات مجھے پہلے ہی سوچنی چاہیے تھی۔ اور اگر میں ایسا سوچ لیتا، تو ایک نارمل انسان ہوتا میرے ساتھ کوئی الجھن نہ پٹی ہوتی۔ بڑی حماقت ہوئی تھی۔ لیکن اب کیا ہو سکتا ہے، یہ حماقت تو کئی زندگیاں لے چکی ہے، اب کیا میں مہذب دنیا کے قابل ہوں، کیا میں اپنے گھر میں رہ سکتا ہوں۔ کیا ندرت بھابی؟ اور میرے دل میں ایک گھونسل لگا۔

محبت کی انتہا کو پہنچی ہوئی لڑکی، جو اپنا سب کچھ کھو کر بھی مسرور تھی جو صرف میری خوشی چاہتی تھی، جو صرف مجھے خوش رکھنا چاہتی تھی۔ لیکن اب میں اس کے سامنے نہیں جاسکتا، کسی طور نہیں جاسکتا۔ پھر چل پڑوں؟ جدھر منہ اٹھے چل پڑوں۔ یہی مناسب ہے، یہی ٹھیک ہے۔

میں اٹھ گیا، اور اسی وقت میرے کانوں میں غار کی آواز گونجی۔ میں چونک پڑا۔ اوہ..... پولیس ابھی تک اسی علاقے میں موجود ہے۔ اس نے شاید ابھی تک ان مفروروں کا محاصرہ کیا ہوا ہے، اور دن نکلنے کا انتظار کیا جا رہا تھا۔ لیکن یہ تو بڑی وقت کی بات ہے، میں بھی ان لوگوں کے درمیان آ جاؤں گا۔ زندگی کی چاہت کے ساتھ ہی وسوسے اور حفاظت کا خیال بھی پیدا ہو گیا تھا۔

میں اپنی جگہ ٹھٹھک کر چاروں طرف دیکھنے لگا۔ تب مجھے ایک رنگین شے دوڑتی نظر آئی۔ فاصلہ زیادہ نہیں تھا۔ سرخ جیکٹ، سفید چست پتلون، گداز نقوش، جو میری طرف ہی دوڑے آ رہے تھے۔ سہرے بال ہوا میں اڑ رہے تھے۔ دوڑنے سے بدن بل رہا تھا۔ اور ایک عجیب سی دلکشی

پیدا ہو گئی تھی۔ لیکن..... یہ میری غلط فہمی تھی کہ وہ میری طرف آ رہی تھی، اس نے تو شاید مجھے دیکھا بھی نہیں تھا۔ البتہ اس کے دوڑنے کے رخ پر میں ایک تڑپتے ہوئے بڑے تیز کو دیکھ رہا تھا۔

اس نے خیل کی طرح جھپٹا مار کر تیز کو اٹھا لیا:

”مل گیا..... مل گیا ڈیڈی“..... وہ انگریزی میں چیخی، اور اس نے خون نکلتے ہوئے پرندے کو بلند کر کے کسی کو دکھایا۔ میں نے اس سمت بھی دیکھا، ایک اور سرخ و سفید شخص نظر آ رہا تھا، جس کے ہاتھ میں رائفل دبی ہوئی تھی۔ براؤن جیکٹ اور کیمبل کلر پتلون پہنے ہوئے تھا، اس نے زور زور سے ہاتھ ہلایا اور لڑکی کو اپنی طرف آنے کا اشارہ کیا، لڑکی سنبھل کر واپس پلٹی، اور اسی وقت اس کی نگاہ میرے اوپر پڑی اور وہ ٹھٹھک گئی، اس کے چہرے پر حیرت کے آثار ابھر آئے۔ وہ پرندہ ہاتھ میں لٹکائے چند ساعت میری طرف دیکھتی رہی۔ اور پھر ایک دم چھلانگیں لگاتی ہوئی اس شخص کی طرف دوڑنے لگی جو رائفل لئے کھڑا تھا۔

میں نے ایک گہری سانس لڑکی واقعی حسین تھی۔ اس کے انداز میں الہڑپن اور معصومیت تھی، لیکن اس وقت میرے ذہن میں اس کے بارے میں کوئی تاثر نہ پیدا ہوا۔ ہاں گزری، ہوئی رات سے قبل اگر میں اسے دیکھ لیتا تو..... نہ جانے اس کے بارے میں کیا سوچتا۔ بہر حال مجھے ان لوگوں سے کوئی غرض نہیں تھی۔ میں نے گردن گھمائی اور دوسری سمت دیکھنے لگا۔ میں سوچ رہا تھا۔ کہ یہاں سے نکلتا چاہیے، نہ جانے کونسی جگہ ہے، اور یہاں سے باہر جانے کا کیا راستہ ہے۔

لیکن میری منزل ہی کونسی تھی، جدھر منہ اٹھے چل پڑوں، جہاں پہنچ جاؤں۔ میں تو ایک گمنام منزل کا مسافر تھا۔ میں نے ایک سمت کا تعین ہی کیا تھا کہ اچانک میرے کانوں میں ایک آواز گونجی:

”اے..... مسٹر..... اے“..... اور میں رک گیا۔ میں نے پلٹ کر دیکھا، بھوری پتلون والا آدمی ہاتھ ہلاتا ہوا میری طرف بڑھ رہا تھا۔ اس کے عقب میں سرخ جیکٹ بھی نظر آ رہی تھی۔ میں رک گیا، اور چند ساعت کے بعد وہ میرے قریب پہنچ گیا.....!

”ہیلو“..... اس نے دوستانہ انداز میں کہا۔

”ہیلو“.....! میں نے ست لہجے میں جواب دیا۔

”معاف کرنا، میں تو سمجھتا تھا کہ ایک میں ہی سر پھرا ہوں جو ان جنگلوں میں بھٹک رہا ہوں، لیکن تم سے مل کر مجھے بہت خوشی ہوئی ہے۔“ میں اس کی شکل دیکھنے لگا۔ چھٹ لہبا، پچاس اور ساٹھ کی درمیانی عمر کا سرخ و سفید آدمی تھا۔ بھوری خوبصورت داڑھی اور چڑھی ہوئی مونچھوں میں بہت شاندار نظر آ رہا تھا۔ میرے ہونٹوں پر مسکراہٹ پھیل گئی۔ اور میری مسکراہٹ سے جرأت پا کر وہ کچھ اور آگے بڑھ آیا۔

”شکاری ہو؟“ اس نے پوچھا، اور میں نے گردن ہلا دی۔

”پھر؟“ وہ حیرت سے بولا۔

”شکار ہوں۔“ میں نے پھینکی سی مسکراہٹ سے جواب دیا۔

”اوہ..... اوہ..... بہت خوبصورت جواب ہے، مسافر ہو؟“

”نہیں۔“ میں نے مسکراتے ہوئے جواب دیا۔

”تبا ہو؟“

”ہاں..... پوری دنیا میں تبا ہوں۔“

”لیکن ان جنگلوں میں کیا کر رہے ہو؟“ اس نے کہا اور مجھے ہنسی آگئی وہ بھی میرے ساتھ ہنسنے لگا، خوش مزاج انسان معلوم ہوتا تھا۔

”ہنسنے کی بات ہے، مجھے اعتراف ہے۔“ اس نے شانے ہلاتے ہوئے کہا۔ ”میں تمہارا انٹرویو لینے کھڑا ہو گیا۔ لیکن اسے انٹرویو نہ سمجھو،

صرف ایک دوستانہ تعارف خیال کرو۔“

”کوئی بات نہیں ہے۔“ میں نے گردن ہلاتے ہوئے کہا۔

”مجھے تمہاری گاڑی بھی نظر نہیں آ رہی ہے؟“

”میرے پاس گاڑی نہیں ہے۔“

”کیا میرے ساتھ کچھ وقت گزارنا پسند کرو گے، تھوڑی دیر ساتھ رہیں، اس بڑی چٹان کے دوسری طرف میرا کمپ ہے، آؤ، صبح کا وقت

ہے، تھوڑا سناٹا شہر ہے۔“

”کیا میں بے تکلفی سے تمہارے ساتھ چلوں، یا تکلف کر کے معذرت کر لوں؟“ میں نے پوچھا اور بوڑھے کے عقب سے لڑکی کے ہنسنے

کی آواز سنائی دی۔ بوڑھا بھی ہنسنے لگا تھا، پھر وہ دائرہ کھجاتے ہوئے بولا: ”میرا خیال ہے تکلف نہ کرو، اگر میرا مشورہ قبول کرو تو؟“

”تب چلو۔“ میں نے کہا اور اس کے نزدیک پہنچ گیا۔ بوڑھا بھی پلٹ پڑا تھا۔ پھر اچانک اس نے رک کر لڑکی سے کہا:

”شمانہ، میرا خیال ہے ہمیں مہمان کے لئے ایک اور پرندہ شکار کرنا چاہیے، ایک پرندے میں ہم تینوں کا کام نہیں ہو سکتا۔“ اور لڑکی رک

گئی۔ اس نے آسمان کی طرف دیکھا اور پھر چٹانوں میں لگا ہیں دوڑانے لگی پھر اس نے ایک ٹیلے کی طرف اشارہ کیا۔

”اوہ..... کوہال۔ ہاں عمدہ مشورہ ہے۔“ اس نے رائفل سیدھی کر لی۔ میں نے، دو ایک ٹیلے کی چوٹی پر پرواز کرنے والے ایک خوش

رنگ پرندے کو دیکھا۔ بوڑھا اس کا نشانہ لے رہا تھا اور پھر فائر ہوا اور پرندے نے فضا میں قلابازیاں کھائیں، دوسرے لمحے لڑکی نے ٹیلے کی طرف

چھلانگ لگائی تھی۔ میں اس کے دوڑنے کا انداز دیکھ کر انگشت بدنداں رہ گیا تھا۔ اس کے پیروں میں گویا پتھر لگے ہوئے تھے۔ انتہائی تیز دوڑ رہی

تھی۔ وہ کسی شکاری کتے کی طرح ہی پرندے کے نزدیک پہنچ گئی اور پھر اس نے پرندہ اٹھا کر اپنے باپ کو دکھایا۔ اور وہ اسے اشارہ کرنے لگا۔

لڑکی واپس پلٹ پڑی تھی، جب وہ نزدیک پہنچی تو میں نے اسے حیرت سے دیکھا۔ اس کی سانس میں ہلکی سی تیزی تھی اور بس نہ تو وہ ہنسی

ہوئی نظر آئی تھی، نہ اس کا سینہ دھوکئی کی طرح چل رہا تھا۔ بوڑھے نے دوسرا پرندہ اس کے ہاتھ سے لے لیا اور دوسرے ہاتھ سے میرے شانے پر

ہاتھ مارتے ہوئے بولا: ”آؤ..... اور میں اس کے ساتھ چل پڑا۔“

”اب مجھے تمہارا نام بھی معلوم ہونا چاہیے۔“ راستے میں اس نے کہا۔
”شہزاد۔“ میں نے مختصراً کہا۔

”خوب۔۔۔ میرا نام شہاب ارغلوں ہے، اور یہ میری بیٹی شانہ ہے۔ میرا آبائی وطن عدن ہے، لیکن تقریباً تیس سال سے قاہرہ میں رہتا ہوں۔ کیونکہ شانہ کی مرحوم ماں، مصر کی باشندہ تھی، قاہرہ میں میرا ایک بہت بڑا حزل سنور ہے جسے ملازم سنبھالتے ہیں، میں زیادہ تر غیر ممالک میں خریداری کرتا ہوں۔“

”جی۔“ میں نے رسمی جملہ نہ استعمال کئے۔

”تم کیا کرتے ہو؟“

”صحراگردی۔“ میں نے جواب دیا۔

”ذرائع آمدنی کیا ہیں؟“

”آمدنی کی کبھی ضرورت ہی محسوس نہیں ہوتی۔“

”اس دیرانے میں کیا کر رہے تھے؟“

میں خاموش ہو گیا۔ پھر میں نے ایک گہری سانس لے کر کہا: ”اس سوال کا میرے پاس جواب نہیں ہے۔“

”کوئی حرج نہیں ہے، جو بات بتانے میں عار محسوس کرو، اس کے لئے تکلیف نہ کرنا۔“ اس نے فراخ دلی سے کہا اور ہم چٹان کے دوسری طرف پہنچ گئے، جہاں ایک سفید خیمہ لگا ہوا تھا، اس کے نزدیک ہی ایک جیب کھڑی ہوئی تھی۔

”احمد پور کے ایک ہوٹل میں میرا قیام ہے، وہیں سے جیب کرائے پر حاصل کی اور شکار کھیلنے اور جنگل کا لطف اٹھانے اس طرف نکل آیا تھا۔ بہر حال بڑا خوبصورت وقت گزرا ہے، بڑے حسین علاقے ہیں اور شکار بکثرت ملتا ہے۔“

”جی۔“ میں نے مختصراً کہا، اور ہم خیمے کے نزدیک پہنچ گئے، بوڑھے نے خیمے میں داخل ہو کر تین کیفوں کے اسٹول اور ایک میز نکالی اور

انہیں خیمے کے باہر بچھاتے ہوئے بولا:

”بیٹھو۔۔۔ میں کافی تیار کر لوں، بے بی پرندے بھونے گی اور اس وقت تک جب تک پرندے بھینیں ہم کافی کا ایک ایک کپ پی لیں۔“

وہ اندر چلا گیا اور میں تھکے تھکے انداز میں اسٹول پر بیٹھ گیا۔ میں ان دونوں باپ بیٹی کے بارے میں سوچ رہا تھا۔ کیسے سرور اور مطمئن ہیں یہ لوگ۔

تقریباً تین منٹ گزر گئے، تب بوڑھا باہر آیا۔ اس کے ہاتھوں میں کافی کے دو گگ تھے، جن میں سے ایک اس نے میری طرف بڑھا دیا

سوندھی کافی سے دھوئیں کی ایک لکیر اٹھ رہی تھی اور اس کے ذریعہ کافی کی خوشبو پھیل رہی تھی۔ بوڑھا میرے سامنے آ بیٹھا۔ وہ گہری نگاہوں سے مجھے

دیکھ رہا تھا۔ نہ جانے کیوں اس کی آنکھیں مجھے اپنی پیشانی میں چھپتی ہوئی معلوم ہو رہی تھیں، میں نے گردن جھٹک دی۔ اور کافی کے گھونٹ لینے لگا۔

بوڑھا بھی خاموشی سے کافی کے سپ لے رہا تھا۔ گرم گرم اور عمدہ کافی نے ایک عجیب سا سرور بخشا، اور تھوڑی دیر کے بعد کافی ختم ہو گئی، اندر سے

گوشت بھنے کی خوشبو آ رہی تھی۔ بوڑھے نے میرے ہاتھ سے بھی خالی کپ لیا اور اندر چلا گیا۔ تھوڑی دیر کے بعد وہ واپس آ کر اسٹول پر بیٹھ گیا۔
 ”اپنے بارے میں تم نے اور کچھ نہیں بتایا مسٹر شہزاد؟“ وہ عجیب سے انداز میں بولا۔

”کیا عرض کروں، کوئی قابل ذکر بات نہیں ہے، ایک عام سا انسان ہوں، ناکارہ لوگوں میں شمار ہے، زندگی کا بوجھ گھسیٹ رہا ہوں۔“
 میں نے جواب دیا۔

”میرا خیال اس سے مختلف ہے۔“ بوڑھے نے کہا۔
 ”کیا کہتے ہیں؟“ میں نے مسکراتے ہوئے کہا۔

”صاحبزادے! لوگ مجھے ڈاکٹر ارفلوز، یا ڈاکٹر شہاب کہتے ہیں، حالانکہ میں ڈاکٹر نہیں ہوں، لیکن دنیا کی ہزاروں بیماریوں کا علاج کر سکتا ہوں۔ لوگ مجھے پروفیسر ارفلوز کہتے ہیں۔ نفسیات پر میں نے کچھ نہیں پڑھا ہے۔ لیکن میں نے نفسیات پر تین کتابیں لکھی ہیں، جن کا شمار دنیا کی بہترین کتابوں میں ہوتا ہے۔ تو میرے نوجوان دوست! میں لوگوں کے بارے میں جاننے کا خواہشمند رہتا ہوں اور مختلف ذرائع سے اپنا کام چلا لیتا ہوں، کیا تم میری دلچسپ قوت کا کوئی مظاہرہ دیکھنا پسند کرو گے؟“
 ”ہاں۔ مجھے احساس ہے، یہ مظاہرہ دلچسپ ہوگا۔“ میں نے مسکراتے ہوئے کہا۔

”جب تک گوشت بھنے، میں تمہیں یہ دلچسپ تماشہ دکھاؤں۔ میں لوگوں سے ان کی کیفیت معلوم کر لیا کرتا ہوں۔ دلچسپ بات یہ ہوتی ہے، کہ میں ذہن اور زبان کا رابطہ ختم کر دیتا ہوں۔ اس وقت جب میں اپنا فن آزماتا ہوں۔ زبان ذہن کے احکامات قبول کرنے سے انکار کر دیتی ہے۔ وہ سب کچھ بتا دیتی ہے جو میں معلوم کرنا چاہتا ہوں۔ ذہن سوچتا ہے کہ جو کچھ ہو رہا ہے، وہ ٹھیک نہیں ہو رہا ہے۔ لیکن وہ بے بسی محسوس کرتا ہے، مکمل بے بسی، چنانچہ یوں سمجھو کہ تمہاری زبان میرے احکامات پر چلے گی، اور یوں بھی تمہارے بارے میں جاننے سے مجھے دلچسپی پیدا ہو گئی ہے، نہ جانے کیوں تم مجھے ایک انوکھی شخصیت کے مالک نظر آتے ہو۔“

پروفیسر بولتا رہا اور میں اس کی گفتگو سن کر مسکراتا رہا۔ مجھے ان باتوں پر کوئی اعتبار نہیں تھا۔ وہ میری آنکھوں میں گھور رہا تھا۔ اچانک مجھے اپنے ذہن پر ایک بوجھ سا محسوس ہوا، آنکھوں کو ایک عجیب سے دباؤ کا احساس ہوا۔ آنکھیں خود بخود نیم وا ہو گئیں اور اب صرف پروفیسر کے نقوش نظر آ رہے تھے، اس کی شکل واضح نہ تھا۔

”تمہارا تعلق کس شہر سے ہے؟“ پروفیسر نے پوچھا۔

اور میں نے بے ساختہ اپنے شہر کا نام بتا دیا، پھر ہنسنے لگا۔ یہ غلطی غیر اختیاری طور پر ہوئی تھی۔

پروفیسر بھی ہنسنے لگا، پھر اس نے میرے دوسرے حالات پوچھے۔

”بس پروفیسر، عجیب حادثات کا شکار ہوں۔“ میں نے کہا اور پھر محسوس کیا کہ میں تو غیر اختیاری طور پر اس کے احکامات پر چل رہا ہوں

چنانچہ فیصلہ کیا کہ اب اسے کچھ نہ بتاؤں گا۔“

”کس قسم کے حادثات؟“ اس نے سوال کیا۔

”نہیں پروفیسر! میں تمہیں کچھ نہیں بتاؤں گا، میرے بارے میں معلوم کر کے کیا کرو گے، تمہیں میری ادھوری محبوبہ سے کیا دلچسپی ہو سکتی ہے جس نے میرے ذہن و دل پر قبضہ جما رکھا ہے۔“

”ہاں۔ مجھے اس سے کوئی دلچسپی نہیں ہے، لیکن ادھوری محبوبہ والی بات سمجھ میں نہیں آتی۔“

”فطری طور پر میں ایک سنگتراش ہوں، جس کا فن سحر کا شکار ہو گیا۔ میرے ہاتھ ایک ادھوری تصویر تخلیق کرتے ہیں، اور میں اس ادھورے مجسمے کے سحر کا شکار ہوں۔ آہ پروفیسر، میرے بارے میں کچھ نہ پوچھو، بڑی اذیتوں کے دور سے گزر رہا ہوں۔ میری شخصیت مسخ ہو کر رہ گئی ہے۔“

”میں تمہارا ہمدرد ہوں فوجوان مجھے ایک گہرے دوست کی حیثیت سے سب کچھ بتا دو۔“

”کیا بتاؤں پروفیسر، نہیں نہیں۔ میں تمہیں اپنے راز میں شریک نہیں کر سکتا۔ کل رات وہ میرے نزدیک تھی، اس کے قرب نے میرے دل میں اس کی محبت پھر سے جگادی ہے، وہ ایک انوکھی مخلوق ہے پروفیسر، وہ میری چاہت ہے، وہ میرا راز ہے۔ میں اس راز کو افشا نہیں کر سکتا

پروفیسر شہاب، ممکن ہے وہ مجھ سے ناراض ہو جائے لیکن وہ میرے سامنے کیوں نہیں آتی۔ اس نے اپنے چہرے پر نقاب کیوں ڈال لیا ہے، بس مجھے اس سے یہی شکایت ہے۔ میں مکمل طور پر بہک گیا۔ میں نہیں سمجھ رہا کہ میں کیا کہہ رہا ہوں، بس غیر اختیاری طور پر اس کے خلاف شکوے میری زبان سے ابل رہے تھے، اور درمیان میں پروفیسر مجھ سے سوالات کرتا جا رہا تھا اور پھر میری ذہنی کیفیت اس وقت اعتدال پر آئی، جب شانہ بھنے ہوئے پرندے اور کافی کے برتن لئے خیمے سے برآمد ہوئی۔ میں نے گھبرا کر پروفیسر شہاب کی طرف دیکھا، اس کی پیشانی پر گہری شکنیں پڑی ہوئی تھیں۔

اس نے گردن کے اشارے سے لڑکی کو بیٹھنے کا اشارہ کیا اور پھر پرندوں کا گوشت، سلاؤں اور مکھن میری طرف بڑھایا۔

”ناشتہ کرو۔“ وہ عجیب سے لہجے میں بولا۔

لڑکی نے شاید اس کے لہجے میں کوئی خاص بات محسوس کی تھی اس نے پہلے پروفیسر اور پھر میری طرف دیکھا۔ پروفیسر مسلسل خاموش تھا۔

جیسے کسی گہری سوچ میں غرق ہو، ناشتہ ختم ہوا، کافی پی گئی اور پھر پروفیسر نے ایک گہری سانس لی۔

”کیا بات ہے ڈیڈی، آپ کچھ فکرمند سے ہو گئے۔“ آخر لڑکی نے پوچھ ہی لیا۔

”فکرمند؟ نہیں، فکرمند نہیں ہوں۔“

”پھر، کوئی اور بات؟“

”نہیں، کچھ بھی نہیں ہے بیٹے۔ یہ بتاؤ تمہارا دل بھرایا نہیں؟“

”اگر آپ چلنا چاہتے ہیں ڈیڈی تو مجھے کوئی اعتراض نہیں ہے۔“

”ٹھیک ہے، پھر واپسی کی تیاریاں کرو۔“

”اوکے ڈیڈی۔“ لڑکی نے کہا اور اٹھ کر اندر چلی گئی۔

میں بغور پروفیسر کی شکل دیکھ رہا تھا۔ وہ پھر بھی کچھ نہ بولا تو میں نے ایک گہری سانس لیتے ہوئے کہا۔ ”اس لذیذ ناشتے، اور اس ہمدردی کا شکر یہ پروفیسر، اب مجھے اجازت“.....

”ایں۔“ پروفیسر چونک پڑا۔ ”کہاں جاؤ گے؟“

”کہیں بھی پروفیسر۔“ میں نے لا پرواہی سے جواب دیا اور اٹھ کھڑا ہوا۔

”کیا تمہیں احساس ہے کہ تم مجھے اپنے بارے میں سب کچھ بتا چکے ہو؟“

”ہاں..... میں تمہاری اس پُر اسرار قوت کو حیرت کی نگاہ سے دیکھتا ہوں پروفیسر۔“

”میں تم سے ہمدردی رکھتا ہوں، اور تمہاری مدد کرنا چاہتا ہوں۔“

”نہیں پروفیسر، میں تمہاری ہمدردی کے لئے تمہارا شکر گزار ہوں۔ لیکن اگر میں تمہیں اپنی پوری کہانی سنا چکا ہوں تو تم یہ بھی سمجھ گئے ہو

گے کہ مجھ سے ہمدردی کرنے والے نقصان اٹھاتے ہیں۔“

”مجھے پُر اسرار قوتوں کا چیخ قبول کر کے خوشی ہوتی ہے، کیونکہ اس طرح مجھے اپنی قوتیں آزمانے کا موقع ملتا ہے۔“ پروفیسر نے پُر اسرار

انداز میں مسکراتے ہوئے کہا۔

”تمہارے ساتھ تمہاری نوجوان بیٹی بھی ہے پروفیسر۔“

”وہ اپنی حفاظت کرنا جانتی ہے۔ وہ بذات خود اپنی علیحدہ قوتوں کی مالک ہے۔“

”مجھے الجھن میں مبتلا کر دو پروفیسر، میں بے یار و مددگار ہوں۔ کسی کا سہارا میری زندگی کی اہم ضرورت ہے۔ لیکن دوسروں کو تکلیف

دے کر مجھے کوئی خوشی نہیں ہوتی۔“

”میں تمہاری دی ہوئی تکلیفیں، بخوشی قبول کرتا ہوں، مکمل طور سے اپنی ذمہ داری پر، دراصل تمہاری کہانی انوکھی ہے، اگر مجھے اس کا حل نہ

مل سکا تو زندگی بھر کوفت میں مبتلا رہوں گا۔“

”جذبہ باقی نہ ہو پروفیسر، میں تمہاری ہمدردی کا دل سے شکر گزار ہوں۔“.....

”اور میری درخواست قبول کر کے مجھے شکریہ کا موقع دو شہزاد، میں ہر قیمت پر تمہیں ساتھ رکھنا چاہتا ہوں۔“

”پروفیسر۔“ میں نے گردن جھکاتے ہوئے کہا۔ ”ٹھیک ہے پروفیسر! اگر تمہاری یہی خواہش ہے تو یہی ٹھیک ہے لیکن چند باتیں نوٹ کر

لو۔ اگر میں کبھی شانہ کی طرف جھکتا نظر آؤں تو بے شک مجھے سرزنش کرنا اور اگر اپنی بیٹی کو خطرے میں پاؤں تو مجھے بے دریغ گولی مار دینا۔ میں اب اور

کسی زندگی سے نہیں کھیل سکتا۔ دوسری بات یہ کہ اگر وہ پُر اسرار قوتیں تم پر حاوی ہونے کی کوشش کریں تو ان سے نہ الجھنا، مجھ سے چھٹکارہ پالینا مجھے

ولی خوشی ہوگی۔“

”تم صرف میرا ساتھ قبول کرو، باقی سب میرے اوپر چھوڑ دو۔“

”میں تمہارا شکر گزار ہوں پروفیسر۔“ میں نے دوبار اسٹول پر بیٹھتے ہوئے کہا اور پروفیسر نے خوشی سے گردن ہلائی۔ شانہ پھر باہر آ گئی۔

”شانہ: شہزاد اب ہمارے ساتھ ہی رہیں گے، یہ مستقل ہمارے ساتھ رہیں گے۔“

”اوہ، بڑی مسرت ہوئی ڈیڈی اب ہم تین ہو گئے۔“

”ہاں..... اب ہم تین ہو گئے۔“

”تب آئیے مسٹر شہزاد، خیمے کا سامان سینے میں میرا ہاتھ بیٹائیے۔“ شانہ نے بے تکلفی سے کہا۔ اور میں غیر ارادی طور پر اٹھ گیا۔

”ٹھیک ہے بھئی تم سامان سمیٹو، میں جیپ چیک کرتا ہوں۔“

پروفیسر اٹھ کر جیپ کی طرف بڑھ گیا اور میں شانہ کے ساتھ تنگ خیمے میں داخل ہو گیا۔

پروفیسر کے ساتھ میں احمد پور آ گیا۔ احمد پورا اچھا خاصا شہر تھا۔ بہت سے عمدہ ہوٹل بھی تھے۔ بندرگاہ ہونے کی وجہ سے اچھی خاصی چہل

پہل تھی۔ پروفیسر شہاب وہیں کے ایک ہوٹل میں مقیم تھے۔ حالانکہ وہ صرف دو افراد تھے، لیکن انہوں نے ایک خوبصورت کمرہ بک کیا ہوا تھا۔ اسی

میں میرا بستر بھی لگوا دیا گیا۔

ہوٹل کے قیام کے بیس گھنٹے کے بعد دوسرے دن صبح، پروفیسر لباس وغیرہ پہن کر تیار ہو گیا اور پھر اس نے میری اور شانہ کی طرف دیکھتے

ہوئے کہا: ”اچھا ابھی شانہ! میں تو کچھ ضروری کاموں سے جا رہا ہوں۔ اور تم دونوں جس طرح چاہو وقت گزارو۔ اور ہاں کسی نزدیکی فونو اسٹوڈیو

سے شہزاد کی تصویریں اتروالینا، ضرورت پڑے گی۔“

میں صرف چونک کر رہ گیا اور کوئی سوال نہیں کیا۔ شانہ نے گردن ہلا دی تھی۔ پروفیسر باہر نکل گیا اور میں ایک صوفے میں دھنس گیا۔

”کیا خیال ہے شہزاد صاحب ایک کپ کافی اور پی جائے.....؟“ شانہ نے پوچھا۔

”جیسی آپ کی مرضی مس شانہ، میں تو آپ کا مہمان ہوں۔“

”مہمان نہیں، ساتھی۔ اب تو آپ ہمارے ساتھی ہیں۔“

”آپ لوگ بہت نیک ہیں، بے حد ہمدرد، لیکن آج تک میں نے ہمدردوں کے ساتھ کچھ اچھا سلوک نہیں کیا ہے۔“

”ہماری طرف سے آپ ہر سلوک کے لئے آزاد ہیں۔“ شانہ نے ہنستے ہوئے کہا اور میں بھی ہنسنے لگا۔

شانہ اٹھ کر بیرے کو بلانے کے لئے گھنٹی بجانے لگی تھی۔ پھر بیرے کے آنے پر اس نے کافی کے لئے کہا اور خود بھی میرے سامنے بیٹھ گئی۔

وہ جسمانی طور پر بے حد دلکش تھی، لیکن میں نے ابھی تک اس کی جانب کسی اجنبی نگاہ سے نہیں دیکھا تھا۔ شاید یہ اس انوکھے لمس کا عطیہ تھا۔ بہر حال

میں اس سے بہت خوش تھا، کافی آگئی اور شانہ نے میرے لئے اور اپنے لئے بنائی۔ پھر کافی کی چسکیاں لیتے ہوئے اس نے کہا:

”کیا آپ کو بھی دفیونوں سے شوق ہے شہزاد؟“

”دیفینے..... نہیں تو۔“

”اوہ..... ڈیڈی کو دینوں کے حصول کا بہت شوق ہے۔ اکثر وہ ان کی تلاش میں سرگرداں رہتے ہیں۔ حالانکہ ہمارے پاس کافی دولت موجود ہے۔ لیکن اس کے باوجود۔“

”خوب..... کیا پروفیسر کبھی کوئی خزانہ حاصل کر سکے؟“ میں نے اس کی باتوں میں دلچسپی لیتے ہوئے کہا۔

”کئی بار۔ ہماری یہ حیثیت انہیں کی بدولت ہے، ورنہ ابتدا میں ہم بہت غریب تھے یوں سمجھ لو، غریب ترین، پھر میری ماں مر گئی اور ڈیڈی کو دینوں کا خطہ ہو گیا۔ جنرل اسٹور انہوں نے تقریباً کھول لیا ہے ورنہ اس کی آمدنی سے ہمیں کوئی دلچسپی نہیں ہے۔ ڈیڈی بہت سے ملک گھوم چکے ہیں اور کئی ملکوں میں دینوں کا کھوج لگا چکے ہیں۔“

”خوب..... بہر حال دلچسپ شوق ہے۔“ میں نے کافی کا آخری گھونٹ لیتے ہوئے کہا اور پیالی رکھ دی۔

”اور بتاؤں؟“ اس نے بڑی اپنائیت سے پوچھا۔

”نہیں بس، شکریہ۔“ میں نے جواب دیا اور وہ اپنے لئے کافی بنانے لگی۔

کافی کا دوسرا کپ پیتے ہوئے وہ کسی سوچ میں ڈوبی رہی تھی پھر دوسری پیالی ختم کرنے کے بعد اس نے ایک طویل انگڑائی لی۔ لیکن انگڑائی لینے کے دوران اس کے چہرے پر کوئی تاثرات نہیں تھے، وہ کسی خیال میں ڈوبی ہوئی تھی، اپنے جسم کے حشر سامانوں سے ناواقف، حیرت انگیز بات یہ تھی کہ اس کے خوبصورت جسم کو دیکھ کر میرے ذہن میں بھی بُرے خیالات نہیں آئے تھے۔

بہر حال اس تبدیلی پر میں بہت خوش تھا۔

اس نے کلائی پر بندھی ہوئی گھڑی دیکھتے ہوئے کہا: ”کیا خیال ہے مسٹر شنہاد، میرا خیال ہے، اب تو بازار مکمل طور پر کھل گئے ہوں گے؟“

”ہاں..... کچھ شاپنگ کرنی ہے؟“

”ڈیڈی ہدایت کر گئے تھے، کیا آپ یہاں کے بازاروں سے واقف ہیں.....؟“ اس نے کہا۔

”نہیں مس شبانہ، یہ شہر میرے لئے اجنبی ہے۔“

”آپ شاید سیر و تفریح کے عادی نہیں ہیں؟“

”زیادہ نہیں۔“

”میں آپ سے مختلف ہوں۔ میں نے اپنے وطن کا چپہ چپہ دیکھا ہوا ہے۔ میں ذرا لباس تبدیل کر لوں، پھر ہم بازار چلیں گے۔ کوئی بھی

ٹیکسی والا ہمیں ہماری مطلوبہ جگہ چھوڑ دے گا۔“

وہ اٹھ گئی، اس کے چلنے کا انداز بہت خوبصورت تھا میں اسے دیکھتا رہا۔ اس نے ملبوسات کی الماری سے ایک خوبصورت تراش کا لباس نکالا اور

پھر اپنے سنہرے بال ایک طرف کر کے، پہنے ہوئے لباس کی زپ کھولنے لگی، میں حیران رہ گیا۔ اسے نہ تو مجھ سے باہر جانے کی درخواست کی، نہ ہی وہ ہاتھروم کی طرف بڑھی، بلکہ اس نے اطمینان سے زپ نیچے تک کھول دی اور اپنا اوپری لباس بدن سے جدا کر دیا۔ اس کی چمکدار سفید پشت عریاں ہو گئی۔

میری کپٹیاں گرم ہونے لگی تھیں۔ میں نے اس پر سے نگاہیں ہٹانے کی کوشش کی، لیکن نہ جانے کیوں اس میں کامیاب نہ ہو سکا۔ اسے میری کیفیت کی کوئی خبر نہیں تھی۔ اس نے رخ بدل لیا اور اب اس کا جسم سامنے سے میری طرف تھا۔ نوخیزیت، الہرپن، اسے کوئی احساس نہ تھا اس دوران اس نے ایک بار بھی میری طرف نہیں دیکھا، اور پھر اس نے نیا لباس پہن لیا۔ اس کے ساتھ ہی اس نے زیریں لباس اتار دیا۔ اور میرے ذہن میں ایک شعلہ سا کوند گیا۔ اوپری لباس بہت اونچا تھا۔ وہ نچلے جسم کی کوئی پردہ پوشی نہیں کر سکا۔ اور..... اور.....

اچانک میرے ذہن میں دھواں سا بھر گیا۔ ایک دم تاریکی پھیل گئی۔ اور مجھے ایک نرم و گداز لمس محسوس ہوا۔ ایک انوکھا سرور انگیز لمس میرے بازو پھیل گئے اور میں نے اسے خود میں جذب کر لیا۔ میری آنکھیں خود بخود بند ہو گئیں۔ اور میں اس لمس میں ڈوب گیا۔

لذت..... بے پناہ لذت۔ رگ و پے میں سرور کی لہریں دوڑ رہی تھیں۔ اور میرے بازو اس لمس کو خود میں سمو لینا چاہتے تھے۔ میرے ذہن و دل میں ٹھنڈک دوڑ گئی تھی، تب مجھے اپنے قریب ایک آواز سنائی دی:

”کیا آپ سو گئے مسٹر شہزاد؟“

”ایں“..... میں چونک پڑا، میں نے اچانک اس لمس کو خود سے جدا ہوتا محسوس کیا۔ تب میں نے اسے دیکھا۔ شانہ لباس تبدیل کر چکی تھی وہ بال بھی سنوار چکی تھی اور نئے لباس میں وہ بے حد حسین نظر آ رہی تھی۔

”شاید رات کو آپ پُر سکون نیند نہیں سو سکے۔“ اس نے کہا۔

”نہیں شانہ: آپ..... آپ لباس تبدیل کر رہی تھیں اس لئے میں نے آنکھیں بند کر لیں۔“

”کیوں؟.....؟“ وہ تعجب سے بولی اور اس ”کیوں“ کا میرے پاس کوئی جواب نہیں تھا۔

”آئیے:“ اس نے کہا اور میں اٹھ گیا۔ ہم دونوں باہر نکل آئے۔ کیا درحقیقت یہ اس قدر معصوم لڑکی ہے۔ بھرپور جوان، لیکن احساس

جوانی سے عاری کیا اس کے دل میں جذبات نہیں ہیں۔ کیا اسے اپنے عورت ہونے کا احساس نہیں ہے؟ ہو، نہ ہو۔ مجھے کیا؟ میں نے ذہن جھٹک دیا۔ ہوٹل سے باہر آ کر اس نے ایک ٹیکسی پکڑی اور انگریزی میں ہی ڈرائیور سے کسی بازار چلنے کے لئے کہا۔ میں نے اردو میں اس کا ترجمہ کر دیا۔

ڈرائیور چل پڑا۔ اور تھوڑی دیر کے بعد اس نے ہمیں ایک بھرے پُرے بازار چھوڑ دیا۔

شانہ نے بے تکلفی سے میرا ہاتھ پکڑا اور فٹ پاتھ پر آگے بڑھ گئی وہ بڑی بڑی دوکانوں میں نگاہ ڈال رہی تھی اور پھر ریڈی میڈ کی بڑی دوکان کے سامنے وہ رکی اور میرا ہاتھ پکڑ کر اندر داخل ہو گئی، تب اس نے سیلز مین سے میرے سائز کے سوٹ طلب کئے۔ سیلز مین نے عمدہ قسم کے

بہت سے سوٹ ہمارے سامنے ڈال دیئے اور میں حیران رہ گیا۔

”شانہ..... یہ..... یہ.....“ میں نے ہچکچاتے ہوئے کہا۔

”ڈیڈی کا حکم ہے مسٹر شہزاد۔“

”لیکن..... لیکن.....“ میں نے کچھ کہنا چاہا لیکن شانہ نے میری بات پر توجہ نہیں دی۔ اور سیلز مین کو میرا ناپ لینے کا حکم دیا۔ سیلز مین نے

میرا ناپ لیا اور پھر کئی سوٹ سامنے رکھ دیئے۔ شانہ ان میں سے پسند کرنے لگی۔ پھر چھ سوٹ ایک درجن قمیض، ٹائیاں اور موزے وغیرہ اس نے خریدے اور پیک کرائے۔ ان کی ادائیگی کرنے کے بعد وہ پیکٹ وہیں چھوڑ کر دوکان سے نکل آئی۔

”یہ تم نے کیا کیا شانہ؟“ میں نے الجھتے ہوئے کہا۔

”کیوں تمہیں ان کی ضرورت نہیں ہے شہزاد؟“

”لیکن.....“

”ڈیڈی نے رات ہی کو مجھے کہہ دیا تھا۔“

”تم لوگ میرے اوپر احسان کر رہے ہو۔“

”ایسا خیال بھی دل میں نہ لاؤ، کسی کے لئے کچھ خرید لینے سے احسان نہیں ہوتے۔ آؤ۔“ وہ ایک شوز کی دوکان میں داخل ہوتے ہوئے بولی۔ اس نے میرے لئے ہزاروں روپے کی خریداری کر لی اور میں اسے نہ روک سکا۔ اور پھر ایک سوٹ کیس فیکسی میں رکھے ہم واپس ہوئے آ گئے۔

شانہ نے مجھے سوٹ تبدیل کر لینے کا حکم دیا اور جب میں شیو وغیرہ کر کے سوٹ پہن کر تیار ہوا تو اس نے پسندیدہ نگاہوں سے مجھے دیکھا۔

”بائی گاڈ، تم کتنے ہینڈسم ہو، بہت اسارٹ، آؤ اب تصویر بنوالیں۔“ ایک بار پھر ہم باہر نکل آئے۔ فوٹو اسٹوڈیو زیادہ دور نہیں تھا۔ وہاں

شانہ نے میری تصویر کھینچوائی، اپنی تصویر بنوائی اور مجھ سے بولی: ”اب ایک تصویر ہم دونوں ساتھ بنواتے ہیں۔ تم میرے بازو میں بازو ڈال دو۔“

ایسی تصویر میں نے کسی کے ساتھ نہیں کھینچوائی تھی۔ بہر حال فوٹو گرافر نے دوسرے دن تصویریں دینے کا وعدہ کیا۔ اور ہم پھر ہوٹل واپس آ گئے۔

اور میں سخت الجھن میں تھا اور سوچ رہا تھا کہ بلا وجہ یہ لوگ میرے اوپر احسانات کر رہے ہیں میں بھلا ان کے احسانات کا کیا جواب دے سکوں گا۔

میں خود بھی کنگال نہیں تھا۔ ان سے دس گنا زیادہ خرچ کر کے ان کا احسان اتار سکتا تھا میرے ایک تار پر میرے والدین لاکھوں روپیہ بھجوا سکتے تھے، لیکن سوال یہ تھا کہ کیا میں ایسی پوزیشن میں ہوں؟

میرے ذہن پر ایک بے نام سی اداسی طاری ہو گئی۔ دوپہر کا کھانا میں نے اور شانہ نے ساتھ کھایا اور پھر ہم آرام کرنے لیٹ گئے۔ عجیب

لڑکی تھی، ہر بات سے بے پرواہ، ہر جذبے سے بے نیاز۔ سوائے اس کے کہ جب میں نے لباس تبدیل کیا تھا تو اس نے میری تعریف کی تھی۔ اس کی

آنکھوں میں پسندیدگی کی چمک پیدا ہوئی تھی اور بس۔ اس سے آگے کچھ نہیں تھا۔

شام کو چار بجے پروفیسر شہاب واپس آ گیا۔ اس نے جوتے اتار کر صوفے پر پاؤں پھیلا دیئے۔

”شانہ۔“ اس نے کہا۔ ”کافی پلوؤ۔ اور ہاں کچھ اسٹیک وغیرہ منگوالینا۔ آج دوپہر کا کھانا گول ہو گیا۔“

”اوکے ڈیڈی۔“ شانہ نے کہا اور میرے کو بلائے لگی۔ تھوڑی دیر کے بعد ہم کافی پی رہے تھے۔

”تم نے شاپنگ کر لی؟“ کافی کے دوران پروفیسر نے پوچھا۔

”ہاں ڈیڈی“

”لیکن پروفیسر، آپ نے یہ تکلف کیوں کیا۔“

”کیوں..... کیا تمہیں ان چیزوں کی ضرورت نہیں تھی؟“

”تھی..... لیکن..... لیکن.....“

”نہیں ڈیر۔ اس انداز میں مت سوچو، اب ہماری اور تمہاری ضروریات مشترک ہیں۔“ پروفیسر نے ہاتھ اٹھاتے ہوئے کہا۔ اور پھر

جلدی سے بولا: ”تمہیں مصر سے کوئی دلچسپی ہے؟“

”مصر.....؟“ نہ جانے کیوں میرے دل میں ایک عجیب سا خیال ابھرا۔

”ہاں۔ میرا وطن۔ قدیم فرعون کا وطن۔ پراسرار کہانیوں کا گہوارہ۔ صدیوں کی تاریخ کا مالک۔“ پروفیسر نے بڑی محبت سے کہا۔

”شاید..... شاید..... مجھے مصر سے لگاؤ ہے پروفیسر۔“ میں نے عجیب سے انداز میں کہا۔ ایسا لگ رہا تھا جیسے میں نہیں بول رہا تھا۔ میرے

اندر سے کوئی اور آواز ابھر رہی ہے۔

”کبھی دیکھا ہے؟“ پروفیسر نے پوچھا۔

”ہاں اچھی طرح..... ایں..... نہیں پروفیسر۔“ میرے حواس واپس آ گئے۔

”کیا مطلب؟“ پروفیسر شہاب نے حیرت سے میری شکل دیکھی۔

”میں یہاں سے باہر کبھی نہیں گیا، لیکن نہ جانے کیوں ایسا لگتا ہے، جیسے مصر میرے لئے اجنبی نہ ہو۔“

”مصر کسی کے لئے اجنبی نہیں ہے، اس سرزمین سے انسان نے جنم لیا ہے۔ اسی سرزمین پر انسان نے خود کو پچھتا رہا ہے۔ تہذیب کا یہ مرکز نہ

جانے کتنی کہانیاں خود میں سینے ہوئے ہے۔ کون جانے، اس کی کہانی مصر کے کون سے گوشے میں دفن ہو؟“ پروفیسر نے پر خیال انداز میں کہا۔ اور میری

آنکھوں میں عجیب سے نقش ابھر آئے۔ اہرام، فرعون کے مقبرے جہاں لاکھوں سال سے سونے والے آج بھی سکون کی گہری نیند سو رہے ہیں۔

انوکھے خواب، انوکھی کہانیاں آنکھوں میں سجائے۔ ایک عجیب سی خوشبو میری ناک کے نتھنوں میں چڑھ گئی۔

”وہ خزانوں کی سرزمین ہے۔ گوجہ یاد انسانوں نے فرعونوں سے سب کچھ چھین لیا لیکن جو پوشیدہ رکھنے والے تھے، وہ آج بھی پوشیدہ

ہیں، کون جانے وہ کہاں کہاں ہیں؟“

”میں جانتا ہوں..... میں جانتا ہوں۔“ میرے منہ سے ایک آواز نکلی، جو میرے لئے اجنبی تھی۔

”ہاں، میرا علم بتاتا ہے، تم جانتے ہو، تم بہت کچھ جانتے ہو۔“ پروفیسر نے کہا اور میں چونک پڑا۔

”کیا پروفیسر! میں کیا جانتا ہوں۔ میں نے کیا کہا ہے پروفیسر؟“ میں نے چونک کر کہا۔

”اپنے ذہن کو تکلیف نہ دو، سب کچھ میرے اوپر چھوڑ دو۔ خود کو میرے حوالے کر دو، ہم مشترکہ کوشش کریں گے مصر کی تاریخ کا کوئی باب

اگر تمہارے تحت الشعور میں پوشیدہ ہے تو اسے تم مصر کی سرزمین چل کر حل کر لو گے۔“

”مصر چل کر.....؟“ میں نے پریشانی سے پوچھا۔

”ہاں، ہم مصر چل رہے ہیں۔ میں نے اپنے خصوصی اختیارات استعمال کر کے، پوری پوری کوشش کر کے تمہارے لئے پاسپورٹ کا بندوبست کر لیا ہے۔ تمہاری تصاویر مل جائیں، اس کے بعد ہم سمندری جہاز سے ایک پُر لطف سفر کریں گے۔ میں تمہیں اس سرزمین پر لے جاؤں گا، جہاں تمہاری کھوئی ہوئی خوشیاں تمہیں مل جائیں گی۔“

”تم..... تم میرے بارے میں سب کچھ کیسے جانتے ہو؟“

”میں بہت سے لوگوں کے بارے میں بہت سی باتیں جانتا ہوں تم اس کی فکر مت کرو۔“ پروفیسر نے مسکراتے ہوئے کہا۔ اس کا چہرہ کسی اندرونی جذبے سے چمک رہا تھا۔

”تب تمہیں ڈاکٹر برہان کا حشر بھی معلوم ہوگا۔“ میں نے کسی خیال کے تحت کہا۔

”ہاں، مجھے معلوم ہے، لیکن برہان کمزور تھا، میں طاقتور ہوں۔ تم جانتے ہو آج کیا ہوا؟“

”کیا ہوا ڈیڈی؟“

”تمہاری مخالف قوتیں میرے ارادے سے واقف ہو گئی ہیں۔ وہ میری دشمن ہو گئی ہیں، لیکن میں ان سے ہٹنا خوب جانتا ہوں۔ تم پروفیسر شہاب راغلوڑ کو کیا سمجھتے ہو؟“ پروفیسر بدستور میری طرف متوجہ تھا۔

”لیکن ہوا کیا تھا ڈیڈی؟“ شانہ نے پھر پوچھا۔

پروفیسر شہاب نے اپنا کوٹ اتار دیا، پھر اس نے قمیض بھی اتاری اور اپنی پشت ہمارے سامنے عیاں کر دی۔ اس کی پشت پر تین گہرے گہرے زخم تھے۔ اندر کا گوشت صاف نظر آ رہا تھا۔ میں اچھل پڑا۔ شانہ بھی ان زخموں پر جھک پڑی تھی۔

☆☆☆

ظلمت کدہ

ظلمت کدہ کہانی ہے ایک ایسے چور کی جو ایک رات واردات کرنے کے بعد پولیس سے بچنے کے لئے ایک ایسے مکان میں

جا کر چھپ جاتا ہے جو کہ آسیب زدہ ہے اور پھر اسے وہاں جس قسم کے ہولناک حالات کا سامنا کرنا پڑتا ہے اُس کے بارے میں پڑھ کر قارئین خوف سے تھرا اٹھتے ہیں۔ ایم۔ اے۔ عظیم نے اس ناول کو اتنی خوبصورتی سے لکھا ہے کہ قاری آخر تک اُس ظلمت کدہ کے طلسم سے باہر نہیں نکل پاتا۔ حیرت انگیز اور خوفناک واقعات سے بھرپور اس کتاب کو آپ **کتاب گھر کے ناول سیکشن** میں پڑھ سکتے ہیں۔

یہ..... یہ کیا ہے ڈیڈی! یہ کیسے ہوا؟“ شامہ نے بے چینی سے پوچھا، اور پروفیسر شہاب نے مسکراتے ہوئے پشت ڈھک لی، اور سیدھا ہو کر بیٹھ گیا۔ میری آنکھیں جلنے لگی تھیں مجھے دکھ تھا کہ ارغلوں کو میری وجہ سے تکلیف پہنچنا شروع ہو گئی تھی۔

”جنگ اور محبت میں سب کچھ چلتا ہے بیٹے۔ اس میں فکر مند ہونے کی کیا ضرورت ہے کچھ قوتیں مجھے مجبور کر رہی تھیں کہ میں اسے مصر لے جانے کی کوشش نہ کروں۔ میں نے ان کے احکامات قبول کرنے سے انکار کر دیا۔ اور وہ اس سے زیادہ کچھ نہیں کر سکتی تھیں۔ جو انہوں نے کیا۔“

”مسٹر شہاب“ میں نے اداس لہجے میں کہا اور شہاب چونک کر میری شکل دیکھنے لگا۔

”کیا بات ہے؟“ اس نے پوچھا۔

”کیا آپ اب بھی اپنی بات پراڑے رہیں گے؟“

”کیا کہنا چاہتے ہو؟“ شہاب ارغلوں نے ہونٹ سکڑ کر کہا۔

”کیا میری محبت کے اظہار کے لئے یہ آغاز کافی نہیں ہے۔ کیا اب بھی تم مجھے اس بات پر مجبور کرو گے کہ میں تمہارے ساتھ رہوں۔“

آج تمہیں تکلیف پہنچے گی کل شامہ کو، تم مجھے اتنا بے ضمیر کیوں سمجھتے ہو شہاب ارغلوں، کہ میں تم جیسے محسنوں کے لئے باعث تکلیف بن رہوں۔“

شہاب ارغلوں کا چہرہ سُرخ ہو گیا۔ اس کی آنکھوں میں ایک خوفناک چمک ابھر آئی۔ اس نے خونخوار نگاہوں سے مجھے دیکھا اور بولا۔

”براہ کرم..... براہ کرم مسٹر شہزاد، مجھے بزدلی کا طعنہ نہ دو تم مجھے میری نگاہ میں ذلیل کرنا چاہتے ہو، اگر مجھے محسن کہتے ہو تو میری تذلیل تم

کیوں کر رہے ہو، کیا تمہارے خیال میں شہاب ارغلوں نے اپنی زندگی کے قیمتی سال دن، ماہ، لمحات یونہی ضائع کئے ہیں کہ چند مافوق الفطرت قوتوں سے خوفزدہ ہو کر کسی کام کو چھوڑ دے۔ میرے لئے اس سے زیادہ تو جین آمیز الفاظ اور نہیں ہو سکتے۔ اس سے بڑی تو جین میری اور کوئی نہیں ہو سکتی۔“

”میرا یہ مطلب نہیں ہے میرے دوست۔ میں تمہاری تو جین کا تصور بھی نہیں کر سکتا۔ پوری دنیا میں میرے دوست نہ ہونے کے برابر ہیں۔“

مجھ جیسے بد نصیب انسان کے لئے کوئی سہارا بہت بڑی نعمت ہے۔ لیکن کس کس کے لئے غمزدہ ہوں۔ میری وجہ سے میرے دوستوں کو تکلیف پہنچی ہے۔

میرے سینے کے داغ بڑھتے جا رہے ہیں۔ یہ زخم تمہاری پشت پر نہیں، میرے دل پر آئے ہیں۔“ میں نے غم آنکھوں سے اسے دیکھتے ہوئے کہا۔

”شہزاد! وہ ان پُر اسرار قوتوں کی کارروائی تھی، جو تم نے دیکھی۔ لیکن یہ تو ایک احتمالہ کوشش تھی۔ ابھی وہ شہاب کی قوتوں سے واقف نہیں

ہیں، یہ ان کی بے وقوفی ہے۔ اپنی دانست میں انہوں نے مجھے سزا دی ہے۔ اور میں نے یہ سزا صرف اس لئے قبول کر لی ہے کہ وہ مجھے بھی کوئی معمولی

اور بے حیثیت انسان سمجھیں۔ میری قوتیں دیکھنا چاہو تو یہ دیکھو۔“

پروفیسر شہاب ارغلوں نے ایک بار پھر اپنی پشت پر ہنہ کردی اور میں نے چونک کر دیکھا۔ اب وہ کیا دکھانا چاہتا ہے۔ جو کچھ وہ دکھانا چاہتا

تھا، وہ میں نے دیکھا اور حیرت سے گنگ رہ گیا۔ اب اس کی پشت سپاٹ اور چکنی تھی۔ ایسا لگتا تھا جیسے کبھی اس کی جلد پر خراش بھی نہ آئی ہو کوئی زخم

نہیں تھا، کوئی نشان نہیں تھا، حالانکہ چند لمحات کی بات تھی۔ میری سمجھ میں نہیں آ رہا تھا کہ اس بات کو نظری دھوکہ سمجھوں یا اس بات کو کہ پروفیسر

کی آواز سنائی دی:

”صرف تمہاری تشویش کی وجہ سے میں نے یہ کیا ہے میں نے وہ زخم انہیں واپس لوٹا دیئے ہیں۔ اب یہ زخم ان میں سے سب کی پشت پر نظر آئیں گے اور وہ درد سے تلملارہی ہوں گی۔ لیکن قبل از وقت انہیں میری قوتوں کا احساس ہو گیا ہے۔ اب وہ محتاط ہو کر وار کریں گے۔ یہ سب کچھ میں نے صرف تمہاری وجہ سے کیا ہے، ورنہ مجھے خطرہ تھا کہ تم میری محبت میں کہیں میرا ساتھ نہ چھوڑ دو، تاہم اب بھی کچھ نہیں بگڑا۔ خدا کے واسطے شہاب ارغلوں کی توہین مت کیا کرو، ورنہ میں جذباتی اقدامات کرتا رہوں گا اور ہمارے مشترکہ دشمن ہماری قوتوں سے واقف ہوتے رہیں گے، یہ قوتیں تو ہم ان سے دبدو جنگ میں استعمال کریں گے، ابھی انہیں محفوظ رہنے دو۔“

حیرت سے میری زبان لنگ ہو گئی تھی۔ یہ شعبہ میری سمجھ میں نہیں آ رہا تھا۔ تاہم تن بہ تقدیر ہو گیا۔ یہ ہراسرار انسان اگر زبردستی میری مدد کے لئے تیار ہو گیا تو یہی سہی، میں نے سوچا۔

”وعدہ کرو، آئندہ کسی غلط انداز میں نہیں سوچو گے۔“

”میں وعدہ کرتا ہوں پروفیسر۔“ میں نے رک رک کر کہا اور شہاب ارغلوں ہنسنے لگا۔

وہ رات سکون سے گزری، کوئی قابل ذکر بات نہیں ہوئی۔ حالانکہ میرا دل اندر سے ڈرتا رہا تھا۔ لیکن پروفیسر ارغلوں سے ایسی گفتگو ہو چکی تھی کہ اس کے بعد اب اس سے اس موضوع پر بات کرنا اسے چڑانے کے مترادف تھا۔ چنانچہ میں نے اپنی بے چینی خود تک محدود رکھی۔

دوسرے دن ان دونوں کو بخیریت دیکھ کر مجھے خوشی ہوئی میں نے ہد مسرت انداز میں ان دونوں سے ملاقات کی تھی۔ ناشتہ کرنے کے بعد ارغلوں نے لباس تبدیل کیا اور پھر ہماری طرف مڑ کر مسکراتے ہوئے کہنے لگا:

”اچھا دوستو! میں تو چلا، تم لوگ عیش کرو۔“

”کب تک واپسی ہوگی ڈیڈی؟“

”دیکھو بیٹے، ہاں تم جا کر تصویریں لے آنا۔“

”ٹھیک ہے،“ شہانہ نے کہا اور پروفیسر باہر نکل گیا۔ اس کے چلے جانے کے بعد شہانہ نے کہا:

”کیا خیال ہے شہزاد صاحب، ہم دن کس طرح گزاریں؟“

”جس طرح آپ پسند کریں مس شہانہ، میں تو آپ لوگوں کے احکامات کا پابند ہوں۔“

”آپ ہمارے دوست ہیں مسٹر شہزاد۔ براہ کرم اپنے ہونٹوں کی یہ اداس مسکراہٹ دور کر دیں، کھل کر مسکرائیں، کھل کر ہنسیں۔ ہر دلچسپی میں حصہ لیں، یہی زندگی ہے یقین کریں کہ میں نے ڈیڈی کے ساتھ خطرناک ترین مہمات میں حصہ لیا ہے۔ لیکن ڈیڈی نے کبھی میرے چہرے پر تشویش کی شکن نہیں دیکھی۔“

”آپ لوگ عظیم ہیں مس شہانہ، اور خوش قسمت بھی۔ میری زندگی نے عجیب حالات میں جہنم لیا ہے۔ بچپن سے میں عجیب سی الجھنوں میں گھرا ہوں، بس عادت ہو گئی ہے۔“

”عادت بدل دیں۔ ہم آپ کی تمام الجھنوں کو دور کرنے میں آپ کی مدد کریں گے۔“ شانہ نے بڑے خلوص سے کہا۔

”بد قسمتی کی بات تو یہی ہے کہ مجھے مخلص لوگ ملتے رہے لوگوں کو نہ جانے کیوں مجھ سے الفت ہو جاتی ہے۔ نہ جانے لوگ کیوں میرے محسن بن جاتے ہیں۔ میرا دل بھی انہیں چاہنے لگتا ہے اور جب انہیں کوئی تکلیف ہوتی ہے تو میرے دل کے آنسو روکے نہیں رکتے۔ میرے زخموں میں اور اضافہ ہو جاتا ہے۔“

”ہم کسی تکلیف میں مبتلا نہ ہوں گے، آپ دیکھتے رہیں۔“

”خدا کرے ایسا ہی ہو۔“

”ایسا ہی ہوگا، اس بات پر یقین رکھیں۔ تیار ہو جائیں۔ گھومنے چلیں گے۔“ اس نے کہا اور میں نے گردن جھکا دی۔

تھوڑی دیر کے بعد ہم ہوٹل سے باہر نکل آئے، ایک ٹیکسی کی اور گھومنے چل پڑے۔ شانہ آج بھی بے حد حسین لگ رہی تھی۔ لیکن بہترین بات یہ تھی کہ اس کے قرب سے اس کے حسن سے میرے دل میں ایسی کوئی خواہش نہیں پیدا ہوئی تھی جو مجھے پریشان کر دے، اور یہ تبدیلی کسی حد تک اطمینان بخش تھی، میں اس تبدیلی پر بے پناہ خوش تھا، اگر یہی کیفیت رہی اور اس طرح مجھے خود پر اعتماد ہوتا گیا تو شاید میں سکون پاسکوں، اور شاید میرے حالات بہتر ہو سکیں۔

فوٹو سٹوڈیو سے ہم نے تصویریں لیں، بہت عمدہ تصویریں کھینچی تھیں، خاص طور سے وہ تصویر تو بہت ہی عمدہ آئی تھی جس میں میں اور شانہ ساتھ تھے۔ دوپہر کا کھانا بھی ہم نے ایک عمدہ سے ریستوران میں کھایا۔ کھانے کے بعد کافی دیر تک ریستوراں میں بیٹھے رہے اور شانہ مجھے اپنی مہمات کی داستان سناتی رہی۔ بلاشبہ یہ دونوں عجیب و غریب باپ بنی تھے، اور عجیب بے جگر لڑکی تھی یہ، میں حیرت سے اس کی گفتگو سنتا رہا۔ پھر ہم ریستوران سے اٹھ گئے۔

”اب ہوٹل واپس چلیں گے۔“ شانہ نے کہا اور میں نے گردن ہلا دی۔

”ایک بات تمہارے اندر بہت عمدہ ہے شہزاد۔“ شانہ نے ٹیکسی میں بیٹھتے ہوئے کہا۔

”کیا؟“ میں نے مسکراتے ہوئے پوچھا۔

”تم ہر بات فوراً مان لیتے ہو۔“

”اوہ۔“ میں نے گردن ہلا دی۔

”لیکن مجھے یہ بات پسند نہیں ہے۔“

”کیوں؟“

”بس، اس سے ایک عجیب سا احساس ہوتا ہے۔“

”کیا؟“

”نہ تو نہیں مانو گے؟“ اس نے میری طرف دیکھتے ہوئے کہا اور میں نے گردن ہلا دی۔

”اس سے مجھے احساس ہوتا ہے کہ تم ہم لوگوں کو اپنا دوست نہیں صرف اپنا محسن، اپنا آقا سمجھتے ہو۔ دوستی کی بات تو یہ ہوتی ہے کہ میں کچھ کہوں تم اس پر اپنی رائے کا اظہار کرو۔ اس سے اختلاف کرو، ناراض ہو، ڈانٹو۔ اور اگر اس بات کی خوبیاں تسلیم کر لو تو مسکراتے ہوئے خاموش ہو جاؤ۔“

”شانہ۔“ میں نے خلوص دل سے کہا۔ ”یہ حقیقت ہے کہ میں ابھی تک اپنی بے بسی کو بھلا نہیں سکا ہوں۔ کسی بھی معاملے میں میری اپنی رائے کچھ بھی نہیں رہ گئی ہے۔ تم غور کرو، حالات نے مجھے خود سے کس قدر بد دل کر دیا ہے۔ میری اپنی سوچ کی کبھی کوئی حیثیت نہیں رہی ہے۔ بس تقدیر کے ہاتھوں کھیلتا رہا ہوں۔ شانہ میری کچھ کمزوریاں تمہاری نگاہ میں آئیں گی۔ ان پر ناراض مت ہونا۔ ان سے بد دل ہو کر مجھے دھتکار مت دینا۔ ان پر غور کرنا، انہیں نظر انداز کرنا۔ میں کوشش کروں گا کہ انہیں دور کر سکوں۔“

”تم بہت پیارے ہوشیار، بہت عمدہ انسان ہو، بے فکر رہو ہم تمہارا ساتھ کسی حالت میں بھی نہیں چھوڑیں گے۔ یہ میرا وعدہ ہے، اپنی اور ڈیڈی دونوں کی طرف سے۔“

”شکر یہ شانہ۔“ میں نے ممنونیت سے کہا اور شانہ نے میرا ہاتھ اپنے ہاتھ میں لے لیا۔ اس میں صرف اپنائیت تھی محبت تھی۔ اور کچھ نہ تھا۔ میں نے اس بات کا اندازہ اس کے چہرے سے لگا لیا تھا۔ اور پھر میں نے خود کو ٹٹولا، درحقیقت مجھے بے حد خوشی ہوئی کہ میرے دل میں اب بھی اس کے لئے کوئی کھوٹ نہیں تھی۔ میرے جذبات میں اس کے ہاتھ کے بھیکے بھیکے لمس سے بھی کوئی تحریک نہیں ہوتی تھی۔ بس ایک دھیمادھیماء اعتراف تھا، ان لوگوں کی اپنائیت کا۔ ان کی محبت کا اور بس۔

وقت گذر رہا تھا، ہم ہوٹل واپس پہنچ گئے، چھ بجے کے قریب پروفیسر شہاب واپس آیا۔ اس کے چہرے پر حسب معمول شگفتگی تھی، اس نے مسکراتے ہوئے ہم دونوں کو دیکھا۔

”کیوں بھئی، کیسا دن گذرا؟“

”بہت عمدہ ڈیڈی۔ اگر حالات درست ہو جائیں تو شہزاد صاحب بہت دلچسپ انسان ہیں۔“

”آج میں نے بھی بہت سے کام کئے ہیں تم مجھے کافی پلوؤ، تب سناؤں گا۔“ پروفیسر شہاب نے کوٹ اتار کر ایک کرسی کی پشت پر ڈالتے ہوئے کہا۔ اور شانہ دیوار پر لگی ہوئی تیل کی طرف بڑھ گئی۔ تیل بجا کر اس نے بیرے کو بلایا۔ کافی مگلائی اور پھر تین پیالیاں بنا کر دو ہم دونوں کے سامنے رکھ دیں اور ایک خود لے کر صوفے پر بیٹھ گئی۔

”میں نے آج شہزاد کے ماضی کی ورق گردانی کی تھی۔“ شہاب نے انکشاف کیا۔

”اوہ۔“ میرے ہاتھ سے پیالی گرتے گرتے پچی۔

”اونہ۔ فکر کی بات نہیں تھی۔ تم نے تو مجھے سب کچھ بتا دیا تھا۔ لیکن میں نے صرف چند باتوں کی تصدیق کی تھی۔“

”کیا ڈیڈی۔“ شانہ دلچسپی سے بولی۔

”مثلاً ڈاکٹر برہان، مجھے اس شخص سے دلچسپی ہو گئی تھی۔ بہر حال مخلص تھا۔ اس کے پاس جو کتاب تھی۔ وہ ایک سیاح کا قلمی نسخہ تھا جو اس نے آ آ کر کوئی کے بارے میں تحریر کیا تھا، لیکن وہ نسخہ نامکمل تھا۔ اس نے ایک ایسے مقبرے کے بارے میں لکھا تھا جو ابھی تک اہل مصر کی نگاہوں سے روپوش ہے۔ اس مقبرے کی تاریخ مصر کی قدیم ترین تواریخ میں بھی نہیں ملتی، بس ایک ایسا گمشدہ باب ہے جو ابھی تک روپوش ہے۔“

”خوب۔“ شتانہ نے مسکراتے ہوئے کہا اور پروفیسر شہاب میری طرف دیکھ کر مسکراتے ہوئے بولا:

”چنانچہ یوں سمجھ لو مسٹر شہزاد کہ اب ہمارا اور تمہارا حساب برابر ہو گیا ہے۔ یعنی میں جو کچھ تمہارے لئے کروں گا۔ وہ صرف دوستی اور احسان نہیں ہوگا، بلکہ اس میں میرا لالچ بھی شامل ہے۔“

”وہ کس طرح ڈیڈی؟“ میرے بجائے شتانہ بول پڑی۔

”آ آ کر کوئی..... قدیم مصری زبان کا ایک لفظ ہے، تم اسے نام بھی کہہ سکتے ہو، لیکن یہ کوئی تصدیق شدہ نام نہیں ہے۔ بلکہ اس کا مطلب ہے، وہ جو نگاہوں سے روپوش ہے اور جس کے بارے میں کوئی نہیں جانتا۔ اس کا حقیقی نام جو اسے اس دور میں دیا گیا ہو کچھ بھی ہو، بہر حال یہ دلچسپ بات ہے کہ وہ مقبرہ نگاہوں سے پوشیدہ ہے اور ابھی تک کوئی اس کا سراغ نہیں پاسکا۔ لیکن مسٹر شہزاد، آپ کا تعلق براہ راست اس مقبرے سے ہے، اور مجھے یقین ہے کہ آپ اس کی صحیح رہنمائی کریں گے یوں اگر وہ مقبرہ ہمیں مل گیا تو چونکہ دنیا اس سے ناواقف رہی ہے اس لئے اس میں موجود خزانہ بھی محفوظ ہوگا۔ اور پھر وہ خزانہ ہمارے علاوہ اور کون حاصل کر سکتا ہے۔ اور یہ تمہاری مدد سے ہوگا۔“

”میں اس مقبرے کی نشاندہی کروں گا۔“ میں نے حیرت سے کہا۔

”ہاں۔ صرف تم پوری دنیا میں اور کوئی نہیں ہے، جو اس کے بارے میں جانتا ہے۔“

”لیکن میں؟“

”تمہیں کچھ نہ کرنا پڑے گا۔ سب کام میں کروں گا۔“

”میرا اس سے کیا تعلق ہے؟“ میں نے پوچھا۔

”یہ بات ابھی تک میرے علم میں بھی نہیں ہے۔ اور شاید کبھی نہ آ سکے۔ یا ابھی آ جائے لیکن اس وقت، جب دوسرے بہت سے معاملات

سے آشنائی ہو چکی ہو۔“

”مجھے حیرت ہے۔“ میں بڑبڑایا۔

”بہر صورت، طے یہ ہوا کہ تم ہمارے لئے بہت بڑی اسامی ہو، اس لئے ذہن سے یہ خیال نکال دو کہ ہم تمہارے لئے جو کچھ کر رہے ہیں

وہ احسان ہے، بلکہ یوں سمجھ لو کہ ایک بڑا مقصد حاصل کرنے کے لئے ہم تمہارے ساتھ ہیں، کیوں بھی شتانہ، تم انہیں بتاؤ کہ دینے میری کمزوری رہے ہیں، اور آج بھی ہیں۔“

”میں بتا چکی ہوں ڈیڈی۔“

”خیر چھوڑو، تصویریں مل گئیں؟“

”ہاں ڈیڈی۔“

”لاؤ مجھے دے دو، کل یہ کام بھی مکمل ہو جائے گا، اور ممکن ہے کل ہی ہمیں کسی جہاز سے سٹیں مل جائیں۔“

شانہ اٹھی، اس نے تمام تصویریں نکال کر پروفیسر شہاب کے سامنے ڈال دیں، ان میں وہ تصویر بھی تھی جس میں اور شانہ ساتھ تھے، میں نے پروفیسر کا چہرہ غور سے دیکھا، لیکن اس پر کوئی تغیر نہیں تھا۔ اس نے اس تصویر کو بھی دوسری تصویروں کے انداز میں پسند کیا۔ اور پھر اس نے میری تصویریں اپنے پاس رکھ لیں۔ اس کے بعد ہم لوگ رات گئے تک مختلف تفریحات میں مشغول رہے۔ پروفیسر شہاب مجھے اپنے خزانے کے بارے میں بتاتا رہا۔ وہ بہت مالدار آدمی تھا۔ مزید خزانہ حاصل کرنے کا شوق دولت میں اضافہ کرنے کا لالچ نہیں تھا، بلکہ وہ نیت نئے خزانے حاصل کرنے کا شائق تھا، اور بس۔

بہر حال وہ دن بھی گزر گیا۔ پروفیسر شہاب حسب معمول دوسرے دن بھی چلا گیا۔ ابھی تک مجھے یہ معلوم نہیں ہو سکا تھا کہ وہ کہاں جاتا ہے اور کیا کرتا ہے۔ ڈاکٹر برہان کی کتاب کے بارے میں اسے کہاں سے معلوم ہوا۔ میرا ماضی اس نے کہاں سے تلاش کیا۔ اس سلسلہ میں بھی کوئی بات نہ اس نے بتائی تھی، نہ ہی میں نے معلوم کرنے کی کوشش کی شانہ نے بھی خاموشی ہی پسند کی تھی۔ بہر حال میں ان کے کسی معاملے میں دخل دینا نہیں چاہتا تھا۔ میرا پورا دن شانہ کے ساتھ حسب معمول گزرا۔ اس شام پروفیسر شہاب واپس آیا تو اس نے مشرق وسطیٰ کا پاسپورٹ میرے سامنے ڈال دیا۔ جس پر میری تصویر چسپاں تھی۔ بات یہی تک نہ رہی اس نے مشرق وسطیٰ جانے والے ایک سمندری جہاز کے فرسٹ کلاس کیمین کے ٹکٹ کی کتاب بھی میرے سامنے ڈال دی۔

”اور یہ جہاز کل دن کو دو بجے روانہ ہو رہا ہے۔“ اس نے بتایا۔

”گو یا ہم چل رہے ہیں ڈیڈی۔“ شانہ نے پوچھا۔

”ہاں۔“

”ونڈرفل۔“ شانہ خوشی سے اچھلتے ہوئے بولی اور پھر میری طرف رخ کر کے بولی:

”مسٹر شہزاد! قاہرہ میں میری بہترین سہیلیاں ہیں۔ میں آپ کو ان سب سے ملاؤں گی۔“

”ضرور ملانا۔ ویسے یہ لڑکی بھی عجیب ہے شہزاد، جب ہم کہیں روانہ ہوتے ہیں تب بھی اتنی ہی خوش ہوتی ہے اور جب وطن واپس جاتے ہیں تب بھی اس کی خوشی کا ٹھکانہ نہیں ہوتا۔“

شانہ مسکراتی رہی، پھر بولی: ”وطن سے باہر جاتے وقت باہر کی دنیا دیکھنے کا شوق ہوتا ہے ڈیڈی۔ اور جب ایک طویل عرصہ کے بعد وطن واپس جاتی ہوں تو وطن کی محبت اور اپنی سہیلیوں سے ملاقات کی خوشی ہوتی ہے اور پھر اس بار تو شہزاد صاحب بھی ہمارے ساتھ ہیں، جہاز کا سفر بھی بہت پُر لطف رہے گا۔“

”یقیناً..... یقیناً.....“ پروفیسر نے سیرچشی سے مسکراتے ہوئے کہا۔

میں بھی سمندری سفر کے بارے میں سوچ رہا تھا۔ اگر ہر سکون انداز میں کیا جائے تو واقعی دلچسپ ہوتا ہے۔

لیکن وہ رات..... وہ رات میرے اوپر بھاری گزری، سوتے وقت تک ہر سکون تھا۔ آنکھ بھی لگ گئی۔ لیکن کسی نے جھنجھوڑ کر جگا دیا۔ اور میں نے چونک کر آنکھیں کھول دیں، چاروں طرف تاریکی تھی۔ سخت تاریکی، میں آنکھ کھل جانے کا جواز تلاش کرنے لگا، لیکن بس ایک عجیب سا سناٹا تھا، چاروں طرف ایک پُر ہول سناٹا۔

یہ سناٹا کیسا ہے، عجیب سی خاموشی تھی، میں کافی دیر تک سوچتا رہا۔ ذہن غبار آلود تھا۔ پھر نیند آنے لگی، لیکن اچانک میرے گال پر ایک زور دار تھپڑ اور میں اچھل پڑا۔ یہ تھپڑ ایسا نہ تھا جسے میں اتفاق سمجھ کر نظر انداز کر دیتا۔ میں دہشت سے اٹھ کر بیٹھ گیا۔

”کون ہے؟“ میں نے سہمی آواز میں کہا اور کسی نا دیدہ ہاتھ نے میرا گریبان پکڑ لیا۔

پھر ایک غرائی ہوئی سی آواز سنائی دی لیکن زبان نامانوس تھی۔ لہجہ عجیب سا تھا۔ میں بولنے والے کو تلاش کرنے لگا۔ لیکن اچانک میرا گریبان اس طرح چھوٹا جیسے کسی نے گریبان پکڑنے والے کو پیچھے سے کھینچ لیا ہو۔ اور پھر سخت دھینگا مشتی کی آوازیں سنائی دیں لگیں۔ ان میں کبھی کبھی انسانی آواز بھی گونج جاتی۔

میں نے اٹھ کر دروازے کی طرف بھاگنا چاہا۔ لیکن میرے پاؤں جکڑ گئے، جسم کی قوت سلب ہو گئی۔ میں نے زور سے چیخنا چاہا لیکن میری آواز نہ جانے کہاں گم ہو گئی تھی۔ میں چیخ بھی نہ سکا اور پھر سکون پھیل گیا۔ تمام آوازیں ختم ہو گئیں، صرف ایک احساس تھا، میں تنہا نہیں ہوں، کوئی اور بھی موجود ہے۔ خاموش، بے حس، زور زور سے سانس بھی نہیں لے رہا۔ لیکن اس وجود میں، اس نا دیدہ وجود میں خوف نہیں ہے۔ ایک عجیب سی تقویت ہے، جیسے وہ میرا محافظ ہو، جیسے وہ میری نگرانی کر رہا ہو، پھر ایک آواز میرے ذہن میں گونجی:

”آ جاؤ، آرام سے سو جاؤ۔ کوئی تمہارا بال بیکا نہیں کر سکتا۔ ہم تمہارے محافظ ہیں۔“ یہ آواز صرف میرے ذہن میں گونجی تھی۔ سماعت سے اس کا کوئی تعلق نہیں تھا۔ میں پلٹ گیا، کسی قدر بے خوف ہو کر نیند بھی آ گئی۔ لیکن پھر کئی بار آنکھ کھلی۔ اور جب بھی آنکھ کھلی دھینگا مشتی کی آوازیں آتی رہیں۔ کوئی میرے لئے لڑ رہا تھا، میرے دشمنوں کو ناکام بنا رہا تھا۔

یہاں تک کہ صبح ہو گئی۔ صبح کو پروفیسر شہاب نے حسب معلوم مسکراتے ہوئے خیر مقدم کیا۔

”ہیلو شہزاد۔“

”ہیلو پروفیسر۔“ میں نے کہا۔

”کیا بات ہے، آنکھوں میں سُرخ فی ہے۔ کیا سکون کی نیند نہیں سو سکے۔ اوہ، میں سمجھا۔ شاید عالم خواب میں وادی فیل کی سیر کرتے رہے ہو؟“

”نہیں پروفیسر، رات عجیب گزری ہے۔“

”اوہ، کیوں، کیا بات ہے؟“ پروفیسر نے چونک کر پوچھا، اور میں نے اسے رات کے تجربات بتائے۔ پروفیسر غور سے میری بات سنتا

رہا، پھر اس نے گردن ہلاتے ہوئے کہا:

”میرے خیال کی تصدیق ہوگئی، یقیناً تمہارے بھی ہمدرد موجود ہیں۔ بیشک تمہارے لئے میرے علاوہ دوسرے بھی کچھ کر رہے ہیں۔ میں نے محسوس کیا تھا، بعض کام اس انداز سے ہوئے ہیں جن میں میرا دخل نہیں تھا۔ تب میں سوچ رہا تھا کہ یہ کام کیسے ہو گئے۔ اب تصدیق ہوگئی۔ یہ اور اچھی بات ہے۔ لیکن فکر مت کرو، اب میں تمہارے دوستوں کی مدد کروں گا۔ مجھے نہیں معلوم تھا کہ وہ قوتیں تمہیں روکنے کے لئے اس قدر بے چین ہیں۔ تم نے بہت ہی اچھا کیا جو مجھے بتا دیا۔ میرا وعدہ ہے تمہاری دوسری رات اس قدر پریشان کن نہیں گزرے گی۔“

پروفیسر کی باتیں گو میری سمجھ میں نہیں آ رہی تھیں، تاہم میں نے اس کے بارے میں کوئی استفسار نہیں کیا۔ ناشتے کے بعد ہی پروفیسر نے سفر کی تیاریاں شروع کر دیں۔ سوٹ کیس میں سامان بند کیا گیا۔ اب میرے سامان کا علیحدہ سوٹ کیس تھا۔ پروفیسر نے میرے لئے بہت بہت کچھ خریدا تھا اور میں اس کا ممنون احسان تھا۔ لیکن دل ہی دل میں زبان سے پروفیسر جیسے آدمی کے سامنے اس کا اظہار کرنا۔ مذاق اڑانا تھا۔ اب میں اس کی فطرت سے واقف ہو گیا تھا۔

بارہ بجے ہم ہوٹل سے فراغت پا کر نکل آئے۔ ایک ٹیکسی میں سامان لاد اور بندرگاہ کی طرف چل پڑے۔ بندرگاہ کا راستہ سنان تھا۔ تھوڑی دیر تک تو ٹیکسی شہر میں چلتی رہی۔ پھر بندرگاہ جانے والے سنان راستے پر چل پڑی۔ ہم سب خاموش تھے، ڈرائیور بڑے سکون سے ڈرائیونگ کر رہا تھا۔

دفعتاً عقب سے سرخ رنگ کا ایک بڑا چرول ٹینکر نمودار ہوا، اس کی رفتار بے پناہ تھی۔ ڈرائیور نے عقب نما آئینے میں اسے دیکھا اور کسی قدر گھبرا گیا۔ ایسا لگتا تھا جیسے آئل ٹینکر اس کے ڈرائیور کے قابو سے باہر ہو گیا ہو۔ وہ سڑک پر لہراتا ہوا آ گیا تھا۔ اور اس کو دیکھ کر چکر آ رہے تھے۔ ڈرائیور نے گھبرا کر ٹیکسی سڑک کے کنارے روک دی اور ہم سب چونک پڑے۔

”کیا بات ہے ڈرائیور؟“ پروفیسر شہاب نے پوچھا۔

”صاحب وہ..... وہ۔“ ڈرائیور کے منہ سے گھٹکھائی ہوئی سی آواز نکلی، کیونکہ ٹینکر اب بالکل قریب آ گیا تھا اور اس کا رخ ٹیکسی ہی کی طرف تھا۔ ”اوہ۔“ پروفیسر شہاب اچھل پڑا، پھر اس نے دونوں ہاتھ اوپر اٹھا دیئے اور پھر اس طرح گھمائے جیسے اسٹیرنگ کاٹ رہا ہو، اور اچانک ٹیکسی کی طرف آتے ہوئے ٹینکر کا رخ بدل گیا۔ وہ ایک دم گھوما اور سڑک کے دوسری طرف ڈھلان میں الٹ گیا۔

”نکل چلو، ابھی اس کی ٹینکی پھٹے گی اور پٹرول کی آگ دور دور تک پھیل جائے گی۔“ پروفیسر شہاب نے کہا اور ڈرائیور نے بدحواسی میں ٹیکسی آندھی اور طوفان کی رفتار سے آگے بڑھا دی۔ اس کے ہاتھ اب بھی لرز رہے تھے اور پھر ٹینکر کے پھٹنے کا دھماکا اتنا زوردار تھا کہ ٹیکسی تک اچھل گئی۔ ڈرائیور نے بمشکل تمام اسٹیرنگ قابو کیا تھا۔ اس کی پیشانی سے پسینہ بہہ رہا تھا، اور عقب میں شعلے سڑک تک بکھر گئے تھے۔

”بر باد ہو گئے، جتنے بیٹھے ہوں گے، سالے نشے میں دھت ہو کر چلا تے ہیں۔“ ڈرائیور نے سہمی ہوئی آواز میں کہا۔

”چلتے رہو، شاباش، فکر مت کرو۔“ شہاب نے اس کے کندھے پر ہاتھ رکھتے ہوئے کہا۔

لیکن میں اور شانہ اسے اتفاقہ حادثہ سمجھنے کے لئے تیار نہ تھے۔ تاہم، ہم خاموش رہے۔ پروفیسر بھی اسی انداز میں خاموش تھا جیسے اسے ہم سے اختلاف نہ ہو۔

بندرگاہ کے آثار نظر آنے لگے، اور تھوڑی دیر کے بعد ہم بندرگاہ پہنچ گئے۔ قلی ہمارا سامان اٹھا کر کشم ہاؤس لے گئے اور پھر کشم ہاؤس کی طرف بڑھتے ہوئے شہاب نے کہا:

”وہ اپنی پوری قوت جھونکے ہوئے ہیں۔ شاید سمندر سے پہلے ہی اپنا کام کر لینا چاہتے ہیں، کیونکہ سمندر بہت سی قوتوں کو سلب کر لیتا ہے اور وہاں کچھ کرنے کے لئے لوہے کا جگر چاہیے۔“

”یہ حادثہ اتفاقہ نہیں تھا پروفیسر۔“ میں نے کہا۔

”بالکل نہیں، ورنہ میرے ہاتھ اسے نہ روک سکتے۔“ پروفیسر نے جواب دیا۔ اور مجھے یاد آ گیا کہ پروفیسر نے اس کا اسٹیرنگ خیالی انداز میں گھمایا تھا اور اس کے ساتھ ہی ٹینکر کا رخ بدل گیا تھا ورنہ وہ سیدھا ٹینکی پر ہی آ رہا تھا۔ لیکن یہ باتیں میری سمجھ سے باہر تھیں میرا دماغ اس بارے میں کوئی فیصلہ کرنے سے قاصر تھا۔

کشم وغیرہ سے فارغ ہونے میں کافی دیر لگ گئی۔ بہر حال جہاز کو دوبارے روانہ ہونا تھا۔ جہاز کی انتظامیہ نے ہمارا سامان براہ راست کشم ہاؤس سے جہاز پر ہمارے کیمن میں بھجوا دیا، کیونکہ ہم فرسٹ کلاس کے مسافر تھے۔ ٹھیک پونے دو بجے ہم سامنے کھڑے ہوئے جہاز کی طرف چل پڑے۔ اس دوران میں نے پروفیسر شہاب کی مستعدی دیکھی تھی۔ وہ تیز آنکھوں سے میری نگرانی کر رہا تھا اور پورے ماحول پر نگاہ رکھے ہوئے تھے۔ جہاز ڈیک سے چند گز کے فاصلے پر تھا۔ ایک چوڑی سیڑھی جو کڑی کی تھی، جہاز اور ڈیک کے درمیان ٹیل کا کام دے رہی تھی۔ ہم بھی دوسرے مسافروں کی طرح سیڑھی کی طرف بڑھنے لگے۔ اور پھر میں سیڑھی پر قدم ہی رکھنے والا تھا کہ اچانک پروفیسر نے میرا بازو پکڑ کر پیچھے کھینچ لیا۔

”کیا بات ہے پروفیسر؟“ میں نے پوچھا۔

ہمارے اس طرح رک جانے کی وجہ سے جہاز پر جانے والے دوسرے مسافر بھی رک گئے۔ اور ان کا رک جانا ان کے حق میں بہتر ہوا۔ اچانک ایک زوردار آواز کے ساتھ سیڑھی درمیان سے نوٹ لگی اور مسافر پانی میں گر پڑے۔

پروفیسر شہاب نے ایک قہقہہ لگایا۔ لیکن اس کا قہقہہ پانی میں گر جانے والوں کے شور میں دب گیا۔ چاروں طرف ہنگامہ ہو گیا تھا۔ بیشتر آدمی پانی میں کود پڑے۔ نوٹی ہوئی سیڑھی گتے سے بہت سے آدمی زخمی بھی ہو گئے تھے۔ بہر حال گرنے والوں کو نکالا گیا۔ جہاز کی انتظامیہ ہکا بکارہ لگی تھی۔ سیڑھی بے حد مضبوط تھی اور اس کے ٹوٹنے کا سوال ہی پیدا نہیں ہوتا تھا، لیکن بہر حال وہ نوٹ لگی تھی۔

”چھپچھورے کہیں کے، دوسروں کو بھی نہیں معاف کر رہے ہمارے ساتھ ٹینکی ڈرائیور کی جان بھی جا رہی تھی، اور اب انہوں نے اتنے لوگوں کو زخمی کر دیا۔“ پروفیسر نے دانت پیستے ہوئے کہا۔ پھر وہ پیچھے ہٹ آیا۔ پانی میں گرنے والوں کو پانی سے نکالنے کے بعد فرسٹ ایڈ دی جا رہی تھی۔ لوگ انتظامیہ کو برا بھلا کہہ رہے تھے، پولیس بھی آگئی اور جہاز کی انتظامیہ مشکل میں پڑ گئی تھی۔

بہر حال تھوڑی دیر کے بعد معاملہ رفع دفع ہو گیا۔ اس دوران پروفیسر شہاب جانے کیا کرتا رہا تھا۔ میں اور شانہ ایک طرف کھڑے ہوئے باتیں کر رہے تھے۔ نئی میٹر بھی لگ گئی اور مسافر اس سے گزرنے لگے، تب پروفیسر آیا۔ اس نے ری کا ایک ٹکڑا شانہ کے ہاتھ میں دیا اور بولا:

”ایک سراقم پکڑ لو شانہ، دوسرا میرے ہاتھ میں رہے گا اور شہزاد، آپ درمیان میں رہیں گے، لیکن اس ری کو پکڑے ہوئے۔ ان کی ایسی تھمسی اب کریں کیا کرتے ہیں، جہاز میں چلو، میں تمہیں ایک ایسی چیز دوں گا جو ان لوگوں کو مفلوج کر دے۔“

ہم تینوں نے اسی طرح میٹرھی طے کی اور اطمینان سے گزر گئے۔ بظاہر یہ ایک مضحکہ خیز حرکت تھی۔ لیکن میری تو زندگی ہی مضحکہ بن گئی تھی، میں کوئی بات پر حیرت ظاہر کرتا۔

تھوڑی دیر کے بعد ہم اپنے کیمپن میں تھے۔ ایک ملازم نے ہمارا سامان قرینے سے لگا دیا، اور ہم اطمینان سے اپنی مسہریوں پر بیٹھ گئے۔

”بہت سے سفر کئے ہیں۔ بڑی بڑی خطرناک وادیوں سے گزرتا پڑا ہے۔ لیکن اس بار ایک اور تجربہ ہوا۔“ پروفیسر نے ایک گہری سانس لے کر کہا۔

”وہ کیا ڈیڈی؟“ شانہ نے چپکتے ہوئے کہا۔

”دشمنوں کے درمیان سفر کرنے میں ایک خاص لطف کا اضافہ ہو جاتا ہے۔“

”اوہ۔“ میں نے پروفیسر کی طرف دیکھا اور پروفیسر نے جلدی سے کہا:

”اس کا یہ مطلب نہیں ہے کہ تم لوگ خوف کے عالم میں سفر کرو، بھیجی دیکھو، اگر دشمن کامیاب ہو جاتے ہیں تو زیادہ سے زیادہ یہ ہوگا کہ ہم تینوں خاموشی سے مرجائیں گے، تو شانہ کیا تم موت سے خوفزدہ ہو؟“

”ہرگز نہیں ڈیڈی۔“ شانہ نے مضبوط لہجے میں کہا۔

”اور شہزاد تم؟“

”میں کیا عرض کروں پروفیسر، میں نے تو بارہا موت کی خواہش کی ہے۔“ میں نے ٹوٹے ہوئے لہجے میں کہا۔

”اب نہیں کرو گے، لیکن اگر موت آ ہی جائے تو اس کی فکر بھی نہیں کرنی چاہیے۔ ہڈ اسرا تو تیں جس دیوانگی کا مظاہرہ کر رہی ہیں اس سے اندازہ ہوتا ہے کہ وہ ہر قیمت پر شہزاد کو مصر کی سرزمین پہنچنے سے روکنا چاہتی ہیں، لیکن میں صرف اتنا کہوں گا کہ میرے مددگار بھی مستعد ہیں۔ اور ان پر پوری نگاہ رکھ رہے ہیں، مقصد یہ ہے کہ سمندر میں بھی کچھ ہنگامے ہوں گے، ان کی نوعیت سے ابھی میں واقف نہیں ہوں، لیکن ہوں گے ضرور۔“

”مجھے ان کی پروا نہیں ہے پروفیسر، بس ایک درخواست ہے۔“ میں نے کہا۔

”وہ کیا؟“ پروفیسر نے دلچسپی سے مجھے دیکھا۔

”آپ اس بات پر غور کر لیں پروفیسر، میری وجہ سے اگر شانہ کو یا آپ کو کوئی تکلیف پہنچی تو میں بے دریغ خودکشی کر لوں گا۔ میں چاہتا ہوں کہ اگر ایسی کوئی نوبت آ جائے، جب آپ میری حفاظت نہ کر سکیں۔ اور آپ کی زندگی خطرے میں ہو، تو پھر میری زندگی کی حفاظت کرنے کی کوشش

نہ کریں، اور پہلے شمانہ کو اور پھر خود کو بچائیں۔“

پروفیسر شہاب محبت آمیز نگاہوں سے میری طرف دیکھنے لگا۔ پھر اس نے ایک گہری سانس لے کر کہا:

”میں تمہارے جذبات سمجھ رہا ہوں میرے بچے، ٹھیک ہے، میں وعدہ کرتا ہوں کہ ایسا ہی کروں گا، لیکن ایک وعدہ تمہیں بھی کرنا ہوگا،

جب تک میں مایوس نہ ہو جاؤں، تم بذات خود کوئی اقدام نہیں کرو گے۔“

”میں وعدہ کرتا ہوں پروفیسر۔“

”خضر، میں نے تمہیں ایک چیز دینے کا وعدہ کیا تھا۔“ پروفیسر نے اٹھتے ہوئے کہا۔ اس نے اپنے سامان میں کچھ ٹٹولا اور پھر ایک انگٹھی

نکال کر میری طرف ڈال دی۔

”اسے انگلی میں ڈال لو۔“

میں نے انگٹھی دیکھی، سنہرے رنگ کی تھی۔ غالباً سونے کی تھی، لیکن اس کے نگینے کی جگہ بندر کی ایک سیاہ کھوپڑی تھی۔ جس کی بے نور اور

بھیا تک آنکھیں پھٹی ہوئی تھیں۔ اور چہرہ انتہائی بد رونق تھا۔ میں نے خاموشی سے انگٹھی انگلی میں پہن لی۔

”اس کے بارے میں کوئی سوال نہ کرنا۔“ پروفیسر جلدی سے بولا اور میں نے گردن ہلا دی۔ بھلا مجھے پروفیسر کی کسی بات سے اختلاف

کس طرح ہو سکتا تھا، اور نہ ہی میں اس کے تمام راز جاننے کا خواہش مند تھا۔ پروفیسر شہاب تو بذات خود ہی نہ جانے کیا تھا۔

میں اپنی مسہری پر دراز ہو گیا اور اس بندر کی سروالی کھوپڑی پر انگلی گھمانے لگا۔ شہاب ارغلوں بھی کسی خیال میں ڈوبا ہوا تھا۔ سڑھی کے

حادثے کی وجہ سے جہاز کچھ لیٹ ہو گیا۔ بہر حال جلد ہی ضروری امور سے نپٹ لیا گیا اور جہاز کے وصل پر درپے سناکی دینے لگے۔

پھر اس نے انگٹھا اٹھادیے۔ دوسرے تقریباً تمام مسافر عرش پر کھڑے ہوئے، دوستوں اور ساتھیوں کو الوداع کہہ رہے تھے، ہاتھ ہلا رہے

تھے، رو رہے تھے، آنسو بہا رہے تھے۔ لیکن ہم تینوں کیمین میں ہی تھے۔ ہمیں کسی کو الوداع نہیں کہنی تھی۔ ارغلوں اور شمانہ تو تھے ہی پر وہی میرا وطن یہی

تھا، میں یہیں پیدا ہوا تھا۔ لیکن میرے ہوش و حواس ہی کہاں قائم تھے، جو میں وطن کے بارے میں سوچتا۔

جہاز آگے بڑھتا رہا، اور پھر کافی وقت گزر گیا۔ باہر کے حالات سے ہم بالکل بے خبر تھے۔ اس دوران ہم نے کوئی گفتگو بھی نہیں کی تھی۔

ایک عجیب سی خاموشی ماحول پر مسلط تھی۔

پھر ہم تینوں ہی ایک ساتھ چونکے۔ میں نے شمانہ کی طرف دیکھا اور شمانہ نے پروفیسر شہاب کی جانب۔

”ڈیڈی۔“ شمانہ نے حیرت خیز لہجے میں کہا۔

”ہوں۔“ ارغلوں بھی چونک پڑا۔

”ہم اس قدر خاموش کیوں ہیں؟“

”ارے ہاں، ہم اس قدر خاموش کیوں ہیں؟ کیوں شہزاد کیا سوچ رہے ہو؟“

”کچھ نہیں پروفیسر، آپ لوگ خاموش تھے، تو میں بھی خاموش ہو گیا۔“ میں نے مسکراتے ہوئے کہا۔

”کوئی خاموشی بے مقصد نہیں ہوتی، زبان خاموش ہوتی ہے تو ذہن بولنے لگتا ہے۔ اس خاموشی کے دوران تم کیا سوچ رہے تھے، مجھے بتاؤ؟“

”میں سوچ رہا تھا پروفیسر، کہ لوگوں کو وطن چھوڑنے کا افسوس ہوتا ہے، وطن جانے کی خوشی ہوتی ہے۔ مجھے نہ وطن چھوڑنے کا افسوس ہے،

نہ کہیں جانے کی خوشی ہے۔ اس کی وجہ کیا ہے، میرا بھی کوئی وطن ہے کہ نہیں، میرے بھی کچھ اپنے ہیں کہ نہیں۔ پھر میں نے آپ کے بارے میں

سوچا۔ پروفیسر شہاب کبھی کبھی تو ایسا لگتا ہے جیسے آپ میرے بارے میں مجھ سے زیادہ جانتے ہیں۔ میں تو اپنی شخصیت میں الجھا ہوا ہوں پروفیسر، خود

مجھے تو اپنے بارے میں کچھ نہیں معلوم ہیں کیا ہوں میری شخصیت پر کون کون سے نقاب پڑے ہوئے ہیں۔ آخر میں بھی تو کچھ ہوں، میرا وجود ہے،

پروفیسر، کیا میرا خیال غلط ہے، کیا آپ میرے بارے میں مجھ سے زیادہ نہیں جانتے؟“

”یہ اندازہ تم نے کیونکر قائم کیا شہزاد؟“ پروفیسر نے مجھ سے پوچھا۔

”میں تعلیم یافتہ انسان ہوں پروفیسر ارغوز۔ حالات نے میری شخصیت مسخ کر دی ہے۔ لیکن کبھی اگر ذہن کو سکون ہوتا ہے تو اپنے بارے

میں بھی کچھ سوچ لیتا ہوں۔ آپ نے مجھے مصر لے جانے کا فیصلہ کیوں کیا، آپ نے مجھ سے کچھ توقعات کیوں قائم کر لی ہیں۔ آپ میرے دشمنوں

سے کس طرح واقف ہیں؟“ میں نے سوال کیا۔

اور پھر پروفیسر شہاب ارغوز کے ہونٹوں پر مسکراہٹ پھیل گئی۔ اس نے ایک گہری سانس لے کر گردن ہلاتے ہوئے کہا:

”تمہارا خیال درست ہے میرے بچے، بیشک تم احمق تو نہیں ہو۔ صرف حالات میں گھرے ہوئے انسان ہو۔“

”پروفیسر! کیا آپ مجھے یہ بتانا پسند کریں گے کہ میں کون ہوں پروفیسر، کیا آپ میری شخصیت سے پردہ ہٹانا پسند نہیں کریں گے میں

آخری لمحے تک آپ کا احسان مند رہوں گا پروفیسر، میں اپنے آپ میں الجھا ہوا ہوں۔ کیا آپ نے ایسا بے بس انسان اس سے قبل دیکھا ہے مجھے

بتائیے، کیا آپ میرے بارے میں کوئی اندازہ قائم کرنے میں ناکام رہے ہیں، میرا خیال ہے نہیں۔ آپ نے کوئی اندازہ ضرور لگایا ہے ورنہ آپ

میری طرف سے اس قدر مطمئن نہ ہوتے، میرے دشمنوں سے اس قدر محتاط نہ رہتے۔“

پروفیسر غور سے میری شکل دیکھ رہا تھا۔ میرے خاموش ہونے کے بعد بھی وہ کافی دیر تک خاموش رہا۔

پھر اس نے ایک گہری سانس لے کر کہا:

”سرزمین مصر، قبل از مسیح کی تاریخ کا گہوارہ۔ اپنے اندر ایک پُر اسرار دنیا سموئے ہوئے ہے۔ انسان کے ذہن میں بیشمار خیالات نے

اسی سرزمین پر جنم لیا تھا۔ بہت سے پُر اسرار علوم و فنون اسی زمین پر وجود میں آئے تھے۔ آج بھی یہ زمین ہزار ہا راز ہائے سرست کا مخزن ہے،

ہزاروں صدیاں گزر گئیں، لیکن اہرامین اور مقبروں میں فراموشی اپنی پسند کے کھیل کھیلتے رہتے ہیں۔ نیل کی پُر اسرار وادی سے آج بھی بہت سے لوگ

منسلک ہیں۔ جن کا بظاہر اس وادی سے کوئی تعلق نہیں ہے۔ لیکن ان کے جسموں میں وادی کی روح پھٹکی ہوئی ہے۔ مختصر یہ میرے بچے کہ اگر میں

کہوں کہ تم بھی میرے ہم وطن، اور ہم ہی میں سے ایک ہو تو کیا تمہیں حیرت نہ ہوگی۔“

میں منہ پھاڑ کر رہ گیا۔ شانہ بھی چونک کر میری شکل دیکھنے لگی۔ ہم دونوں ہی پروفیسر شہاب کے چہرے کی طرف متوجہ تھے۔

”میں بھی ایک معمولی انسان ہوں میرے بچے۔ اب سے کچھ سال پہلے میں کچھ بھی نہیں تھا۔ ہاں مصری علوم سے دلچسپی مجھے تر کے میں ملی تھی۔ میرے والد اور میرے دادا قدیم مصری علوم کے ماہر تھے اور انہوں نے مجھے بھی بہت کچھ دیا تھا۔ جس سے ابتدا میں میں کوئی فائدہ حاصل نہ کر سکا، لیکن اپنی بیوی کی پراسرار موت کے بعد اچانک مجھے ان سے دلچسپی ہو گئی۔ میں نے فرعونوں کے قدیم مقبرے چھان مارے۔ مجھے ان کے خزانے بھی ملے۔ اور ان کے سر بستہ راز بھی۔

راء افناسون، آٹھویں خاندان کا ایک درویش صفت فرعون تھا۔ اسے روحوں سے خاص دلچسپی تھی۔ اور اس نے روحانیت کا ایک قلمی نسخہ اپنے پہلو میں دفن کر لیا تھا۔ راء افناسون کے مقبرے سے سب کچھ نکال لیا گیا تھا، لیکن اس کی سب سے قیمتی شے ابھی تک اس کے پاس تھی، یعنی اس کا قلمی نسخہ، چونکہ اس کا مقبرہ ایک ایسے علاقے میں واقع تھا جو دشوار گزار ہے۔ اس لئے وہاں کوئی خاص بندوبست بھی نہیں کیا جاسکتا تھا۔ اور جب میں اس مقبرے میں داخل ہوا تو ایک مردہ خور جانور مجھے بجو کہتے ہیں۔ راء افناسون کی لاش کو خراب کر چکا تھا۔ وہ اس کے پہلو کو چیر کر اس کے سوکھے ہوئے جسم میں کھانے پینے کی اشیاء تلاش کر رہا تھا۔ تب میری نگاہ چمڑے کی مضبوط جلد کے اس کتابچے پر پڑی۔ میں نے گولی مار کر مردہ خور کو ہلاک کر دیا اور کتابچہ حاصل کر لیا، اور اس کتابچے نے میرے اوپر کائنات کے بہت سے درستیچے وا کر دیئے۔

میرے پاس جو علوم ہیں، وہ راء افناسون کے بخشے ہوئے ہیں اور بے شک یہ ایسے علوم ہیں جو بہت سے علوم پر بھاری ہیں۔ ان کی مدد سے ہی میں اپنے نادیدہ دشمنوں سے نپٹ لیتا ہوں۔ لیکن اس کے لئے مجھے راء افناسون سے ایک معاہدہ کرنا پڑا، جس کی تفصیل ہمیشہ تار یک رہے گی۔ تو میرے بچے، یہ کتابچہ گو مصر کے سر بستہ رازوں کی تفسیر تھا۔ لیکن اس کی کچھ حدود ہیں، اور بلاشبہ تم ان حدود سے باہر ہو، ہاں میں اپنے علم سے یہ اندازہ ضرور لگا سکا ہوں کہ تمہارا تعلق کسی نہ کسی طرح آ آ ش با کوئی کے پوشیدہ مقبرے سے ضرور ہے۔ اور تمہارے جسم کے بچھرے میں کوئی پرانی روح قید ہے۔ اس سے زیادہ میں تمہارے بارے میں اور کچھ نہیں جانتا، نہ ہی تمہیں اس سلسلہ میں زیادہ سوچنا چاہیے۔ وقت آنے پر بہت سے راز خود بخود کھل جائیں گے۔“

پروفیسر کی گفتگو نے میرے ذہن کی جڑیں ہلا کر رکھ دیں۔ اس کے الفاظ میرے دماغ پر ہتھوڑوں کی طرح برس رہے تھے۔ لیکن سمجھ کچھ نہیں آتا تھا۔ چنانچہ اس اذیت سے پیچھا چھڑانے کی ایک ہی ترکیب تھی کہ اس کے بارے میں کچھ سوچا ہی نہ جائے۔

”کیا تم میری ہدایت پر عمل کرو گے؟“ پروفیسر نے میری شکل دیکھتے ہوئے پوچھا۔

”ہاں پروفیسر، میں اب اس کے بارے میں کچھ نہیں سوچوں گا۔“

”بہت عمدہ، میرے اوپر اعتماد کرو شہزاد، میں تمہارے ذہن کی تشنگی دور کر دوں گا۔ اور ایک وعدہ اور کرنا ہو گا۔ کوئی بھی بات ایسی ہوئی جو

میں تمہیں بتا سکا تو تمہارے پوچھنے سے قبل ہی بتا دوں گا اور اگر کوئی ایسی بات ہو جو تمہیں بتانا سکوں تو اس کیلئے مجھے معاف کر دینا۔“

”نھیک ہے پروفیسر، میں وعدہ کرتا ہوں کہ بلاوجہ آپ کو پریشان نہیں کروں گا۔“

”شکریہ..... ویسے کیبن میں قید ہونے کی ضرورت نہیں، گھومو پھرو، جہاز کی تفریحات میں حصہ لو، تم اب بہت سے ہنگاموں سے محفوظ ہو۔“
 ”آؤ شانہ، باہر چلیں۔“ میں نے کہا اور شانہ فوراً تیار ہو گئی۔ پروفیسر کے ہونٹوں پر ایک پراسراری مسکراہٹ پھیل گئی۔

ہم دونوں باہر نکل آئے یہ ایک غیر ملکی کمپنی کا بہت عمدہ جہاز تھا۔ جس پر ضروریات زندگی اور بہت سی تفریحات مہیا کی گئی تھیں۔ فرسٹ کلاس کے مسافروں میں بہت سے حسین چہرے تھے۔ دھوپ ڈھل چکی تھی۔ اس لئے عرشہ بھی آباد ہو گیا تھا۔
 ہم دونوں عرشہ پر نکل آئے، اور عرشہ کی ریٹنگ کے قریب کھڑے ہو کر عظیم سمندر کو دیکھنے لگے۔

”یہ معلوم کر کے کہ تمہارا تعلق بھی مصر سے ہے۔ تم سے ملاقات کی شدت میں اضافہ ہو گیا ہے مجھے اپنے دیس کی پراسرار کہانیاں بہت پسند ہیں۔“ شانہ نے کہا۔

”میں..... میں نے ایک گہری سانس لے کر کہا۔“ نہ جانے کیا کیا ہوں۔ لیکن اب میں ان سب باتوں پر غور بھی نہیں کرنا چاہتا۔“
 ”بالکل غور مت کرو، اس سے کچھ حاصل نہ ہوگا۔ ڈیڈی قول کے سچے ہیں وہ تمہارے لئے جو کچھ کر سکتے ہیں، ضرور کریں گے۔“
 ”ہاں، مجھے تم لوگوں پر بھرپور اعتماد ہے۔“
 ”شکریہ۔“ شانہ نے مسکراتے ہوئے کہا۔

دونوں جوان ہمارے نزدیک آ کھڑے ہوئے تھے۔ یہ دونوں کسی ایشیائی ملک سے ہی تعلق رکھتے تھے، کافی فیشن ایبل، لیکن چہرے سے کسی قدر بد معاش لگتے تھے، ان میں سے ایک بار بار شانہ کو گھور رہا تھا پہلے تو ہم لوگوں نے کوئی توجہ نہیں دی، پھر شانہ نے ہی یہ بات محسوس کی، اس نے کہنی مار کر مجھے ان کی طرف متوجہ کیا۔

”اوہ۔ ہاں۔ میں محسوس کر رہا ہوں۔“ میں نے کہا۔
 ”کیا خیال ہے؟“ شانہ نے مسکراتے ہوئے پوچھا۔
 ”کیا مطلب؟“

”تھوڑی سی تفریح کی جائے۔“
 ”کس نوعیت کی؟“

”اونہبہ، تو کیا اب ایسے ہی وقت گزارا جائے زیادہ ہی خاموشی ہے، مزہ نہیں آئے گا۔“

”تمہاری مرضی۔“ میں نے مسکراتے ہوئے کہا اور شانہ بھی مسکرا دی اس لڑکی نے میرے سامنے لباس تبدیل کیا تھا اور جب میں نے اس سے اس کے بارے میں اس سے بات کی تھی تو اس نے بڑے بھولپن سے کہا تھا کہ اس میں کیا حرج ہے۔ لیکن درحقیقت وہ اس قدر بے وقوف نہیں تھی، نہ ہی دنیا اور اس کی ضرورتوں سے بے بہرہ تھی۔

شانہ نے مسکراتے ہوئے اس نوجوان کی طرف دیکھا جو اسے گھور رہا تھا۔ اور نوجوان کے ہونٹ بھی کھینچ گئے۔ اس نے آہستہ سے اپنے

ساتھی سے کچھ کہا اور وہ بھی ہم دونوں کی طرف متوجہ ہو گیا میں کسی قدر بے تعلق ہو گیا۔ تب وہ دونوں نوجوان ہمارے پاس پہنچ گئے۔

”معاف کیجئے، آپ کی تنہائی میں مداخلت کی ہے۔ لیکن طویل سفر تنہا نہیں طے ہوتے۔ کیا ہم آپ سے تعارف کی سعادت حاصل کر

سکتے ہیں؟“

”اوہ، ضرور۔ میرا نام شانہ ہے اور یہ شہزاد۔“

”بڑی خوشی ہوئی آپ سے مل کر! میں ونود ہوں۔ ہندوستان کا باشندہ ہوں، اور یہ میرا دوست شکیو رہے۔ آپ لوگ غالباً مصری ہیں۔“

”جی ہاں، آپ کا اندازہ درست ہے۔“ شانہ نے مسکراتے ہوئے جواب دیا۔

”مسٹر شہزاد آپ کے؟“ نوجوان نے سوالیہ انداز میں کہا۔

”انکل ہیں۔“ شانہ جلدی سے بولی اور وہ دونوں چونک پڑے۔

”جی۔“ ونود نے حیرت سے کہا۔

”ہاں انکل، آپ کو حیرت کیوں ہوئی۔“

”اوہ معاف کیجئے گا، حیرت کی بات ہے۔ آپ کی عمر میں زیادہ فرق نہیں ہے۔“

”انکل ہونے کے لئے بوڑھا ہونا ضروری ہے؟“ شانہ نے مسکراتے ہوئے پوچھا۔

”جی بالکل نہیں۔ آپ کے ساتھ غالباً آپ کے ڈیڈی بھی ہیں۔“

”جی ہاں، اس کا مطلب ہے آپ نے ہم لوگوں پر خاصی گہری نگاہ رکھی ہے۔“ شانہ نے کہا اور وہ دونوں ہنسنے لگے۔

”جہاز میں آپ کو سوار ہوتے ہوئے دیکھا تھا۔ اس وقت آپ کے ساتھ ایک بزرگ بھی تھے، بہر حال طویل سفر ہے۔ ہم دونوں بھی تنہا

ہیں۔ اگر کچھ اچھے لوگوں کی کمپنی رہے تو اس سے زیادہ خوش قسمتی اور کیا ہو سکتی ہے۔ کیوں مسٹر شہزاد؟“ ونود نے کہا۔

”انکل۔“ شانہ جلدی سے بولی۔ انداز راز داری کا تھا۔

”اوہ ہاں، ہاں۔ میرا مطلب ہے انکل۔“

شانہ کی اس شرارت پر مجھے ہنسی آنے لگی۔ لیکن میں نے برداشت کیا اور بزرگانہ انداز میں گردن ہلانے لگا۔ ان دونوں نے رستوران

میں چائے کی دعوت دے ڈالی جسے ہم لوگوں نے قبول کر لیا۔ یہ شانہ تو خاصی شریر لڑکی ثابت ہوئی تھی۔ رستوراں میں بھی اس نے میری بزرگی ملحوظ

رکھی۔ ونود اور شکیو نے جب بھی غیر محتاط گفتگو شروع کی، اس نے میری طرف اشارہ کر کے انہیں روک دیا۔ اور وہ بلاوجہ مجھ سے مرعوب ہو گئے۔

سورج بالکل ڈوب گیا تھا، اور جہاز پر روشنیاں جل اٹھی تھیں۔ پر ہم نے ان سے دوبارہ ملنے کا وعدہ کیا اور اجازت لے کر اپنے کمپن میں آ گئے۔

پروفیسر ایک کتاب پڑھ رہا تھا۔ ہمیں دیکھ کر خوش دلی سے مسکرایا اور کتاب بند کر کے رکھ دی۔

”اوہ، ڈیڈی! آپ نے شام کی چائے پی؟“

”ہاں، اس وقت جب تم ریستوران میں تھے۔“ پروفیسر نے جواب دیا۔

”خوب، اب رات کے کھانے کے بارے میں کیا خیال ہے؟“ میں نے کہا۔

”یہیں کیمبن میں کھائیں گے۔“ پروفیسر نے جواب دیا۔ اور پھر اس نے تاش کی گڈی نکال لی۔ ”کونسا کھیل کھیلتے ہو شہزاد۔“

”بد قسمتی سے حالات نے کبھی اس کا وقت ہی نہیں دیا۔ لیکن آپ لوگوں کا کھیل دیکھوں گا اور اگر آپ سکھا دیں گے تو سیکھ بھی لوں گا۔“

”خوب، بھئی شمانہ، شہزاد کو رمی سکھا دو۔“

”میں سکھا دوں گی ڈیڈی۔“ اور پھر وہ رمی کھیلتے رہے اور میری سمجھ میں یہ سادہ سا کھیل آ گیا۔ پھر ہم نے رات کا کھانا کھایا اور آرام

کرنے لیٹ گئے۔ لیکن سونے سے قبل پروفیسر شہاب نے ایک عجیب حرکت کی تھی۔ اس نے اپنے سامان سے ایک موٹی شمع نکالی جو موم سے بنی ہوئی نہیں تھی۔ حالانکہ کیمبن میں ہر قسم کی روشنی تھی اور ایسی صورت میں شمع جلانے کا کوئی جواز نہیں تھا۔ لیکن پروفیسر نے سرخ شمع روشن کر دی۔ اور پھر سونے کے لئے لیٹ گیا۔

شمانہ نے بھی چادر اوڑھ لی تھی۔ ریشمی چادر سے اس کے جسم کے نقوش نمایاں تھے، لیکن مجھے اس بات سے طمانیت تھی کہ اس کے حسین ترین نقوش بھی مجھے متاثر نہیں کر سکتے تھے۔ میں سونے کی کوشش کرنے لگا اور تھوڑی سی کوشش سے مجھے نیند آ گئی۔ بڑی پرسکون نیند آئی تھی۔ اس رات اسی وجہ سے دوسری صبح بھی بہت خوشگوار ثابت ہوئی۔ اس صبح طبیعت میں ایک عجیب سی جولانی تھی۔ بہترین دن گذرا۔ نواد اور شیکور سے بھی ملاقات ہوئی تھی اور شمانہ انہیں بے وقوف بناتی رہی تھی اس نے انہیں ایک لمحے کی تنہائی نہیں دی تھی اور میرا احترام بھی ملحوظ رکھا گیا تھا۔

سمندر کا یہ حسین سفر تین روز تک بڑے سکون سے جاری رہا پروفیسر بھی حیران تھا کہ میرے دشمن اس طرح خاموش کیوں بیٹھ گئے تھے انہوں نے کوئی کارروائی کیوں نہیں کی تھی اور پھر اس نے کہا تھا:

”اگر وہ اسی قدر بے بس ہیں تو انہوں نے ہمارے راستے میں آنے کی کوشش کر کے حماقت ہی کی ہے۔“

لیکن یہ ہم لوگوں کی خام خیال تھی۔ ہمارے دشمن ہمیں غافل کر کے وار کرنا چاہتے تھے۔ میں تو کافی مطمئن ہو چکا تھا۔ لیکن پروفیسر بظاہر مطمئن ہوتے ہوئے اندر سے ہوشیار تھا۔

یہ چوتھی رات کی بات ہے، ہم حسب معمول سونے کے لئے لیٹ گئے۔ سرخ شمع روشن تھی۔ اچانک نہ جانے کہاں سے ہوا کا ایک تیز جھونکا آیا اور شمع بجھ گئی۔ اب صرف کیمبن کی سبز روشنی جل رہی تھی۔ پروفیسر چونک کر اٹھا بیٹھا، لیکن اسے مہلت نہ ملی، کیمبن کا دروازہ گواندر سے بند تھا، لیکن وہ خود بخود کھل گیا اور تین لمبے سائے اندر گھس آئے، ان کے جسموں پر سیاہ لباس تھے، سر تک ڈھکے ہوئے تھے صرف آنکھوں کی جگہ سوراخ تھے اور ان کے ہاتھوں میں لمبے لمبے خنجر تھے ان میں سے ایک نے جھپٹ کر خنجر پروفیسر کی گردن پر رکھ دیا اور پھر ایک بھرائی ہوئی آواز بھری:

”ارغلو ز کیوں ہمارے راستے میں آ کر موت کو دعوت دے رہا ہے۔ تو اپنی خواہشات سمیت زمین میں دفن ہو جائے گا۔ تو ایک زندہ انسان ہے اور تیری قوتیں محدود ہیں۔ ہم لا محدود قوتوں کے مالک ہیں۔ اب تک ہم تیری ظفانہ حرکتوں کو نظر انداز کرتے رہے ہیں۔ لیکن تیرا کیا

خیال ہے، ہم تجھے معاف کرتے رہیں گے۔“

”تم کون ہو دوستو؟“ پروفیسر نے بے خونی سے کہا۔

”تیرے لئے یہ جاننا ضروری نہیں ہے۔“

”کیا چاہتے ہو؟“ پروفیسر نے پھر اسی انداز میں کہا۔

”صرف یہ کہ تم ہمارے کسی معاملے میں مداخلت نہ کرو، ورنہ خود سے ہاتھ دھو بیٹھو گے۔“

”چلو ٹھیک ہے، میں خاموش ہوں۔“ پروفیسر نے سکون سے کہا۔

”اے اٹھاؤ، اور سمندر میں غرق کر دو۔“ اس شخص نے میری طرف اشارہ کر کے اپنے ساتھیوں سے کہا۔ اور وہ دونوں میری طرف

بڑھے۔ میں اچھل کر کھڑا ہو گیا۔ میرے دل میں خوف کا شائبہ بھی نہیں تھا۔ دونوں سیاہ پوش میرے نزدیک آئے اور میں ان سے جنگ کرنے کو تیار

ہو گیا۔ وہ میرے اوپر جیسے لیکن میں نے انہیں ہاتھ بھی نہیں لگایا تھا کہ وہ اچانک دونوں سہم کر پیچھے ہٹ گئے۔ وہ پھٹی پھٹی نگاہوں سے میری انگلی میں

پڑی ہوئی بندر کے سروالی انگلی کی دیکھ رہے تھے۔

”اٹھاؤ، لے جاؤ۔“ خنجر تانے ہوئے سیاہ پوش نے غرا کر کہا۔

”نہیں..... نہیں..... نہیں.....“ وہ دونوں بھیا تک آوازوں میں چیخے اور پھر پلٹ کر بھاگ نکلے۔ باہر نکلتے میں بُری طرح دروازے

سے ٹکرائے تھے، اور پروفیسر کا قبضہ کافی بلند تھا۔

”تم نے دیکھا دوست، میں نے ان دونوں کے کام میں مداخلت نہیں کی۔“ اس نے خنجر بردار سے کہا۔ خنجر بردار میری طرف دیکھ رہا تھا

اور مجھے نہ جانے کیا سوچھی کہ میں اس کی طرف بڑھنے لگا۔ میرا ایک ہاتھ سامنے تھا اور جوئی خنجر بردار کی نگاہ میرے ہاتھ پر پڑی، وہ بھی اس طرح

اچھلا، جیسے اسے الیکٹرک کا شاک لگ گیا ہو، اور پھر ایک دم پیچھے ہٹ گیا۔

”اوہ..... اوہ..... اوہ.....“ اس نے دونوں ہاتھ آنکھوں پر رکھ لئے اور پھر وہ کیبن کے دروازے سے جا لگا۔ اس نے دروازہ کھول دیا۔

”کیا ہو گیا، کہاں جا رہے ہو میرے دوست۔“ پروفیسر نے مضحکہ اڑانے والے انداز میں کہا۔

”ارغلو..... ارغلو..... یہ سب کچھ تجھے بہت مہنگا پڑے گا۔ تو اپنے مقصد میں کامیاب نہ ہو سکے گا۔ یاد رکھنا ارغلو، جو تو چاہتا ہے وہ کبھی نہ

ہو سکے گا۔ اس جہاز پر تباہی نازل ہوگی۔ اس جہاز پر خونریزی ہوگی تو..... تو.....“

”اوہ شہزاد، رک کیوں گئے۔ اپنے معزز مہمان سے مصافحہ کرو۔ اسے گلے لگاؤ، اسے گلے لگاؤ، آگے بڑھو۔“ پروفیسر نے میری طرف

دیکھتے ہوئے کہا۔ اور میں دروازے کی طرف بڑھا۔ لیکن سیاہ پوش نے پھرتی سے دروازے سے باہر چھلانگ لگا دی۔

پروفیسر ہنسنے لگا، پھر اس نے حقارت سے کہا: ”شانہ جاؤ، دروازہ بند کر دو، انہیں غلط فہمی ہوئی تھی۔ اگر انہیں کیبن میں ان خطرناک لوگوں

کی موجودگی کا علم ہوتا تو وہ کبھی یہاں داخل ہونے کی کوشش نہ کرتے۔“

اور شانہ نے اٹھ کر دروازہ بند کر دیا۔

”یہ کون تھے پروفیسر؟“ میں نے حیرت سے پوچھا۔

”پوچھنے کی ضرورت باقی رہ جاتی ہے شہزاد، ہمارے کرم فرما صرف ہمارے کرم فرما۔“ ارغلو نے مسکراتے ہوئے کہا۔ پھر اس نے شمع اٹھا کر ایک طرف ڈال دی اور بولا۔

”بس آرام سے سو جاؤ۔ فکر مند ہونے کی ضرورت نہیں ہے۔“

”اس کا مطلب ہے کہ جہاز پر بھی پُر اسرار کارروائیاں جاری ہیں۔“

”اور جاری رہیں گی، مگر ہمارے لئے بے ضرر ہوں گی۔“

”مجھے یقین ہے پروفیسر۔“ میں نے ایک طویل سانس لیتے ہوئے کہا۔ اور تعجب خیز نگاہوں سے اس بد شکل لیکن انتہائی کارآمد انگوٹھی کو دیکھنے لگا۔ کافی دیر تک ہم گفتگو کرتے رہے اور پھر سکون سے سو گئے۔ لیکن دوسری صبح بڑی ہنگامہ خیز تھی۔ مسافروں کی چیخ و پکار سنائی دے رہی تھی اور اس میں گولیوں کی آوازیں بھی شامل تھیں۔ ہم گھبرا کر اٹھ بیٹھے۔

”یہ کیا ہنگامہ ہے پروفیسر؟“

معلوم نہیں، کیا بحری قزاق آگئے ہیں۔“ پروفیسر نے کہا، اور پھر ایک دم چونک پڑا۔ اس کے چہرے پر عجیب سے تاثرات ابھرا آئے تھے۔ میں نے لباس تبدیل کر کے دروازے سے باہر جانے کی کوشش کی، لیکن پروفیسر نے سختی سے میرا بازو پکڑ لیا تھا۔

”نصہرو، باہر قدم رکھنا موت کو دعوت دینا ہے۔ گولیاں بھجک بھی سکتی ہیں، لیکن یہ بہت خطرناک ہے، کمین لکڑی کے بنے ہوئے ہیں۔“ باہر اب بھی اس زور و شور سے گولیاں چل رہی تھیں انسانی چیخیں بھی بلند ہو رہی تھیں۔ دوڑتے ہوئے قدموں کی آوازیں آرہی تھیں۔ اور ہم کمین میں ایک دوسرے کی شکل دیکھ رہے تھے، اور پھر گولیاں چلنا بند ہو گئیں۔ لیکن شور بڑھ گیا تھا۔

”آؤ.....“ پروفیسر شہاب نے کہا اور کمین کے دروازے سے باہر نکل گیا۔ میں اور شانہ بھی اس کے پیچھے لپکے تھے۔ باہر کا منظر عجیب تھا۔ بیشار مسافر خلاصیوں پر ٹوٹ پڑے تھے۔ اور بڑی طرح ان کی پٹائی کر رہے تھے۔ کپتان پاگلوں کی طرح بھاگا بھاگا پھر رہا تھا۔ کئی لاشیں پڑی ہوئی تھیں۔ یہ زیادہ تر خلاصیوں کی تھیں جو اپنے لباس کی وجہ سے پہچانے جاسکتے تھے۔ اکاؤنٹ لاشیں سفر کرنے والوں کی بھی تھیں۔

پھر ایک میگافون پر کپتان کی آواز سنائی دی:

”حضرات، بھائیو! میں آپ سے درخواست کرتا ہوں کہ امن قائم کرنے کی کوشش کریں۔ پلیز خلاصیوں کو چھوڑ دیں، براہ کرم میری مدد کریں۔ میں آپ سے مدد کی درخواست کرتا ہوں۔“ کپتان چیختا رہا، لیکن کئی خلاصیوں کو مسافروں نے ہلاک کر دیا تھا۔ ہم منہ پھاڑے یہ منظر دیکھ رہے تھے کافی دیر کے بعد ہنگامہ فرو ہو سکا۔ کپتان بچے کچھے خلاصیوں کو ساتھ لے کر زخمیوں کو اٹھوا رہا تھا۔ جہاز کے منتظم عملے کے لوگ بھی سخت مصروف تھے۔ سب کے چہروں سے بدحواسی غماں تھی۔ کپتان کا چہرہ تو پیلا پڑا ہوا تھا، اس کی آواز کانپ رہی تھی۔ ابھی تک صحیح صورت حال نہیں معلوم ہو سکتی تھی۔ مسافروں کے گروہ کے گروہ جگہ جگہ کھڑے آپس میں گفتگو کر رہے تھے۔ کچھ عورتوں اور مردوں کے رونے کی آوازیں سنائی دے رہی تھیں۔

اتنی دیر میں ونو داوڑ شیکور نظر آئے ہمیں دیکھ کر وہ ہماری طرف بڑھ آئے تو شانہ نے پوچھا:
 ”یہ کیا ہوا، یہ سب کیا ہوا شیکور؟“

”بس گدھے پاگل ہو گئے تھے، خلاصیوں کے دو گروہ بن گئے تھے۔ رات کو دو خلاصیوں میں آپس میں جھگڑا ہو گیا تھا صبح کو سنگین صورت حال اختیار کر گیا۔ دونوں گروہ برسرِ پیکار ہو گئے۔ آزادانہ رویہ اور استعمال کئے گئے جن سے کئی مسافر بھی ہلاک ہو گئے۔ جہاز راں کمپنی کی تو مصیبت ہی آ گئی۔ کپتان بھی نہیں بخشا جائے گا۔ تقریباً پندرہ خلاصی کام آ گئے۔ پھرے ہوئے مسافروں نے بھی کئی خلاصی ہلاک کر ڈالے ہیں زخمی کافی ہیں۔“
 ”اوہ۔“ پروفیسر شہاب نے ہونٹ سکڑ لئے: صورت حال خاصی سنگین ہو جائے گی، خلاصیوں کے بغیر جہاز کا سفر جاری نہیں رہ سکتا۔ اور اگر مسافروں اور خلاصیوں میں باقاعدہ ٹھن گئی تو جہاز جہنم زار بن جائے گا۔“

”یقیناً بڑی سنگین صورتحال ہے، کپتان کے بھی حواس درست نہیں ہیں۔ دیکھنا یہ ہے کہ کیا ہوتا ہے۔“
 یہ پورا دن ہی قیامت ہیجان میں گذرا۔ کھانے پینے کو بھی کچھ نہیں ملا تھا جہاز کے عملے کا ایک بھی آدمی خالی نہیں تھا، پھر شام کو کپتان نے مسافروں سے درخواست کی:

اس نے کہا تھا کہ ہم سب اچانک مصیبت میں گرفتار ہو گئے ہیں ہم بیرونی طور پر ٹپ رہے ہیں۔ عورتوں سے درخواست ہے کہ وہ بھی رضا کارانہ طور پر کچن سنبھال لیں تاکہ مسافروں کو کھانا مل سکے کپتان شریف آدمی تھا لوگوں نے اسے گالیاں دی تھیں، جوتے تک مارے تھے، لیکن اس نے صبر و سکون سے سب کچھ برداشت کیا تھا، اور اسی وجہ سے لوگ اس کی طرف سے نرم ہو گئے تھے۔ چنانچہ کچھ عورتیں اور مرد کچن کی طرف بڑھ گئے۔ اور پھر یہ سب کی ضرورت تھی۔ بہر حال سخت افراتفری پھیل گئی تھی۔ سمندر کے سینے پر بے بس لوگ کر بھی کیا سکتے تھے۔ اب تو صرف ضرورت اس بات کی تھی کہ کپتان خلاصیوں پر قابو پالے اور جہاز منزل پر پہنچ جائے۔

”کیا خیال ہے پروفیسر؟“ میں نے آہستہ سے کہا۔

”تم خود اندازہ لگاؤ۔“ پروفیسر نے میری طرف دیکھتے ہوئے فکر مند لہجے میں کہا۔

”مجھے اس کے الفاظ یاد ہیں۔ اس نے جہاز پر تباہی کی پیش گوئی کی تھی۔“ میں نے آہستہ سے کہا۔

”میں نے بھی یہی فیصلہ کیا ہے۔“ ارغلوڑ نے گردن ہلاتے ہوئے کہا۔ ”وہ براہ راست ہم پر قابو نہیں پاسکتے۔ اس لئے انہوں نے یہ راستے اختیار

کئے ہیں اور مجھے خطرہ ہے کہ شاید ہی یہ جہاز منزل پر پہنچے۔ وہ بہت سنگ دل ہیں۔ ہماری وجہ سے دوسروں کی زندگیاں بھی خطرے میں پڑ رہی ہیں۔“

”پھر کیا کیا جائے پروفیسر؟“ میں نے پریشانی سے کہا۔ یہ بات مجھے گوارہ نہیں تھی کہ ہماری وجہ سے خونریزی ہو۔

”حالات دیکھو ابھی جلد بازی میں کوئی فیصلہ مشکل ہے۔“ پروفیسر نے کہا اور پھر شانہ کی طرف رخ کر کے بولا:

”شانہ تم بھی جاؤ اور کچھ خوراک حاصل کرنے کی کوشش کرو۔“

”یس ڈیڈی۔“ شانہ نے کہا اور ایک طرف بڑھ گئی۔ پھر نہ جانے کس طرح وہ بڑی آسانی سے کھانے پینے کا کچھ سامان لے آئی اور ہم

تینوں نے پیٹ بھرا۔ حالات ٹھیک نہیں تھے۔ اس لئے کچھ سامان بچا کر کمین میں چھپا دیا گیا۔

”آؤ باہر چلیں، ہمیں حالات سے بے خبر نہیں رہنا چاہیے۔“ پروفیسر نے کہا اور پھر میرے کان میں بولا: ”ویسے فکر کرنے کی بات نہیں ہے۔ ہم ہر حالت میں محفوظ ہیں۔“

ہم سب عرشہ پر نکل آئے۔ چاروں طرف افراتفری پھیلی ہوئی تھی۔

”میں ابھی آتا ہوں۔“ پروفیسر نے کہا اور ایک طرف کھسک گیا۔

”دوسرے لوگوں کی تکلیف میرے لئے ناقابل برداشت ہے شانہ“ میں نے کرب سے کہا۔

”اگر حالات بہتر نہ ہو سکے تو ہم یہ جہاز چھوڑ دیں گے شہزاد۔“

”جہاز چھوڑ دیں گے؟“ میں نے تعجب سے کہا۔

”ہاں، جہاز چھوڑ دیں گے۔ تم دیکھ لینا یہی ڈیڈی کا فیصلہ ہوگا۔ بشرطیکہ وہ حالات پر قابو نہ پاسکے۔“ شانہ نے جواب دیا اور میں خاموش ہو گیا۔

تقریباً دو گھنٹے کے بعد جبکہ خاصی رات ہو گئی تھی اور زیادہ تر لوگ کیمپوں میں چلے گئے تھے، پروفیسر واپس آیا اور ایک گہری سانس لے کر

بولا: ”سولہ خلاصی ہلاک ہوئے ہیں، آٹھ سخت زخمی ہیں۔ چھ مسافر ہلاک ہوئے جن میں دو عورتیں اور چار مرد ہیں۔ بہر حال کپتان نے حالات پر کسی

حد تک قابو پالیا ہے، وہ خلاصیوں کے گرد ہوں میں مصالحت کرانے میں کامیاب ہو گیا ہے۔ اور اس نے دوسرے عملے کو بھی کام سے لگا دیا ہے۔“

☆☆☆

کروگ

کروگ: مظہر کلیم کی عمران سیریز کا ایک ناول ہے، اس ناول میں ایک بار پھر سے یہودی طاقتیں پاکیشیا کے خلاف برسرِ پیکار

ہیں۔ اس بار ان کا نشانہ پاکیشیا کی میزائل فیکٹری ہے۔ جسے نہایت خفیہ طور پر تباہ کرنے کی سازش اس کامیابی سے بنائی گئی کہ عمران اور ان کے ساتھیوں کو ہوا بھی نہیں لگی اور اس تنظیم نے اپنے مقصد کو تقریباً حاصل کر لیا۔ عمران کو اصل سازش سے دور رکھنے کے لئے کروگ فرقیے کے جال میں الجھا دیا گیا۔ کروگ فرقہ جو کروگ نامی کورے کو پوجتے تھے اور اس کو خوش کرنے کے لئے اس کے آگے انسانی جان کی قربانی پیش کرتے تھے۔ جب عمران نے اس قبیح فعل کی مخالفت کی تو انہوں نے کروگ دیوتا کو عمران کی ہی قربانی دے ڈالی۔ کیسے بچا عمران ان کروگیوں کے خوفناک حملوں سے، کس نے کیا پاکیشیا کی میزائل فیکٹری کے خلاف سازش کا قلع قمع۔ ان سب سوالوں کے جواب جاننے کے لئے پڑھیے ناول ”کروگ“۔

کروگ: کتاب گھر پر دستیاب ہے۔ جسے ناول سیکشن میں دیکھا جاسکتا ہے۔

دودن خاموشی سے گزر گئے۔ جہاز کا کپتان سخت مشکل میں تھا۔ خلاصیوں کی کمی سے جہاز کی کارکردگی پر بہت اثر پڑ رہا تھا لیکن عام کاموں کے لئے مسافروں میں سے چند نوجوانوں نے اپنی رضا کارانہ خدمات پیش کر دی تھیں۔ جس کی وجہ سے حالات کسی قدر سدھر گئے تھے اور جہاز اپنی منزل کی طرف رواں دواں تھا۔

لیکن ہم لوگ کسی اور حادثے کے منتظر تھے۔ پروفیسر نے پیش گوئی کی تھی کہ بات یہیں ختم نہ ہوگی۔ ابھی کچھ اور بھی ہوگا اور پروفیسر کا خیال غلط نہیں تھا تیسرے دن کا سورج بے حد چمکدار تھا بیشتر مسافر عرشہ پر دھوپ سے لطف انداز ہو رہے تھے اور لہروں پر ڈوبتی وہ کشتی دور بین کے بغیر بھی دیکھی جاسکتی تھی۔ اس کشتی میں تین مسافر موجود تھے۔ لیکن تعجب خیز بات یہ تھی کہ نہ تو انہوں نے مدد کے لئے ہاتھ بٹائے تھے، نہ کشتی ہی جہاز کی طرف آ رہی تھی۔

کپتان نے بھی اسے دیکھ لیا۔ اس کا خیال تھا کہ وہ لوگ شاید بہت لاغر ہو گئے ہیں۔ اس لئے سکت ہیں۔ بہر حال بچہ سمندر ایک کشتی سیر و تفریح کے لئے نہیں آ سکتی۔

چنانچہ کپتان نے ایک چھوٹا اسٹیمر نیچے اتارا اور اسٹیمر میں جہاز کے عملے کے چند افراد کشتی کی طرف چل پڑے۔ اس وقت میں شانہ اور پروفیسر عرشہ پر موجود تھے اور اس کارروائی کو دیکھ رہے اسٹیمر کشتی کے نزدیک پہنچ گیا اور پھر ایک ہب کی مدد سے کشتی کو اسٹیمر کے پاس کھینچ لیا گیا۔ لوگوں کا خیال درست تھا۔ یا کشتی میں موجود لوگ مر چکے تھے یا پھر اس قابل نہ تھے کہ اپنے پیروں سے اٹھ کر کشتی میں آسکیں چنانچہ اسٹیمر میں موجود لوگوں نے انہیں کشتی سے نکال کر اسٹیمر میں ڈالا۔ اور پھر واپس چل پڑے۔ چنانچہ جہاز پر دوسرے لوگوں نے انہیں اوپر اٹھانے کے انتظامات کر لئے تھے۔ تھوڑی دیر کے بعد کشتی والے اوپر لائے گئے تو بہت سے لوگوں کی آنکھیں حیرت سے پھیل گئیں۔

وہ تین نوجوان اور خوب صورت لڑکیاں تھیں جن کے جسموں پر چیتھڑے جھول رہے تھے اور وہ تقریباً برہنہ تھیں ان کے سر کے بال سمندری ہوا سے چکے ہوئے تھے۔ ہونٹ خشک اور پھٹے ہوئے تھے۔ دماغی توازن بھی شاید درست نہ رہا تھا۔ کیونکہ وہ پھٹی پھٹی وحشت زدہ آنکھوں سے کچھ نہ دیکھ رہی تھی۔ ان کے چہرے پر کسی قسم کے تاثرات نہیں تھے۔ بس ایک وحشت، ایک ویرانی۔

ہم لوگ بے حد متاثر ہوئے۔ جہاز کا کپتان ان کی حالت کو سمجھ گیا تھا۔ چنانچہ اس نے فوری احکامات دیئے۔ لڑکیوں کو گرم کمبلوں میں لپیٹ دیا گیا اور پھر انہیں بے ہوشی کے انجکشن دیئے گئے۔ اس کے بعد نالیوں سے ان کے معدے میں دودھ اور گلوکوز پھنپایا گیا۔ شانہ خاص طور سے ان سے متاثر نظر آ رہی تھی۔

”اوہ، ڈیڈی۔ نہ جانے ان بے چاروں پر کیا مصیبت پڑی ہے۔“ وہ ہمدردی سے بولی۔

”شاید کسی تباہ شدہ جہاز سے بچی ہیں۔“ پروفیسر نے بھی متاثر لہجے میں کہا۔

”اگر آپ اجازت دیں ڈیڈی تو میں بھی ان کی تیمارداری کرنے والوں میں شامل ہو جاؤں۔“

”یہ تو اچھی بات ہے، اس کی اجازت کیوں نہ دوں گا۔“

پروفیسر نے کہا اور شانہ ان لڑکیوں کے پاس چلی گئی۔ پروفیسر گہری سانس لے کر میری طرف متوجہ ہو گیا۔

”بڑی خاموشی ہے شہزاد۔“

”ایں۔“ میں چونک پڑا۔

”ہاں۔ آج تیسرا دن ہے۔ مجھے حیرت ہے، کیا جہاز پر اتنی ہی تباہی آئی تھی۔“

”نہ جانے یہ سفر کب ختم ہوگا۔“

”اکتاہٹ محسوس کر رہے ہو؟“ پروفیسر مسکراتے ہوئے بولا۔

”ہاں۔“

”میرا خیال ہے چند روز اور لگیں گے، بشرطیکہ کوئی نیا حادثہ نہ ہو۔“

میں ایک گہری سانس لے کر خاموش ہو گیا۔ پھر میں نے بھی پروفیسر سے اجازت مانگی اور شانہ کی طرف چل پڑا۔ ایک کیمین خالی کرا لیا گیا

تھا اور اس میں تین بیڈ لگوا دیے گئے تھے۔ لڑکیاں ان پر بے سدھ پڑی تھیں۔ ایک عورت اور چند مردان کی تیمارداری کر رہے تھے۔ شانہ شاید کپتان سے اجازت لینے لگی تھی۔ چند منٹ کے بعد وہ بھی کپتان کے ساتھ اندر آ گئی۔

”اوہ۔ شہزاد، میں نے کپتان سے اجازت لے لی ہے۔ آؤ ہم دونوں مل کر ان کی دیکھ بھال کریں۔“

تھوڑی دیر کے بعد جہاز کا ڈاکٹر آیا۔ اس نے لڑکیوں کو چیک کیا اور مطمئن ہو کر چلا گیا۔ آٹھ گھنٹے کے بعد لڑکیاں نارمل ہو گئیں۔ وہ ہوش

میں آ گئیں تھیں۔ اور انہوں نے اپنے یہاں آنے پر آنسو بہاتے ہوئے اپنے محسنوں کا شکریہ ادا کیا۔ پھر انہوں نے اپنی کہانی سنائی کہ کس طرح وہ

آج سے پندرہ بیس روز قبل کشتیوں پر سیر کو نکلی تھیں۔ سمندر میں طوفان آ گیا اور وہ اپنے ساتھیوں سے چھڑ گئیں۔ موجیں ان کی کشتی کو لے کر اڑنے

لگیں۔ اور جب طوفان تھا تو وہ کھلے سمندر میں تھے۔ انہوں نے واپسی کی جدوجہد کی اور بڑے اطمینان سے راستہ بھٹک گئیں اور اس وقت سے وہ

بھوکی پیاسی سمندر میں ماری ماری پھر رہی تھیں۔ گویا انہوں نے اس معمولی کشتی سے ایک عظیم فاصلہ طے کیا تھا۔

بہر حال کپتان نے انہیں تسلی دی اور کہا کہ وہ مطمئن رہیں۔ ان کی واپسی کا بندوبست کر دیا جائے گا۔ مختلف مسافروں نے لڑکیوں کی ذمہ

داری لے لی تھی۔ ایک لڑکی شانہ سے بہت متاثر ہوئی تھی۔ چنانچہ وہ ہمارے کیمین آ گئی اس کا نام سلطانہ تھا۔

سلطانہ پر کشش آنکھوں والی حسین لڑکی تھی۔ اس کا جسم بید گداز اور سڈول تھا اور اسے دیکھ کر دل میں گدگدیاں ہونے لگتی تھیں۔ بہر حال

میری اس کی طرف کوئی توجہ نہیں تھی، لیکن مجھے شدید حیرت ہوئی جب میں نے پروفیسر ارغلو کو اس کی طرف خصوصی طور سے متوجہ دیکھا۔

اور پھر تیسری رات میں نے ایک عجیب واقعہ دیکھا۔ ہم لوگ بستر پر سو رہے تھے۔ خاصی رات گذر چکی تھی۔ آج کچھ خیالات ایسے آ

رہے تھے جن کی وجہ سے مجھے نیند نہیں آرہی تھی۔ دفعتاً میں نے پروفیسر کو چوروں کی طرح اٹھتے دیکھا اور میں چونک پڑا۔

پروفیسر سلطانہ کے بستر کے قریب پہنچا اور پھر اس نے بے تکلفی سے سلطانہ کے سینے پر ہاتھ رکھ کر اسے جگایا۔ سلطانہ جاگ گئی تو پروفیسر

نے اسے باہر چلنے کا اشارہ کیا۔ سلطانہ مسکراتی ہوئی اٹھ گئی۔ اور وہ خاموشی سے باہر نکل گئے۔ میں حیرت سے گنگ رہ گیا تھا۔

میں نے پچھلے دو دنوں میں پروفیسر سے سلطانہ کی دلچسپی دیکھی تھی۔ ان کی آنکھوں میں ایک عجیب سی مسکراہٹ ہوتی تھی۔ لیکن کم از کم پروفیسر کا کردار مضبوط تھا لیکن اس وقت..... یا پھر اس میں بھی کوئی راز ہے؟

میں برداشت نہ کر سکا اور پھر میں نے آہستہ سے شانہ کو جگایا اور شانہ کی آنکھ کھل گئی۔ اس نے چونک کر مجھے دیکھا اور سرگوشی میں بولی:

”خیریت؟“

”اٹھو شانہ جلدی کرو، ہم باہر چلیں گے۔“ میں نے اس کا بازو پکڑ کر کہا۔ شانہ نے میری انگلی میں انگوٹھی کو ٹٹولا۔ اور پھر آہستہ سے بولی:

”کیا بات ہے شہزاد، کیا تم کوئی گڑبگڑ محسوس کر رہے ہو۔“

”اوہ نہیں۔ جو تم سمجھ رہے ہو، وہ نہیں ہے، بس آ جاؤ۔“ اور شانہ گون بدن پر ڈالتی ہوئی اٹھ گئی۔ اس نے پہلے پروفیسر اور پھر سلطانہ کے بیڈ پر نگاہ ڈالی اور اچھل پڑی۔

”ارے یہ دونوں کہاں گئے“

”باہر۔“ میں نے دروازے سے نکلتے ہوئے کہا۔

”ارے مگر کیوں؟“

”پتہ نہیں۔“ میں نے جواب دیا اور پھر میں چاروں طرف نگاہ دوڑانے لگا۔ شانہ خاموش تھی۔ تب میں عرش کی طرف چل پڑا۔ شانہ میرے قدموں سے قدم ملا رہی۔

”کیا تم نے انہیں جاتے ہوئے دیکھا تھا؟“ اس نے پوچھا۔

”ہاں۔“

”کیا ڈیڈی سلطانہ کے تعاقب میں گئے تھے۔“

”نہیں۔ انہوں نے اسے جگایا تھا اور پھر باہر لے گئے تھے۔“

”شہزاد۔“ شانہ آہستہ سے بولی۔

”ہوں۔“

”کیا پچھلے دو تین دنوں میں تم نے کچھ محسوس کیا ہے؟“

”کیا.....؟“

”ڈیڈی اور سلطانہ ایک دوسرے کی طرف متوجہ ہیں۔“

”ہاں، میں نے محسوس کیا ہے۔“

انسانی عقل سے ماورائیک اعصاب شکن داستان

بیاد رکھ کے نکلے کا قصہ جس میں بیگمزدان غیبی قوتیں پھاری ہیں۔

راکھ

قیمت 100 روپے

توکل آسپ کا حسین روم سے کیا تعلق؟

دورانِ حملی میں خون سے بھرے چراغ کون جلا رہا تھا؟

گھنٹائی کون تھا؟ مائیں کی رات دیکھنا کس کا عمل کرنے والا تھا؟

تین چاقوں میں اس کی ماں، بہن اور مائی کا خون مل رہا تھا۔

اپنے ہا کر یا تو جی بکمال سے طلب فرمائیں

ناشر: علی بیکلینکیشنز، ۱۰۰، زمین ٹکڑ، بازار، لاہور۔ C-7247434

ایڈیٹر: علی بیکمال، ایف۔ ۱۰، چانگ، مینو، لاہور۔

”یہ کیا قصہ ہے۔ ڈیڈی کے کردار میں میں نے کبھی کوئی لچک نہیں دیکھی اور پھر ان کی اور سلطانی کی عروں میں بڑا تضاد ہے۔ پھر ڈیڈی کیوں بھٹک گئے۔“

”تمہیں یقین ہے کہ پروفیسر بھٹک گئے ہیں؟“

”ہاں۔“ شانہ نے بڑے اعتماد سے کہا۔

”ارے کیوں۔ کیسے؟“

”کل شام کو یاد ہے جب ہم چائے پینے نکلے تھے؟“

”ہاں۔“

”اور میں کسی کام سے اٹھ کر کیمین میں آئی تھی ہم دونوں ڈیڈی اور سلطانی کو یہاں چھوڑ گئے تھے۔ میرے وہم و گمان میں بھی کوئی بات نہیں تھی۔ میں اچانک کیمین کا دروازہ کھول کر اندر داخل ہو گئی تو میں نے دیکھا..... میں نے دیکھا ڈیڈی سلطانی پر جھٹکے ہوئے تھے اور دونوں کے چہرے قریب تھے۔ مجھے دیکھتے ہی ڈیڈی جھپینے ہوئے انداز میں کھڑے ہو گئے اور پھر وہ جلدی سے بولے:

”دیکھو تو شانہ، سلطانی کی آنکھ میں کچھ پڑ گیا ہے کیا۔ مجھے تو نظر نہیں آتا۔“

میں حیران رہ گئی تھی۔ لیکن میں ان دونوں کو شرمندہ نہیں کرنا چاہتی تھی۔ میں نے انجان بن کر سلطانی کی آنکھوں میں دیکھا آنکھیں بالکل صاف تھیں۔ بہر حال میں نے انہیں رومال سے صاف کیا اور باہر نکل آئی۔“

”حیرت ہے۔“ میں نے بڑبڑاتے ہوئے کہا۔ ”ویسے یہ لڑکی بہت پرکشش ہے۔“

”لیکن ڈیڈی.....“ شانہ نے کچھ کہنا چاہا کہ میں نے ایک دم سے خاموش کر دیا مجھے تاروں کی چھاؤں میں پروفیسر، اور سلطانی نظر آئے تھے۔ جو عرشہ کے ایک ویران حصے پر جا رہے تھے۔ اس طرف رسیوں کے ڈھیر اور لنگر اندازی کا سامان پڑا ہوا تھا۔ شانہ نے بھی ان دونوں کو دیکھ لیا۔

”شہزاد..... وہ آہستہ سے بولی۔

”ہوں.....“

”آؤ، واپس چلیں۔“

”کیوں.....؟“

”نہ جانے..... نہ جانے ڈیڈی کو کیا ہو گیا ہے؟ آخر وہ اس طرف کیوں جا رہے ہیں۔“

”آؤ شانہ دیکھیں۔“ میں نے کہا اور شانہ کا ہاتھ پکڑتے ہوئے دے قدموں سے اس طرف چل پڑا۔ ہم دونوں خاموشی سے رسیوں کے

ڈھیر کے اس طرف پہنچ گئے۔ دوسری طرف سے پروفیسر اور سلطانی کی سرگوشیاں سنائی دے رہی تھیں۔

”تمہاری محبت ہے سلطانی، ورنہ میں نے تو خود کو بوڑھوں میں شمار کر لیا تھا۔“ پروفیسر کی آواز ابھری۔

”لڑکیاں احمق ہوتی ہیں پروفیسر۔ میرا یہی نظریہ ہے، نوجوان لڑکوں کی بہ نسبت یہ عمر کے لوگ زیادہ قابل اعتماد اور سنجیدہ ہوتے ہیں اور پھر آپ اپنی بات کیوں کرتے ہیں۔ آج بھی آپ بہت سے نوجوانوں سے زیادہ اسرارٹ ہیں، میں آپ کو دل سے پسند کرنے لگی ہوں پروفیسر۔“

”سچ.....“ پروفیسر نے کہا اور پھر سلطانہ کی گہری آواز ابھری: ”سچ.....“

”تم نے مجھے پھر سے جوان کر دیا سلطانہ۔ اب میں تمہارے بغیر نہ رہ سکوں گا مجھے اب تمہارے علاوہ دنیا میں کسی سے کوئی دلچسپی نہیں ہے۔“

”سچ کہہ رہے ہو پروفیسر۔“

”ہاں میری جان۔“ پروفیسر نے ہانپتے ہوئے کہا۔

”اپنی لڑکی سے بھی نہیں؟“

”نہیں..... کسی سے بھی نہیں۔“

شانہ نے مضبوطی سے میرا ہاتھ پکڑ لیا۔ اس کا بدن ہولے ہولے کانپ رہا تھا۔

”اس بات کا عملی ثبوت دے سکتے ہو؟“

کیوں نہیں، بولو کیا ثبوت چاہتی ہو؟“

”جب پھر کل رات ہم یہاں سے نکل چلیں گے، ہم ایک کشتی حاصل کریں گے اور یہاں سے خاموشی سے فرار ہو جائیں گے۔“

”مگر..... مگر ہم کہاں جائیں گے، اور پھر ہمیں اس کی ضرورت بھی کیا ہے۔“

”میں نے اپنی منزل پہچان لی ہے پروفیسر اور میری ساتھی لڑکیاں اب یہاں سے نکلنا چاہتی ہیں۔ تم بے فکر رہو، ہم تمہیں اطمینان سے

لے چلیں گے اور پھر یہ میری محبت کی کسوٹی بھی ہوگی۔“

”اگر یہ بات ہے تو میں تیار ہوں۔“ پروفیسر نے کہا۔ اور شانہ مجھ سے لپٹ گئی۔ میں نے تسلی دینے والے انداز میں اس کا شانہ تھپتھپایا۔

”یہ ڈیڈی کو کیا ہو گیا ہے شہزاد۔“ وہ سسکی لیتے ہوئے بولی۔

دوسری طرف کی سرگوشیاں اب قابل اعتراض حدود میں داخل ہو گئیں تھیں، اس لئے میں شانہ کو واپس لے آیا۔ تھوڑی دیر کے بعد ہم کیمین

میں آ گئے۔ شانہ سخت پریشان تھی:

”کیا ڈیڈی سچ سچ مجھے بے یار و مددگار چھوڑ دیں گے شہزاد۔“

”عورت کا جادو زبردست ہوتا ہے شانہ، لیکن میری ایک تجویز مانو گی؟“

”کیا.....؟“ اس نے میری طرف دیکھا

”میرے اوپر بھروسہ کر سکتی ہو؟“

”ڈیڈی نے جس طرح رویہ بدلا ہے شہزاد۔ اس کے بعد اب تمہارے علاوہ میرا کون ہے۔ میں اور کس پر بھروسہ کر سکتی ہوں۔“ میرے

سینے سے لپٹ گئی۔ اس کا اس وقت کا انداز بدلا ہوا تھا لیکن یہ انگلی کا کرشمہ تھا یا پھر میرے اندر کی خصوصی تہذیبیاں کہ میں بہک نہ سکا۔

شانہ کے جذبات مشتعل ہو گئے تھے۔ وہ میرے جسم میں سماتا چاہتی تھی، لیکن میں غلط راستے پر نہ نکل سکا اور میں نے اسے بھی ٹھنڈا کر دیا:

”تم نے میری تجویز تو سنی ہی نہیں۔“

”ہناؤ“..... وہ جلتی ہوئی آنکھوں سے مجھے دیکھتے ہوئے بولی۔

”تم اس بارے میں پروفیسر سے کوئی بات نہیں کرو گی۔“

”کیوں.....؟“

”بس یہ میری خواہش ہے۔“

”اور اگر..... اگر وہ چلے گئے؟“

”ہم انہیں جانے نہیں دیں گے، اطمینان رکھو۔“

”تم کہتے ہو تو اطمینان کر لوں گی، لیکن.....“

”تمہارے رویے میں بھی کوئی تبدیلی نہیں ہونی چاہیے۔ میں چاہتا ہوں کہ پروفیسر کو احساس نہ ہونے پائے کہ ہم ان کی باتوں سے

واقف ہیں۔“

”کیا یہ درست ہوگا شہزاد۔ میں ڈیڈی کو ان لڑکیوں کے چکر میں پھنس جانے دوں؟“

”پروفیسر سوچنے سمجھنے کی صلاحیتیں کھو بیٹھے ہیں اگر ہم نے انہیں روکنے کی کوشش کی تو مناسب نہ ہوگا۔ ہم انہیں عین وقت پر ٹوکیں گے تم

اطمینان رکھو۔ اور دیکھتی جاؤ، میں کیا کرتا ہوں۔“ اور شانہ تیار ہو گئی۔

دوسرا دن حسب معمول تھا۔ پروفیسر ضرورت سے زیادہ بدلا ہوا تھا۔ اس نے احتیاط بھی ترک کر دی تھی اور اب کھلم کھلا سلطانی کی پذیرائی

کر رہا تھا۔ اس نے بے حیائی اپنائی تھی اور چھچھوری حرکتوں پر اتر آیا تھا۔ اس کی یہ حیرت انگیز تبدیلی میرے لئے بھی حیران کن تھی۔ لیکن شانہ نے

میری ہدایت پر عمل کیا۔ ویسے ہم زیادہ ترکیبیں کے باہر ہی رہے۔ شانہ بے حداد اس تھی۔ اس کی آنکھوں میں بار بار آنسو اُمٹا آتے تھے۔

”ڈیڈی اس سے شادی کر لیں تو مجھے کیا اعتراض ہو سکتا ہے شہزاد۔ میں اسے بخوشی قبول کر لوں گی۔ لیکن وہ اس کے ہاتھوں میں کس قدر

کھلونا بن گئے ہیں۔“ اس نے آنسو بہاتے ہوئے کہا۔

”عورت کا چکر ہی غلط ہوتا ہے شانہ، بہر حال تم بے فکر ہو، میں پروفیسر کو نظر انداز نہیں کروں گا۔“

نہ جانے کیوں شانہ کو میری باتوں پر اعتبار آ گیا تھا۔ حالانکہ خود میرے ذہن میں بھی کوئی معقول لائحہ عمل نہیں تھا۔ بس میں نے یہی سوچا تھا

کہ عین وقت پر پروفیسر کو پکڑ لوں گا۔ اور اسے لعنت ملامت کر کے سمجھانے کی کوشش کروں گا۔

اور میں نے دن بھر پروفیسر کی نگرانی کی۔ پروفیسر مشتبہ سی کارروائیوں میں مصروف رہا تھا جس سے اندازہ ہوتا تھا کہ وہ سچ مچ فرار کا ارادہ

رکتا ہے۔ ویسے اس نے کسی بات کا اظہار نہیں کیا تھا۔ ہاں رات کو جب ہم کھانے وغیرہ سے فارغ ہوئے تو پروفیسر اپنے سوٹ کیس میں ضروری چیز رکھ رہا تھا۔ ہمیں دیکھ کر وہ چونک پڑا۔

”اوہ۔ کچھ ضروری کاغذات تلاش کر رہا تھا۔“

سلطانہ بستر پر چادر اوڑھے لیٹی تھی۔ اس نے کوئی بات نہ کی۔ میں اور ثمانہ جاگتے رہے، بظاہر ہم سونے کی اداکاری کر رہے تھے پھر اس وقت تقریباً رات کا ایک بج رہا تھا جب پروفیسر اپنی جگہ سے اٹھ گیا، اس نے اپنا سوٹ کیس اٹھایا۔ سلطانہ نے بھی اپنا بستر چھوڑ دیا تھا اور وہ دونوں باہر نکل گئے۔ ثمانہ اچھل کر میرے پاس آ گئی تھی۔

”شہزادہ..... شہزادہ.....“ اس نے گھبرائے ہوئے لہجے میں کہا ”..... وہ دونوں باہر نکل گئے۔“

”میں دیکھ چکا ہوں ثمانہ، آؤ۔“ میں نے کہا اور ہم دونوں بھی باہر نکل آئے۔

پروفیسر اور سلطانہ اس حصے کی طرف بڑھ رہے تھے جہاں ایئر کرافٹ کشتیاں بندھی ہوئی تھیں۔ پروفیسر اور سلطانہ ان میں سے ایک کشتی کے قریب پہنچ گئے اور کسی طرف سے وہ دونوں لڑکیاں بھی نکل آئیں۔

پروفیسر نے اپنا سوٹ کیس سلطانہ کے ہاتھ میں پکڑایا۔ اور کشتی کی ری کھول کر اسے چرخی کے ذریعہ سمندر میں اتارنے لگا۔ یہ کام نہایت خاموشی سے ہو رہا تھا۔ کشتی نیچے پہنچ گئی تو پروفیسر نے سلطانہ کے ہاتھ سے سوٹ کیس لے لیا اور پھر سرگوشی میں بولا:

”اب تم لوگ ایک ایک کر کے نیچے اترو۔“

سب سے پہلے سلطانہ اور پھر دوسری دونوں لڑکیاں ایک ایک کر کے ری کے ذریعہ کشتی میں پہنچ گئے۔ جہاز مناسب رفتار سے چل رہا تھا اس لئے انہیں خاصی دقت ہوئی تھی۔ کشتی چونکہ ابھی تک ری سے منسلک تھی اس لئے وہ بھی جہاز کے ساتھ آگے بڑھ رہی تھی۔ یہاں تک کہ تینوں لڑکیاں نیچے پہنچ گئیں اور اب وہ منہ اٹھائے پروفیسر کا انتظار کر رہی تھیں۔

اور اب وقت آ گیا تھا کہ میں پروفیسر کا گریبان پکڑ لوں۔ پروفیسر بھی ری کے ذریعہ نیچے اترنے والا تھا لیکن اچانک پروفیسر نے ایک عجیب حرکت کی۔ اس نے ایک دم جیب سے ماچس نکال کے جلائی اور اسے کشتی کی طرف اچھال دیا۔ اس کے ساتھ ہی اس نے ری کھول دی۔ ماچس کی تین تیلیاں جلا کر اس نے کشتی کی طرف اچھالیں اور اچانک نیچے سے آگ کے شعلے بلند ہونے لگے۔ میں اور ثمانہ اچھل پڑے۔ پروفیسر کے منہ سے ایک بیساختہ قسم کا قہقہہ نکلا۔ نیچے لڑکیاں شور مچا رہی تھیں اور اب کشتی جہاز سے پیچھے رہ گئی تھی۔ دور سے وہ مشعل معلوم ہو رہی تھیں۔ پروفیسر نے اپنا سوٹ کیس اٹھایا اور واپس پلٹا۔ اور اب پوشیدہ رہنے کی ضرورت نہیں تھی۔

پروفیسر ہمیں دیکھ کر چونک پڑا: ”ارے تم دونوں۔“ اور پھر اس نے جلدی سے ہمیں آگے دھکیلتے ہوئے کہا۔ ”آؤ جلدی کرو، خلاصی ابھی جلتی ہوئی کشتی دیکھ لیں گے اور شور مچ جائے گا۔ آؤ۔“

اور ہم بے آواز دوڑنے لگے۔ تھوڑی دیر کے بعد ہم کمین میں تھے، ہمارے سانس پھول رہے تھے، اور ثمانہ عجیب سی نگاہوں سے دیکھ

رہی تھی۔ تھوڑی دیر کے بعد باہر شور سنائی دیا اور پروفیسر نے گہری سانس لی۔ جہاز کی رفتار اچانک سست ہونے لگی تھی۔ ہم لوگ بھی باہر نکل آئے، کپتان مسافروں کو چیک کر رہا تھا۔ اسی وقت پروفیسر نے اسے اطلاع دی کہ سلطانہ کیمن میں موجود نہیں ہے۔

”اوہ.....“ کپتان چونک کر بولا۔ ”دوسری لڑکیوں کو دیکھو۔“ اس نے چیخ کر خلاصیوں کو حکم دیا اور تھوڑی دیر کے بعد اطلاع ملی کہ لڑکیاں موجود نہیں ہیں۔ بہر حال نیچے اترنے والے جلی ہوئی کشتی کے ڈھانچے تک پہنچ گئے تھے۔ پھر غوطہ خور سمندر میں اترے، اور تھوڑی دیر کے بعد اطلاع ملی کہ کشتی میں کوئی موجود نہیں ہے آگ پٹرول سے لگی ہے۔ البتہ کچھ جلے ہوئے لباس ملے ہیں جو لڑکیوں کے معلوم ہوتے ہیں۔

پروفیسر کے ہونٹوں پر مسکراہٹ پھیل گئی۔ میں اور شانہ شدت حیرت سے گنگ تھے۔ اب یہ بات تو سمجھ میں آ گئی تھی کہ پروفیسر شہاب سلطانہ کے چکر میں نہیں پھنسا تھا۔ بلکہ کوئی چال چل رہا تھا۔ لیکن یہ سب کیا تھا۔ اس نے ان تین مظلوم لڑکیوں کو کیوں اس انداز میں قتل کر دیا تھا۔

جہاز پر تھوڑی دیر تک ہنگامہ رہا۔ لوگ الٹی سیدھی قیاس آرائیاں کرتے رہے۔ کپتان کی سمجھ میں یہ بات نہیں آ رہی تھی لڑکیوں نے کشتی لے کر فرار ہونے کی کوشش کیوں کی۔ اس کھلے سمندر میں وہ کہاں جانا چاہتی تھی۔ بہر حال اسے کون سمجھاتا۔

لیکن پروفیسر نے صبح کے ناشتے پر شہزاد اور شانہ سے اس موضوع پر گفتگو کی:

”تم لوگ اچانک وہاں کس طرح پہنچ گئے تھے؟“ اس نے پوچھا۔

”ظاہر ہے آپ فرار ہو رہے تھے پروفیسر، ہم آپ کا تعاقب کیوں نہ کرتے“ میں نے مسکراتے ہوئے کہا اور پروفیسر نے ایک زوردار ہتھکڑی لگایا۔

”اس کا مطلب ہے کہ تم لوگوں نے میری نگرانی کی تھی۔“

”معاف کیجئے گا پروفیسر۔ آپ کا اخلاق خراب ہونے نہیں دیکھ سکتے تھے ہم لوگ۔“ میں نے کہا۔

اور پروفیسر نے کہا:

”بھئی شرمندہ ہوں تم لوگوں سے، لیکن وہ گندی ارواحیں تھیں۔ ان سے انہیں کے انداز میں نپٹنا ضروری تھا۔ ہماری مخالف قوتوں کی یہ

شاید آخری کوشش تھی۔ وہ بالکل مایوس ہو گئی تھیں، چنانچہ انہوں نے ان ارواحوں کو بھیجا۔ ان کی کوشش تھی کہ مجھے جہاز سے دور لے جا کر کسی ویران جزیرے میں پھینک دیں۔ اور جب میں شہزاد سے جدا ہو جاتا تو پھر وہ تم دونوں کے لئے کوئی چکر چلاتے، لیکن میں نے ابتداء میں ہی انہیں پہچان

لیا۔ اور پھر میں نے ان کے بارے میں ایک پروگرام بنایا۔ لیکن جو میں چاہتا تھا، وہ خود انہیں کہ منہ سے ادا ہو گیا۔ اور میں نے پورے طور سے اس کا ردوائی پر عمل کیا۔ اپنی دانست میں وہ مجھے لے کر فرار ہو رہی تھیں لیکن میں نے ان کی تباہی کا سامان کر لیا تھا۔ کشتی میں پٹرول بھر دیا گیا تھا۔ نیچے

چار چار انچ پٹرول تھا جس کی بو پر غور کر کے شاید وہ لوگ کوئی فیصلہ ہی کر رہی ہوں کہ آگ نے انہیں جکڑ لیا۔ اور غلطیوں کا جمل جانا ہی بہتر ہوتا ہے۔ یوں سمجھو شہزاد کہ یہ پُر اسرار قوتوں کی آخری شکست ہے اور انہیں احساس ہو جائے گا کہ ان کے مقابل نرم چارہ نہیں ہے۔“

”ہمیں شرمندگی ہے ڈیڈی۔ ہم نے آپ کے بارے میں اچھے انداز سے نہیں سوچا تھا۔“ شانہ نے کہا۔

”تمہاری سوچ فطری تھی۔ مجھے اس پر کوئی اعتراض نہیں ہے۔“ پروفیسر نے مسکراتے ہوئے کہا۔

دوسری صبح جہاز پر کافی انکوائری ہوئی۔ کپتان تو ان سے درپے حادثوں پر بُری طرح بوکھلایا ہوا تھا۔ اس کا چہرہ اترا ہوا تھا۔ گوان تین لڑکیوں کی اس کے اوپر کوئی ذمہ داری نہیں تھی۔ وہ سمندر سے ہی ملی تھیں اور سمندر کی نذر ہو گئیں۔ لیکن حادثے، نہ جانے یہ سب کیا تھا۔ بہر حال جہاز کا سفر جاری تھا اور یہ حقیقت ہے کہ اس کے بعد کوئی نیا حادثہ نہیں ہوا، اور بالآخر ہم اپنی منزل پر پہنچ گئے۔

سرزمین مصر اپنے سینے میں بے پناہ اسرار چھپائے ہوئے ہماری نگاہوں کے سامنے تھے۔ پروفیسر اور شانہ بھی بہت خوش تھے۔ شانہ کا چہرہ مسرت سے گلزار ہو گیا تھا۔ قاہرہ میں ہم نے پروفیسر شہاب کی کونٹی دیکھی۔ مصری طرز تعمیر کا نمونہ تھی۔ پروفیسر نے ایک اسرار خانہ بنایا ہوا تھا۔ جو ایک زمین دوز تہ خانے میں تھا۔ پروفیسر نے بتایا اس نے اس اسرار خانے میں قدیم مصر کے نادر نوادرات جمع کر رکھے ہیں۔ کبھی کسی مناسب موقع پر مجھے ان سے روشناس کرائے گا۔

یہ تو تھی ان کی کیفیت، اب میری کیفیت سنیں، مصر کی زمین پر قدم رکھتے ہی میرے دماغ میں پھلجھڑیاں چھوٹنے لگی تھیں۔ ایک عجیب سی مہک میرے نشتوں میں بس گئی تھی۔ نہ جانے میں کیسا محسوس کرنے لگا تھا۔ میرے دل کو ایک انوکھی خوشی کا احساس ہو رہا تھا۔ جیسے طویل مدت کے بعد میں اپنے وطن واپس آیا ہوں۔ جیسے یہ انجانی زمین میرا استقبال کر رہی ہو، ہر شے مسکراتی نظر آتی اور مجھے ایسا لگتا جیسے یہ سب کچھ میرا جانا پہچانا ہے ان مسکراہٹوں کو میں بخوبی سمجھ گیا تھا۔ اور میرا دل ان کا جواب دے رہا تھا۔ میرے کانوں میں عجیب سی گھنٹیاں بج رہی تھیں۔ بس یہ احساس تھا جیسے میرے یہاں آنے سے درود یوار کو خوشی ہوئی ہو۔

اور انکی خوشی سے میں بھی خوش تھا۔

پہلا دن صرف سفر کی تھکان دور کرتے ہوئے گزرا۔ جہاز کا سفر بھی ایک بھیا تک کہانی تھا۔ اور بہر حال ذہن اس سے کسی حد تک متاثر بھی تھا۔ دوسرے دن صبح کو ناشتے کی میز پر پروفیسر ارغلو نے کہا۔

”شہزاد..... یہ سرزمین مصر ہے، میں یہاں کا معزز شہری ہوں۔ مصری لوگ تمہاری عزت کریں گے۔ لیکن ہمارے پوشیدہ دشمن یہاں بھی آزاد ہیں۔ ان سے کسی قدر محتاط رہ کر تم یہاں کی سیر کرو۔ شانہ تمہاری بہترین دوست بلکہ مددگار ثابت ہوگی۔ ہاں یہاں گزرنے والے چند روز کے لئے میں تم سے ضرور معذرت چاہوں گا، کیونکہ مجھے اس سفر کی تیاریاں کرنی ہیں جو ہم کرنے والے ہیں۔ بڑا ہڈ اسرار سفر ہوگا، بڑی انوکھی تیاریاں ہوں گی۔ مجھے امید ہے تم اسے محسوس نہیں کرو گے۔“

”ٹھیک ہے پروفیسر، میں شکر گزار ہوں۔“ میں نے جواب دیا اور پھر ایک روز شانہ نے مجھے نیل کی سیر کرائی۔ دریائے نیل، سینکڑوں مقدس داستانوں کا امین لاکھوں خونریزوں کا چشم دید گواہ ہزار ہا صدیوں کو اپنے سینے میں لپیٹے خاموشی سے بہہ رہا تھا۔ لہروں کا جلت رنگ ایک عجیب قسم کی نغمہ گسی رکھتا تھا۔ یہ سب کچھ میرا جانا بوجھا تھا۔ میں اس بارے میں بخوبی واقف تھا۔ ان میں سے کوئی شے بھی تو میرے لئے اجنبی نہ تھی۔

میں دریائے نیل کے کنارے سیر کرتا رہا اور بھولی ہوئی کہانیاں میرے ذہن سے نکلتی رہیں۔ نہ جانے یہ کیسی کیسی کہانیاں تھیں جو آپس میں گڈ تھیں۔ کسی کہانی کا سرا دوسرے سے نہیں ملتا تھا۔ تب شانہ نے میرے ذہن پر طاری طلسم توڑ دیا۔

”شہزادہ.....؟“

”ہوں“ میں چونک پڑا۔

”کیا سوچ رہے ہو؟“

”کوئی الفاظ میں بتاؤں شائد، کیا بتاؤں کہ کیا سوچ رہا ہوں۔ نیل مجھے سینکڑوں کہانیاں سنارہا ہے۔ یہ میرا دوست ہے شائد اس کی نامعلوم

آنکھوں میں میرے لئے کتنا پیار ہے۔“

”ہماری زمین محبت کی سرزمین ہے۔ یہاں پیار ہی پیار ہے یہ طلسمی دنیا گواہ اپنے اندر بہت سے راز رکھتی ہے لیکن اس کا سب سے اہم راز

یہ ہے کہ یہ محبتیں بکھیرتی ہے۔ اس کے پاس اپنے پرانے سب کیلئے پیار ہے۔“

”میں جانتا ہوں۔ میں بخوبی جانتا ہوں۔“

”شہزادہ تم تو پہلی بار آئے ہو۔“

”پہلی بار..... میں نے کھوئے ہوئے انداز میں کہا۔“ نہیں۔ نہیں تو.....“

”کیا مطلب۔“ شائد چونک پڑی۔

”ایں..... کیا کہا میں نے؟“

”پہلے تم یہاں کب آئے تھے؟“

”پہلے..... میں تو یہاں سے کہیں نہیں گیا تھا شائد۔ میں تو ہمیشہ سے یہاں ہوں۔“

”اوہ..... شائد نے معنی خیز نظروں سے دیکھا۔“ غالباً تم بہت زیادہ متاثر ہوئے ہو، ٹھیک ہے، ٹھیک بھی ہے۔“ وہ بولی۔

”کیا ٹھیک ہے، صاف صاف گفتگو کرو شائد۔“

”کچھ نہیں۔ ایسا کریں شہزادہ، ڈیڈی نے اجازت تو دے دی ہے، ہم دن بھر سیر کریں گے، شام کا کھانا ہم ’نشیب‘ میں کھائیں گے۔“

”نشیب.....؟“ میں نے سوالیہ انداز میں اسے دیکھا۔

”ہاں، عمدہ جگہ ہے، تمہیں پسند آئے گی۔“

”ہاں، یہ ٹھیک ہے، بالکل ٹھیک ہے۔“ میں نے خالی الذہنی کے انداز میں کہا اور پھر ہم نیل کے کنارے ایک ریسٹوران میں بیٹھ گئے

چائے پی، پھر وہاں سے دوسری جگہوں پر گئے۔ اور پھر شائد نے چھوٹی سی خوب صورت اسپورٹس کار کا نشیب کی طرف رخ کیا۔

درحقیقت یہ خوبصورت ریسٹوران نشیب میں واقع تھا۔ بڑی حسین جگہ تھی۔ چاروں طرف برقی قمقمے جگمگا رہے تھے۔ انہیں کا راستہ بنا ہوا

تھا۔ اسپورٹس کو پارکنگ لان میں کھڑا کر کے شائد میرے ہاتھوں میں ہاتھ ڈالے ہوئے اندر پہنچ گئی۔ بے حد کشادہ ہال تھا۔ زیادہ لوگ بھی نہیں تھے۔

بہت سی میزیں خالی پڑی تھیں۔ ہم ایک میز پر بیٹھ گئے۔

”عموماً نوبے کے بعد میزیں بھرتی ہیں۔“ شانہ نے بتایا۔

”بڑا حسین ماحول ہے۔“ میں نے چاروں طرف دیکھتے ہوئے کہا۔

”ہاں، یہاں عموماً عمدہ لوگ آتے ہیں۔“ شانہ نے جواب دیا۔

اور پھر وہ ایک دیز کو چند خصوصی چیزوں کا آرڈر نوٹ کرانے لگی۔ لذیذ ترین کھانا تھا۔ میں نے بڑی رغبت سے کھایا۔ اور پھر پانی پینے لگے۔ شانہ کا خیال درست تھا۔ نوبے کے بعد میزیں حیرت انگیز طور پر بڑھنے لگیں۔ اور پھر تھوڑی دیر میں ہال بھر گیا۔ آرکسٹرانے موسیقی کی دھن بدل دی۔ اب ہیجان خیز موسیقی شروع ہو گئی تھی اور پھر اچانک کسی طرف سے ایک درمیانے قد اور بھرے بھرے جسم کی رقصہ نکل پڑی اس نے میزوں کے درمیان رقص شروع کر دیا۔

ہم لوگ دلچسپی سے اسے دیکھتے رہے۔ رقصہ لوگوں سے شرارتیں کر رہی تھی اور میزوں سے قیمتی بلند ہو رہے تھے۔ تقریباً آدھے گھنٹے تک رقصہ میزوں کے درمیان تھرکتی رہی۔ پھر ایک شعبہ باز آیا اور اس نے مخمّر العتول شعبہ بے دکھائے۔

”اچھی جگہ ہے، کیا نشیب رات بھر کھلا رہتا ہے۔“

”نہیں، ساڑھے بارہ بجے تمام پروگرام ختم ہو جائیں گے ایک بجے بند ہو جاتا ہے۔“

”اوہ، خوب۔“ میں نے گردن ہلائی۔

”نھیک بارہ بجے کے بعد یہ صرف بارہ جاتا ہے، لوگ پیتے ہیں اور اپنے گھروں کو چلے جاتے ہیں۔ اس سے قبل یہاں شراب کی اجازت نہیں ہے۔“

”عمدہ بات ہے۔“

”اسی لئے یہاں ہنگامے نہیں ہوتے۔“

”یقیناً“..... میں نے کہا۔

لیکن اس روز کی قسمت کو کیا کہا جائے جو ہنگامے سمیٹے ہوئے تھا۔ اس روز نشیب کی تاریخ میں بھی ہنگامہ شامل ہو گیا اور اس کی وجہ میں تھا۔ شعبہ گر کے بعد جسمانی کرب اور دوسری رقصاؤں کے رقص ہوتے رہے۔ اور پھر اچانک ایک آنوینک کاؤنٹر پیوں پر لڑھکتا ہوا آیا اور ایک جگہ سیٹ ہو گیا۔ شراب کے عادی آرڈر نوٹ کرانے لگے اور بیروں کی نئی فوج آرڈر سرور کرنے لگی۔

اب ماحول کو دوسرا رنگ مل گیا تھا۔ آرکسٹرا میں بھی چند خصوصی تہذیبیاں ہوئی تھیں اور پھر ایک شعلہ جواں نکل آئی۔ سرخ ستاروں سے بنے ہوئے عریاں لباس میں اس کا آتش بدن تھرک رہا تھا۔ ستارے لرز رہے تھے اور روشنیاں منعکس ہو رہی تھیں۔

رقاصہ بے حد حسین تھی، لیکن اس نے بڑے پراسرار قسم کا میک اپ کیا ہوا تھا۔ وہ پرانے مصر کی عکاسی کر رہی تھی۔ اور اس کا رقص بھی کچھ انوکھے قسم کا تھا۔ اس کے رقص پر خاص توجہ دی جا رہی تھی۔ روشنیوں کا نظام بھی بدل دیا تھا۔ رقصہ نے مدہم رفتار سے رقص کرتے ہوئے پورے ہال

کا چکر لگایا۔ اور پھر درمیان میں آگئی۔ اور پھر اچانک آکر سٹرا کی دھن بدل گئی۔ پے در پے دھماکے ہونے لگے۔ ہر دھماکے کے ساتھ ایک روشنی گل ہو جاتی۔ ہال میں اندھیرا پھیلتا جا رہا تھا۔ اور پھر پورے ہال میں تاریکی چھا گئی۔ روشنی کا صرف ایک دائرہ رقصہ پر مرکوز تھا۔ وہ اس کے ساتھ حرکت کر رہا تھا۔ اور پراسرار رقصہ اس کے درمیان وحشیانہ رقص کر رہی تھی۔

اچانک اس کے ہاتھوں میں دو چمکدار خنجر نظر آئے اور وہ انہیں تیزی سے گردش کرتے ہوئے رقص کرنے لگی۔ دائرہ اب بہت تیزی سے اس کے ساتھ چل رہا تھا۔ کبھی کبھی وہ اس کی زد سے نکل بھی جاتی تھی۔ تمام تماشا بین رقص کے سحر میں بڑی طرح گم ہو گئے تھے۔ ان کے دلوں کی دھڑکنیں تیز ہو گئیں تھیں۔

پھر رقصہ نے ایک لمبی لہری اور تیزی سے ایک طرف جھک گئی اس نے ایک تماشا بین پروار کیا۔ اور تماشا بین اچھل پڑا۔ لیکن خنجر نے صرف اس کے لباس کو چھوا تھا۔ رقصہ بجلی کی تیزی سے آگے بڑھ گئی۔ پھر اس نے کئی تماشا بینوں سے مذاق کیا۔

اور..... پھر اس کا رخ میری طرف ہو گیا۔ میرے دونوں ہاتھ میز پر رکھے ہوئے تھے۔ اور میں بھی دوسروں کی طرح اسے دل چسپی سے دیکھ رہا تھا۔ اور پھر اچانک رقصہ دائرے کی گرفت سے نکلی، دائرہ بہت پیچھے رہ گیا تھا، اور رقصہ کا ہیو لا بھی تاریکی میں گم ہو گیا تھا، لیکن میں نے اس تاریخی میں خنجر کی وہ لپک دیکھ لی، جو میری طرف بڑھ رہی تھی۔ اور بلاشبہ وہ مذاق نہیں تھا۔ ایک لمحے میں میرے ذہن میں یہ خیال آیا..... اور میں نے ایک طرف جھکنے کی کوشش کی۔

لیکن میری نگاہ جھپک گئی۔ غیر اختیاری طور پر میں نے اپنی انگلی میں پڑی ہوئی انگوٹھی کی کارروائی دیکھی تھی۔ اور مجھے احساس ہوا جیسے منہ کی بندری سرخ سرخ چنگاریاں نکل رہی ہوں..... اور ان چنگاریوں میں میں نے رقصہ کا چہرہ دیکھا۔

ہاں..... یہ ایک انوکھی بات ہے، لیکن اس میں کوئی شبہ نہیں تھا۔ رقصہ کی دلخراش چیخ ایسی ہی تھی جیسے بیک وقت لاکھوں رُوحیں چیخ پڑی ہوں۔ وہ بدستور ہدائی انداز میں چیخے جا رہی تھی۔ شاید اسے بھی اس خوفناک رقص کا ایک حصہ سمجھ لیا گیا تھا۔ اس لئے دم سادھے لوگ اسی انداز سے بیٹھے رہے۔ ہاں روشنیوں کے دائرے نے رقصہ کو تلاش کر لیا۔

تب رقصہ کی حالت کا اندازہ ہوا..... اور لوگوں کے منہ سے چیخیں نکل گئیں۔ رقصہ نے دونوں خنجر اپنے پہلو میں بھونک لئے تھے۔ اور اس کے جسم سے سرخ خون ابل رہا تھا۔ دوسرے لمحے ہال کی ساری بتیاں جل اٹھیں۔ رقصہ ادھر ادھر جھول رہی تھی۔

لوگوں کی تیز جھنجھناہٹ گونجی۔ وہ ایک دوسرے سے پوچھ رہے تھے کہ کیا یہ بھی کوئی ڈرامہ ہے۔ یا واقعی رقصہ دیوانی ہو گئی تھی۔ لیکن اُبلتے ہوئے جیتے جیتے خون، اور پھر رقصہ کی حالت دیکھ کر لوگ چیخ پڑے۔ ہوٹل کے منتظمین نے فوری طور پر رقصہ کے گرد گھیر ڈال لیا تھا۔ اور پھر رقصہ نے دم توڑ دیا۔ منتظمین بدحواس ہو گئے تھے۔ یوں بھی شیب بند ہونے کا وقت آ گیا تھا۔ اس لئے تھوڑی دیر بعد معذرت کر لی گئی۔ اور بتایا گیا کہ ایک انوکھا حادثہ پیش آ گیا ہے۔

”آؤ..... چلیں؟“ میں نے شانہ سے کہا۔

اور شانہ مشینی انداز میں اُٹھ گئی۔

ہم دونوں باہر نکل آئے۔ اور پھر ہماری کارفرما کی طرف دوڑنے لگی۔ شانہ غیر معمولی طور پر خاموشی تھی۔ لیکن میرے ذہن میں سرسراہٹ ہو رہی تھی میں اس سے اس بارے میں گفتگو کرنے کے لئے بے چین تھا۔

”شانہ؟“ میں نے اسے آواز دی۔

”ہوں؟“ وہ آہستہ سے بولی۔

”پریشان ہو؟“

”نہیں۔“

”پھر خاموش کیوں ہو؟“

”اسی پر اسرار واقعے کے بارے میں سوچ رہی تھی تم نے کچھ محسوس کیا ہے شہزاد؟“ شانہ نے سرگوشی میں کہا۔

”بخوبی۔“ میں نے اعتماد سے کہا۔

اور شانہ اچھل پڑی۔

”اوہ..... تو تم غافل نہیں تھے۔ تم نے غور کیا تھا۔ ایک مخصوص مقام پر آ کر روشنی کے دائرے نے رقاصہ کا ساتھ چھوڑ دیا تھا۔ اور وہ تاریکی میں چلی گئی تھی۔ لوگوں کی نگاہیں دائرے پر مرکوز تھیں۔ وہ دائرے سے الگ کی باتیں نہیں جان سکتے تھے، اور رقاصہ اپنا کام بخوبی کر سکتی تھی۔ اور پھر وہ تمہارے پاس نظر آئی تھی شہزاد..... کیا خنجر کے وار تمہارے اوپر نہیں ہو سکتے تھے؟“

”جب تم نے اس ڈرامے کے ایک ضروری سین کو نہیں دیکھا شانہ!“ میں نے مسکراتے ہوئے کہا۔

”اوہ..... اوہ..... تو کیا تمہاری کسی کوشش سے..... لیکن میں نے تو تمہیں بتاتے ہوئے نہیں محسوس کیا۔“

”میں نہیں ہلاتھا۔ کام کرنے والے نے اپنا کام کر دیا.....!“ میں نے پیار سے انگلی میں پڑی ہوئی انگلی کو سہلاتے ہوئے کہا۔

”اوہ..... اوہ.....“ شانہ مضطربانہ انداز میں بولی۔ اور پھر پرسکون ہو کر ہنس پڑی۔ ”گویا یہ منحوس قوتیں اب بھی لکیر پیٹ رہی ہیں۔“

”ہاں..... لیکن اندازہ ہوتا ہے کہ پروفیسر کی قوتوں کے سامنے ان کی نہ چل سکے گی۔ حالات یہی کچھ کہہ رہے ہیں۔“

”یقیناً ایسا ہی ہوگا۔“

پورے بارہ روز ہم نے قاہرہ میں گزارے۔ مختلف تفریحات تھیں، مختلف انداز تھے۔ پروفیسر اپنے طور پر مصروف تھا۔ ہم تفریحات کر رہے تھے۔ اور پھر ایک شام پروفیسر نے اعلان کیا کہ اس کا کام مکمل ہو گیا ہے۔

”ہمیں کہاں چلنا ہے پروفیسر؟“

”ریگستانوں میں، صحراؤں میں، نہ جانے کہاں کہاں کی خاک چھانی ہے۔ لیکن بہر حال ہم محفوظ رہیں گے۔ میں نے اپنی حفاظت کی

ذمہ داری دوسروں کے سپرد کر دی ہے۔ اور وہ قابل اعتماد ہیں؟“

”وہ کون ہیں ڈیڈی؟“ شانہ نے پوچھا۔

”ہمارے محافظ۔۔۔ اس کے علاوہ میں تمہیں اور کچھ نہیں بتا سکتا۔ یوں سمجھ لو۔۔۔ میں نے ان مخالف پراسرار قوتوں پر آخری ضرب لگا دی ہے، اور اب وہ مکمل طور پر بے بس ہیں۔ میں نے ان پر ان سے طاقتور، حاوی کر دیے ہیں۔ چنانچہ اب وہ ہمیں نقصان نہ پہنچا سکیں گے۔ لیکن یہ انوکھی کہانی ہے، بڑی ہی عجیب اور پراسرار کہانی ہے۔ اس کہانی کا تعلق سو فیصدی وادی نیل سے ہے۔ لیکن یہ دُور تک پھیل گئی ہے، نہ جانے کہاں تک۔“

”کیا آپ ہمیں یہ کہانی نہیں سنائیں گے؟“ شانہ نے پوچھا۔

”میں نہیں۔۔۔ وقت سنائے گا، وقت۔۔۔ صرف وقت۔“ پروفیسر نے جواب دیا۔

”ہمیں کب چلنا ہے ڈیڈی؟“

”بہت جلد۔۔۔ جب بھی ہمارے ساتھی ہمیں سفر کی اجازت دیں گے۔“ شہاب ارغلو ز نے مسکراتے ہوئے کہا۔

شانہ خاموش ہو گئی۔

میں بھی خاموش ہو گیا۔۔۔ دل کی کیفیت عجیب تھی۔۔۔ اُڑی اُڑی سی۔ میں نے پہلے ہی خود کو کب سمجھا تھا، جو اب سمجھتا۔ تاہم خاموش تھا۔ ہمیشہ دوسروں کے رحم و کرم پر رہنے کی عادت پڑ گئی تھی۔ اس وقت بھی کیا کہہ سکتا تھا۔

مزید دو دن گزر گئے۔ اس دوران کوئی خاص واقعہ نہیں پیش آیا تھا۔ تیسرے دن صبح ہی صبح پروفیسر میرے کمرے میں گھس آیا۔ اس کے چہرے سے مسرت کا اظہار ہو رہا تھا۔

”کیا تم سفر کے لئے تیار ہو شہزاد؟“

”میں تیار ہوں پروفیسر، مجھ سے پوچھنے کی کیا ضرورت ہے۔“ میں نے بے بسی سے کیا۔

”یہ انداز اختیار نہ کرو، میرے دوست۔۔۔ تمہاری تمام ذہنی الجھنوں کا حل میں نے تلاش کر لیا ہے، بہت کم وقت گزرے گا، جب تمہاری پریشانیاں دُور ہو جائیں گی۔“

”شاید۔۔۔ میں نے پچھلے انداز میں مسکراتے ہوئے کہا۔

”شاید نہیں یقیناً۔۔۔ یہ ارغلو ز کا قول ہے۔ بہر حال جلدی سے تیار ہو جاؤ، ناشتے کے بعد ہم چل پڑیں گے۔“ پروفیسر نے کہا اور باہر نکل گیا۔ میں باتھ روم میں چلا گیا تھا۔ اور پھر غسل وغیرہ سے فارغ ہو کر جب میں ناشتے کے کمرے میں پہنچا تو ارغلو ز اور شانہ میرا انتظار کر رہے تھے۔ شانہ کا چہرہ بھی کھلا ہوا تھا۔

”مبارک ہو شہزاد، ڈیڈی تمہیں خوشخبری سنا چکے ہوں گے۔“ اس نے مسکراتے ہوئے کہا اور میرے لئے کرسی گھسیٹی۔

”ہاں!“ میں نے مسکراہٹ میں شریک ہوتے ہوئے کہا۔

”ایک عمدہ سفر، پراسرار مقبرے، آرش باکونی کی تلاش۔ اور مجھے یقین ہے ہمارے ساتھی ہماری بہتر رہنمائی کریں گے، امکان ہے امکان ہے کہ ہمارا سفر بہت دلچسپ ہوگا۔“ پروفیسر نے کہا۔

میں خاموشی سے ناشتہ کر رہا تھا۔ نہ جانے کیوں میری طبیعت پر کچھ اداسی سی تھی۔ میں اس سفر سے زیادہ اُمید نہیں تھا۔

سفید رنگ کی شاندار فیڈر اور تھی جس میں آسانس کا سامان موجود تھا۔ کھانے پینے کی چیزیں، ایک عمدہ سا وائٹر پروف خیمہ، اور ایسی ہی دوسری چیزیں۔ جس میں زمین کھودنے کا سامان بھی تھا۔ پروفیسر نے اسٹیرنگ سنبال لیا۔ میں اور شانہ اس کے ساتھ ہی اگلی سیٹ پر بیٹھ گئے۔ پروفیسر نے جیپ اشارت کر کے آگے بڑھا دی۔

”صرف ہم تین افراد ہی سفر کریں گے ڈیڈی، آپ تو کہہ رہے تھے ہمارے ساتھ دوسرے بھی ہوں گے۔“ راستے میں شانہ نے کہا۔

”ہمارے ساتھ دوسرے لوگ بھی ہیں، لیکن وہ ہم سے دُور دُور سفر کر رہے ہیں تاکہ ہمارے اوپر بھرپور نگاہ رکھی جائے۔“ پروفیسر نے جواب دیا۔

”آپ نے میرے بارے میں کسی کہانی کا ذکر کیا تھا پروفیسر؟“ اچانک میں نے سوال کیا۔

”ہاں۔“

”میں وہ کہانی جانتا چاہتا ہوں۔“

”اگر میں تمہیں بتانا پسند نہ کروں تو؟“ پروفیسر نے کہا۔

”میں آپ کو مجبور تو نہیں کر سکتا، ہاں درخواست کروں گا، تاکہ میری ذہنی ابھرنے دُور ہو جائے، آپ اندازہ نہیں لگا سکتے پروفیسر..... یہاں

آ کر میری ذہنی حالت کیا ہے۔ میرے ذہن پر دو متضاد کیفیات اثر انداز ہیں۔ کبھی کبھی دل میں بے پناہ مسرت ابھرتی ہے۔ اور کبھی بہت اداس ہو جاتا ہوں۔“

”مصر تمہاری زمین ہے شہزاد..... اور اگر میں تمہیں راموش کہوں تو تمہیں ضرور حیرت ہوگی۔ لیکن اپنے ذہن کی گہرائیاں تلاش کرو، کیا یہ

نام تمہیں اجنبی لگتا ہے۔“

”راموش.....“ میں زیر لب کہا۔..... ”نہیں یہ نام میرے لئے اجنبی نہیں ہے۔“

”کیوں.....؟ آخر کیوں؟“

”مجھے اچھا لگا ہے جیسے یہ میرا ہی نام ہے؟“ میں نے کہا۔

”اور یہ حقیقت ہے..... کمزور لوگوں نے تمہاری نقاب کشائی کی کوشش کی، لیکن تمہاری مخالف قوتیں نہیں چاہتیں تھیں کہ تم ماضی میں لوٹ

جاؤ..... وہ تمہیں ماضی سے دُور رکھنا چاہتی تھیں، اس لئے وہ تمہیں گمراہ اور تمہارے دوستوں کو ہلاک کرتی رہیں۔ لیکن ارغلو زعلوم کا بادشاہ ہے، پورے

مصر میں کون ہے جو آج بھی..... اس جدید دور میں قدیم مصر کی پراسرار قوتوں کے ایک ایک راز سے واقف ہو..... ارغلو ز..... صرف ارغلو ز..... میں

نے انہیں مجبور کیا کہ مجھے تمہارے بارے میں سب کچھ بتا دیں۔ اور وہ مجبور ہو گئے۔ اور دیکھ لو، آج میں تمہاری مکمل حقیقت سے واقف ہوں.....

را آ من میرے راستے نہیں روک سکتا۔“

پروفیسر کا چہرہ سرخ ہو گیا تھا۔

”را۔۔۔۔۔ آ من۔۔۔۔۔! یہ کون ہے۔۔۔۔۔؟“ میں نے اچھے ہوئے ذہن کے ساتھ پوچھا۔

”تمہارا بھائی۔۔۔۔۔ تم دونوں نے ماں کے شکم میں بیک وقت پرورش پائی تھی۔ تم جڑواں بھائی تھے۔ تم ساتھ کھیل کر جوان ہوئے، لیکن تم دونوں میں ایک فرق تھا۔ را آ من ایک بھیانک صورت انسان تھا، اور تم بے پناہ حسن کے مالک۔۔۔۔۔ تمہارا حسن بے مثال تھا، اس بات سے را آ من سخت جلتا تھا۔ اس نے پوری زندگی تمہارے خلاف سازشوں میں گزاری۔ اور تم بآسانی اس کی سازشوں کا شکار ہو گئے۔“

”تمہیں اپنا ماضی مکمل طور سے یاد آ جائے گا راموش، لیکن کچھ اور حقیقتوں کا انکشاف ہونے کے بعد۔۔۔۔۔ را آ من بد فطرت تھا، وہ جانتا تھا کہ حکومت میں تم برابر کے شریک ہو، اور وہ اپنے اقتدار میں کسی کی شرکت نہیں چاہتا تھا۔ لیکن وہ چالاک بھی تھا۔ اگر وہ تمہیں قتل کر دیتا تو شاید اس کے علاوہ کسی پر نہ ہوتا۔ اس لئے وہ تمہیں قتل نہیں کرنا چاہتا تھا۔ ہاں، اس نے تمہارے لئے ایک خطرناک جال بچھایا۔۔۔۔۔ اس نے تمہیں کسی ایسے فن کی طرف مائل کرنا شروع کر دیا، جو تمہیں حکومت میں رخنہ اندازی سے باز رکھ سکے۔ فنکار تو فن کی دنیا میں مست ہو جاتا ہے۔ اور پھر دوسری باتوں سے دلچسپی نہیں رہتی۔ اس نے تمہیں سنگ تراشی کی طرف مائل کیا۔“

”اور تم۔۔۔۔۔ تم تو فطری فن کار تھے، تم نے یہ فن اپنالیا۔۔۔۔۔ اور اس طرح اپنایا کہ وقت کی انگلیاں دانٹوں میں ڈب کر رہ گئیں۔ پورے مصر میں تم جیسا سنگ تراش کوئی نہ تھا۔ تم فن کے دیوانے ہو گئے۔ تب۔۔۔۔۔ را آ من نے اپنے ترکش کا دوسرا تیر استعمال کیا۔“

”یہ صمورالہ تھی۔“

اور اس نام کو سن کر میرے ذہن میں ایک خوفناک دھماکہ ہوا۔ مجھے ایسے لگا جیسے جیپ الٹ گئی ہو۔ میرا سر پاش پاش ہو گیا ہو۔۔۔۔۔ صمورالہ۔۔۔۔۔ صمورالہ۔۔۔۔۔ دو خوبصورت پاؤں میرے ذہن میں ریگ آئے، پھر پنڈلیاں۔۔۔۔۔ حسین اور سڈول، پھر اوپری جسم۔۔۔۔۔ سب کا سب میرا جانا پہچانا، لیکن شانوں کے بعد تار کی تھی۔

پروفیسر نے میری حالت دیکھی، اور مسکرانے لگا۔

”کیا ہوا شہزاد؟ کیا ہوا۔۔۔۔۔ تمہاری طبیعت تو ٹھیک ہے؟“ ثنائہ نے مجھے جھنجھوڑا۔

”ہاں۔۔۔۔۔ وہ ٹھیک ہے، اس کا تحت الشعور شعور کو کچھ بخش رہا ہے۔ اسے یاد کرنے دو۔۔۔۔۔ یہ کہانی اسے یاد آنا ضروری ہے۔“ پروفیسر نے کہا۔

”خدا کے لئے۔۔۔۔۔ خدا کے لئے کچھ اور بتاؤ پروفیسر۔۔۔۔۔“ میں نے ڈوبی ہوئی آواز میں کہا۔

”صمورالہ۔۔۔۔۔ را آ من کے بڑے معبد کے کا مین اعظم کی بیٹی تھی، حسن و جمال میں یکتا۔۔۔۔۔ دیویوں کی مانند لیکن کا مین اعظم را آ من کا

وفا دار تھا۔ فنکار حسن پرست ہوتا ہے۔ صمورالہ پر نسوانی حسن ختم تھا۔! اور ایک رات جب تم سو رہے تھے۔ صمورالہ کو تمہارے سامنے لایا گیا۔۔۔۔۔

روشنی کر دی گئی۔۔۔۔۔ بڑا سرا سرا ماحول پیدا کر دیا گیا، اور تمہاری آنکھ کھلی، تو۔۔۔۔۔ مجسمہ حسن تمہارے سامنے تھا۔“

”لیکن صرف ایک لمحہ..... اور یہ ایک لمحہ کافی تھا..... ان لوگوں کو خاطر خواہ کامیابی ہوئی تھی۔ تم صمورالہ کے دیوانے ہو گئے، تم نے تو حسن کی صرف ایک جھلک دیکھی تھی۔ ان بد بختوں نے اسے روپوش کر دیا۔ اور پھر تم ساری زندگی اس کے لئے تڑپتے رہے..... تمہاری حالت پاگلوں جیسی ہو گئی۔ تم صمورالہ کے ادھورے بُت تراشتے رہے۔ اس کی صورت تمہارے ذہن سے محو کر دی گئی تھی۔ تب کامین اعظم نے تمہارے لئے علاج تجویز کیا۔ تمہیں حذر کی پُر خار وادیوں میں پہنچا دیا گیا۔ جہاں کے بارے میں تم سے کہا گیا تھا کہ وہاں تمہاری محبوبہ موجود ہے، وہیں تم اس کی شکل مل سکتے ہو..... اور پھر حذر کی سنسان وادیاں راموش کی دلدوز چیخوں سے گونج اٹھیں۔ راموش نے چٹانوں کو ایک بستی کی شکل دے دی۔ اس کا تیشہ چٹانوں کے سینے کریدتا رہا۔ اس نے ایک پورا شہر ترتیب دے دیا۔ لیکن پتھر کے انسانوں کا..... لیکن..... اسے صمورالہ نہ ملی۔ اس کا چہرہ تو اس کے حافظے سے مٹا دیا گیا تھا۔ اس کی قسمت میں تو صرف تڑپ اور ٹھن لکھ دی گئی تھی۔“

”لیکن دوسری طرف بھی کچھ گل کھلے تھے، کامین اعظم کے لئے کچھ پریشانیاں پیدا ہو گئی تھیں۔ یہ پریشانیاں اسے اپنی اکلوتی لڑکی صمورالہ کی طرف سے تھیں۔ جسے صرف ایک چارہ بنایا گیا تھا۔ لیکن صمورالہ بھی راموش کے عشق میں گرفتار ہو گئی تھی..... اس نے راموش کو اپنا سہارا منتخب کر لیا تھا۔“

اور اب اس کا باپ سے پر زور تقاضا تھا کہ اس کے محبوب کو اس کے حوالے کر دیا جائے۔ کامین اعظم نے راآمن کے سامنے اپنی پریشانی پیش کی۔ اس نے کہا کہ صمورالہ کو راموش کے حوالے کر دیا جائے۔ اور اسے یہاں سے دُور رکھا جائے۔ لیکن راآمن اس کے لئے تیار نہ تھا۔

”اس نے کہا کہ وہ خود صمورالہ سے اس دیوانے کے بارے میں گفتگو کرے گا جس کی کوئی حیثیت نہیں ہے۔ صرف ایک بت تراش ہے۔ کامین اعظم نے منظور کر لیا۔ تب صمورالہ کو راآمن کے سامنے پیش کیا گیا..... اور بد شکل راآمن اسے دیکھ کر سب کچھ بھول گیا..... وہ بھی صمورالہ پر عاشق ہو گیا تھا۔ اس نے کامین اعظم سے کہا کہ صمورالہ اسے دے دی جائے۔ اور کامین اعظم مزید پریشان ہو گیا۔

وہ راآمن کی سازشوں کے بارے میں جانتا تھا۔ وہ جانتا تھا کہ یہ ظالم حکمران اسے قتل بھی کرا سکتا ہے۔ چنانچہ اس نے صمورالہ سے مشورہ کیا۔ صمورالہ نے کہا کہ وہ مرنا پسند کرے گی، راآمن کا قرب نہیں..... چنانچہ یوں راآمن اور کامین اعظم میں ٹھن گئی۔ لیکن کامین اعظم چالاک تھا۔ اس نے طویل عرصے کے بعد راموش کو تلاش کیا اور پوری کہانی اسے سنا دی۔ تب راموش سنبھلا۔ اور پھر جب وہ مصر میں داخل ہوا تو خون کی ندیاں بہہ گئیں۔ کامین اعظم اور راموش کے حامی بھی کم نہ تھے۔

خوفناک خوزری ہوئی۔ لیکن کوئی فیصلہ نہ ہو سکا۔ تب..... اس فیصلے کو ایک عرصے کے لئے ملتوی کر دیا گیا۔ سیانوں نے عجیب فیصلہ کیا تھا۔ انہوں نے کہا تھا کہ مستقبل اس قضیے کا حل تلاش کر لے گا۔ اس لئے ضروری ہے کہ فریقین اپنے اپنے عہدے چھوڑ کر..... اپنی حیثیت دوسروں کے سپرد کر کے آرام کریں۔ اور ایک مخصوص وقت پر جمع ہو کر اس مسئلے کو حل کریں۔

اور سب نے یہ فیصلہ منظور کیا..... چنانچہ حذر کی پُر خار وادیوں میں، جہاں راموش کا شہر آباد تھا، ایک عظیم قید خانہ بنایا گیا..... اور سونے والے اس میں سو گئے..... طلسمات کے زیر اثر..... یہ راموش اور راآمن کا زمانہ تھا، ظلم کا کارخانہ تھا، اور اس کے کچھ اصول مقرر کئے گئے تھے۔

نہ جانے را آمن کس شکل میں ہے..... کہاں ہے..... بہر حال سب کی ذمہ داریاں سب کے ساتھ ہیں۔ اور سب کو اپنا کام کرنا ہے۔ اور سب ہی اس کے لئے تیار ہیں کیونکہ فیصلے کا وقت آ گیا ہے! ہماری مخالف پر اسرار قوتیں ہمیں روکنے کے لئے ایزی چوٹی کا زور لگا چکی ہیں، لیکن ناکام رہی ہیں۔ یہ را آمن کے وفادار تھے..... لیکن کامین اعظم اور راموش کے وفادار بھی ہیں جو سکون سے فیصلے کا انتظار کر رہے ہیں۔ اور فیصلہ ضرور ہوگا۔ سمجھے راموش، فیصلہ ضرور ہوگا.....“ پروفیسر ارغلو نے میری طرف دیکھا۔

لیکن میں اس وقت ہوش میں کہاں تھا۔ میرا ذہنی نظام بدل گیا تھا، میرے جسم میں ہل چل مچی ہوئی تھی۔ آہ..... میں کہاں تھا میں کون تھا، میں تو وہی تھا جو ارغلو نے کہا تھا، پھر میں اتنے طویل عرصے تک کہاں بھٹکتا پھرا تھا۔ میں کونسی دنیا میں نکل گیا تھا۔ کیوں نکل گیا تھا۔ میں نے یہ طویل عرصہ کہاں گزارا۔

”کیا میرا خیال غلط ہے؟“ ارغلو نے کہا۔

اور میں نے چونک کر اسے دیکھا۔ ”تم..... تم کون ہو؟“

”ارغلو..... تیرا خادم راموش..... ہم سب تیرے خادموں میں سے ہیں۔“

”ہم کہاں جا رہے ہیں؟“

”آرش یا کوئی..... خاور کے دروازے پر۔“

”جلدی چلو..... را آمن کو بدترین شکست سے دوچار ہونا پڑے گا۔ میں فیصلے کا بے چینی سے منتظر ہوں۔“

”تمہیں سب کچھ یاد آ گیا ہے راموش؟“

”ہاں..... اور میں یہ بھی جانتا ہوں کہ مجھے مصر کی زمین سے دور کس لئے پھینکا گیا تھا۔ آہ..... بد فطرت بھائی..... آہ بے غیرت

را آمن..... راموش کے لئے تو نے کیا کچھ نہ کیا.....“ میں نے غیض کے عالم میں کہا۔

اور شانہ تعجب سے میری شکل دیکھنے لگی۔

فیڈ را اور ریگستان میں سفر کر رہی تھی۔ اور اب سارے راستے مجھ پر عیاں تھے۔ میں ارغلو کی رہنمائی کر رہا تھا۔ میرے اندر ایک عجیب سی محنت پیدا ہو گئی تھی جس سے وہ دونوں باپ مینی بہت متاثر تھے۔

”نہیں ارغلو تم غلط راستے پر جا رہے ہو۔ بائیں سمت اختیار کرو۔ اور ریگستان کے دوسری طرف خاور کی وادی ہے۔“

اور ارغلو نے پورے اعتماد کے ساتھ فیڈ را اور موڑ دی۔ اب میں خود اس کا رہبر تھا۔ میری حیثیت بدل گئی تھی۔

مجھے صرف یہ احساس تھا کہ میں نے اب تک کی زندگی اجھیصوں میں گزار دی ہے۔ وہ میرے اپنے نہیں تھے۔ اور اب میں اپنی زمین پر ہوں، مجھے اپنی اس نئی زندگی کے واقعات یاد تھے۔ اپنی حیثیت، اپنا نام بھی یاد تھا۔ بس ایسا احساس تھا۔ جیسے میں نے ایک معمولی عرصہ اجنبیوں کے ساتھ گزارا ہے۔

ریگستان کے طویل سفر کو طے کر کے ہم ایک چٹانی وادی میں پہنچ گئے۔ اور اس وادی میں ایک پہاڑی نوک نظر آ رہی تھی۔ یہ مقبرہ تھا۔ آرش باکونی کا..... جو عموماً نظر رکھنے والوں کو نظر نہیں آتا تھا۔ لیکن اب میری آنکھیں پوشیدہ چیزوں کو دیکھنے کے قابل تھیں۔ مقبرے کے سامنے جیب رک گئی۔ اور میں نیچے اتر آیا۔

”راموش.....“ اچانک ارغلو نے مجھے پکارا۔

”کیا بات ہے؟“ میں نے اسے دیکھا۔

”یہ تیری زمین ہے، یہ تیرا علاقہ ہے، اور..... اب تیری قوتیں جاگ اٹھی ہیں۔ اب اس حقیر شے کا کیا کرے گا جو تیری انگلی میں ہے۔ یہ اس وقت تک تیری معاون تھی۔ جب تک تو سو رہا تھا۔ اب مجھے اپنی حفاظت کی ضرورت ہے، اسلئے یہ مجھے واپس کر دے۔“ اور درحقیقت اب مجھے اس کی ضرورت نہیں تھی۔ چنانچہ میں نے انگوٹھی اتار کر پروفیسر کے حوالے کر دی۔ لیکن انگوٹھی نے گویا میری شخصیت پر نقاب ڈال رکھی تھی۔ انگوٹھی اتارتے ہی میرے چہرے میں کچھ تبدیلیاں ہوئیں۔ جن کا اندازہ مجھے شائد کی حیرتاک جینج سے ہوا تھا۔

پروفیسر نے اس کے شانے پر ہاتھ رکھتے ہوئے کہا۔

”حیرت نہ کرو شائد، تم اس کی کہانی سن چکی ہو۔ وہ اس وادی کی روح نہیں ہے، لیکن..... اس صدی میں ہے۔“

میں نے آگے بڑھ کر اہرام کی ایک اینٹ سرکائی اور اس میں ہاتھ ڈال کر اس بند دروازے کو کھول دیا۔ جو چٹان کی شکل میں ترشا ہوا تھا۔ اور ایک عجیب سی بو باہر نکل آئی۔ دروازے کے دوسری طرف میڑھیاں تھیں۔ اور میں اطمینان سے ان میڑھیوں سے نیچے اترنے لگا۔ میں اس جگہ کے چپے چپے سے واقف تھا۔ اور پھر ہم ایک بہت بڑے ہال میں پہنچ گئے۔ جہاں بارہ تابوت رکھے ہوئے تھے۔ ان بارہ تابوتوں میں میرے وفادار تھے۔ لیکن پروفیسر ارغلو اور شائد تو پھٹی پھٹی نگاہوں سے ہیروں کے ان بیش قیمت انباروں کو دیکھ رہے تھے جن کی روشنی سے مقبرہ جگمگا رہا تھا۔ سونے کے زیورات سے دیواریں جلی ہوئی تھیں۔ ایک عظیم خزانہ کھرا ہوا تھا۔ جو صرف مقبرے کی آرائش کے لئے تھا۔ ارغلو کا سانس پھول رہا تھا۔ لیکن میرے قدم اس تابوت کی طرف بڑھ رہے تھے جس میں میرا غلام خاص سو رہا تھا۔ اور یہ آرش باکونی تھا۔ میں نے جھک کر تابوت کا ڈھکن اٹھا دیا۔ اور ایک طویل جینج سے قید خانہ گونج اٹھا۔

سیاہ رنگ کا ایک پرندہ جینج مار کر اڑ گیا تھا۔ میں نے مسکراتے ہوئے اسے دیکھا۔

شائد سہم گئی تھی۔

تب میری نگاہ سوتے ہوئے غلام پر پڑی۔ اور میں نے تابوت میں ایک ٹھوکر رسید کر دی۔ آرش باکونی کی آنکھیں کھل گئی تھیں..... وہ تابوت میں لیٹا مجھے گھورتا رہا۔ اور پھر ہڑبڑا کر اٹھ بیٹھا۔

”آہ..... میرے آقا..... کیا جاگنے کا وقت آ گیا۔“

”ہاں..... اور تو سو رہا ہے۔“

”میں منتظر تھا آقا..... لیکن میں جاگ گیا ہوں اور مستعد ہوں۔“ وہ تابوت سے نکل آیا۔ اور پھر اس کی نگاہ پروفیسر اور شانہ پر پڑی۔

”یہ کون ہیں؟“

”میرے بہادر، میرے معاون۔“

”لیکن یہ ہم میں سے نہیں ہیں۔“ آرش باکونی نے انہیں گھورتے ہوئے کہا۔ چند ساعت اسی طرح گھورتا رہا۔ پھر بولا۔ ”دن کی طرح

یہ چمکدار پتھر ہیں۔ اور ان کی موجودگی ہمارے درمیان نامناسب، سنو، تم ان میں سے جتنے پتھر لے جاسکتے ہو لے جاؤ..... جو کچھ درکار ہو لے لو، اور واپس چلے جاؤ۔ تمہاری موجودگی مشکلات پیدا کرے گی۔ ہم تمہاری مدد کے شکرگزار ہیں، جلدی کرو۔“

پروفیسر نے میری طرف دیکھا۔ اور میں بھی اپنے غلام کی تجویز سے متفق تھا۔ چنانچہ میں نے اس کی تجویز میں ترمیم نہ کی۔ اور یہی تو پروفیسر کا مقصد تھا۔ جیسے اس نے صاف صاف بیان کر دیا تھا۔

☆☆☆

دجال (شیطان کا بیٹا)

انگریزی ادب سے درآمد ایک خوفناک ناول۔ عظیم الحق حقی کا شاندار اندازِ بیاں۔ شیطان کے پجاریوں اور پیر و کاروں کا نجات دہندہ شیطان کا بیٹا۔ جسے بائبل اور قدیم صحیفوں میں بیٹ (جانور) کے نام سے منسوب کیا گیا ہے۔ انسانوں کی دنیا میں پیدا ہو چکا ہے۔ ہمارے درمیان پرورش پا رہا ہے۔ شیطانی طاقتیں قدم قدم پہ اسکی حفاظت کر رہی ہیں۔ اسے دنیا کا طاقتور ترین شخص بنانے کے لیے مکروہ سازشوں کا جال بنا جا رہا ہے۔ معصوم بے گناہ انسان، دانستہ یا نادانستہ جو بھی شیطان کے بیٹے کی راہ میں آتا ہے، اسے فوراً موت کے گھاٹ اتار دیا جاتا ہے۔

دجال..... یہودیوں کی آنکھ کا تارہ جسے عیسائیوں اور مسلمانوں کو تباہ و برباد اور نیست و نابود کرنے کا مشن سونپا جائے گا۔ یہودی کس طرح اس دنیا کا ماحول دجال کی آمد کے لیے سازگار بنا رہے ہیں؟ دجالت کی کس طرح تبلیغ اور اشاعت کا کام ہو رہا ہے؟ دجال کس طرح اس دنیا کے تمام انسانوں پر بھڑائی کرے گا؟ 666 کیا ہے؟ ان تمام سوالوں کے جواب آپ کو یہ ناول پڑھ کے ہی ملیں گے۔ ہمارا دعویٰ ہے کہ آپ اس ناول کو شروع کرنے کے بعد ختم کر کے ہی دم لیں گے۔ دجال ناول کے تینوں حصے کتاب گھر پر دستیاب ہیں۔

”کیا خیال ہے۔ پروفیسر ارغلو ز؟“ میں نے پروفیسر کی طرف دیکھتے ہوئے کہا۔ اور پروفیسر کے ہونٹوں پر آہستہ آہستہ مسکراہٹ پھیل گئی۔

”تم جانتے ہو راموش، خزانے میرے پسند ضرور ہیں، ضرورت نہیں ہیں۔ تمہارے ساتھ ایک طویل عرصہ گزرا ہے تم سے محبت بھی ہو گئی ہے۔ اور نہ جانے کس طرح میں نے تمہاری کہانی بھی معلوم کر لی ہے۔ راموش میرے دوست۔ ارغلو ز کی خواہش تھی کہ وہ تمہاری کہانی میں شریک ہو جاتا۔ تمہیں تمہارا اقتدار واپس ملے دیکھتا۔ لیکن اس کے ساتھ ہی اس کی یہ بھی خواہش ہے کہ وہ کسی طور تمہارے ذہن پر بار نہ بنے۔ اس لئے اگر تمہارے غلام آ آتش با کوئی کو میری یہاں موجودگی میں قباحت محسوس ہوتی ہے تو میں واپسی کے لئے تیار ہوں۔“

”ہاں پروفیسر! تمہارا تعلق ان سے نہیں ہے جو صدیوں پہلے ہو گئے تھے، اور ایک معمولی سے مقدمے کے فیصلے کے انتظار میں صدیوں سے سوئے ہوئے ہیں۔ تم ان میں شریک نہ ہو سکو گئے پروفیسر، اور پھر تمہارے ساتھ شائد بھی ہے۔“

”میں اپنی حفاظت خود کر سکتی ہوں شہزاد۔“ شائد نے ایک سسکی لیتے ہوئے کہا اور میں نے رحم آمیز نگاہوں سے معصوم لڑکی کی طرف دیکھا۔ شائد کی آنکھیں بہت سی کہانیاں سن رہی تھیں۔ ضبط و تحمل کی کہانی، لیکن اس وقت وہ اس قیمتی سرمائے کی حفاظت نہیں کر سکتی تھی جو نہ جانے کب سے اس نے اپنے دل میں پوشیدہ رکھا تھا۔ ہاں وہ میری محبت میں گرفتار تھی، لیکن اس نے کبھی اس کے اظہار کی ضرورت محسوس نہیں کی تھی۔

شاید وہ عمر بھر یونہی خاموشی سے مجھے چاہتی رہتی۔ بشرطیکہ اسے مجھ سے جدائی کا خطرہ نہ ہوتا۔ لیکن اچانک اس مقام پر آ کر یہ صورت حال پیدا ہوئی تھی۔ اور وہ ضبط کا دامن چھوڑ بیٹھی تھی۔ اس کی آنکھوں نے اس کا راز کھول دیا تھا۔ میں ایک لمحے کے لئے پریشان ہوا، لیکن پھر میں نے سکون کا سانس لیا۔ یہ میری اور شائد، دونوں کی خوش قسمتی تھی کہ شائد نے کبھی اظہار الفت نہیں کیا تھا۔

اگر ایسا ہو جاتا تو اس کا حشر بھی ان لڑکیوں سے مختلف نہ ہوتا۔ جو میری پر اسرار محبوبہ کے عتاب کا شکار ہو گئی تھیں۔ رہی میری بات..... تو اب مجھے صمورالہ یاد آ گئی تھی۔ اب مجھے وہ بھولی ہوئی کہانی یاد آ گئی تھی۔ اس کے بعد کوئی عورت میری نگاہوں میں کہاں بچ سکتی تھی۔

”نہیں شائد۔“ میں نے کہا۔ ”تمہارا ہمارے ساتھ نہ رہنا ہی بہتر ہے۔“

”تو کیا..... تو کیا تم اب کبھی ہمارے پاس نہ آؤ گے شہزاد؟“

”میں اگر شہزاد ہوتا تو تمہارے پاس واپس آ سکتا تھا شائد، لیکن میں راموش ہوں۔ راموش بُت تراش، راموش فرعون۔ اور ابھی مجھے بہت سے مراحل سے گزرنا ہے اس لئے شائد، میری واپسی کی آس مت لگانا، نقصان کے علاوہ کچھ نہ ملے گا۔“

”راموش ٹھیک کہتا ہے بیٹے، وہ اپنی دنیا میں لوٹ آیا ہے۔ اس کا ہماری دنیا سے کوئی تعلق نہیں ہے۔ اب وہ ہم میں واپس نہیں آ سکتا۔ اس کو دل سے نکالنا ہی پڑے گا۔“ پروفیسر ارغلو ز نے بھرائی ہوئی آواز میں کہا، اور شائد کے منہ سے ایک سسکی ہی نکل گئی۔

بس ایک سسکی، اور اس کے بعد وہ بالکل خاموش ہو گئی۔ کسی پتھر کی طرح بے جان اور بے حس۔

”پروفیسر..... میں نے پروفیسر ارغلو ز کے کندھے پر ہاتھ رکھتے ہوئے کہا۔ ”مجھے معاف کر دینا پروفیسر، میں نے تمہیں کافی تکلیف دی ہے۔ تم میرے بہت بڑے محسن ہو۔ اپنی دنیا میں واپس جا کر اگر کبھی مجھے سکون ملے گا تو تمہیں ضرور یاد رکھوں گا۔ میں تمہیں کبھی نہیں بھولوں گا۔“

”شکریہ راموش۔“ پروفیسر نے لرزتی ہوئی آواز میں کہا۔

”یہاں سے ہیرے جواہرات سمیٹ لو، جس قدر چاہو، جلدی کرو، یہاں آنے کے بعد میں خود پرتاؤ نہیں رکھ سکتا۔ میرا غلام میرے دوسرے اقدام کا منتظر ہے۔“

”ہم یہاں سے کچھ نہ لیں گے راموش، تم جانتے ہو خزانے میری پسند ہیں، ضرورت نہیں۔ اور دوستوں سے کام کی اجرت نہیں لی جاتی۔ خدا حافظ۔“ پروفیسر نے کہا اور شانہ کا ہاتھ پکڑ کر پلٹ پڑا۔ میں کوشش کے باوجود اس سے ایک لفظ بھی نہ کہہ سکا، اور آہستہ آہستہ پروفیسر میری نگاہوں سے اوجھل ہو گیا۔

تب میں نے ایک گہری سانس لی۔ اور آ آتش باکوئی کی سست دیکھنے لگا۔ اور آ آتش باکوئی بھی میری جانب دیکھ رہا تھا۔ تب اچانک میرے ذہن سے پروفیسر کا خیال نکل گیا۔ میرے تو اپنے بھی بہت سے مسائل تھے، اور اب وقت آ گیا تھا کہ ان مسائل کے فیصلے ہو جائیں۔

”ماحول کیا ہے باکوئی؟“ میں نے پوچھا۔

”وقت آ گیا ہے آقا، کہ آ آمن کے طلسم کو پاش پاش کر دیا جائے۔“

”را آ آمن کہاں ہے؟“

”وہ بدستور مصر کے پای تخت سے لپٹا ہوا ہے۔ حکومت دوسروں کے حوالے ہے لیکن زیریں حکومت اس نے سنبھالی ہوئی ہے۔“

”یہ معاہدے کی خلاف ورزی ہے، جب تک فیصلہ نہ ہو جائے، وہ حکومت کرنے کا حق دار نہیں ہے۔“ میں نے غضب آلود لہجے میں کہا۔

”ایسا کہنے والوں کو اس نے نیل کے سپرد کر دیا ہے۔“

”میری موجودگی میں وہ ایسا نہ کر سکے گا۔“ میں نے مٹھیاں بھیجنے ہوئے کہا۔ عجیب کیفیت تھی میری۔ ابھی میں اس انوکھے ماحول کو نہیں

بھول سکا تھا۔ جس میں میں نے آنکھ کھولی تھی مجھے سب یاد تھے لیکن میری ذہنی کیفیت دوہری تھی۔ مجھے اپنا وہ دور بھی یاد تھا جب میں عذر کی واویلوں میں صموالہ کے لئے تڑپتا رہتا تھا۔

را آ آمن کی چالاکی پر مجھے بہت غصہ آ رہا تھا۔ تب میں نے آ آتش باکوئی سے کہا۔

”سو نے والوں کو جگا دے، ان سے کہہ کہ وقت آ گیا ہے۔ وہ اپنی جائیداد کا ثبوت پیش کریں۔“

باکوئی نے گردن جھکائی، اور پھر وہ ان بارہ تابوتوں کے نزدیک گیا۔ اس نے ایک ایک تابوت میں ٹھوکر ماری اور ہد اسرار آواز میں بولا:

”جاگ جاؤ، سونے والوں، صبح ہو گئی ہے، دیکھ لو راموش کا سورج اتر آیا ہے اور نئے اُجالے تڑپ رہے ہیں۔ اٹھ صبح ہو گئی ہے۔ کیا تم

اپنے فرائض پورے کرنے کے بجائے سوتے رہو گے اور غداروں میں کھلاؤ گے۔“

”نہیں، ہم جاگ رہے ہیں، ہم طلوع کے منتظر تھے، ہم جاگ رہے ہیں۔“ سونے والے بڑبڑائے انداز میں اٹھتے ہوئے بولے۔

اور بارہ تابوت خالی ہو گئے۔ میرے غلام میرے سامنے ہاتھ باندھے دست بستہ کھڑے تھے۔

”آؤ، ہم کا مین اعظم سے ملاقات کریں۔“ میں نے کہا اور آتش باکونی میرے آگے باقی غلام میرے پیچھے چل پڑے۔
 کا مین اعظم کے سامنے پہنچ کر میں نے کہا۔ ”تمہیں سب کچھ صاف صاف بتانا ہوگا۔“

”میں بھی ایک غمزدہ باپ ہوں راموش میں نے اپنی بیٹی کے لئے گڑھا کھودا تھا۔ جس وقت میں بد نصیب راآمن کا وفادار تھا، جس وقت میں اس کے ساتھ مل کر تمہارے خلاف سازش کر رہا تھا۔ اس وقت ایک سازش کے تحت تمہیں سنگتراشی کے فن سے روشناس کرایا گیا۔ فنکار کا دل موم ہوتا ہے۔ فنکار حسن پرست ہوتا ہے تمہیں دیوانگی کے عروج پر پہنچانے اور پھر لوگوں کے سامنے دیوانہ ظاہر کر کے حکومت کے لئے نااہل قرار دینے کی سازش میں میں بھی بھرپور شریک تھا سو تمہیں ایک رات صمورالہ سے ملایا گیا۔“

”پھر کیا ہوا کا مین اعظم۔“ میں نے بے قراری سے پوچھا۔

”تم اس کے حسن کے شکار ہو گئے راموش۔ تب تمہاری نگاہوں سے اس کے نقوش مٹا دیئے گئے۔ تمہارے ذہن کے خانوں میں اس کی ادھوری تصویر چھوڑ دی گئی۔ اور تم اس کے ادھورے بت تراشتے رہے۔ یوں راآمن کا مقصد پورا ہو گیا تھا۔ تمہیں دیوانہ کر دیا تھا۔ لیکن تقدیر میری سازش پر نرس رہی تھی۔ وہ مجھ سے انتقام لینے پر تلی ہوئی تھی۔ تمہارا انتقام۔“

اور میری بیٹی بھی تمہاری شکار ہو گئی۔ اکیلے تم ہی نہیں دیوانے ہوئے تھے۔ وہ بھی تمہاری دیوانی ہو گئی تھی۔ اور میرے ذہن کو اسی نے تبدیل کیا۔ اس نے تمہاری خواہش کی، میں نے اسے بے حد سمجھایا۔ لیکن وہ نہ مانی۔ تب میں نے راآمن سے اس کے بارے میں کہا۔ اور اس نے کہا کہ وہ اسے سمجھائے گا۔

پھر اس نے صمورالہ کو دیکھا۔ اور اس نے بھی اس کی خواہش کی۔ لیکن وہ نہ مانی۔ صمورالہ اس سے نفرت کرتی تھی۔ اسی نفرت نے اسے میرے اور صمورالہ کا دشمن بنا دیا۔ یہ بات میں نے پہلے بھی تم سے کہی تھی۔ ہاں راموش، میں ہی وہ بد نصیب باپ ہوں جو اپنی بیٹی کے لئے مصیبت بنا۔ میں نے تمہارے ذہن سے صمورالہ کے نقوش گم کئے تھے۔ لیکن یہ بات میرے حق نہ رہی۔ تم نے صمورالہ کے ادھورے بت تراشے اور اس ظالم نے میری بیٹی کو ان بتوں میں قید کر دیا۔ آہ، جب تک تم اس کا مجسمہ مکمل نہ کر سکو گے، وہ اس بت سے باہر نہیں آ سکتی۔ یوں میری بیٹی مجھ سے جدا ہے۔“ کا مین اعظم سسکیاں لے کر رونے لگا۔

مجھے اس روتے ہوئے انسان سے سخت نفرت محسوس ہو رہی تھی۔ اس نے دو زندگیاں برباد کر دی تھیں۔ صمورالہ کی سسکیاں اب بھی میرے کانوں میں گونج رہی تھیں۔ آہ کس قدر مجبور تھی وہ، اپنا حال بھی نہ کہہ سکتی تھی۔ آہ، کیسا کیسا ظلم کیا تھا میں نے اس کے ساتھ، کیسا کیسا میں نے اسے پریشان کیا تھا، کیسے کیسے دکھ دیئے تھے۔ میں نے اس سے نفرت کا اظہار کیا تھا۔ وہ جو مجبور تھی جس کی کوئی خطا نہیں تھی۔۔۔۔۔

کا مین اعظم روتا رہا اور میں اسے دیکھتا رہا۔ پھر وہ خاموش ہو گیا۔

”اب کیا ہوگا کا مین اعظم؟“ بالآخر میں نے پوچھا۔

”میں خود ہی معذور ہوں راموش۔ یہ سب کچھ اب راآمن کے ہاتھ میں ہے اگر وہی مجبور ہو جائے تو کچھ ہو سکتا ہے۔“

”اے کس طرح مجبور کیا جائے گا؟“

”ہم حالات کا انتظار کریں گے، ہم دیکھیں گے کہ سیانے کیا فیصلہ کرتے ہیں۔ ہم ان کے فیصلے کا انتظار کریں گے۔“

”اب ہمیں کیا کرنا ہے کا مین اعظم؟“

”کل صبح جب آعون دیوتا سرا بھارے گا تو میں کامینوں کے ساتھ جلوس نکالوں گا۔ جس میں اہل مصر کو اطلاع دوں گا راموش واپس آ گیا

ہے۔ صدیوں پرانے جھگڑے کا فیصلہ ہو جائے۔ اور پھر ہم سیانوں کی طرف سے انتظار کریں گے کہ وہ کیا اقدام کرتے ہیں۔“

”یہ سب تمہیں ہی کرنا ہے کا مین اعظم، میں حالات کا شکار ہوں میرا ذہن ان حالات میں بہت کمزور ہے۔“

”تو فکر نہ راموش۔ میں نے کھیل کو اپنی ناعاقبت اندیشی سے بگاڑا ہے۔ اب میں ہی اسے جتانے کی کوشش کروں گا۔ میں سازش کے

جواب میں سازشیں کروں گا۔ اب ہمارے وار شروع ہوں گے۔ دیکھنا یہ ہے کہ را آمن کتنے ذہن کا مالک ہے۔“ کا مین اعظم نے کہا اور میں بے

چینی سے حالات کا انتظار کرنے لگا۔

”غور کرو میرے دوست، ہمارے جھگڑے کو صدیاں گزر گئی تھیں اور بالائی مصر کی حکومت نہ جانے کہاں سے کہاں پہنچ گئی تھی مصر کے

حقدار اب دوسرے تھے لیکن مصر کسی بھی قدر بدل جائے۔ اس کی روایات ہمیشہ زندہ رہیں گی۔ بالائی مصر اور ہے اور مقبروں کی دنیا اور۔

ایک حکومت دنیا کے سامنے ہے۔ دوسری حکومت دنیا کی نگاہوں سے اوجھل۔ یہ مقبروں کی حکومت ہے۔ جہاں فرامعون کے تابوت آج

تک نگاہوں کا مرکز ہیں۔ انہیں صرف قدیم نوادرات سمجھ کر دیکھا جاتا ہے۔ لیکن ان کی کہانیاں آج تک زندہ ہیں۔ اور جب دنیا کے سامنے کوئی کہانی

آ جاتی ہے تو وہ انگشت بدندان رہ جاتی ہے۔

لیکن تہذیب کا یہ پہلا گوارہ، انسانیت کی دریافت میں ایک اہم مقام رکھتا ہے، جہاں انسانیت کی تشکیل ہوئی تھی۔ جہاں بسنے والوں

نے پہلی بار خود کو مخلوقات میں اشراف محسوس کیا تھا۔ جدید دنیا کے لوگ اس کی حیثیت کو کیسے مٹا سکتے ہیں۔ ٹھیک ہے انہوں نے ترقی کے لامحدود امید ان

طے کرتے ہیں لیکن ان سے پوشیدہ، ان کی نگاہوں سے دور، آج بھی ایک دنیا آباد ہے۔ مرنے والوں کی دنیا، ان کی دنیا جو نگاہوں سے پوشیدہ ہیں،

وہ دوسروں کے سامنے نہیں آتے کیونکہ انہوں نے موت سے سمجھوتہ کر لیا ہے۔ لیکن اگر وہ کبھی دنیا کے سامنے آئے تو ان کی حکومت تسلیم ہوگی، اسے

کوئی نہ روک سکے گا۔

سو دوسرا دن ہوا۔ کا مین اعظم اپنی تیاریوں میں مصروف تھا۔ دوسری صبح اہل مصر کے سینوں میں ایک عجیب ہلچل لے کر بیدار ہوئی۔ کا مین

اعظم کا جلوس بے حد زبردست تھا۔ وہ مصر کے گلی کوچوں سے گزر رہا تھا اور اس کے حامی اسے زبردست خراج تحسین پیش کر رہے تھے۔

تب کا مین اعظم نے دربار مصر کے سامنے کے وسیع و عریض میدان میں قیام کیا اور لوگ اس کے چاروں طرف جمع ہو گئے۔

”اہالیان مصر، فرامعون کی رعایا، بھول تو نہیں گئے۔ بھول تو نہیں گئے اس قصہ پارینہ کو جب سنگدل بھائی نے معصوم راموش کو حذر کی

وادیوں میں پھینک دیا تھا۔ بھول تو نہیں گئے اس مظلوم کو، جس نے انصاف کے لئے تمہاری طرف دیکھا تھا۔ اگر بھول گئے ہو تو اس کا مین کو بھی بھول

جاؤ جس نے ہمیشہ تمہاری بہتری کی دعا کی ہے۔“

”ہمیں یاد ہے۔۔۔۔۔ ہمیں یاد ہے۔“ چاروں طرف سے غلغلہ اٹھا۔

”تب تمہیں راموش بھی یاد ہوگا۔“

”ہمیں یاد ہے۔ ہمیں یاد ہے۔“

”راموش واپس آ گیا ہے، تم سے انصاف طلب کرنے سیانوں کی عبوری حکومت ختم ہونے والی ہے۔ اب ان سے انصاف طلب کیا جائے گا۔ ان سے پوچھو کیا وہ انصاف کے لئے خود کو آمادہ کر چکے ہیں؟“

”انصاف ہوگا۔۔۔۔۔ انصاف کیا جائے گا۔۔۔۔۔ انصاف کرنا پڑے گا۔“

”مظلوم کی دادی تمہارا بھی فرض ہے۔ یوزھا کا مین تمہاری کوششوں کا انتظار کرے گا۔“ کا مین اعظم نے کہا اور اہل مصر جوش میں بھر گئے۔

جلوس واپس آ گیا، لیکن اب ہر گلی، ہر کوچے میں ایک ہی نعرہ تھا۔

”انصاف کرو۔۔۔۔۔ انصاف کرو۔۔۔۔۔“

اور کا مین اعظم اپنی پہلی کامیابی پر بہت خوش تھا۔ اپنے محل کے در پہچے سے اس نے مجھے بھی اہل مصر کی سرگرمیاں دکھائیں۔ کاروبار بند ہو گئے تھے لوگ سڑک پر نکل آئے تھے۔ زیریں دنیا میں انقلاب برپا ہو گیا تھا۔ اور کیوں نہ ہوتا۔ زندہ لوگوں کے کاندھوں پر انصاف طلبی کا بوجھ لا دیا گیا تھا۔ اور انصاف طلب کرنے والے سڑکوں پر نکل آئے تھے۔ انہوں نے محل کے سامنے مجمع لگا دیا تھا۔

اور کا مین اعظم خوش تھا۔

”لوگوں میں زندگی دوڑ گئی ہے۔ راموش، اور اب انصاف ضرور ہوگا۔ سیانے اپنا اقتدار قائم نہیں رکھ سکتے، مجھے اجازت دے ابھی مجھے بہت سے کام کرنے ہیں۔“

اور کا مین اعظم چلا گیا۔

میں الجھنوں میں گھرا ہوا انسان، میں اس وقت بھی اپنے ذہن کا تجربہ نہیں کر سکا، میں نہیں جان سکا، میں کیا چاہتا ہوں، میری حالت عجیب تھی میرے دوست میں سوچ رہا تھا۔ میں آزاد دنیا میں پرورش پانے والا ایک معمولی سا انسان کیا میرے لئے وہی پرسکون دنیا مناسب نہ تھی۔

جہاں میں شہزاد کی حیثیت سے تھا۔ ہنستے کھلکھلاتے لوگ، محبت کرنے والی لڑکیاں، کیا میں نے رعنا کو ٹھکرا کر غلطی کی؟ کیا میں نازی کو اپنا کر خوش نہ رہ سکتا تھا۔ اور اگر یہ دونوں نہ تھیں تو پھر شانہ ایک حسین آئیڈیل جو مجھ سے محبت کرتی تھی، جس نے کھل کر اپنی چاہت کا اظہار بھی نہیں کیا تھا۔

آہ، اس کی آنکھوں کے لرزتے ہوئے موتی، کیسی مایوس گئی ہے وہ۔

”لیکن پھر میرے دل میں ایک ٹیس انھی۔ میں اسے کیوں نظر انداز کر رہا ہوں جس نے میرے عشق میں صدیاں گزار دی ہیں جو ان سب سے زیادہ مظلوم ہے۔“

صمورالہ..... آہ وہ حسین لمس جو دلوں سے آگ نکال کر انہیں سرد اور سرد آئیز سکون بخشتا ہے۔ آہ صمورالہ..... صمورالہ تو کہاں ہے:
اور اچانک نہ جانے کیا ہوا میرے سامنے چاندی جیسے ذرات سمٹ آئے یہ ذرات ایک انسانی ہیولے کی شکل اختیار کر رہے تھے۔ میں
حیرت سے انہیں دیکھ رہا تھا۔ وہی پاؤں، وہی جسم، وہی ہاتھ..... آہ وہی، وہی۔ پھر مجھے سیاہ گھنائیں لہراتی نظر آئیں۔

آہ، یہ کیا ہو رہا ہے۔ کیا صمورالہ پر طاری ظلم ٹوٹ رہا ہے۔ آہ کیا صمورالہ ظہور پذیر ہو رہی ہے، آہ یہ صمورالہ ہے۔ اف۔ یہ صراحی دار
گردن، ادھورا جسم، مکمل ہو رہا ہے۔ میری تخلیق زندگی پارہی ہے۔ میں خوشی سے دیوانہ ہو گیا۔ میں پاگلوں کی مانند اسے دیکھنے لگا۔

اور پھر ایک چہرہ نمودار ہوا۔ ادھورا جسم مکمل ہو رہا تھا۔ صمورالہ میرے سامنے آ رہی تھی، مسکراتی ہوئی، گلاب کی پتھریاں، شراب چھلکتا
ہوا خمار۔ آنکھوں میں بے پناہ محبت انگڑائیاں لیتی ہوئی۔ میں سحر زدہ اس وجود کی تشکیل دیکھتا رہا اور پھر وہ حسین وجود مکمل ہو گیا۔

میرا دل چاہا میں دوڑ کر اسے باہوں میں لے لوں، آہ کتنی حسین تھی وہ کیسی انوکھی تھی وہ، دنیا کی سب سے حسین عورت، دنیا کا سب سے
پیارا تصور۔ تب اس نے دونوں ہانہیں میری طرف پھیلا دیں۔ وہ مجھ سے ہم آغوش ہونا چاہتی تھی۔ لیکن کیا یہ میرا آئیڈیل ہے، کیا یہ.....

”نہیں نہیں میرے محبوب، اس سنہری دھوکے میں مت آنا۔ آہ، اگر تم اس فریب میں آ گئے تو میں ہمیشہ کے لئے فنا ہو جاؤں گی اور تم.....
تمہارا مقدر تمہیں نہ جانے کہاں لے جائے، اس کے فریب میں مت آنا راموش، یہ، میں نہیں ہوں۔“

میرے کانوں میں میری مانوس آواز ابھری، اور میں چونک پڑا۔

”پھر یہ کون ہے؟“ میں نے سرگوشی کی۔

”را آ من کا ظلم اس کا فریب۔“ سرگوشی نے کہا، اور میرے بدن میں چنگاریاں بھگنیں۔ مسکراتی لڑکی اب بھی میری منتظر تھی۔ اس کی
باہیں پھیلی ہوئی تھیں۔ اس کا ایک ایک عضو دعوت دے رہا تھا۔ وہ میری آغوش میں سمٹنے کے لئے بے چین تھی۔

لیکن اب میں سنبھل گیا تھا۔ میں نے چاروں طرف دیکھا اور میری نگاہ ایک چوڑے ہتھیار پر پڑی جو دیوار میں آویزاں تھا۔ دوسرے
لمحے میں نے جھپٹ کر ہتھیار اتار لیا۔

میرے سامنے موجود ہیولے کی صورت بگڑ گئی تھی۔ میں پلٹا اور وہ گھبرائے ہوئے انداز میں پیچھے ہٹنے لگا۔

”راموش، میرے راموش! میں تمہاری صمورالہ ہوں۔ میں تمہارا تصور ہوں۔“ اس نے سہمی ہوئی آواز میں کہا۔ اور میں نے ہتھیار گھما کر
اس پر وار کر دیا، اس کی گردن شانوں کے پاس سے جدا ہو گئی۔ لیکن خون کا قطرہ بھی اس سے نہ نکلا۔

ادھورے بت کے ذرات پھر منتشر ہونے لگے۔ اور چند ساعت کے بعد وہاں کچھ نہ تھا۔

”شکریہ صمورالہ، تم نے مجھے را آ من کے فریب سے بچا لیا۔ حالانکہ میں کا مین اعظم کی نصیحت بھول گیا تھا۔ بڑی بے وقوفی کرنے جا رہا
تھا میں۔ سناتم نے صمورالہ، مجھ سے بڑی بھول ہونے والی تھی۔

لیکن کوئی جواب نہ ملا، آواز مجھے ہوشیار کرنے کے بعد روپوش ہو گئی تھی۔ میں اسے آوازیں دیتا رہا۔ لیکن مجھے میرے ایک بھی پکار کا

جواب نہ ملا۔ اور میں تھک کر خاموش ہو گیا۔

سورج ڈھلے کا مین اعظم واپس آیا۔ اس کے ہونٹوں پر پُر سکون مسکراہٹ تھی۔۔۔۔۔

”صورت حال ہمارے حق میں ہے راموش۔“

”کیا مطلب؟“

”سیانوں کے دیوان ہل گئے ہیں، وہ سر جوڑ کر بیٹھ گئے ہیں، بڑے بڑے دلچسپ انکشافات ہوئے ہیں۔“

”اوہ، کیا، میں جانتا چاہتا ہوں۔“ میں نے کہا۔

”سادہ دل راموش، فنکار شہزادے، تیرا بھائی تجھ سے کہیں زیادہ چالاک ہے، لیکن رائے عامہ تیرے حق میں ہے، اس لئے اس کی بہت

سی کوششیں ناکام ہونا شروع ہو گئی ہیں، تجھے نہیں معلوم، اس نے سیانوں پر بھی اپنا جال ڈال دیا ہے۔ اس نے بتایا ہے کہ فنکار حکومت کے لئے

ناکارہ ہے۔ وہ چار دن بھی مصر کی حکومت نہ سنبھال سکے گا۔ فتنے جاگیں گے اور حکومت کی بنیادیں ہل جائیں گی۔ اس نے کہا ہے کہ حکومت کرنے

کے لئے وہ زیادہ موزوں ہے، اور سیانے پریشان ہیں۔“

”خوب.....!“

”لیکن وہ سب کچھ اسی انداز میں کرنے پر مجبور ہیں جیسا کہ طے کیا گیا تھا۔ چنانچہ ایک وفد تیار ہو رہا ہے جو مجھ سے اور تجھ سے گفتگو کرنے

آئے گا۔“

”یہ وفد ہم سے کیا گفتگو کرے گا؟“ میں نے پوچھا۔

”وہ جانتا چاہیں گے کہ حکومت چلانے کے لئے تیرے پاس کیا اعتراض ہیں، اور تو اہل مصر کے لئے کس طرح مفید ثابت ہو سکتا ہے؟“

”اگر انہوں نے مجھ سے یہ سوال کیا تو مجھے کیا جواب دینا ہوگا؟“

”تو ان سے صرف ایک لفظ کہہ گا؟“

”کیا.....؟“ میں نے پوچھا۔

”یہی کہ را آمون کی بنائی ہوئی حکومت پر جس طرح آسانیاں آسکیں گی۔ میں سب کو فراہم کروں گا۔ اور یہ کہ حکومت کے تمام اصول

آمون کی تعلیمات پر مبنی ہوں گے۔ ان کا اعلان اسی وقت کیا جائے گا جب ان کی ضرورت ہوگی۔“

”کیا اس جواب سے وہ مطمئن ہوں گے؟“

”اس کے بعد ان کے پاس کوئی سوال نہ رہے گا۔“ کا مین اعظم نے جواب دیا۔ اور میں نے گردن ہلا دی۔ پھر میں نے کا مین اعظم کو اس

نقطی وجود کے بارے میں بتایا اور بتایا کہ کس طرح صمورالہ نے میری مدد کی تھی۔

”آہ۔ را آمنے نے وار شروع کر دیئے۔ لیکن کاش میں بھی اس کی آواز سن سکتا۔ کاش میرے کانوں میں بھی ایک بار میری صمورالہ کی

آواز گونج سکتی۔ کتنا بے چین ہوں میں اس کی آواز سننے کیلئے، لیکن جانتا ہوں وہ مجھ سے ناراض ہے۔ میں جانتا ہوں میری ہچی مجھے ہی قصور وار سمجھتی ہے۔ اور یہ حقیقت بھی ہے۔ میں نے اس کی راہ میں گڑھے کھودے ہیں۔ مجھے ہی ان کی سزا بھگتنی پڑے گی۔“ کا مین اعظم بہت اداس ہو گیا۔

کافی دیر تک غمزدہ رہنے کے بعد اس نے پھر مجھے کچھ ہدایات دیں، اور پھر چلا گیا۔ ایک بار پھر اس نے مجھے را آ من کے ہتھکنڈوں سے ہوشیار رہنے کا مشورہ دیا تھا۔

اور کا مین اعظم کی اطلاع درست نکلی۔ دوسرے دن سیانوں کا بھیجا ہوا وفد مجھ سے ملا۔ ان کی تعداد چھ تھی۔ وہ سب چہروں سے جہانمیدہ اور تجربہ کار معلوم ہوتے تھے۔ میں سنجل گیا۔ تب لمبی داڑھی والے کاموس نے کا مین اعظم کی طرف رخ کر کے کہا:

”اقدس کا مین اعظم، تیری برتری و بزرگی سے کون منکر ہے، سر زمین مصر تیری منون ہے کہ تو نے اسے آمون کے نیک راستوں کی نشاندہی کی، آج تک تیری کرسی تیرا منصب خالی ہے۔ کوئی اسے پُر نہ کر سکا۔ آج بھی اہل مصر منتظر ہیں کہ تو ایک بار پھر انہیں سرفراز کرے، لیکن اے عظیم شخص، ہم اس وقت ایک سیاسی مقصد سے آئے ہیں، جس کا تعلق صرف مصر کے تخت سے ہے، کیا تو ہمیں اجازت دے گا کہ ہم راموش، وعودار سلطنت سے کچھ سوالات کریں۔“

”میری طرف سے اجازت ہے۔“

”لیکن تیری موجودگی ہمارے کاموں میں رخنہ انداز ہوگی، ہم کس منہ سے تجھ سے درخواست کریں کہ اس مسئلے کو صرف ہمارے لئے چھوڑ دے تاکہ ہمارے کام میں رکاوٹ نہ ہو۔“

اور اس کے بعد کسی اور کے کہنے کی ضرورت نہ تھی کا مین اعظم نے گہری نگاہوں سے مجھے دیکھا اور ان نگاہوں میں سینکڑوں اغتباہ تھے اس نے آخری بار مجھے ان چالاک بوڑھوں سے ہوشیار رہنے کے لئے کہا تھا اور پھر وہ خاموشی سے اٹھ کر باہر نکل گیا۔ تب بوڑھے میری طرف متوجہ ہوئے اور میں نے اپنے حواس درست کر لئے۔

”راموش، تجھے یاد ہے کہ تو را آ من کا بھائی ہے۔ اور تخت کے حقداروں میں سے ہے۔“

”ہاں مجھے یاد ہے۔“ میں نے سپاٹ لہجے میں جواب دیا۔

”تجھے یاد ہے کہ تیرے باپ نے کس طرح مصر پر حکومت کی ہے؟“

”ہاں مجھے یاد ہے۔“

”تجھے یقین ہے کہ تو سلطنت مصر کو اسی انداز میں چلا سکے گا جس طرح تیرا باپ.....؟“

”ہاں، مجھے یقین ہے۔“ میں نے طویل گفتگو سے پرہیز کیا۔

”اگر تجھے سلطنت مل جائے تو تو اپنے بھائی را آ من کے ساتھ کیا سلوک کرے گا.....؟“

”وہی جو بھائی بھائی سے کرتے ہیں۔“ میں نے جواب دیا، اور بوڑھوں نے پریشانی سے ایک دوسرے کی شکل دیکھی۔ شاید ان کا ایک

بڑا مقصد پورا نہیں ہوا تھا۔

”لیکن، تجھے معلوم ہے کہ تیرا بھائی تیرا دشمن ہے۔“

”ہاں، مجھے معلوم ہے۔“

”کیا دشمن کے ساتھ دوستانہ سلوک جائز ہے؟“

”را آمون کی تعلیمات کے بارے میں تم کیا جانتے ہو؟“ میں نے ایک چبھتا ہوا سوال کیا۔

”ہاں، ہمیں معلوم ہے کہ بُروں کے ساتھ اچھے سلوک کا درس دیتا ہے۔ لیکن اس وقت جب یہ بُرے پریشانی بن جائیں، کیا اس وقت وہ

سلوک کا رآ مد ہے؟“

”میں مضبوط ہوں، اس کی بُرائیاں بدل جائیں گی۔“

”اور اگر نہ بدلیں تو.....؟“

”مستقبل کے فیصلے مستقبل میں ہوں گے۔“ میں نے جواب دیا۔

”کیا یہ بھی ممکن ہے کہ تو اسے قتل کرادے؟“

”یہ را آمون کی تعلیمات کے خلاف ہے۔“

”لیکن راموش تو نے ایک طویل عرصہ غیر لوگوں میں گزاری ہے کیا تو نے آج تک آ مون کی تعلیمات پر عمل کیا ہے؟“

”میں دل سے ان تعلیمات کا قائل ہوں جو اچھے سلوک کی دعوت دیتی ہیں اور ہر اس مذہب کو افضل سمجھتا ہوں جو نیکیوں کا سبق دیتا

ہے۔“ میں نے جواب دیا۔

”راست کہا تو نے۔“ بوڑھے گردن ہلانے لگے، میں نے انہیں شکست فاش دی تھی اب ان کے پاس اس بات کا کوئی جواز نہیں تھا کہ وہ

مجھے حکومت کے لئے نا اہل قرار دے دیتے، انہوں نے مجھ سے جو سوالات کئے تھے وہ مجبور تھے ان کے پرچار کے لئے، انہیں عوام کے کانوں تک

میرے خیالات حروف و بحروف پہنچانے تھے، اور وہ اس کے لئے مجبور تھے ہاں اگر میرے منہ سے کوئی غلط بات نکل جاتی تو وہ اسے خوب اچھا لیتے،

اور اسی کے ذریعے کوشش کرتے کہ مجھے حکومت کے لئے نا اہل قرار دیں دے۔

لیکن میں نے ان سے جو کچھ کہا تھا، اس میں انہیں کوئی رخ نہ مل سکا تھا۔ اور اب وہ پریشان تھے۔ پھر وہ مایوس و نامراد چل دیئے۔ اور پھر

میرے خیالات عوام کے کانوں تک پہنچے اور وہ بھی میرے حامی ہو گئے، جو کبھی میرے خلاف تھے، ہاں میں نے منادی کرنے والوں سے را آمون

کے خیالات بھی سنے اس بے وقوف نے میرے الفاظ کی بھونڈی نقل کی تھی، اور وہی کچھ کہا تھا جو میں نے کہا تھا، لیکن میری بات پہلی تھی، اور لوگوں

نے اس کے کردار کو سامنے رکھتے ہوئے اس کی باتوں پر یقین بھی نہیں کیا تھا۔

بہر حال دن گزرتے رہے، اب میں ایک مضبوط حریف کی حیثیت سے ابھر آیا تھا۔ اور اب میرے ذکر کو دہانا کسی کے بس کی بات نہیں

تھی۔ زیریں حکومت مصر سخت پریشان تھی۔ بالآخر وہ دن آ گیا، جو حکومت مصر کی زندگی میں انقلابی دن تھا۔

لیکن میرے دوست، راء آمن کی دماغی قوتوں کا قائل نہ ہونا بے عقلی ہے۔ وہ چاروں طرف سے ناکام ہو گیا تھا۔ لیکن ابھی اس کے ترکش میں آخری تیر باقی تھا۔ اور شاید اس آخری داؤ کو اس نے اپنی سانسوں سے بھی پوشیدہ رکھا تھا۔ سو دربار مصر میں وہ میرے سامنے ایک بھائی کی حیثیت سے نہیں ایک حریف کی حیثیت سے آیا، میں نے طویل عرصہ کے بعد اسے دیکھا تھا۔

اہل مصر سے پورا دربار بھرا ہوا تھا، تل دھرنے کی جگہ نہ تھی، کا مین اعظم میرے نزدیک تھا، لیکن اس وقت گفتگو میرے، راء آمن کی سیانوں کے درمیان تھی، اور کسی کو دم مارنے کی اجازت نہیں تھی، کوئی کسی کی مدد نہیں کر سکتا تھا۔ تب عبوری حکمران اٹھ کھڑا ہوا اور اس نے ابتدا کی:

اہل مصر، اور عظیم درباریوں، صدیوں پہلے انا ایک مسئلہ زیر غور تھا اور ہم اس کا حل دریافت کر رہے تھے، لیکن ہمیں افسوس ہے کہ اب تک ہم اس کا حل تلاش نہ کر سکے، سو آج سوچا گیا کہ دونوں حریفوں کو سامنے لایا جائے اور فیصلہ آپ پر چھوڑ دیا جائے۔

حریف اول، راء آمن، رانا موس کا بیٹا۔ حریف دوم، راموش، رانا موس کا بیٹا، اور مصدقہ ثبوت کا ساتھ راء آمن سے بڑا۔ لیکن راء آمن اس کی حیثیت کو چیلنج کرتا ہے اور خود کو حکومت کے لئے اہل اور مصر کے لئے نفع بخش سمجھتا ہے۔ سو ہمارا کام صرف اتنا ہے کہ دونوں کی دلیلیں سنیں، سوچیں اور فیصلہ دیں۔ کہ مصر کی حکومت کے لئے کون اہل ہے اور کون نا اہل، کیا میرے خیالات مناسب ہیں.....؟“

”بالکل مناسب ہیں۔“ دوسروں نے جواب دیا۔

”میں دونوں حریفوں کو گفتگو کی اجازت دیتا ہوں، وہ اپنے اپنے مقاصد اور دلائل عوام کے سامنے لائیں، ہاں ان میں سے کسی کو بولنے کی اجازت نہیں ہے جو ان دونوں سے الگ ہیں۔“

عبوری حکمران بیٹھ گیا، اور پھر اس نے پہلے مجھے بولنے کی اجازت دی کہ میں بڑا تسلیم کیا جاتا تھا، میں کھڑا ہو گیا۔

”لوگو!..... میں نے درباریوں کو مخاطب کر کے کہا۔“ جس طرح فرعون اول سے لے کر اس تک جو ہمارا باپ اور تمہارا شہنشاہ تھا، یہ اصول چلا آ رہا تھا کہ مصر کا حکمران فرعون کا سب سے بڑا بیٹا ہوتا تھا۔ اسی طرح آج بھی یہ اصول برقرار ہے۔ کیا اس سے انحراف فراموش کی تو جین اور آمون کی تعلیمات سے انحراف نہیں ہے؟“

”انحراف ہے۔“ سب نے جواب دیا۔

”کیا اس میں رخنہ اندازی ایک مذہبی جرم نہیں ہے؟“

”ہے۔“ جواب ملا۔

”تو پھر اسے روک دینا چاہیے جو اس کا ارتکاب کر رہا ہے۔ اس طرح آمون کی برکتیں ہم پر رہیں گی، اور ہم نافرمانی کے عذاب سے

محفوظ رہیں گے۔“

”راموش فرعون کا بڑا بیٹا ہے، حکومت اسے ملنی چاہیے۔“ ایک شورا اٹھا۔ ”راء آمن نے حکومت کا دعویٰ کیا ہے، اس سے سوال کرو، کیوں؟“

اور میرے اس جواب پر لوگوں نے خوشی کے نعرے لگائے اور کا مین اعظم کا چہرہ خوشی سے کھل اٹھا اور آ من کا چہرہ پھیکا پڑ گیا۔
 ”کیا حکومت کے لئے میری معلومات کافی نہیں ہیں؟“ میں نے سوال کیا۔
 ”کافی ہیں۔“ سب نے جواب دیا۔

”لیکن لوگوں، میں ثابت کر سکتا ہوں کہ راموش دیوانہ ہے اس نے ایک طویل عمر حذر کی وادیوں میں گزاری ہے جہاں وہ صمورالہ کے لئے چیخا پھرتا ہے۔ اس سے پوچھو، کیا اس نے وادیوں میں صمورالہ کے بت تراشے ہیں یا نہیں؟“
 ”یہ درست ہے لوگوں! لیکن اس کے پیچھے را آ من کی سازش کا فرما تھی جو اس نے اس وقت کی جب وہ حکومت نہیں کرتا تھا۔ گویا اس نے حکومت کے حصول کے لئے بھی سازش ہی سے ابتدا کی۔ اس سے اس کی نیت کا اندازہ لگا لو، گویا اس کی حکومت کا عہد سازشوں کا عہد ہوگا۔ کیا را آ من اس سے انحراف کرے گا کہ اس نے کا مین اعظم کے ساتھ سازش کر کے مجھے سنگتراش بنایا اور پھر حذر کی وادی میں بھیج کر دیا جہاں میں اس کی سازش کا شکار ہو کر صمورالہ کے عشق میں دیوانہ پھرا۔“

”میں اعتراف کرتا ہوں، لیکن سازشی صرف میں نہیں تھا، کا مین اعظم بھی شریک تھا۔“
 ”کا مین اعظم میرا مجرم ہے، اور..... میں اسے معاف کر چکا ہوں، اس کے بعد اس کا کوئی جرم نہیں رہ جاتا۔“
 میں نے را آ من کو یہاں بھی چت کر دیا تب را آ من نے آخری داؤ چلا۔
 ”لوگوں، میں اعتراف کرتا ہوں کہ میں نے سازش کی، اور میں حکومت کے لئے نا اہل ہوں، لیکن کیا فرعون کا بیٹا ہونے کی حیثیت سے میرے بھی کچھ حقوق ہیں۔“

”یقیناً ہیں، لیکن حکومت کے علاوہ۔“
 ”ٹھیک ہے، میں حکومت کے دعوے سے دستبردار ہونے کے لئے تیار ہوں، لیکن ایک شرط پر، میرا حق، میری طلب مجھے دلوادی جائے۔“ اور اس بات پر میری زبان بند ہو گئی۔ کا مین اعظم بھی حیرانی سے اس کی شکل دیکھنے لگا۔
 ”تمہاری طلب کیا ہے؟“ پوچھا گیا۔

”لوگو..... ابھی تمہارے سامنے اعتراف کیا گیا ہے کہ راموش میری سازش کے تحت صمورالہ کے عشق میں گرفتار ہوا تھا پھر جب اسے اس سازش کا علم ہوا تو وہ کا مین اعظم کے ساتھ مل کر مجھ پر چڑھ دوڑا۔ قتل و غارت گری ہوئی اور فیصلہ محفوظ کر لیا گیا۔ لیکن اب سازش ناکام ہو گئی، مجھے حکومت نہیں ملی، لیکن میری پسند، میری طلب، میرا حق تو مجھے مل سکے گا؟“

”ہاں، تمہارا حق تمہیں ملے گا، بتاؤ کیا چاہتے ہو؟“
 ”صمورالہ، کا مین اعظم کی بیٹی صمورالہ، جسے میں بھی پسند کرتا ہوں۔“

اور میرے اوپر پہاڑ گر پڑا۔ صمورالہ کی سسکیاں میرے کانوں میں گونجنے لگیں اور اسی گونج میں را آ من کی آواز سنائی دی۔

”صمورالہ اس کے ذہن میں قید ہے، مگر اسے خیال ہے کہ اس کے ذہن سے میں نے صمورالہ چھین لی ہے، تو سب کے سامنے اسے واپس کرتا ہوں، اب یہ صمورالہ کے مجسمے کو مکمل کر سکتا ہے اور سب جانتے ہیں کہ دربار فرعون میں جھوٹ بولنا بدترین موت ہے۔ تو لوگوں، اگر مجھے صمورالہ مل جائے تو میں اسے اپنا مناسب حق سمجھوں گا اور حکومت سے دستبردار ہو جاؤں گا اور اگر صمورالہ مجھے نہ ملی تو میں حکومت کا جائز حقدار ہوں گا۔“

”ٹھیک ہے، راآمن کو اس کا حق دیا جائے۔“ لوگوں کی آواز سنائی دی، لیکن میرے دل کی دنیا تہہ وبالا ہو گئی تھی۔

کامین اعظم کا چہرہ پھیکا پڑ گیا تھا۔

”میں انصاف کا طلب گار ہوں مقدس بزرگوں، مجھے میرا حق فوراً دلویا جائے۔“ راآمن نے کامیاب مسکراہٹ کے ساتھ کہا۔

میرے قدم لرز رہے تھے، اب میرے پاس کہنے کو کچھ نہیں تھا۔ میری زبان بند ہو گئی تھی۔ صمورالہ کی سسکیاں تیز ہوتی جا رہی تھیں۔

تب بوزھوں نے کہا: ”انصاف کی یہی تقاضا ہے، راآمن نے اپنا حق مانگا ہے۔ اسے اس کا حق دیا جائے۔“

اور راآمن نے اپنے دوستوں کو اشارہ کیا، وہ صمورالہ کا ادھورا مجسمہ دربار میں لے آئے اور اچانک میرے ذہن میں اس کی تصویر ابھرائی۔ میں ہوش و حواس سے عاری ہو گیا، میرے ہاتھ میں اوزار تھما دیئے گئے اور میں صمورالہ مکمل کرنے لگا۔

اور جب میں نے اس کے چہرے پر نگاہ ڈالی تو نفرت اقلیم مجھے بچ نظر آنے لگی مجھے صمورالہ کے سوا کچھ نہ چاہئے تھا۔ مجھے اور کسی چیز کی طلب نہیں تھی۔

صمورالہ کا چہرہ سو گوار تھا۔ کامین اعظم دل پکڑے بیٹھا تھا۔ صمورالہ مجھے ایسی نگاہوں سے دیکھ رہی تھی کہ میرے دل کے ٹکڑے ہوئے جا رہے تھے، تب اس کے منہ سے لرزتی ہوئی آواز نکلی:

”کیا تم..... کیا تم حکومت کے لئے مجھے چھوڑ دو گے راموش؟“

میں نے اس کا ہاتھ پکڑ لیا۔ اور میرے جسم میں زندگی کی لہریں دوڑنے لگیں۔ میں نہیں بتا سکتا میرے دوست کہ میں زندگی کی کونسی دولت سے مالا مال ہو گیا۔ آدھ صمورالہ کے لئے تو لاکھوں حکومتیں ٹھکرائی جاسکتی تھیں۔ اس پر تو سب کچھ قربان کیا جاسکتا تھا۔

تب راآمن آگے بڑھا اور اس نے غضبناک لہجے میں کہا: ”یہ میری توہین ہے سیانو، راموش کو کیا حق پہنچتا ہے کہ وہ میری حرم کا ہاتھ پکڑے، صمورالہ اب میری ہے، اسے کوئی ہاتھ نہیں لگا سکتا۔“

وہ آگے بڑھا، اور اس نے صمورالہ کا ہاتھ پکڑ کر اپنی طرف کھینچنے کی کوشش کی لیکن میرا تھپڑ اتنا زوردار تھا کہ راآمن دور جا گرا۔ تب میں نے شعلہ برساتی آنکھوں سے اسے دیکھا اور گرجدار آواز میں کہا:

”کس کی مجال ہے جو صمورالہ کے تقدس کی توہین کرے۔ میں ان سب کو فنا کر دوں گا جس نے اس طرف ٹیڑھی نگاہ سے دیکھا۔“

”خوب..... خوب..... آج سلطنت مصر کی حیثیت صرف یہ رہ گئی ہے۔ کہ سرعام، بھرے دربار میں انصاف کرنے والوں کا مذاق اڑایا جائے، کیا یہ فیصلہ نہیں کیا گیا تھا کہ صمورالہ مجھے بخش دی گئی ہے۔“

”میں ایسا فیصلہ کرنے والی زبان کھینچ لوں گا۔ میں ہر اس کوئی کروں گا جو صمو رالہ کے بارے میں کوئی گندرا لفظ منہ سے نکالے گا۔“

”اور مصر کے شہریو، اب بھی تم اس شخص کو صحیح الدماغ کہتے ہو، ٹھیک ہے، قبول کرو اس کی حکومت سوئپ دو اپنی زندگیاں اس کو۔“

”راموش“..... بوڑھے حکمران کی آواز ابھری۔

”کیا کہنا چاہتا ہے؟ میں نے کڑک کر کہا۔

”کیا تو انصاف کی توہین نہیں کر رہا ہے؟“

”صمو رالہ میری ہے، صرف میری۔ وہ مجھے چاہتی ہے۔ وہ میری زندگی ہے اگر زندگی ہی نہ رہی تو حکومت کون کرے گا؟“

”لیکن تجھے دونوں میں سے ایک کا انتخاب کرنا پڑے گا۔ حکومت مصر، یا صمو رالہ۔“

”اگر دس حکومتیں میرے سامنے لاؤ، تو تب بھی صمو رالہ کے سامنے کوئی حیثیت نہیں رکھتے۔“

”تو لوگوں، یہ ہے تمہارا شہنشاہ، یہ ہے مصر کا نیا فرعون، جھک جاؤ، اس کے سامنے، پوجا کرو اس کی“؛ را آمن نے طنزیہ انداز میں کہا۔

لوگ ساکت تھے، تب بوڑھے حکمران کی آواز ابھری: ”تو دیوانہ ہے راموش، تصدیق ہوئی کہ تو دیوانہ ہے اور حکومت تجھ جیسے دیوانے

کے سپرد کرنا اجتماعی خودکشی ہے، حکومت تجھے نہیں دی جاسکتی۔“

”مجھے حکومت نہیں چاہیے، مجھے حکومت کی ضرورت نہیں ہے۔“ میں نے چیخ کر کہا۔

”لیکن تجھے حکومت اور صمو رالہ میں سے ایک کا انتخاب کرنا ہوگا۔“

”میں صمو رالہ کا انتخاب کر چکا ہوں، یہ میری ہے۔“

”تب حکومت کا حقدار را آمن ہے تاج فرعون را آمن کے سر پر رکھ دو، اس فیصلے پر کسی نے احتجاج نہیں کیا، اب کون احتجاج کرتا کس پر

کرتا میں نے سب کچھ ختم کر دیا تھا۔“

چنانچہ تاج فرعون را آمن کے سر پر رکھ دیا گیا اور نئے فرعون نے سب سے پہلا حکم دیا:

”راموش، پاگل دیوانہ، جس نے بھرے دربار میں آمون کی تعلیمات کی توہین کی ہے۔ سرزمین مصر میں رہنے کے قابل نہیں ہے۔ میں

حکم دیتا ہوں کہ اسے مصر سے نکال دیا جائے۔ صمو رالہ بھی اس کے ساتھ جائے گی، کیونکہ وہ اسے پسند کرتی ہے ہاں اگر وہ اس دیوانے کو قبول نہ

کرے تو میں اسے ملکہ مصر بنانے پر تیار ہوں۔“

اور صمو رالہ نے اس کی طرف رخ کر کے تھوک دیا اس کے بعد.... اس کے بعد میرے دوست، میرے وفاداروں پر بہت بُری گذری۔

را آمن نے ان سے چُن چُن کر انتقام لیا۔ اور میں صمو رالہ کو لے کر اس سرزمین سے نکل آیا۔ میں نے اپنے قیام کے لئے اسی سرزمین کا انتخاب کیا

جہاں میں نے طویل عرصہ گزارا تھا اور پھر میں نے یہ ویرانہ منتخب کر لیا۔ یہاں میں اور صمو رالہ رہتے ہیں۔ ہم نے اپنا ماحول ترتیب دے لیا ہے یہ

مجھے ہمیں ہماری سرزمین یاد دلاتے ہیں، لیکن یہاں میری حکمرانی ہے ان میں سے کوئی ہم سے سرتابی نہیں کرتا، سب ہمارے غلام ہیں۔“

بوڑھے نے اپنی کہانی ختم کر دی۔ اور میرا ذہن طلسم سے آزاد ہو گیا۔ میں نے حیرت سے چاروں طرف دیکھا۔
 ”لیکن یہ جاندار مجھے، کیا یہ سب پتھر لیے ہیں۔“

”ہاں۔ یہ رانموش کی تخلیق ہے، فن کی عظمت، اس کی زندگی ہے، نگاہوں کا دھوکہ ہے، اور کچھ نہیں۔“ اس نے پراسرار انداز میں مسکراتے ہوئے کہا۔

”لیکن فنکار صمورالہ کہاں ہے؟“

”صمورالہ“..... بوڑھے نے آواز دی۔

اور کسی طرف سے پیکر حسن نکل آیا۔ گو عمر کی انتہائی منزلیں طے کر چکی تھیں لیکن حسن کی نایابی باقی تھی۔

اور میں حیرت سے گنگ ہو گیا۔ وہ مسکراتی تھی، ایک کامیاب مسکراہٹ۔

”بارش ختم ہو چکی ہے مہمان، اگر تم چاہو تو جا سکتے ہو۔“

”ایں اوہ۔ ہاں۔“ میں جھینپ گیا۔

شاید میری محویت کو بوڑھے سنگتراش نے پسند نہیں کیا تھا چنانچہ میں اٹھ گیا۔

”بہت انوکھی کہانی سنائی ہے تم نے فنکار، میں یہ کہانی دوسروں کو بھی سناؤں گا۔ اور یقین نہ کرنے والوں کو تمہاری اس دنیا کی سیر کی دعوت

دوں گا جو بہت انوکھی ہے۔“ میں نے کہا لیکن بوڑھے کے چہرے پر خوشگوار تاثرات نہیں تھے۔

اور پھر میں نے شہزادہ، ندرت اور دوسرے لوگوں کے بارے میں تصدیق کی بوڑھے کی کہانی کے ثبوت مل گئے۔ لیکن جب میں دوبارہ گیا

تو وہ نشان نہیں ملا۔ میں نے اپنی کوششوں سے اس زمین کو بھی کھدوایا۔ لیکن وہاں کسی تہہ خانے کا وجود نہ ملا۔ بوڑھے فنکار کو یہ مداخلت پسند نہیں آئی

تھی۔ اس لئے اس نے اپنی دنیا کہیں اور سمیٹ لی تھی۔ اگر میرے پاس خود کو مطمئن کرنے کے لئے ثبوت نہ ہوتے تو شاید میں خود کو بھی خطہ الحواس

سمجھتا لیکن آج تک میں صمورالہ کے نقوش نہیں بھول سکا۔ ایک بار دیکھا ہے دوبارہ دیکھنے کی آج تک تمنا ہے۔

☆=====☆
 ختم شد=====☆